

आनन्दाश्रमसंस्कृतग्रन्थावलि

ग्रन्थाङ्कः ४४

वेदव्यासप्रणीतमहाभारतान्तर्गता

श्रीमद्भगवद्गीता ।

श्रीमद्भुमद्विरचितपैशाचभाष्यसहिता ।

एतत्पुस्तकम्

वे० शा० रा० “काशीनाथशास्त्री आगाशे” इत्यतः,

तथा वे० शा० रा० “बाबाशास्त्री फडके”

इत्येतैश्च संशोधितम् ।

तच्च

बी० ए० इत्युपपदधारिणा

विनायक गणेश आपटे

इत्यनेन

पुण्याख्यपत्रे

श्रीमन् ‘महादेव चिमणाजी आपटे’ इत्यभिधेय-

महाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८५५

श्विस्ताब्दाः १९३३

(अस्य सर्वेऽधिकारा राजशासनानुसारेण स्वायत्तीकृताः) ।

मूलं सार्धं रूपकः (१०८) ।



SAG
HAN

आदर्शपुस्तकोल्लेखपत्रिका ।

—:००:००:—



अथास्य श्रीमद्भुवनेश्वरचितपैशाचभाष्यसहितश्रीमद्भगवद्गीताग्रन्थस्य पुस्तकानि येः पराहितैकपरतया संस्करणार्थं प्रदत्तानि तेषां नामादीनि पुस्तकानां संज्ञाश्च कृतज्ञतया प्रकाशयन्ते—

(क.) इति संज्ञितम्—समूर्णं पैशाचभाष्यं पूर्णम्, एतत्पुस्तकमानन्दाश्रमसंस्कृतग्रन्थसंग्रहालयस्यम् ।

(ख.) इति संज्ञितम्—केवलपैशाचभाष्यं पूर्णम्, एतत्पुस्तकं इत्याग्रामनिवासिनां रा० रा० “गिरीन्द्रनाथदत्तहत्वेकर” इत्येतेषाम् ।

(ग.) इति संज्ञितम्—केवलपैशाचभाष्यं पूर्णम्, एतत्पुस्तकं दक्षिणाप्रभवतिविद्यालयग्रन्थसंग्रहालयस्यम् ।

(घ.) इति संज्ञितम्—समूर्णं पैशाचभाष्यं पूर्णम्, एतत्पुस्तकं काशीसेत्रनिवासिनां वे० शा० रा० “पण्डितगोविन्ददास” इत्येतेषाम् ।

(ङ.) इति संज्ञितम्—समूर्णं पैशाचभाष्यं पूर्णम्, एतत्पुस्तकं पुण्यग्रामनिवासिनां रा० रा० “रामरावदेशपाण्डे” इत्येतेषाम् ।

समाप्तेयमादर्शपुस्तकोल्लेखपत्रिका ।



ॐ तत्सद्ब्रह्मणे नमः ।

हनुमद्विरचितपैशाचभाष्यसहिता

श्रीमद्भगवद्गीता ।

(तत्र प्रथमोऽध्यायः ।)

* सर्वं रसं गूढाविद्धरासमो नागामरावेगरविं शमन्तरा ।

वेलासरस्तीरकराजहंसः श्लोकामृतं सप्तशतेन पूरितम् ॥ १ ॥

(= प्रपन्नपारिजातार्थं तोत्रवेत्रकैपाणये ।

ज्ञानमुद्राय कृष्णाय गीतामृतदुहे नमः ॥ २ ॥

करकमलनिर्दिशितात्ममुद्रः परिकलितोन्नतबर्हिर्बहुषडः ।

✕ इतरकरगूहीतवेत्रनोत्रो मम हृदि संनिधिमातनोतु शौरि ॥ ३ ॥

सारथ्यमर्जुनस्याऽऽरी कुर्वन्गीतामृतं ददौ ।

लोकत्रयोपकाराय तामै कृष्णात्मने नमः ॥ ४ ॥

* एतच्छ्लोकव्याख्या ख. पुस्तके टिप्पण्या वर्तते सा यथा—‘ तत्रभगवानज्ञानीतनुः धीभगवद्गीतामाध्यमारभमाणस्तद्गूढस्वप्नद्रातिशयेन तदुत्कर्षं व्यञ्जयति—सर्वमिति । अहं गूढर-विद्धरासमो वेलासरस्तीरकराजहंसोऽपि सप्तशतेन पूरितं श्लोकामृतमन्तरा सर्वं रसमरावेगरविं शं नागामिल्यन्वयः । तमनु पदव्याख्या—गूढं यथा भवति तथा रेणामिना छद्मादहमेनेति यावत् । विद्धः सरसी (ग्राही) इतो रासमो रावणो येन स तथा । वेलाविशिष्टं सरः समुद्रस्तस्तीरकराज-हंसः । स च (समुद्र) पारावारगामी । ईदृशुकृतकर्मणा प्रभुमाराधितवानपीति भावः । सप्तश-जिह्वं शर्तं तेन पूरितं तत्परिमितं श्लोकाभिरममृतं भगवच्छ्रीकृष्णमुत्तिष्ठन्तमन्तरा विना सर्वं रस-मानन्दं मात्ररूपेण । ‘ एतदेवाऽऽज-दत्यान्यानि भूतानि सायामुपनिवन्ति ’ इत्यादिश्रुतेः । अराणां तत्सदृशानां जीनां वेणो यस्मात्तदभिर्न रविम् । अत्र मुलं भ्रुतिद्वयं यथा—‘ अरा इव रचनामौ संहता यत्र नाप्य स एपीन्तश्चरते बहुवा जायमानः ।

‘ सूर्यो यय सर्वलोकस्य चभुर्ने लिप्यते चाधुयेर्वाशदोषः ।

एफस्तथा सर्वभूतान्तरात्मा न लिप्यते लोकदुःखेन वाद्यः ’ ॥

एतादृशं [शं] वेदान्तैक्येयं मुञ्चं नाशं न प्राप्तमनेन न प्राप्तमतः परमोऽकृष्टमेतद्व्याख्यायत इति भावः । एतदर्थं व्यञ्जं कं नाम व्याख्यानं धीरामष्टृणविदुषा कृतम् । इति ।

==धनुर्धनान्तागतो ग्रन्थो य एस्तके नस्ति । ✕ इतरकरगूहीततोत्रवेत्र इति शुक्तिं पठितुम् ।

मलनिर्मोचनं पुंसां जलछानं दिने दिने ।

सहृद्दीप्ताभ्यासि स्नानं संसारमलनाशनम् ॥ ९ ॥

अकृत्यमपि कुर्वाणो भुज्ज.नोऽपि यथा तथा ।

कदानित्सारकं दुःखं गीताध्यायी न पश्यति ॥ १० ॥

वेदोदधिप्रमथितं वासुदेवसमुद्धृतम् ।

सन्तः पिबन्ति सततं गीतामृतरसायनम् ॥ ११ ॥

एकं शास्त्रं देवकीपुत्रगीतमेको देवो देवकीपुत्र एव ।

एवो मन्त्रो यानि नामानि तस्य कर्माप्येकं तस्य देवस्य सेवा ॥ १२ ॥

बन्धे कृष्णार्जुनौ वीरौ नरनारायणवुधौ ।

॥ धार्तराष्ट्रकृत्रेण्मत्तजनारोहणवल्लभौ ॥ १३ ॥

अस्य श्रीमद्वेदाशास्त्रमन्त्रस्य वेदव्यासो भगवानृषिः । प्रायेणानुष्टुप्छन्दः ।
श्रीकृष्णः परमात्मन् देवता । अशोक्यानन्वशोचस्त्वमिति बीजम् । सर्वधर्मान्परित्यज्य
उपैति शक्तिम् ॥ उद्धृतमूलमय.शास्त्रमिति कीदृशम् । मम मोक्षार्थे जपे विनियोगः ।)

कारणरूपाति जगतां मा(ता)रणार्थमनागम(मा)म् ।

वारणाननमात्मानमद्वयं समुदात्महे ॥ १४ ॥

मणस्य परमात्मानं विष्णुं जिष्णुं जगद्गुरुम् ।

परमात्मविशेषार्थं गीताध्यास्या मयोत्थये ॥ १५ ॥

अस्य श्रीमद्वेदाभिधेयप्रयोजनान्युत्पद्यन्ते । मोक्षस्तावत्प्रयोजनम् । स च गीता-
शास्त्रप्रतिपादितपरमार्थसंज्ञादेवेति परमार्थस्वरूपमभिधेयम् । परमात्मस्वरूपा-
वबोधस्यास्य त्व.शास्त्रस्य साध्यसाधनलक्षणः संवन्व इति विशिष्टप्रयोजनसंज्ञाभिधे-
यवद्गीताशास्त्रम् । अत्रैषिर्जुनस्य राज्ञस्य शत्रुं जिनीषीषीतेरुद्धैः सह युद्धं सं-
प्रसूयते । तत्र तद्द्विधायां युद्धेन भगवता वासुदेवेन सह रथमारुह्य युद्धं युद्धमभि-
प्रविष्टोऽर्जुन उभयोरपि सेनयोर्मध्ये युद्धं व्यवस्थितानाचार्यपितृपितामहपुत्रमित्रादी-
न्द्धेने मया हन्तव्या मुदुर्गैः, जैते मारिष्यन्तीति पर्यालोच्य शोकमोहमिपूतचित्तनया
बहु भलस्य न योरस्यादृश्यत्वात् युद्धादुपराम । एवमुपरताय तस्मै तद्विद्यामूल-
शोकमोहाप्रज्ञेदान् परमप्राणिको भगवान्मत्तवत्सलो वासुदेवो वेदान्तप्रवचैः समधि-
गम्य परमार्थतत्त्वमुपदिदेश ॥ ॥ ॥



(* संतोषं च गुरुं वन्दे परं संवित्प्रदायकम् ।
 शान्तिर्हिहासनाख्यमानन्दामृतभोगदम् ॥ १ ॥
 मूकं करोति वाचाळं पङ्क्तं लङ्घयते गिरिम् ।
 यत्कृपा तमहं वन्दे परमानन्दमात्मन् ॥ २ ॥

इह खलु सरलछे कहितावतार. परमकारुणिको भगवान्देवकीनन्दनस्तत्वाज्ञा-
 नविजृम्भितशोकमोहविभ्रंशितविवेकवशा निजधर्मपरित्यागपरधर्माभिसंधिपरमर्जुनं धर्म-
 ज्ञानरहस्योपदेशलक्षणेन तस्माच्छोकमोहसागरादुद्धार । तमेव भावदुपदिष्टमर्थं कृष्ण-
 द्वैपायनः सप्तभिः श्लोकशतैरुपनिबध्धः । तत्र तावद्धर्मक्षेत्र इत्यादिना विधीदभि-
 दमशवीदित्यन्तेन ग्रन्थेन श्रीकृष्णार्जुनसंवादप्रस्तावाय कथा निरूप्यते । ततः परमा-
 समासेस्तयोर्धर्मज्ञानार्थः संवादः । तत्र धर्मक्षेत्र इत्यनेन श्लोकेन धृतराष्ट्रेण हस्ति-
 नापुरस्थितं स्वसारं समीपस्थं संजयं प्रति कुरुक्षेत्रवृत्तान्ते पृष्ठे संजयो हस्तिनापुर-
 स्थितोऽपि व्यासप्रसाददृष्टादिव्यचक्षुः कुरुक्षेत्रवृत्तान्तं साक्षात्पश्यन्धृतराष्ट्राय निवे-
 दयामास दृष्ट्वा तु पाण्डवानीकमित्यादिना ॥

धृतराष्ट्र उवाच —

धर्मक्षेत्रे कुरुक्षेत्रे समवेता युयुत्सवः ॥

मामकाः पाण्डवाश्चैव किमकुर्वत संजय ॥ १ ॥

धर्मक्षेत्र इति । हे संजय मामका दुर्योधनादयश्चन्वे पाण्डवा युधिष्ठिरा-
 दयो युयुत्सवो योद्धुमा धर्मक्षेत्रे धर्मप्रभवममो कुरुक्षेत्रे समवेता मिथितोऽस्मिन्तः
 किमकुर्वत किं विदधुः ॥ १ ॥

संजय उवाच —

दृष्ट्वा तु पाण्डवानीकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

दृष्ट्वा तु पाण्डवानीकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

आचार्यमुपसंगम्य राजा वचनमब्रवीत् ॥ २ ॥

दुर्योधनो द्रोणं प्रति यद्वचोऽवोचत्तदेव नवामि. श्लोकैः संजयो घृतराष्ट्रं प्रत्याह—

पश्येतां पाण्डुपुत्राणामाचार्य महतीं चमूम् ॥

व्यूढां द्रुपदपुत्रेण तव शिष्येण धीमता ॥ ३ ॥

पश्येतामिति । हे आचार्येतां पाण्डुपुत्राणां महतीं सप्तसौहिणीपरिमितां चमूं सेनां पश्य । कथंमृतां तव शिष्येण द्रुपदपुत्रेण धृष्टशुम्भेन धीमता तव शिष्यत्वेन सेनाव्यूढ(ह)विन्यासादिबुद्धिमता व्यूढां व्यूह[वि]न्यासेन स्थापिताम् । तव शिष्येणेति तवापि पाण्डवसेनायां कश्चिदनुरागोऽस्तीति कौटिल्यवचनं दुर्योधनस्येति । [पाण्डुपुत्राणामिति] पाण्डुः पाण्डुधर्मा तत्पुत्रा जारपुत्रा इत्यभिप्राय(यं) वचनं दुर्योधनस्य ॥ १ ॥

अत्र शूरा महेष्वासा भीमार्जुनसमा युधि ॥

युयुधानो विराटश्च द्रुपदश्च महारथः ॥ ४ ॥

अत्रेति । अत्रास्यां चम्बाम् । अमी शूराः शौर्येण शत्रुवर्षणोपेता महेष्वासा इषवो बाणा अस्यन्ते येस्तानि घनंवि महान्ति येषां ते महेष्वासाः । कथंमृताः, युधि संग्रामे भीमार्जुनसमाः । भी(मिया) भयेन मीयत इति चकितैरेव विदा(वीरा)न्तरैर्विलोक्यत इति भीमः । अर्जुनः पशुपतिसंग्रामोपाजितयशोविभूतिभिरर्जुनं पाण्डुरं संपादितं विश्वं येन सोऽयमर्जुनः । ताभ्यां समास्तुत्या । युयुधानो वीरवरेरेव मिथ्रीभावेन युद्धाविष्टो युध मिथ्रण इति घातुपाठात् । विराटो विनतो विपक्षमृतो [वा] राट्, राजा यस्य शत्रुमूदनस्य स विराटः, द्रुपदो द्रुवद्रुक्षवत्संग्रामे निश्चली(ले)पादौ(पदे) यस्य स द्रुपदः । महारथः, प्रत्येकं महारथन्वविशेषणम् । युयुधानो महारथ इत्यादि ॥ ४ ॥

धृष्टकेतुश्चेकितानः काशिराजश्च वीर्यवान् ॥

सुरजितकुन्तिभोजश्च शैब्यश्च नरपुंगवः ॥ ४ ॥

धृष्टेति । धृष्टकेतुर्धृष्टः प्रगल्भः शत्रुविनाशनः केतुश्चिह्नं ध्वजादिर्धस्य धृष्टानां रणे प्रगल्भानां केतुर्विनाशक इति वा धृष्टकेतुः । चेकितानः संग्रामे कुशलः । काशिराजः । काशो ब्रह्मतत्त्वप्रकाशो यस्यां निवसतां सुलभः सा काशी तस्या राजा काशिराजो वैरी(रि)पुरविजयी, शैब्यः संग्रामविजयी संग्रामविजयार्हः ॥ ५ ॥

युधामन्युश्च विक्रान्त उत्तमौजाश्च वीर्यवान् ॥

सौभद्रो द्रौपदेयाश्च सर्व एव महारथाः ॥ ६ ॥

युधामन्युरिति । युधामन्युश्च परं विक्रान्तो वीर्यवानुत्तमौजाः सौभद्रश्च परं द्रौपदेया द्रौपद्यास्तनयाः प्रतिविन्ध्यादय एते सर्वे महारथाः । एते च महा[य] युद्धोत्सवायाऽऽसमन्ताद्गयाः शस्त्रास्त्र[प्र]भृता येषां ते महारथाः ।



“एको दश सहस्राणि योषयेद्यस्तु घन्विनः ।

अस्त्रशस्त्रध्वजैश्च महारथ इति स्मृतः ॥

अमितान्योषयेद्यस्तु संप्रोक्तोऽतिरथस्तु सः ।

रथी त्वेकेन यो युध्येत्तन्मन्यूनोऽर्धरथो मतः ” इति ॥ १ ॥

अरमाकं तु विशिष्टा ये ताभिर्बोध द्विजोत्तम ॥

नायका मम सैन्यस्य संज्ञार्थं तान्ब्रवीमि ते ॥ ७ ॥

अस्माकमिति । हे द्विजोत्तम तु पुनर्येऽस्माकं चार्तराष्ट्राणां विशिष्टाः पाण्डव-
सेनावीरेभ्योऽपि श्रेष्ठास्तान्निबोधावधारय । मम सैन्यस्य नायका जेतारस्तांस्ते तुभ्यं
संज्ञार्थं ब्रवीमि ॥ ७ ॥

भवान्भीष्मश्च कर्णश्च कृपश्च समितिजयः ॥

अश्वत्थामा विकर्णश्च सौमदत्तिस्तथैव च ॥ ८ ॥

भवानिति । भवास्त्वमेव तावत्पश्य तव युद्धकौशल्योपदेशेन भगवान्पशुपतिरर्जु-
नेन निर्जितः स त्वम् । भीष्मः सकलक्षत्रियकुलकालनाश्रिवकाद्युद्युधलीलावतार-
परशुरामस्यापि रणे मयंकस्त्वाद्भीष्मः । कर्णो वैरिणां कर्तन[कर]त्वात्कर्णः । कृपः
शत्रुहिंसनशीलः कृपातुर्हितार्थः । अश्वत्थामा । अश्रुते व्याप्नोति तदेतादृशं[स्या]म
वस्तं (छं) यस्य सः । यद्वा । अश्नाति वैरिणो मक्षयति [येन तादृशं स्याम बलं
यस्य सः] अश्वत्थामा । स किल लोकोपसंहारदस्तस्य दाक्षायणीरतेर्लीलावतारो
यस्मात् । विकर्णः । यस्यासमवारसंग्रामोपार्जितकीर्तिमञ्जरीवर्ज[र्ण]नायां प्रत्यर्चि-
(र्चि)भूताः पार्थिवा विगतकर्णा अधिरा इवोद्विजन्तो मवन्तीति विकर्णः । पार्वती-
पतिदत्तवरः सौमदत्तिः । तथैव च वयं (यथा) भवान्भीष्मश्च श्रेष्ठोऽपराजयस्तमो
तथैव चेतरेऽपीत्यर्थः ॥ ८ ॥

अन्ये च बहवः शूरा मदर्थे त्यक्तजीविताः ॥

नानाशस्त्रधरणाः सर्वे युद्धविशारदाः ॥ ९ ॥

अन्ये चेति । अन्येऽपरे सहायत्वेन समाह[र]ता भगदत्तशस्त्रप्रभृतयो बहवः शूरा
मदर्थं मम विजयसाधनार्थं त्यक्तं जीवितं यैस्ते सर्वे युद्धविशारदा युद्धकुशलाः ॥ ९ ॥

सैन्यद्वयपरिकल्पनप्रयोजनमाह—

अपर्याप्तं तदस्माकं बलं भीष्माभिरक्षितम् ।

पर्याप्तं त्विदमेतेषां बलं भीमाभिरक्षितम् ॥ १० ॥

अपर्याप्तमिति । तदिदं तत्तथाभूतैर्वीरैर्युक्तमपि भीष्मेणाभिन्नो रक्षितमप्यस्माकं
बलं सैन्यमपर्याप्तं तैः सह योद्धुमसमर्थं भाति । इदं त्वेतेषां पाण्डवानां बलं भीमेना-
भितो रक्षितं सपर्याप्तं समर्थं भाति ॥ १० ॥

भीष्मस्योमयं रक्षयाति स्वादस्मद्वलं पाण्डवसैन्यं प्रत्यक्षमयं भीमस्यैव रक्षयाति स्वादे-
तद्वलमस्मद्वलं प्रति समर्थं तस्माद्भवद्भिरेवं वर्ति न व्यमित्याह—

अयनेषु च सर्वेषु यथाभागमवस्थिताः ।

भीष्ममेवाभिरक्षन्तु भवन्तः सर्व एव हि ॥ ११ ॥

अयनेष्विति । अयनेषु व्यूहप्रवेशमार्गेषु यथाभागं विभक्तां स्वां रणभूमिं परि-
त्यज्यावस्थिताः सन्तो भीष्ममेवाभिनो रक्षन्तु । यथा तुर्यैर्युध्यमानः पृष्ठतः कैश्चिन्न
हन्येत तथा रक्षन्तु । भीष्मबलेनैवास्माकं जीवनमिति भावः ॥ ११ ॥

द्रोणं प्रति राजा भीष्मस्य * च बहुमानपुरःसरं यदुक्तं तच्छ्रुत्वा भीष्मः किम-
करोत्तदाह—

तस्य संजनयन् हर्षं कुरुवृद्धः पितामहः ।

सिंहनादं विनयोच्चैः शङ्खं दध्मौ मवापवान् ॥ १२ ॥

तस्येति । कुरुवृद्धः पितामहो भीष्मस्तस्य राज्ञो दुर्योधनस्य हर्षं प्रीतिं संज-
नयन्नुच्चैर्भोजान्तं सिंहनादं [विनय] कृत्वा शङ्खं दध्मौ वादितवान् ॥ १२ ॥

तदेवं सेनापतेर्भीष्मस्य युद्धोत्सवमावृत्त्यै सर्वतो युद्धोत्सवः प्रवृत्त इत्याह—

ततः शङ्खाश्च भेर्यश्च पणवानकगोमुखाः ।

सहसैवाभ्यहन्यन्त स शब्दस्तुमुलोलम्भवत् ॥ १३ ॥

तत इति । ततो भीष्मस्य शङ्खपूरणानन्तरम् । शङ्खाश्च परं भेर्यः पणवान-
कगोमुखाः । पणवा आनका गोमुखा वाद्यविशेषाः सहसैव तत्क्षणमेवाभ्यहन्यन्त
वादिताः । स च शङ्खादिशब्दस्तुमुलो महानभवत् ॥ १३ ॥

ततः पाण्डवसैन्ये प्रवृत्तं युद्धोत्सवमाह तत इति पञ्चमिः—

ततः श्वेतैर्हयैर्युक्ते महति स्यन्दने स्थितौ ।

माधवः पाण्डवश्चैव दिव्यौ शङ्खौ प्रदध्मतुः ॥ १४ ॥

॥ १४ ॥ ततो दुर्योधनस्य सैन्ये वाद्यकोलाहलात्तत्तस्मै तदा श्वेतैः शङ्खैः श्वेतैः सा च कुरुः
परसैन्योत्कर्षतन्करणसामर्थ्यवद्भिः, हयैः । अतिवेगातिरेकात्स्वभावशून्यं ह. आकाशे
यान्तीति हया विशिष्टा, अश्वैर्युक्ते संयोगिने महत्प्रादित्यमण्डलकल्पे पूज्ये स्यन्दने
संग्राममूमिप्रद्ववणशीले युध्मारे स्थितौ प्रवर्तमानौ । माधवः । मा. उ. वी. स्तस्या धवः
दिवि भवो शङ्खौ प्रदध्मतुः ।
आधुरितवृत्तौ ॥ १४ ॥



तदेव विभगेन प्रदर्शयन्नाह—

पाञ्चजन्यं हृषीकेशो देवदत्तं घनंजय ।

पौण्ड्रं दध्मौ महाशङ्खं भीमकर्मा वृकोदरः ॥ १५ ॥

पाञ्चजन्यमिति । हृषीकणाभिन्द्रियाणामीशोऽधिष्ठाता लीलामूर्हीतदेहो मगवान्विष्णुः । [पाञ्चजन्यं] पञ्चमनाद्यदेत्यदेहोद्भवं घनंजयो देवदत्तं वृकोदरो भीमं घोरं कर्म यस्य सः [भीमकर्मा] । महाशङ्खं पौण्ड्रं दध्मौ । आपूरितवान् ॥ १५ ॥

अनन्तविजयं राजा कुन्तीपुत्रो युधिष्ठिरः ।

नकुलः सहदेवश्च सुघोषमणिपुष्पकौ ॥ १६ ॥

अनन्तविजयमित्यादियुगं पूर्वश्लोकक्रियया संबध्यते । अनन्तेति । कुन्तीपुत्रो युधिष्ठिरो राजा पाण्डवाना स्वामी, अनन्तविजयं महाशङ्खं दध्मौ । यस्य पूरणादनन्तः सततं विजयो भवतीत्यनन्तविजयः । नकुलः सहदेवश्चोभौ सुघोषमणिपुष्पकौ । नकुलः सुघोषं नाम शङ्खं दध्मौ । सहदेवो मणिपुष्पकं च ॥ १६ ॥

काश्यश्च परमेष्वासः शिखण्डी च महारथः ।

धृष्टद्युम्नो विराटश्च सात्यकिश्चापराजितः ॥ १७ ॥

काश्यश्चेति । च परं काश्यः काशिराजः परमेष्वासः । परम उत्कृष्ट इष्वासो धनुर्यस्य सः । च पुनः शिखण्डी महारथः शिखण्डवान्सकलसुरा[सुरा]जेयभीष्मवधार्थमुत्पन्नः पौरुषेयशिखायुक्तश्च परं धृष्टद्युम्नो विराटः सात्यकिः स एवापराजितोऽनेयः । एते सर्वे पृथक्पृथक्शङ्खान्धुर्वादयामासुरेति परेण संबन्धः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौमद्रश्च महाबाहुः शङ्खान्दध्मु पृथक् पृथक् ॥ १८ ॥

द्रुपद इति । हे पृथिवीपते द्रुपदश्च परं द्रौपदेया द्रौपदीपुत्राश्च परं महाबाहुः सौमद्रः । एते सर्वे प्रत्येकं शङ्खान्दध्मुः ॥ १८ ॥

तस्य शङ्खनादस्य धार्तराष्ट्रं नृति × जयपयजनकत्वमाह—

स घोषो धार्तराष्ट्राणां हृदयानि व्यदारयत् ।

नभश्च पृथिवीं चैव तुमुलो व्यनुनादयन् ॥ १९ ॥

स घोष इति । स तुमुलो घोरः पाण्डवसेनापतीना शङ्खदिजनितो घोषो धार्तराष्ट्राणां हृदयानि व्यदारयत् । किं कुर्वन् । नभ आकाशं पृथिवीं च व्यनुनादयन्प्रतिशब्दं (वद) , युक्तं कारयन् ॥ १९ ॥

तस्मिन्समये श्रीकृष्णं प्रत्यर्जुनेन यदुक्तं तच्चतुर्भिः श्लोकैः संजय आह—

अथ व्यवस्थितान्दृष्ट्वा धार्तराष्ट्रान्कपिध्वज ।

प्रवृत्ते शस्त्रसंपाते धनुरुद्यम्य पाण्डवः ॥ २० ॥

अथेति । अथ शङ्खपूरणानन्तरम् । कपिध्वजः पाण्डवो व्यवस्थितान्विज्ञेयेणावस्थितान्शङ्खनादाद्धोरतरादप्यभारतस्तान्वारारष्ट्रान्दृष्ट्वा शस्त्रसंपाते उत्तमाहवस्थले च धार्तराष्ट्राणां प्रवृत्ते सति धनुरुद्यम्य सज्जीकृत्य हृषीकेशं प्रति वाक्यमाहेति द्वितीयेनान्वयः ॥ २० ॥

हृषीकेशं तदा वाक्यमिदमाह महीपते ।

अर्जुन उवाच—

सेनयोरुभयोर्मध्ये रथं स्थापय मेऽच्युत ॥ २१ ॥

हृषीकेशमिति । हे महीपते तदा हृषीकेशमिदं वाक्यमाह । हेऽच्युत मे मम रथमुभयोः सेनयोर्मध्ये मध्यदेशे स्थापय ॥ २१ ॥

यावदेताभिरीक्षेऽहं योद्धुकामानवस्थितान् ।

कैर्मया सह योद्धव्यमस्मिन्नरणसमुद्यमे ॥ २२ ॥

यावदिति । अहं यावदेतान्प्राधान्याद्धौरान्योद्धुकामानवस्थितान्निरीक्षे निरीक्षणपूर्वकं परीक्षां करोमि । अस्मिन्नरणसमुद्यमे मया कैः सह योद्धव्यं युद्धं कर्तव्यमित्यर्थः ॥ २२ ॥

योत्स्यमानानवेक्षेऽहं य एतेऽत्र समागताः ॥

धार्तराष्ट्रस्य दुर्युदेर्युद्धे प्रियचिकीर्षवः ॥ २३ ॥

योत्स्यमानानिति । अहं योत्स्यमानानग्रे युद्धं कारिष्यमाणानवेक्षे निर्वारयामि य एतेऽत्र मम च पुनस्तत्र समागमे दुर्युद्धेरविचारिणो धार्तराष्ट्रस्य दुर्योधनस्य युद्धे युद्धस्थले प्रियचिकीर्षवः प्रियं विनयं कर्तुकामाः समागताः प्रागल्भ्यातिरेकेण सम्यग्विरचितसमारम्भेण ऽऽगता अविचारकारिण इत्यर्थः ॥ २३ ॥

ततः किं वृत्तमित्यपेक्षायामाह, एवमिति युग्मेन—

संजय उवाच—

एवमुक्तो हृषीकेशो गुडाकेशेन भारत ।

सेनयोरुभयोर्मध्ये स्थापयित्वा रथोत्तमम् ॥ २४ ॥

हे भारत धृतराष्ट्र गुडाकेशेन र्जुनेनैव यथावर्णितमुक्तो हृषीकेश उभयोः सेनयोर्मध्ये रथोत्तमं स्थापयित्वोवाच ॥ २४ ॥

भीष्मद्रोणममुखतः सर्वेषां च महीक्षिताम् ।

उवाच पार्थ पश्यैतान्समवेतान्कुरुनिति ॥ २५ ॥

मे-मम-शरीरेष्वेधुः कम्पश्च-जायते । तथा-रोमहर्षश्च-जायते । गाण्डीवामिति ।
मे-मम-हस्ताद्गाण्डीवं-संसनेऽधः-पतति । त्वक्चैव-परिदह्यते । आन्तरशोकानलेन
संतप्यते ॥ २९ ॥

न च शक्नोम्यवस्थानुं भ्रमतीव च भ्रमे मनः ॥

निमित्तानि च पश्यामि विपरीतानि केशव ॥ ३० ॥

अ परं मे मनः कर्तव्याकर्तव्यबोधसाधनमन्तःकरणं भ्रमतीव भ्रमं गच्छति निर्धारं
कर्तुं न शक्नोति । च पुनरवस्थानुं स्थितिं कर्तुं न शक्नोमि । निमित्तानीति ।
हे-केशव, च पुनर्विपरीतान्यहितमूचकानि निमित्तानि शकुनानि पश्यामि ॥ ३० ॥

न च श्रेयो नु पश्यामि हत्वा स्वजनमाहवे ।

न काङ्क्षे विजयं कृष्ण न च राज्यं सुखानि च ॥ ३१ ॥

किं नो राज्येन गोविन्द किं भोगैर्जीवितेन वा ॥ ३२ ॥

अ पुनः । हे कृष्णाहं विजयं विशिष्टं जयं संप्राप्तोत्कर्षं न काङ्क्षे न प्रार्थये ।
अ पुना राज्यमाधिपत्यं सुखानि च विषयजन्यान्प्रमोदात्त प्रार्थये । हे गोविन्द, नोऽ-
स्माकं राज्येन किं, भोगैर्विषयसुखैः किं, जीवितेनापि किम् । गोविः श्रुतिमिवेदान्त-
वाक्यैर्विद्यते परमार्थरूपेण लभ्यत इति गोविन्दः ॥ ३१ ॥ ३२ ॥

येषामर्थे कङ्क्षितं नो राज्यं भोगाः सुखानि च ।

त इमेऽवस्थिता युद्धे प्राणांस्त्यक्त्वा धनानि च ॥ ३३ ॥

येषामर्थे इति । येषां स्वजनानामर्थे-प्रयोजनाय नोऽस्माकं राज्यं भोगाश्च पुनः
सुखान्येतत्सर्वं कङ्क्षितं वाञ्छितं त इमे युद्धे युद्धनिमित्तं प्राणान्तरप्राणान्धनानि
बाह्यप्राणाश्च त्यक्त्वाऽवस्थिताः ॥ ३३ ॥

आचार्याः पितरः पुत्रास्तथैव च पितामहाः ।

मातुलाः श्वशुराः पौत्राः दयालाः संवन्धिनस्तथा ॥ ३४ ॥

आचार्या इति । आचार्यादयो यथाग्याख्याताः । पितरः पुत्रास्तथा पितामहा
मातुलाः श्वशुराः पौत्राः दयालाः परन्या आतरः । स्वस्य संवन्धिनो विवाहादिसंवन्ध-
वन्तः ॥ ३४ ॥

यदि कृपया स्वमेतां हन्यास्तर्हि त्वामेते राज्यलोभेन हनिष्यन्त्येवातस्त्वमेवैता-
न्हस्त्वा राज्यं मुद्दह्य तत्राऽऽह सार्धेन—

एताञ्च हन्तुमिच्छामि घ्नोऽपि मधुमूदन ।

अपि त्रैलोक्यराज्यस्य हेतोः किं नु महीकृते ।

निहत्स्वधोर्तिराष्ट्राः का भीतिः स्याज्जनार्दन ॥ ३५ ॥

एतानिति । हे मधुसूदनैतानाचार्यादीन्मतोऽप्यम्माधातयतोऽपि श्रेष्ठोक्त्यराज्य-
स्यापि हेतोस्तत्प्राप्त्यर्थमपि हन्तुं नेच्छामि । किं पुनर्महीमात्रप्राप्त्यर्थम् । निहस्येति ।
हे जनार्दन, देवविपक्षमूनामसुरादीजनानर्दयति षोडशतीति जनार्दन । अथवा जनै-
रधिकारिपुरुषैरभ्युदयादिकं प्रार्थयत इति जनार्दनः । धार्तराष्ट्रासिंहस्य हत्वा नोऽ-
स्माकं क्वा प्रीतिः स्यादिकं सुखं स्यान्न किमपीत्यर्थः ॥ ३५ ॥

मन्वाततायिनामेषां वधो युक्तो विहितस्वात्तथा चोक्तम्—

अग्निदो, गरदक्षैव शस्त्रपाणिर्धनापहः ।

क्षेत्रदारापहर्ता च पडेने आततायिनः ॥ इति ।

स्मरणा (तस्मा) दग्निदत्त्वादिभिः पट्टभिरपि हेतुभिरेते भवत आततायिनः ।
आततायिना वधो युक्त एव ।

आततायिनमायान्तं हन्यादेवाविचरयन् ।

नाऽऽततायिवधे दोषो हन्तुर्भूति रुध्न ॥

इति वचनात्तत्राऽऽह साधेन—

पापमेवाऽऽश्रयेदस्मान्दत्तवैतानाततायिनः ॥ ३६ ॥

तस्मान्मार्हा वयं हन्तुं धार्तराष्ट्रान्स्वयान्वयान् ।

स्वजनं हि कथं हत्वा सुखिनः स्माम माधव ॥ ३७ ॥

पापमिति । आततायिनमायान्तमित्यादिकवर्षशास्त्रं हि तच्च धर्मशास्त्राद्दुर्बलम् ।
यथोक्तं याज्ञवल्क्येन—

स्मृत्योर्विरोधे न्यायस्तु बलान्मध्यवहारतः ।

अर्थशास्त्रं च बलवद्धर्मशास्त्रमिति [स्थितम्] ॥

॥ (त) तस्मादाततायिना मध्ये तेषानाचार्यादीना वधेऽस्माकं पापमेव भवेत् ।
अन्प्राप्त्यत्वादधर्मत्वाच्च तद्वयस्य । हे माधव, हि यस्मादेतेषां हनने लोकद्वरेऽप्यक-
ल्याणमेव तस्मात्स्वयान्वयान् धार्तराष्ट्रान्दन्तुं वं नार्हा न योगाः । एतेषां वरस्त्वान्या-
दयत्वादधर्मत्वाच्च, न केवलमस्माकं पारलौकिकं सुखं न भवत्यैहिकमपि न भवती-
त्याह—स्वजनं हीति । हि यस्मत्स्वजनं ह वा वयं सुखिनः कथं स्वाम कथं
सुखयुक्ता मयाम ॥ ३६ ॥ ३७ ॥

ननु चेतेषामपि व धुधदोषे समाने सति यथैवैने बन्धुत्वानङ्गीकारेण युद्धे प्रव-
र्तन्ते तथैव भवानपि प्रवर्तता किमनेन निपादेनेत्याजिप्तपवित्रेकेवैनेकिभेदेन परि-
हरति—

यद्यप्येते न पश्यन्ति लाभोपद्रवचेतसः ।

कुलस्यकृतं दोषं मित्रद्रोहे च पातरुष ॥ ३८ ॥

यद्यपीति । हे कृष्ण, यद्यप्येते चार्तराष्ट्रा लोमोपहनचेनयः । [लोमः] परद्र-
व्याद्यभिलाषः । लुप्ताति नाशयति लोवद्वयं प्राणिनामिति लोमस्तेनोपहतचेतसस्तिर-
हृत्कर्तव्याकर्तव्याविवेकविज्ञानाः सन्तः कुक्षयकृतं गोत्रवधनिमित्तदोषं मित्रद्रोहे
च-त्पातकं न पश्यन्ति ॥ ३८ ॥

कथं न ज्ञेयमस्माभिः पापादस्मान्निवर्तितुम् ।

कुलक्षयकृतं दोषं प्रपश्यद्भिर्जनार्दन ॥ ३९ ॥

कथमिति । हे जनार्दन, तथाऽप्यस्माभिः कुलक्षयकृतं दोषं प्रपश्यद्भिस्मात्पा-
पाभिर्वर्तितुं कथं न ज्ञेयम् । कथं न यतनः कर्तव्यः ॥ ३९ ॥

कुलक्षये कृते दोष उत्पद्यते तं दोषं कथयति—

कुलक्षये प्रणश्यन्ति कुलधर्माः सनातनाः ।

धर्मे नष्टे कुलं कृत्स्नमधर्मोऽभिभवत्युत ॥ ४० ॥

कुलक्षय इति । कुलक्षये गोत्रपुरुषाणां विनाशे सनातनाः पारम्पर्यागताश्चि-
त्तमाः कुलधर्माः प्रणश्यन्ति । धर्मे नष्टे कृत्स्नमपि कुलमधर्मोऽभिभवति तिरस्करोति ।
उतापि । अधर्माभिर्भवान्निवारकधर्मस्याभावादित्यर्थः ॥ ४० ॥

अधर्माभिर्भवात्कृष्ण-प्रदुष्यन्ति कुलस्त्रियः ।

स्त्रीषु दुष्टासु वाष्ण्ये जायते वर्णसंकरः ॥ ४१ ॥

अधर्मेति । हे कृष्णाधर्माभिर्भवात्कुलस्त्रियो विशुद्धवंशोद्भवाः प्रदुष्यन्ति स्वैरिण्डो
भवन्ति । तासु स्त्रीषु दुष्टासु वाष्ण्ये वृष्टिगणेशोद्भव, वर्णसंकरो जायते । वर्णस्य वर्णा-
न्तरमिथीकरणं संकरः ॥ ४१ ॥

संकरो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥ ४२ ॥

संकर इति । (संकराज्जायतेति) संकर एषां कुलघ्नानां पापं कुलस्यैव
नरकाय भवतीति । हि यस्मादेषां कुलघ्नानां कुलहन्तृणाम् । न ते सन्ते तेषां कुलस्यै-
वं नरकाय भवति, कित्तेषां कुलघ्नानां स्वर्गादृढाः पितरो लुप्तपिण्डोदकक्रियाः
सन्तः पतन्तीत्यर्थः ॥ ४२ ॥

उक्तदोषमुपसंहरति दोषैरिति द्वाभ्याम्—

दोषैरपैः कुलघ्नानां वर्णसंकरकारकैः ।

उत्साद्यन्ते जातिधर्माः कुलधर्माश्च शाश्वताः ॥ ४३ ॥

एतेर्धर्माशाधर्माभिर्भवादिस्तर्णैर्वर्णसंकरकारकैर्दोषैः कुलघ्नानां जातिधर्माः शास्त्र-

यत्प्रयुक्ता धर्मास्तथा शाश्वताः कुलधर्माः पारम्ययोगना वंशधर्माश्चोत्साद्यन्ते-
लुप्यन्ते । तेपामाचरणं न भवति । चकारादाश्रमधर्मादयो गृह्यन्ते ॥ ४३ ॥

उत्सन्नकुलधर्माणां मनुष्याणां जनार्दन ।

नरके नियतं वासो भवतीत्यनुशुश्रुम ॥ ४४ ॥

उत्सन्नेति । भो जनार्दन, उत्सन्नकुलधर्माणां विनष्टकुलवर्णाश्रमादिधर्माणां मनु-
ष्याणां नरके नियतं नियमेन वासो भवतीत्यनु चारंवारं वशासादिभ्यः शुश्रुम श्रुत-
वन्तो वयम् ॥ ४४ ॥

बन्धुवधाध्यवसायेन संतप्यमानतयाऽऽह—

अहो यत् महत्पापं कर्तुं व्यवसिता वयम् । -

यद्वाज्यसुखलोभेन हन्तुं स्वजनमुद्यताः ॥ ४५ ॥

अहो घतेति । अहो वन कष्टं यत्परमेश्वरस्य तव संनिधानेऽपि वयं महत्पापं
कर्तुं व्यवसिता व्यवसाय निश्चय गताः । किं तन्महत्पापं कर्तुम् । यद्वाज्यसुखलोभेन
स्वजनं हन्तुमुद्यताः । उदतिशयेन यत्नवन्तो यत्नाः ॥ ४५ ॥

एवं संतप्तो मृत्युमेवाऽऽशासानोऽर्जुन आह—

यदि मामपतीक'रमश्नं शस्त्रपाणयः ।

घातैराष्ट्रा रणे हन्युस्तन्मे क्षेमतर भवेत् ॥ ४६ ॥

यदीति । यदि शस्त्रपाणयो घातैराष्ट्रा अपतीकार पतियुद्धमकुर्वाणं मामशस्त्रं
रणे संग्रामे हन्युर्हनिष्यन्ति चेताहिं तदन्ननं मे मम क्षेमतर पापस्यानुत्पत्तेर्हेतोरेत्य-
न्तं हिततरं भवेत् ॥ ४६ ॥

ततः किं वृत्तमित्यपेक्षायामाह—

संजय उवाच—

एवमुक्त्वाऽर्जुनः संरूपे रथोपस्थ उपाविशत् ।

विसृज्य सशरं चापं शोकमविग्रमानसः ॥ ४७ ॥

इति श्रीमहाभारते शतसाहस्र्यां संहतायां वैयासक्या भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादेऽर्जुनविषादयोगो नाम प्रथमोऽध्यायः ॥ १ ॥

एवमिति । अर्जुन एवमुक्त्वा संरूपे संग्रामे रथोपस्थे रथस्योपर्युपाविशत्,

उपनिवेशः । किं कृत्वा सशरं शरेण बाणेन सह वर्तमानं भनुर्विमृज्य । शोकसंविभ्र-
मानसः शोकेन संविभ्रं मानसं यस्य स, एवंविधः सन्नुपविष्ट इत्यर्थः ॥ ४७ ॥

इति श्रीमद्भनुमद्भिः श्रिते, पेशाचमाप्यनामके, श्रीमद्भगवद्गीताव्याख्याने
प्रथमोऽध्यायः ॥ १ ॥

अथ, द्वितीयोऽध्यायः ।

ततः किं वृत्तमित्यपेक्षायामाह—

संजय उवाच—

तं तथा कृपयाऽऽविष्टमधुर्णाकुलेक्षणम् ।

विषीदन्तमिदं वाचपमुवाच मधुसूदनः ॥ १ ॥

तमिति । मधुसूदनः श्रीकृष्णस्तमर्जुनं तथा तेन प्रकारेण कृपयाऽऽविष्टमधुर्-
णाकुलेक्षणं विषीदन्तं पूर्वोक्तप्रकारेण विषादं प्राप्तुन्तं प्रसीदं वक्ष्यमाणमुवाच ॥ १ ॥

तदेव वाक्यं दर्शयति कुत इति द्वाभ्याम्—

श्रीभगवानुवाच—

कुतस्त्वा कदमलमिदं विषमे समुपास्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

हेऽर्जुनेदं कदमलं मोहवल्लवं विषमे संकटे त्वां कुतो हेतोः, समुपस्थितमनार्यजु-
ष्टमार्थैरसेवितमस्वर्ग्यं स्वर्गस्थासाधनमकीर्तिकरमप्यशरकरम् ॥ २ ॥

तस्माद्यत्कर्तव्यं तदाह—

क्लैश्यं मा स्म गमः पार्थ नैव स्वप्नुवपश्यते ।

क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

क्लैश्यमिति । हे पार्थ, क्लैश्यं मा स्म गमः कर्तव्यं मा प्राप्नुहि । त्वयि विषम
एतन्नोपपद्यते युक्तं न भवति । हे परंतप, क्षुद्रं तुच्छं हृदयदौर्बल्यं कानर्त्तं त्यक्त्वो-
त्तिष्ठ ॥ ३ ॥

अहं न कातरतया युद्धादुपरतोऽस्मि किंतु युद्धम्यान्याभ्यस्त्वादिति [प्रतिवच-
नमाह]—

अर्जुन उवाच—

कथं भीष्ममहं संख्ये द्रोणं च मधुसूदन ।

इषुभिः प्रतियोत्स्यामि पूजार्हावरिसूदन ॥ ४ ॥

कथमिति । हेऽरिसूदनमहं संग्रामे मीष्मं च पुनर्द्रोणमिषुभिः कथं योत्स्यामि ।
यौ भीष्मद्रोणौ पति वाचाऽपि योत्स्यामीति वक्तुमनुचितं ताविषुभिः कथं योत्स्यामी-
त्यर्थः । यतस्तौ पूजार्हा ॥ ४ ॥

तर्हि तव स्थितिरपि न स्यादिति चेत्तत्राऽऽह—

गुरुनहत्वा हि महानुभावा-

ऋशेभ्यो भोक्तुं भैक्षमपीह लोके ॥

हत्वाऽर्थकामास्तु गुरूनिहैव

भुञ्जीय योगान्कथिरेवदिग्वान् ॥ ५ ॥

गुरुनिति । हि यस्माद्गुरुनहत्वा । गुरवः शास्त्रोपदेष्टारो मुख्यवृत्त्या ।

प्राकृतैः संस्कृतैश्च गद्यपद्याक्षरेस्तथा ।

देशभाषादिभिः शिष्यं बोधयेत्त गुरुः स्मृतः ॥

इत्युक्तत्वादप्येऽपि तत्तुल्या जनकादयस्तेऽपि गुरवस्तान्महानुभावान्द्रोणादीन्गुरु-
नहत्वा परलोकविरुद्धं गुरुवधमकृत्येह लोके भैक्ष्यं(सं) भिक्षावाप्तमपि भोक्तुं धैर्य
उचितम् । न केवलं परत्र दुःखमिहांपि नरकदुःखमनुभवितव्यमित्याह—हत्वेति ।
तु पुनरर्थकामानयो(र्थोऽ)मिलःपस्तत्पराज्ञाऽऽप्तकामान्गुरुहत्वेहास्मिन्नेव शरीरे
गुरूणां रुधिरात् प्रदिग्वान्प्रकर्षेण छिन्नामरणानन्तरं नरके भोक्तव्यान्भोगाज्जीवन्नेवाहं
कथं भुञ्जीय भैक्ष्यामीत्यर्थः ॥ ५ ॥

किंच यद्यधर्ममप्यङ्गी करिष्यामस्तथाऽप्यस्माकं जयः परानयो वा भवेदिति
न ज्ञायते । अपि च तयोः कतरच्छ्रेयः, [इत्याह]—

न चैतद्विद्यः कनरश्नो गरीयो

यद्वा जयेम यदि वा नो जयेयुः ।

यानेव हत्वा न जिजीविषाम-

स्तेऽवस्थिताः प्रमुखे धार्तराष्ट्राः ॥ ६ ॥

न चैतदिति । च पुनरेतद्वयं न विद्यो न जानामि(नीमः), नोऽस्माकं कतरस्त्किं
नाम गुरूणां हननं वाऽहननं गरीयः किमधिकतरं भविष्यतीति न विद्यः । यद्वैता-
न्वयं जयेम जेष्यामो यदि वा नोऽस्मानेव ते जयेयुर्नेष्यन्तीति न विद्यः । किंचा-
स्माकं जयोऽपि फलनः पराजय एवेत्याह—यानेवेति । किंच जयपक्षेऽपि जय-
प्रवृत्तिरस्माकं न युक्ता, यस्माद्यानेव धार्तराष्ट्रान्हत्वा न्वयं न जिजीविषामो न

जीविषुमिच्छामः । एवं [च] राज्यादिभोगस्य शङ्काऽपि ना । त एव धूर्तराष्ट्राः
प्रमुखेऽग्रे युद्धार्थमवस्थिता वर्तन्ते ॥ ६ ॥

तस्मात्संशयानो निर्णेतुं पृच्छति —

कार्पण्यदोषोपहतस्वभावः

पृच्छामि त्वां धर्मसंमूढचेताः ।

यच्छेषः स्यान्निश्चितं ब्रूहि तन्मे

शिष्यस्तेऽहं शशि मां त्वां प्रपन्नम् ॥ ७ ॥

कार्पण्येति । एतादृशत्वा कथं जीविष्याम इति कार्पण्यं, दोषश्चास्य कुलस्य सय-
कृतस्ताभ्यामुपहनः स्वभावः शौर्यलक्षणो यस्य सोऽहं कार्पण्यदोषोपहतस्वभावः ।
अथवा कृपणस्य भावः कार्पण्यं दैन्यमज्ञाननिमित्तं तदेव दोषस्तेनोपहतः स्वभावो
यस्य स त्वां पृच्छामि । कथंभूतः । धर्मसंमूढचेताः । धर्मं संमूढं चेतो यस्य । विवेक-
विज्ञानानुदयात् । अथवा धर्मसंमूढचेताः, युद्धं त्यक्त्वा भिक्षाटनमपि साधियस्य
धर्मोऽधर्मो वेति संदिग्धं चेन्निश्चितं यस्य सोऽहं धर्मसंमूढचेताः । अतो यन्मे श्रेयो
हितं स्यात्तन्निश्चितं ब्रूहि । किं ते तवाहं शिष्यः श्यासनाहोऽतस्त्वं प्रपन्नं शरण-
मागतं मां शशि शिष्य ॥ ७ ॥

स्वमेव विचारवान्यद्युक्तं तत्कुर्विति चेत्तत्राऽऽह—

न हि प्रपश्यामि ममापनुद्या-

द्यच्छोकमुच्छोषणपिन्द्रियाणाम् ।

अवाप्य भूमावसपत्नमृद्धं

राज्यं सुराणामपि चाऽऽधिपत्यम् ॥ ८ ॥

न हीति । शशिवाणां युद्धं स्वधर्मप्रदं तदेव निश्चयेन कर्तव्यमिति भूगोवदुपदेशं
स्वमेवाऽऽङ्क्याऽऽह । युद्धे क्रियमाणे जयस्तावत्पाक्षिकः । निश्चयपक्षेऽपि युद्ध-
फलं भूमौ राज्यं तथासपत्नं निष्कण्ठकं च । तदवाप्यापि यन्मम शोकं मदीयं यत्क-
र्मापनुद्यादपनयेत्तदहं न हि प्रपश्यामि । किंविशिष्टं शोकम् । इन्द्रियाणामुच्छोषण-
मिति शोषकरम् । न केवलं भूमौ राज्यं शोकाविच्छेदकरं [न] भवति, सुराणामप्याधि-
पत्यं युद्धे मरणपक्षे प्राप्तमिति (मपि) जन्मान्तरेऽपि स्वजनवधनिमित्तशोकशान्तिं न
प्रश्यामीत्यर्थः । भूमावसपत्नमृद्धं राज्यं चापरं सुराणामप्याधिपत्यमवाप्य यत्कर्म कृतं
तन्ममेन्द्रियाणामुच्छोषणं शोकमपनुद्यादपनयेत्तत्र हि प्रपश्यामीत्यन्वयः ॥ ८ ॥

एवमुक्त्वाऽर्जुनः किं कृतवानित्यपेक्षायामाह—

संजय उवाच—

एवमुक्त्वा हृषीकेशं गुडाकेशः परंतप ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

एवमिति । गुहाकेतोऽर्जुनो हृषीकेशं श्रीकृष्णं प्रत्येवं पूर्वोक्तप्रकारेण कथं श्रीकृष्ण-
महं संख्ये योत्स्यामीत्यादि हे परंतप हे धृतराष्ट्राहं न योत्स्ये युद्धं न करिष्यामी-
ति गोविन्दं प्रत्युक्त्वा तूष्णीं बभूव मौनमाश्रितवान् ॥ ९ ॥

ततः किं वृत्तमित्यपेक्षायामाह—

तमुवाच हृषीकेशः प्रहसन्निव भारत ।

सेनयोरुभयोर्मध्ये विपीदन्तमिदं वचः ॥ १० ॥

तमिति । हे भारत हृषीकेशः श्रीनारायणः प्रसन्नवदनः सन्नुमयोः सेनयोर्मध्ये
विपीदन्तं विषादं कुर्वन्तमर्जुनं प्रतीदं वक्ष्यमाणं वचो वाक्यमुवाच ।

अत्र च वृत्त्या तु पाण्डवानां कामित्यारम्भं न योत्स्य इति गोविन्दमुक्त्वा तूष्णीं
बभूव हेत्येवमन्तो ग्रन्थः प्राणिना शोकबोहबहुतः संसारोऽवेद्यामूढ इतिप्रदर्शनार्थ-
त्वेन व्याख्येयः ॥ १० ॥

श्रीभगवानुवाच—

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूँश्च नानुशोचन्ति पण्डिताः ॥ ११ ॥

अशोच्या न शोच्या भीष्मद्रोणादयः । धार्मिकत्वाद्दस्तुतश्च परमात्मस्वरूपत्वात् ।
अन्वशोचोऽनुशोचितवास्तवम् । प्रज्ञा परमात्मज्ञानं तन्निमित्तांश्च प्रादान्वचनानीह
भाषसे । गता असत्रः प्राणा येवा ते गतासत्रस्थानगतासूनगताप्राणाश्च पण्डिता पर-
मार्थविदो नानुशोचन्ति । अतो मूढ त्वं प्रज्ञा परमा कुर्वसे ॥ ११ ॥

कुतस्तेऽशोच्या जन्ममरण दिमत्ता(स्त्र)नपत्वादत आह—

न त्वेवाहं जातु नाऽऽसं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ १२ ॥

न इति । जातुशब्दः कदाचिदित्येतास्मिन्नर्थे वर्तते । नाहं कदाचिन्नाऽऽसमपि
त्वासमेव । न त्वं नाऽऽमीरात्तोरेवेत्यर्थः । नेमे भीष्मादयो नाऽऽसन्ति त्वासमेव । न
चैव न भविष्यामः सर्वे वयमतः परम् । त्वमहमिमे राजानश्च सर्वे यथं जातु न न
भविष्यामोऽपि तु भविष्याम एव । अनीतेषु देहोत्पत्तिविनाशेषु सर्वेषामेवास्माकमुत्प-
त्तिविनाशो न स्तः । परमात्मस्वरूपेण नित्यत्वात् । तथा भविष्यद्देहोत्पत्तिविनाशश-
ङ्का न कर्तव्येत्यर्थः । बहुचनं देहाभिगच्छेत् । बहुदेहेषु जायमानेषु विनश्यत्सु
चाऽऽत्मनो जन्मविनाशो न स्त इत्युक्तं भवति ॥ १२ ॥

अत्रोचितं दृष्टान्तमाह—

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धौरस्तत्र न मुह्यति ॥ १३ ॥

देहिनो देहवतोऽस्मिन्वर्तमाने देहे यथा कौमारं कुमारभावो यौवनं यूनो मावो जरा वृद्धत्वं तथा तद्देहान्तरप्राप्तिः । धीरो धीमांस्तत्र न मुह्यति न मोहं गच्छति । यथाऽस्मिन्देहे कौमारयौवनजरास्वात्मनोऽभेद एव भिन्नाः शरीरावस्था एवं शरीरान्तराणीत्यर्थः ॥ १३ ॥

यद्यप्यात्मनाशनिमित्तः शोको न संभवति नित्य आत्मेति जानतस्तथाऽपि शीतोष्णनिमित्तः शोकः समवतीत्येतदजुनस्य वचनमाशङ्क्याऽऽह—

मात्रास्पर्शास्तु कोन्तेय शीतोष्णसुखदुःखदाः ।

आगमापायिनोऽनित्यास्तांस्तिष्ठतस्त्व भारव ॥ १४ ॥

मात्रास्पर्शास्तिवति । भीमन्त आभिः शब्दादय इति मात्रा इन्द्रियाणि, मात्राणां स्पर्शाः शब्दादिभिः संयोगाः । शीतोष्णसुखदुःखदाः शीतं चोष्णं च शीतोष्णे ते एव सुखदुःखे ते ददतीति शीतोष्णसुखदुःखदाः । आगमापायिन आगमापाय-शीलास्तस्मादनित्यास्तामात्रास्पर्शास्तिष्ठतस्त्व मसहस्य तेषु हर्षविषादौ मा कर्षी-रित्यर्थः ॥ १४ ॥

मात्रास्पर्शान्तहमानस्य किं स्यादित्यत्राऽह—

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १५ ॥

यं हि न व्यथयन्तीत्यादि । यं हि पुरुषं न व्यथयन्ति न चालयन्त्येते मात्रास्पर्शाः समदुःखसुखं सुखदुःखप्राप्तौ हर्षविषादराहितं धीरं धीमन्तं सोऽमृतत्वाया-मृतभावाय मोक्षयेत्यर्थः । कल्पते सप्रथो भवति ॥ १५ ॥

इतश्च शोकमोहावकृत्वा शीतोष्णादिसहनं, यस्मादुक्तम्—

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

मासत इत्यादि । असतोऽविद्यमानस्य रज्जुसर्पवद्धृष्टनष्टस्वभावस्य जगतो भावः सत्ता न विद्यते । तथा परमार्थस्य सत आत्मनोऽभावोऽविद्यमानता न विद्यते । सर्व-प्रावृत्तिभिरात् । अनयोः सदसतोर्दृष्ट उपलब्धोऽन्तो निश्चयस्तत्त्वदर्शिमिरात्मदर्शि-भिरित्यर्थः । तस्मात्तत्त्वदर्शिना दृष्टिमाश्रित्य शोकं मोहं च हित्वा शीतोष्णादींस्ति-तिसत्त्वेत्यभिप्रायः ॥ १६ ॥

किं पुनस्तद्यदेव सर्वदा संदेवेत्युच्यते—

अविनाशि तु तादृद्धि येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥ १७ ॥

अविनाशीति । विनष्टं शीलमस्येति विनाशि । न विनाश्यविनाशि । तुशब्दोऽसतो विशेषणार्थः । तादृद्धि जानीहि । येन सर्वमिदं जगद्व्याप्तमाकाशेनेव । विनाशमदर्शनं घटादिवदस्याव्ययस्य ब्रह्मणो विनाशं कर्तुं नार्हति, न कश्चिदात्मानं विनाशयितुं शक्नोति ॥ १७ ॥

किं पुनस्तदसद्यस्त्वात्मसत्तां व्यभिचरतीत्युच्यते—

अन्तवन्त इमे देहा नित्यस्पर्शकाः शरीरिणः ।

अनाशिनोऽप्रमेयस्त्वं तस्माद्युध्यस्व भारत ॥ १८ ॥

अन्तो नाशो विद्यते येषां तेऽन्तवन्तः । * नित्यस्य शरीरिणो यथा मृगतृष्णि-कादौ सद्बुद्धिरनुवृत्ता प्रमाणनिरूपणाद्विच्छिद्यते स तस्यान्तस्तथेमे देहाः स्वप्रमार्था-च्छब्ददेहादिवदन्तवन्तः । नित्यस्य शरीरिणः शरीरवतोऽनाशिनोऽप्रमेयस्याऽऽत्मनोऽन्तवन्त इत्युक्ताः पण्डितैर्महावादिभिरित्यर्थः । अप्रमेयस्य प्रत्यक्षादिप्रमाणैरपरिच्छेद्यस्य न त्वात्मा परिच्छिद्यते । तथा च श्रुतिः—यत्साक्षादपरोक्षाद्ब्रह्माऽऽस्मेति । यस्मादेवं नित्यः सन्नविच्छेद्यश्चाऽऽत्मा तस्माद्युध्यस्व । तदुपरमं मा कार्षीरित्यर्थः । नह्यत्र युद्धकर्तव्यता विधीयते । युद्धे प्रवृत्त एवासौ मोहप्रतिबन्धतस्तूष्णीमास्ते तस्य प्रतिबन्धापमयनं भगवता क्रियते । तस्माद्युध्यस्वेत्यनुवादमात्रं न विधिः ॥ १८ ॥

शोकमोहादिसंसारसागरनिवृत्त्यर्थं गतिशास्त्रं प्रवर्तत इत्येतद्व्याप्यस्य साक्षिभूते ऋषावाविनाय भगवान् । यत्तु मन्यसे युद्धे जीष्मादयो हन्मन्तेऽहमेवां हन्तेति । एषा बुद्धिर्मृषैव सा ते । कथम्—

य एनं वेत्ति हन्तारं यश्चैनं मन्यते ततम् ।

उभौ तौ न विजानीतो नायं हन्ति न हन्यते ॥ १९ ॥

य एनं प्रकृतं देहिनं वेत्ति हन्तारं यश्चैनं मन्यते ततं देहहननेन हतोऽयमिति हननक्रियायाः कर्मभूतमात्मानं तावुभौ न विजानीतोऽविषेकेनाऽऽत्मानमहंप्रत्ययविषयं तावुमावात्मस्वरूपानभिज्ञावित्यर्थः । यस्मात्तायमात्मा हन्ति हननक्रियाया न कर्ता न हन्यते न च कर्म भवतीत्यर्थः । अविक्रियत्वात् ॥ १९ ॥

* इदं पदद्वयमधिकम् ।

कथमविक्रिय आत्मेति द्वितीयो मन्त्रः—

न जायते म्रियते वा कदाचि-

द्वायं भूत्वा भविता वा न भूयः ।

अजो नित्यः शाश्वतोऽयं पुराणो

न हन्यते हन्यमाने शरीरे ॥ २० ॥

न जायते नोत्पद्यते जननस्य न कर्ता । अनिलक्षणवस्तुविक्रियाऽऽत्मनो न विद्यत इत्यर्थः । तथाऽयं न म्रियते वा कदाचिदुत्पत्तिक्रियायाः सत्ता नाशुभवति । उत्पत्तेः सत्तानुभवस्य मरणान्धमिचारात् । (अउत्पत्तेः स नोत्पद्यते जननस्य न कर्ता जनन-लक्षणा वस्तुविक्रिया न विद्यते) । उत्पत्तेः सत्तामननुभवस्त म्रियत इत्युच्यते । ततोऽस्तिलक्षणा भावविक्रियाऽऽत्मनो न विद्यत इत्यर्थः । वाशब्दार्थः । कदाचिच्छब्दः सर्वविक्रियाप्रतिषेधः संबध्यते । न कदाचिज्जायते न कदाचिम्रियते इति सर्वत्र योज्यम् । अयं भूत्वा भविता वा न भूयः । अयमात्मा भूत्वोत्पत्तिक्रियामनुभूय भूयो भविता न । अवस्थान्तरं प्राप्यावस्थान्तरं न प्राप्नोति । न विपरिणमत इत्यर्थः । विपरिणामलक्षणा भावविक्रियाऽऽत्मनो न विद्यत इत्यर्थः । अजोऽवयवोपचयरूपेण नोपचरियते, वृद्धिलक्षणा भावविक्रिया न विद्यत इत्यर्थः । अतो नित्यः । अपक्षय-लक्षणा भावविक्रियाऽऽत्मनो न विद्यत इत्यर्थः । शाश्वद्भूतः शाश्वतः । अविनाशित्वार्थः । अतः पुराणः पुराऽपि नवः पुराणः सदैकरूपा इत्यर्थः । तस्मान्न हन्यते न विक्रियते हन्यमाने विक्रियमाणेऽपि शरीरे । अस्मिन्मन्त्रे षड्भावविकारा लौकिका वस्तुविक्रिया आत्मनि प्रतिषिध्यन्ते । सर्वप्रकारविक्रियारहित आत्मेति वाक्यार्थः । यस्मादेवं तस्मादुभौ तौ न विजानीत इति पूर्वेण मन्त्रेणास्य संबन्धः ॥ २० ॥

य एनं वेत्ति हन्तारमित्यनेन मन्त्रेण हननक्रियायाः कर्ता कर्म च न भवतीति प्रतिज्ञाय न जायत इत्यनेनाविक्रियत्वं हेतुमुक्त्वा प्रतिज्ञासार्थमुपसंहरति—

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥ २१ ॥

वेदाविनाशिनमिति । वेद विजानीति । अविनाशिनं प्रेत्यभावाविकाररहितम् । नित्यं विपरिणामरहितं यो वेदेति संबन्धः । एनं पूर्वोक्तमन्त्रेणोक्तलक्षणम् । अनेन जननक्रियारहितम् । अव्ययमपक्षयरहितम् । कथं केन प्रकारेण । स विद्वान्पुरुषोऽ-

* धनुषिहान्तर्गतमधिकं भाति ।

विहृतो हन्ति हननक्रियां करोति कथं वा घातयति हन्तारं प्रयोजयति न कथंचि-
द्वन्ति न कथंचिद्घातयति । उभयत्राऽऽक्षेप एवार्थः । प्रश्रासंभवात् । हेत्वर्थस्य
सुख्यत्वाद्धिदुषः सर्वकर्मप्रतिषेध एव प्रकरणाद्योऽभिहितो भगवता । हन्तेऽर्थाक्षेप उदा-
हरणार्थत्वेनोक्तः । विदुषः सर्वकर्मासंभवे कं हेतुविशेषं पश्यन्कर्माण्याक्षिपति मग-
धान्कथं स पुरुष इति ॥ २१ ॥

। आत्मनो नित्यत्वं प्रतिज्ञातं तत्कथं शरीरेषु नश्यत्स्वित्थत्राऽऽह—

वासांसि जीर्णानि यथा विहाय

नवानि गृह्णाति नरोऽपराणि ।

तथा शरीराणि विहाय जीर्णा-

नन्यानि संयाति नवानि देही ॥ २२ ॥

वासांसीति । यथा नरो जीर्णानि वासांसि विहाय नवानि वस्त्राणि गृह्णाति स्वयं
विद्यमान एव तथा जीर्णानि शरीराणि [विहायान्यानि नवानि] संयाति देही
स्वयं पूर्वदेहविनाशेऽप्यविक्रियो विनाशरहितः ॥ २२ ॥

कथं पूर्वं न विक्रियत इत्युक्तमत आह—

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥ २३ ॥

नैनं छिन्दन्तीति । एनं प्रकृतं देहिनं न छिन्दन्ति निरवयवत्वान्नावयवविभागं
धुर्वन्ति शस्त्राणि वास्यादीनि । तथा नैनं दहति पावकः । अग्निरपि न भस्मी करो-
ति । तथा नैनं क्लेदयन्त्यापः । अपा हि सावयववस्तुन्यार्द्रमावकरणेनावयवविच्छे-
पणोपादने सामर्थ्यं न निरवयव आत्मनि संभवति । तथा स्नेहद्रव्यं स्नेहशोषणेन
शोषयति वायुः । एवं चाऽऽत्मानमस्नेहवन्तं न शोषयति मारुतोऽपि ॥ २३ ॥

यत एवं तस्मात्—

अच्छेद्योऽयमदाह्योऽयमक्लेद्योऽशोष्य एव च ।

नित्यः सर्वगतः स्थाणुरचलोऽयं सनातनः ॥ २४ ॥

अच्छेद्य इत्यादि । यस्मादन्यनाशहेतुमूतान्यात्मानं नाशयितुं नोत्सहन्ते तस्मा-
न्नित्योऽयं नित्यत्वात्सर्वगतः सर्वगतत्वात्स्थाणुरिव स्थितः स्थितत्वादचलोऽयमा-
त्माऽतः सनातनश्चिरंतनो । कारणान्द्रुतश्चिन्निष्पन्नोऽभिनव इत्यर्थः । कथं नु, नोमं
संसारिणां बुद्धिगोचरतामापन्नः संसारनिवृत्तये स्थादिति पुनः पुनरुच्यते ॥ २४ ॥

किंच—

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वैनं नानुशोचितुमर्हसि ॥ २५ ॥

अव्यक्तोऽयमिति । सर्वेन्द्रियाविषयत्वान्न व्यज्यत इत्यव्यक्तः । अव्यक्तोऽयमात्माऽत एवाचिन्त्योऽयम् । इन्द्रियगोचरः स विषयत्वमापद्यते । अयं त्वात्मानिरिन्द्रियगोचरत्वादचिन्त्यः । अविकार्योऽयम् । यथा क्षीरं दध्यातश्चनादिना [विक्रियते] न तथाऽऽत्मा । [किं तु] निरवयवत्वादविक्रियः । न हि निरवयव्यं विक्रियात्मकं च वस्तु दृश्यम् । [अतोऽ]विक्रियत्वादविकार्योऽयमात्मोच्यते । तस्मादेवं यथोक्तप्रकारमेवमात्मानं विदित्वा नानुशोचितुमर्हसि हन्ताऽहमेवां मयेमे हन्यन्त इति ॥ २५ ॥

आत्मनस्तु हननमभ्युपगम्येतदुच्यते—

अथ चैनं नित्यजातं नित्यं वा मन्यसे मृतम् ।

तथाऽपि त्वं महाबाहो नैनं शोचितुमर्हसि ॥ २६ ॥

अथ चैनमिति । अथ चेत्यभ्युपगमार्थम् । प्रकृतमेवं नित्यजातं लोकप्रसिद्ध्या नित्यं जातो नित्यं जातो नित्यं वा मन्यसे मृतं तथाऽप्येवमपि त्वं महाबाहो, एवमात्मानं शोचितुं नार्हसि । जननमरणयोरस्य स्वाभाविकत्वात् ॥ २६ ॥

तदेव दर्शयति—

जातस्य हि ध्रुवो मृत्युर्ध्रुवं जन्म मृतस्य च ।

तस्मादपरिहार्येऽयं न त्वं शोचितुमर्हसि ॥ २७ ॥

जातस्तेति । जन्मवतो नाशो नाशवतो जन्म स्वाभाविकश्चेदपरिहार्योऽयम् । तस्मादपरिहार्येऽयं न त्वं शोचितुमर्हसि ॥ २७ ॥

कार्यकारणधर्मकान्य(००)प्येतान्युद्दिश्य श्लोको न युक्तः कर्तुं, यतः—

अव्यक्तादीनि भूतानि व्यक्तमध्यानि भारत ।

अव्यक्तनिघनान्येव तत्र का परिदेवना ॥ २८ ॥

अव्यक्तादीनीति । अव्यक्तमदर्शनमनुपलब्धिरादिर्येषां भूतानां ताव्यव्यक्तादीनि प्रागुत्पत्तेः । उत्पन्नानि च प्राग्विनाशाद्व्यक्तमध्यानि व्यक्तान्तरालानि । अव्यक्तनिघनान्येव पुनरप्यव्यक्तम]दर्शनं मरणं येषां ताव्यव्यक्तनिघनानि । मरणादूर्ध्वमव्यक्तमेव प्रतिपद्यन्त इत्यर्थः । तथा चोक्तम्—“अदर्शनादिहाऽऽयातः पुनश्चादर्शनं गतः” इति । तत्र का परिदेवना को वा विलापः । दृष्टान्तान्तिमूलेषु भूतेष्विवेत्यर्थः ॥ २८ ॥

दुर्बोधोऽयं प्रकृत आत्मा किं त्वामेवैकमुपालमे साधारणे आन्तिनिमित्ते, कथं दुर्विज्ञेय आत्मेति तत्राऽऽह—

आश्चर्यवत्पश्यति कश्चिदेन-

माश्चर्यवद्भदति तथैव चान्यः ।

आश्चर्यवचनमन्यः शृणोति

श्रुत्वाऽप्येनं वेद न चैव कश्चित् ॥ २९ ॥

आश्चर्यवादीति । आश्चर्यवदाश्चर्यमद्भुतम् । स्वार्थे वृत्तिप्रत्ययः । आश्चर्यमेवाऽऽश्चर्य-
यददृष्टमननुभूतमकस्माद्दृश्यमानमाश्चर्यमेनमात्मानं कश्चित्पश्यतीत्याश्चर्यम् । तथैव-
नमात्मानमन्यः कश्चिद्वदतीत्येतदाश्चर्यम् । श्रुत्वा दृष्ट्वा क्त्वाऽप्येनं न च वेदेत्याश्चर्यमतो
दुर्बोध आत्मेत्याभिप्रायः ॥ २९ ॥

अपेक्षानीं प्रकरणमुपसंहियते—

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३० ॥

तस्माद्भूमिमादीनि, सर्वाणि मृगान्युद्दिश्य न त्वं शोचितुमर्हसि ॥ ३० ॥

परमार्थतत्त्वापेक्षया शोकमोहो न संभवत इत्युक्तम् । न(किं) केवलं परमार्थ-
तत्त्वापेक्षया शोकमोहयोरकर्तव्यता साध्यते तथाऽऽह—

स्वधर्ममपि चावेक्ष्य न विकम्पितुमर्हसि ।

धर्माद्धि युद्धाच्छ्रेयोऽन्यत्सन्निधस्य न विद्यते ॥ ३१ ॥

स्वधर्ममपि स्वधर्मः सन्निधस्य युद्धं तदप्यवेक्ष्य त्वं विकम्पितुं नार्हसि प्रचलितुं
नार्हसि । स्वाभाविकाद्युद्धाच्छ्रेयोऽन्यत्सन्निधस्य न विद्यते । हि यस्मात् ॥ ३१ ॥

इतश्च युद्धं कर्तव्यमिष्युच्यते—

यदृच्छया चोपपन्नं स्वर्गद्वारमपावृतम् ।

सुखिनः ज्ञानियाः पार्थ लभन्ते युद्धमीदृशम् ॥ ३२ ॥

यदृच्छया चोपपन्नमागतं कर्तव्यतया प्राप्तमपि ॥ ३२ ॥

अथ चेत्त्वमिमं धर्म्यं संग्रामं न करिष्यसि ।

सतः स्वधर्मं कीर्तिं च हित्वा पापमवाप्स्यसि ॥ ३३ ॥

धर्म्यं धर्मा[द]नपेतम् ॥ ३३ ॥

न केवलं स्वधर्मकीर्तिपरित्यागः—

अकीर्तिं चापि भूतानि कथयिष्यन्ति तेऽन्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

संभावितस्य धर्मात्मा शूर इत्यादिगुणैः संभावितस्याकीर्तेर्वैरं मरणमित्यर्थः ॥ ३४ ॥

भयाद्रणादुपरतं मंस्यन्ते त्वां महारथाः ॥

येषां च त्वं बहुमतो भूत्वा यास्यसि लाघवम् ॥ ३५ ॥

मयात्कर्णादिभि रणाद्युद्धादुपरतं निवृतं मंस्यन्ते चिन्तयिष्यन्ति न कृपयेति त्वां
महाराया हुर्योधनप्रभृतयः । के मंस्यन्त इत्याऽऽह—येषां च दुर्योधनादीनां त्वं
बहुमतो भूत्वा पुनर्यास्यसि छाधवं दधुभावं-ते मंस्यन्ते ॥ ३५ ॥

किंच—

अवाच्यवादांश्च बहुन्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

अवाच्यवादान्यक्तवादांश्च बहुननेकप्रकारान्वदिष्यन्ति तवाहिताः शत्रवो निन्द-
न्तः कृतस्यन्तस्तव सामर्थ्यं निवासकवचादिजयसामर्थ्यनिमित्तम् । ततस्तस्मान्निन्दाप्रा-
प्तेर्दुःखतरं नु किम् । ततः कष्टतरं नास्तीत्यर्थः ॥ ३६ ॥

युद्धे पुनः कर्णादिभिः क्रियमाणे—

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कोन्तेय युद्धाय कृतनिश्चयः ॥ ३७ ॥

हतो वेति । जित्वा कर्णादीन्भोक्ष्यसे महीम् । उभयपार्श्वे ते लाभ इत्यभि-
प्रायः । यत्र एवं तस्मादुत्तिष्ठ कोन्तेय । कृतनिश्चयो जेष्यामि परान्मरिष्यामि वेति
निश्चयं कृत्वेत्यर्थः ॥ ३७ ॥

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥ ३८ ॥

ततः स्वर्गं इत्येव युज्यस्व । उपदेशमिमं शृणु—सुखदुःखे समे कृत्वा लाभ-
ालाभौ जयाजयौ न समौ कृत्वेति । एष उपदेशः परोचनार्थः प्राप्तज्ञिकः ॥ ३८ ॥

श्रीकृष्णनये लौकिको न्यायः स्वर्गमपि चावेक्ष्येत्याद्यैः श्लोकेभ्यो न तात्पर्येण ।
परमार्थदर्शनमिह प्रोक्तं (प्रकृतं), तच्चोक्तमुपसंहरति—

एषा तेऽभिहिता सांख्ये बुद्धियोगे त्विमां शृणु ।

युद्धया युक्तो यथा पापे कर्मबन्धं प्रहास्यसि ॥ ३९ ॥

एषा ते तुल्यमभिहितोक्ता सांख्ये परमात्मवस्तुविवेकविषये बुद्धिज्ञानं साक्षाच्छ्रो-
त्रमोहादिसंसारनिवृत्तिकारणम् । योगे तत्प्राप्त्युपाये निःसङ्गतया द्वंद्वमहरणपूर्वकमी-
श्वराराधनार्थं कर्मानुष्ठाने समाधियोगे चैवामनन्तरं मयोच्यमाना बुद्धि शृणु । तां
बुद्धिं स्तोति श्रोतॄणां परोचनार्थम् । युद्धया यथा योगविषयया युक्तो हे पार्थ कर्म-
बन्धं कर्मैव धर्मावर्माख्यं बन्धस्तं प्रहास्यसि । ईश्वरप्राप्तिनिमित्तज्ञानं प्राप्स्यसीत्यभि-
प्रायः ॥ ३९ ॥

किंच—

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य वायते महतो भयात् ॥ ४० ॥

इह मोक्षमार्गेऽभिक्रमनाशोऽभिक्रमणमभिक्रमः प्रारम्भस्तज्ज्ञाशो नास्ति । यथा कृष्यादेः, मोक्षविषये प्रारम्भस्य नानैकान्तिककष्टत्वमित्यर्थः । किंच चिकित्साव-
त्प्रत्यवायो न विद्यते, किं ॥ भवति । स्वल्पमप्यस्य धर्मस्य मोक्षसाधनानुष्ठितं
त्रायते रक्षति संसारमयाज्जन्ममरणादिलक्षणात् ॥ ४० ॥

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥

व्यवसायात्मिका निश्चयात्मिका बुद्धिः सांख्ययोगे व्यवसायिनां पुरुषार्थसाधिका ।
अव्यवसायिनां बुद्धयो बहुशाखा बहुस्कन्धा अनन्ताश्च भवन्ति । न ताः पुरुषार्थ-
प्रति साधनमित्याभिप्रायः ॥ ४१ ॥

यामिमां पुष्पितां वाचं श्रवदन्त्यविपश्चिन्तः ।

वेदवादरताः पार्थ नान्यदस्तीतिषादिनः ॥ ४२ ॥

यामिमां वैदिकीं वेदभशां द्रव्यगुणकर्मणां स्वर्गादिकलोत्पादनसमर्थानां फलपूर्वमा-
विष्वात्पुष्पमिव पुष्पं तानि च पुष्पितानि । एषां पुष्पितानां प्रतिपादिका वागपि
पुष्पिता । तां वाचं वदन्ति पठन्त्यविपश्चितोऽऽपिस्ता वेदस्य वादो वदनं वेदवादस्तत्र
रताः सक्ता वेदवादरताः । वेदवाक्यप्रतिपादितस्वर्गादिकलाशापाशबद्धा इत्यर्थः ।
स्वर्गादिकलादन्यदपवर्गारूपं सुखं नास्तीतिषादिनो वदनशीलाः ॥ ४२ ॥

कथंभूनास्तेऽविपश्चित इत्यत्राऽऽह—

कामात्मानः स्वर्गपरा जन्मकर्मफलप्रदम् ।

क्रियाविशेषबहुला भोगैश्वर्यगतिं प्रति ॥ ४३ ॥

कामात्मानः कामिनः स्वर्गपराः स्वर्गप्रेषाः । जन्मकर्मफलप्रदं जन्म विशिष्टश-
रीरेन्द्रियप्राप्तिः । कर्मणः फलानि स्वर्गादीनि । जन्म च कर्मफलानि च जन्मकर्मफ-
लानि । तानि प्रददातीति जन्मकर्मफलप्रदा तां वाचम् । क्रियाविशेषबहुलां क्रियाणां
विशेषाः क्रियाविशेषाः पाकयज्ञादयः । बहूनर्थाहतिं प्रतिपादयतीति बहुला । [क्रिया-
विशेषैर्बहुला] क्रियाविशेषबहुला ताम् । भोगैश्वर्यगतिं भोगः शब्दादिविषयलाभः,
ऐश्वर्यमणिमादि, भोगैश्वर्ययोगतिस्ता भोगैश्वर्यगतिं प्रति तद्वृत्तानां शब्दादिविषयलाभा-
णिमादिसाधनभूनामित्यर्थः । ता वाचं त्यज तदर्थं पुरुषार्थबुद्धिं मा कर्षीरित्यर्थः ।

तथा च श्रुतिः—“ शुवा ह्येते अट्टा यज्ञरूपा अष्टादशोक्तमवरं येषु कर्म ”
इत्यादि ॥ ४३ ॥

कस्मात्सा वाक्यज्येतेत्याऽऽह यदि सा वाक्यप्रमाणत्वेनोपादीयते तदनुष्ठाने
तत्फलप्राप्तौ च प्रसक्तिः स्यात्ततश्च—

भोगैश्वर्यप्रसक्तानां तयाऽपहृतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

भोगैश्वर्यप्रसक्तानां भोगैश्वर्ययोरेव प्रणयवतां तया वाचाऽपहृतचेतसामाच्छादित-
विवेकप्रज्ञानां व्यवसायात्मिका सांख्ये योगे वा बुद्धिः समाधौ परमात्मावबोधे इय-
मेव बुद्धिः परमपुरुषार्थतया कर्तव्येत्येवं निश्चिता सा बुद्धिर्न विधीयते नोत्पादयितुं
शक्यते । तस्मादियं वाक्यपरमपुरुषार्थविरोधित्वत्वाज्येत्वा मनायः ॥ ४४ ॥

केनोपायेन सा वाक्यज्यते इत्याद्याऽऽह—

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नियतस्वस्थो नियोगक्षेम आत्मवान् ॥ ४५ ॥

अथ एव गुणास्त्रैगुण्यं सत्त्वराजस्तमांसि तत्कार्यत्वाद्भागद्वेषो च त्रैगुण्यवन्तौ । ते
विषयौ येषां ते वेदास्त्रैगुण्यविषयाः । निस्त्रैगुण्यो भवोपायिरुन्मूलितरागद्वेषो भवे-
त्यर्थः । निर्द्वन्द्वो निर्गतशीतोष्णादिः । नियतस्वस्थः सदा सत्त्वगुणपधानः । तथा
नियोगक्षेमः । अनुशास्त्वोपादानं योग उपात्तस्य रक्षणं क्षेमः । योगक्षेमप्रसक्तस्य
श्रेयसि प्रवृत्तिर्दुष्करेत्यतो नियोगक्षेमो भव । एष तव तस्या वाच + स्तत्त्वागो-
पदेशः ॥ ४५ ॥

ज्ञाननिष्ठकार्यमूतमुद्धेर्व्यवसायिनो योगनिष्पन्नस्य श्रौतस्मार्तकलानवाप्तिक्षणो दोष
इति चेन्नैवम् । यतः—

यावानर्थ उदपाने सर्वतःसंप्नुतोदके ।

तावान्सर्वेषु वेदेषु ब्राह्मणस्य विमानतः ॥ ४६ ॥

* यथा छेदके दूषतत्राक्षयनेकस्मिन्मुदपाने उदकं पीयतेऽस्मिन्निमुदपाने जलाशय-
स्तस्मिन्जलाशये यावन्त्यावत्प्रमाणं ज्ञानपानादिरर्थः फलं स सर्वोऽर्थः सर्वतःसंप्नुतो-
दके कृतत्वकाध्वनिममेन स्थिते जलपूरे भवत्येव, यदेव तथा वेदनिहितयागदानादि
साधनसाधयो यावानर्थस्तावान्निजानताऽकं मत्तस्य ब्रह्मणस्य स्रवति । “सर्वं तदधि-

* त्रैगुण्यशब्दोऽस्ति यथोक्तौ लक्षणया त्रैगुण्यशब्दोऽप्यावित्यर्थः । + त्वयागोपाय इति तु
पठितुं युक्तम् । * यथेष्टाविकम् ।

समेति यत्किंच प्रजाः साधु कुर्वन्ति यस्तद्वेद ॥ वेद ” इति श्रुतेः । “ सर्व कर्मा-
खिलं पार्थ ज्ञानं परिममाप्यते ” इति च वक्ष्यते ॥ ४६ ॥

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥

कर्मण्येवाधिकारो न ज्ञाननिष्ठायाम् ते तव । तत्र कर्म कुर्वतो मा फलेष्वधिकारोऽस्तु
कर्मफलतृष्णा मा भूत् । कदाचन कस्यां चिदवस्थायामित्यर्थः । यदा कर्मफलतृष्णा
स्यात्तस्मान्मा कर्मफलहेतुर्भू । यदा हि कर्मफलतृष्णाप्रयुक्तः कर्मणि प्रवर्तते तदा
कर्मफलस्यैव जन्मनो हेतुर्भवेत् । यदि कर्मफलं नेष्यते किं कर्मणि(णा) बहुरूपेणानु-
ष्ठितेनेति मा ते तव सङ्गोऽस्त्वकर्मणि, अकरणे प्रीतिर्मा भूत् ॥ ४७ ॥

यदि कर्मफलयुक्तेन न कर्तव्यं कर्म कथं तर्हि कर्तव्यमित्यत्रोच्यते —

योगस्थः कुरु कर्माणि सङ्गं त्यक्त्वा धनंजय ।

सिद्धयसिद्धयोः समो भूत्वा समन्ध योग उच्यते ॥ ४८ ॥

योगस्थः सन्कुर्वन्तुष्टेयकर्माणि केवलमीश्वरार्थमीश्वरो मे तुष्यतीति सङ्गं त्यक्त्वा
धनंजय । फलतृष्ण शून्येन क्रियमाणे[पु] सत्त्वशुद्धिज्ञानप्राप्तिद्वारेण सिद्धिस्ताद्विपर्य-
योऽसिद्धिस्तयोः सिद्धयसिद्धयोरपि समस्तुल्या भूत्वा कुरु कर्माणि । कोऽसौ योग
इदमेव तत्सिद्धयसिद्धयोः समन्ध योग उच्यते ॥ ४८ ॥

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणाः फलहेतवः ॥ ४९ ॥

यत्पुनः समत्त्वबुद्धियुक्तमीश्वराराधनार्थं कर्म तस्मात्कर्मणो दूरेणात्यन्तदूरमेवावरम-
धमं निकृष्टं कर्म फलार्थिना क्रियमाणं बुद्धियोगात्समत्त्वबुद्धियुक्तात्कर्मणो जन्ममरणा-
दिहेतुत्वादित्यर्थः । अत एव योगविषयायां बुद्धौ तत्पाकजायां सारूप्यबुद्धौ शरण-
माश्रयममयप्राप्तिकारणमन्विच्छ प्रार्थय । परमार्थज्ञानशरणो भवेत्यर्थः । यतोऽवरं कर्म
कुर्वाणाः फलहेतवः फलतृष्णाप्रयुक्ताः सन्तः कृपणाः । “ यो वा एतदसरं मार्ग-
विदिताऽस्माहोकाः प्रैति स कृपणः ” इति श्रुतेः ॥ ४९ ॥

समत्त्वबुद्धियुक्तः सन्स्वकर्म चानुतिष्ठन्त्यफलं प्राप्नोति तच्छृणु —

बुद्धियुक्तो जहातीह उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥ ५० ॥

बुद्धियुक्तः समत्त्वबुद्ध्या युक्तो जहातीहामिहोक्त उभे सुकृतदुष्कृते पुण्यपापे
सत्त्वशुद्धिज्ञानप्राप्तिद्वारेण । तस्मात्समत्त्वबुद्धियोगाय युज्यस्व घटस्व । योगः कर्मसु
कौशलम् । स्वधर्मरूपेषु कर्मसु वर्तमानस्य या सिद्धयसिद्धयोः समत्त्वबुद्धिरीश्वर-

वितचेतस्कतया, तत्कौशलम् । यद्वन्धस्वमाधान्यापि कर्माणि समस्तमुद्धया स्वभावा-
लिर्वर्तन्ते तस्मात्समत्वमुद्धियुक्तो मय त्वम् ॥ १० ॥

इतश्च फलसङ्गं त्यक्त्वा स्वधर्मोऽनुष्ठेयः—

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धाविनिर्मुक्ताः पदं गच्छन्त्यनामयम् ॥ ५१ ॥

कर्मजं कर्मफलादिदेहादिप्राप्तिक्षणं त्यक्त्वा बुद्धियुक्ता ज्ञानिनो मनीषिणो
मननशीला जन्मना बन्धो जन्मबन्धस्तेन विनिर्मुक्ता जिवन्त एव जन्मबन्धविनि-
र्मुक्ताः सन्तः पदं वैष्णवं मोक्षार्थं गच्छन्त्यनामयं सर्वोपद्रवराहितमित्यर्थः ॥ ५१ ॥

योगानुष्ठानमनितं सत्त्वशुद्धिः कदा प्राप्यत इत्यत्राऽऽह—

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

यदा यस्मिन्काले ते तव मोहकलिलं मोहात्मकमविषेकरूपं कालुष्यं येनाऽऽत्मा-
नात्मविवेकं कलुषीकृत्य विषयान्प्रत्यन्तःकरणं प्रवर्त्यते तद्बुद्धिर्व्यतितरिष्यति ।
शुद्धभावमापद्यत इत्यर्थः । तदा तस्मिन्काले गन्तासि प्राप्तासि निर्वेदं वैराग्यं श्रोतव्यस्य
श्रुतस्य च । तदा श्रोतव्यं श्रुतं [च] निष्फलं प्रमाणीत्यर्थः ॥ ५२ ॥

मोहकलितात्ययद्वारेण छव्यात्मविवेकप्रज्ञः कदा कर्मयोगजं फलं परमार्थयोगमवा-
प्स्यसि तच्छृणु—

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

श्रुतिविप्रतिपन्नाऽनेकसाध्यसाधनसंबन्धप्रकाशनश्रुतिभिः श्रुतैः अथगैर्विप्रतिपन्ना न
संप्रतिपन्ना विसिद्धा सती ते तव बुद्धिर्यदा यस्मिन्काले स्थास्यति निश्चला विसिद्ध-
मवर्जिता समाधौ समाधीयतेऽस्मिन्निति समाधिरात्मनीत्येतत् । अचला तत्रापि विक-
ल्पवर्जितेत्येतद्बुद्धियुक्तेः कारणं तदा योगमवाप्स्यसि ॥ ५३ ॥

अवाप्तयोगस्य छत्तणनुमुत्सयाऽर्जुन उवाच—

अर्जुन उवाच—

स्थितमग्नस्य का भाषा समाधिस्थस्य केशव ।

स्थितधीः किं प्रभाषेत किमासीत् अजेत किम् ॥ ५४ ॥

स्थिता प्रतिष्ठिताऽहमस्मि परं ब्रह्मेति प्रज्ञा यस्य तस्य का भाषा भाषणं वचनं

कथमसौ भाष्यते । समाधिस्थस्य समाधौ स्थितस्य केशव । स्थितधीः स्थितप्रज्ञः किं प्रभाषेत किमर्थं स्वरूपं भाषेत । किमासीत् कथं वाऽऽसीत् । ब्रजेत किं कथं वा गच्छेदित्यर्थः । स्थितप्रज्ञस्य लक्षणमनेन श्लोकेन पृच्छ्यते । स्थितप्रज्ञस्येत्यारम्भाऽऽध्यायपरिसमाप्तेः स्थितप्रज्ञस्य लक्षणं साधनं बोधयितुं । सर्वप्राध्यात्मशास्त्रे लक्षणानि यानि तान्येव साधनान्युपदिश्यन्ते यत्नसाध्यत्वात् । यानि यत्नसाध्यानि [तानि] लक्षणानि सर्वप्राध्यात्मशास्त्रे विद्यन्ते ॥ १४ ॥

अतस्तान्येव साधनानि भगवानुवाच—

श्रीभगवानुवाच—

प्रजहाति यदा कामान्सर्वाङ्गार्थं मनोगतान् ।

आत्मन्येषाऽऽत्मना तुष्टः स्थितप्रज्ञस्तदोच्यते ॥ ५५ ॥

प्रजहाति प्रकर्षेण जहाति परित्यजति यदा कामानिच्छामेदान्हे पार्थ मनोगतात्मनसि प्रविष्टानात्मन्येव प्रत्यगात्मस्वरूप एवाऽऽत्मना स्वेनैव बह्यलामनिरपेक्षस्तुष्टः परमार्थदर्शनामृतरसलामेनाभ्यस्मिन्त्यस्तुन्यलंप्रत्ययवान्स्थितप्रज्ञः । स्थिता प्रज्ञाऽऽत्मानात्मविवेकना यस्य स स्थितप्रज्ञो विद्वांस्तदोच्यते । त्यक्तपुत्रवित्तलाभः संन्यास्यात्माराम आत्मक्रीडावान्स्थितप्रज्ञ इत्यर्थः ॥ ५५ ॥

किंच—

दुःखेष्वनुद्विग्नमानाः सुखेषु विगतस्पृहाः ।

वीतरागभयक्रोधः स्थितधीर्मुनिरुच्यते ॥ ५६ ॥

दुःखेष्वध्यात्मिकादिष्वनुद्विग्नमप्रक्षुभितं मनो यस्य सोऽनुद्विग्नमानाः । तथा सुखेषु प्राप्तेषु विगता स्पृहा तृष्णा यस्य नाग्नोरिवेन्धनाद्याधानेन सुखान्यनुवर्तन्ते स विगतस्पृहः । वीतरागभयक्रोधः । रागश्च भयं च क्रोधश्च विगता यस्मात्स वीतरागभयक्रोधः । स्थितधीः स्थितप्रज्ञो मुनिर्मननशीलस्तदोच्यते ॥ ५६ ॥

किंच—

यः सर्वत्रानभिस्त्रेहस्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

यो मुनिः सर्वत्र स्वदेहजीवनादिष्वनभिस्त्रेहोऽभिस्त्रेहवर्जितः । तत्तत्प्राप्य शुभाशुभम् । तत्तच्छुभाशुभं लब्ध्वा [नाभिनन्दति] न हृष्यति न द्वेष्टी (ष्टि) [न विषादं करोती] त्यर्थः । तस्यैवं हर्षविषादवर्जितस्य विवेकना प्रज्ञा प्रतिष्ठिता ॥ ५७ ॥

किंच—

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

यदा संहरते सम्यगुपसंहरति, अयं ज्ञाननिष्ठायां प्रवृत्तो मुनिः कूर्मोऽङ्गानीव । यथा कूर्मोऽभ्यासात्स्वाङ्गाभ्युपसंहरति सर्वशः सर्वत एवं ज्ञाननिष्ठ इन्द्रियाणीन्द्रियार्थेभ्यः सर्वविषयेभ्य उपसंहरति । तस्य प्रज्ञा प्रतिष्ठितेत्युक्तार्थं वाक्यम् ॥ ५८ ॥

तत्र विषयाननाहरत्तम्यासात्कूर्मोऽङ्गानीवेन्द्रियाण्युपसंहरति, अतस्तस्यापि प्रज्ञा प्रतिष्ठिता स्यादित्यत आह—

विषया धिनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

यद्यपि विषयोपलक्षितानि विषयशब्दवाच्यानीन्द्रियाणि निराहारस्यानाह्रियमाण-विषयस्याऽऽप्तरस्य काष्ठवपसि स्थितस्य मूर्खम्यापीन्द्रियाणि निवर्तन्ते न व्याप्तिर्यन्ते देहिनो देहवतः । मृदमदमहेन क्रियमाणं तपः काष्ठवपः । रसवर्जं रसो रागो रसिको रसज्ञ इति प्रयोगदर्शनाद्वर्गं वर्जयित्वा । स्थितप्रज्ञालक्षणं तु रागेण सहेन्द्रियाणां विषयेभ्यो व्यावृत्तिरिमिमता । कथं तर्हि विषयेभ्यो रागस्य निवृत्तिरिति चेद्रसोऽप्यस्य यतोः परं परमात्मानं दृष्ट्वापलम्बाहमेव तदिदंभूत इति निवर्तते । निर्बीजरागः संपद्यत इत्यर्थः । नास्ति सम्यग्दर्शने रागस्योच्छेदः । तस्मात्सम्यग्दर्शनात्मिकायाः प्रज्ञायाः स्वैर्य कर्तव्यमित्याभिप्रायः ॥ ५९ ॥

तस्य च सम्यग्दर्शनस्यैर्यस्योपायमाह—

यततो ह्यपि क्रीन्तेषु पुरुषस्य विषश्चितः ।

इन्द्रियाणि प्रमाथीनि हरन्ति प्रसभं मनः ॥ ६० ॥

यततो यतमानस्यापि पुरुषस्य विषश्चितो मेषाविनोऽपि मन इन्द्रियाणि प्रमाथीनि प्रमथनशीलानि प्रसभं हरन्ति ॥ ६० ॥

यस्मादेवं तस्मात्—

तानि सर्वाणि संयम्य युक्त आसीत मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

तानि सर्वाणीन्द्रियाणि वशीकृत्य युक्तः समाहितः समासीत । मत्परोऽयं वासुदेवः सर्वपदपगात्मा परः प्रचानं यस्य ॥ मत्परः । नान्योऽहं तस्माद्वासुदेवादित्युपासीतेत्यर्थः । वशे हि यस्येन्द्रियाणि वर्तन्तेऽभ्यासनलात्तस्य प्रज्ञा प्रतिष्ठिता ॥ ६१ ॥

अपेदानीमात्मनाशस्य मूलमुच्यते—

ध्यायतो विषयान्पुंमः सङ्गस्तेषूपजायते ।

सङ्गत्संजायते कामः कामात्क्रोधोऽभिजायते ॥ ६२ ॥

ध्यायतश्चिन्तयतः शब्दादिविषयान्तङ्गः प्रीतिस्तेषु शब्दादिषु विषयेषूपजायत उत्पद्यते । सङ्गात्प्रीतेः संजायते समुत्पद्यते कामस्तृष्णा । कामात्कुतश्चित्प्रतिहतात्तु क्रो-
धोऽभिजायते (*रज्यमाने विसेवितश्च) ॥ ६२ ॥

क्रोधाद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

क्रोधाद्भवति जायते समोहः कार्याकार्यविवेकः । संमोहात्स्मृतिविभ्रमः शास्त्राचा-
र्योपदेशजातसंस्कारमनितयायाः स्मृतेर्भ्रंश उत्पत्तिनिमित्तप्राप्तौ सत्यामनुत्पत्तिः । ततश्च
स्मृतिभ्रंशाद्बुद्धिनाशः कार्याकार्यविवेकलक्षणाया बुद्धेरनाशः । बुद्धिनाशात्स्वयं प्रण-
श्यति । एतावान्हि पुरुषो यावत्कार्याकार्यविवेकस्तनाशे नष्ट एव पुरुषो भवति ॥ ६३ ॥

अपेदानीं मोक्षकारणमुच्यते—

रागद्वेषवियुक्तेस्तु विषयानिन्द्रियेश्चरन् ।

आत्मवश्यैर्विधेयात्मा प्रसादमधिगच्छति ॥ ६४ ॥

रागश्च द्वेषश्च रागद्वेयो तत्पुरःसरा हीन्द्रियाणां प्रवृत्तिः स्वाभाविकी । ताभ्यां वियु-
क्तैरिन्द्रियैरात्मवश्यैर्विषयाश्चरन्नुपलभमानो योग्यात्मवश्यैः स्वाधीनैर्विधेय आत्माऽ-
न्तःकरणं यस्य सोऽयं विधेयात्मा प्रसादं स्वास्थ्यमधिगच्छति प्राप्नोति ॥ ६४ ॥

प्रसादे सति किं स्यादित्यत्रोच्यते—

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

प्रसादे प्रसन्नताया सत्या सर्वदुःखानामाध्यात्मिकाधिभौतिकाधिदैविकानां हानि-
र्नाशः । आध्यात्मिकानि जन्मजरामरणे तदन्तराले परिवर्तितवातपित्तश्लेष्मसंशोम-
जनितानि विकाराः । आधिभौतिकानि भूतानामितरेतरं तदध्यात्मकमावेन जनितानि दुः-
खानि शस्त्रप्रहरणादीनि । आधिदैविकानि वातातपवर्षतत्प्रतिबन्धजनितानि दुःखानि ।
एतेषामाध्यात्मिकादीनां दुःखानां हानिर्नाशोऽस्य योगिनः प्रजायते । किञ्च प्रसन्न-
चेतसः स्वस्थान्तःकरणस्याऽऽशु शीघ्र बुद्धिः पर्यवतिष्ठत आकाशमिवाऽऽत्मैकत्व-
प्राहिणी परितः समन्तादवतिष्ठते । आत्मस्वरूपेणैव निश्चिन्ना भवतीत्यर्थः ॥ ६५ ॥

* एतच्चिह्नान्तर्गतो ग्रन्थोऽधिक इति भाति ।

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

न विद्यते सेयं प्रसक्ता बुद्धिरात्मस्वरूपविषयाऽयुक्तस्यासमाहितस्य । न चायुक्तस्य भावनाऽऽत्मज्ञानाभिनिवेशो भावना । न चाभावयतः शान्तिरभावयत आत्मज्ञानाभिनिवेशशून्यस्य शान्तिरुपशमो न विद्यते । अशान्तस्यानुवर्ततेन्द्रियस्य कुतः सुखम् । इन्द्रियाणां विषयतृष्णातो निवृत्तिः सुखं न विषयतृष्णा, दुःखमेव हि सा । तृष्णायां सत्यां न सुखस्य गन्धमात्रमप्युपपद्यते ॥ ६६ ॥

अनुवर्ततेन्द्रियस्य सुखं नास्ति कस्मादित्यत्राऽऽह—

इन्द्रियाणां हि चरतां यन्मनोऽनुविधीयते ।

तदस्य हरति प्रज्ञां चायुर्नावमिषाम्भासि ॥ ६७ ॥

इन्द्रियाणां हि यस्माच्चरतां विषयेषु वर्तमानानां यन्मनोऽनुविधीयतेऽनुवर्तते तदस्य हरति प्रज्ञां =हरति तदिन्द्रियविषयविकल्पने प्रवृत्तं मनोऽस्य यतेर्हरति प्रज्ञामात्मानात्मविवेकज्ञां चायुर्नावमिषाम्भासि, उदके जिगमिषतां मार्गादुद्धृत्य दुर्गममार्गे यथा चायुर्नावं प्रवर्तयत्येषमात्मविषयां प्रज्ञामिन्द्रियानुविधायि मनो विषयानभिमुखी करोति ॥ ६७ ॥

यततो ह्यपीत्युपन्यस्तस्यानेकविधोपपत्तिमुक्त्वा तत्कार्यमुपपाद्योपसंहरति—

तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

यस्यैव योगिनः परमात्मनि नित्यशुद्धबुद्धमुक्तस्वभावे सर्वगतेऽयमहमस्मीति प्रज्ञा प्रतिष्ठिता स संयमयोगी ॥ ६८ ॥

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥ ६९ ॥

या निशा रात्रिः सर्वपदार्थानामविवेककारिणी सर्वभूतानां निशेति सर्वप्राणिष्वपहाराचरवृत्तरूपमुच्यते, तस्यां जागर्ति प्रबुद्धवानास्ते । यस्यां सर्वभूतानां जाग्रति प्रबुध्यन्ते यस्यां व्यवहरन्ति साऽविद्या निशा परमार्थस्वरूपं ब्रह्म पश्यतो मुनेर्योगिनः । एवमविद्याविद्याभेदादविदुषः सर्वकर्माणि, विदुषः सर्वकर्मनिवृत्तिः स्वभासकलकर्मसंन्यास एव ॥ ६९ ॥

विदुषस्त्यक्तैषणस्य स्थितप्रज्ञस्य यतेरेव मोक्षो न कामकाभिन इत्येवमर्थं दृष्टान्ते प्रतिपादयिष्यन्ताह—

आपूर्यमाणमचलप्रतिष्ठं समुद्रमापः प्रविशन्ति यद्वत् ।

= इदं पदमधिकम् ।

उद्वत्कामा यं प्रविशन्ति सर्वे स शान्तिमाप्नोति न कामकामी ॥ ७० ॥

आपूर्यमाणमग्निः । अवलप्रतिष्ठम् । अवल प्रतिष्ठा यस्य सः । तमवलप्रतिष्ठं समुद्रमापः प्रविशन्ति यद्वद्यथा तद्वत्तथा कामा यं प्रविशन्ति परमात्मज्ञानेनैव रागद्वेषाद्व्यामकम्प्यमानं स शान्तिं मोक्षलक्षणां प्राप्नोति । न कामकामी । कामान्कामयत इति कामकामी ॥ ७० ॥

यस्मादेवं तस्मात्—

विहाय कामान्यः सर्वान्पुमांश्चरति निःस्पृहः ।

निर्भयो निरहंकारः स शान्तिमधिगच्छति ॥ ७१ ॥

चरति शरीरजीवनमात्रमेव चेष्टते । निःस्पृहः शरीरजीवनमात्रेऽपि निर्गता स्पृहा यस्य स निःस्पृह उपेक्षकः । निर्भयः शरीरादौ ममेक्षमिति बुद्धिरहितः । निरहंकारो विद्यावत्त्वादिनिमित्तेनाऽऽत्मसंभावनारहितः । स शान्तिमविद्योपरमलक्षणामधिगच्छति सैषा ज्ञाननिष्ठा ॥ ७१ ॥

एषा ब्राह्मी स्थितिः पार्थ नैनां प्राप्य विमुच्यते ।

स्थित्वाऽस्यामन्तकालेऽपि ब्रह्म निर्वाणमुच्छति ॥ ७२ ॥

इति श्रीमहाभारते शतसाहस्र्यां संहितायां वैयासक्यां श्रीभगवत्पुत्रि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-
नसंवादे सांख्ययोगो नाम द्वितीयोऽध्यायः ॥ २ ॥

एषा यथोक्ता ब्राह्मी ब्रह्मणि भवेयं स्थितिः । नैना स्थितिं प्राप्य लब्ध्वा विमु-
च्यते न मोहं प्राप्नोति । स्थित्वाऽस्या ब्राह्म्यां स्थितौ यथोक्त्यामन्तकालेऽप्यन्ते
वयस्यपि ब्रह्मनिर्वाणं ब्रह्मनिर्वाणं मोक्षमुच्छति गच्छति ॥ ७२ ॥

इति श्रीमद्भगवद्गीतासु पेशाचमप्यनामके श्रीमद्भगवद्गीतासंख्ययोगे
द्वितीयोऽध्यायः ॥ २ ॥

(आदितः श्लोकानां समष्टयङ्काः-११९)

(अथ तृतीयोऽध्यायः) ।

अर्जुन उवाच—

ज्यायसी चेत्कर्मणस्ते मता बुद्धिर्जनार्दन ।

तार्त्तिकं कर्मणि घोरं मां नियोजयसि केशव ॥ १ ॥

कर्मणः सकाशाद्धे जनार्दन बुद्धिर्ज्यायसी तव मता चेत्तत्र तर्हि घोरं युद्धात्मकं
कर्मणि मां किमर्थं नियोजयसि केशव ॥ १ ॥

किंच—

व्यामिश्रेणेव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

व्यामिश्रेणेव संकीर्णेनेव बुद्धिं मोहयसीव कदाचित्कर्म श्रेय इति कदाचिद्बुद्धिः
श्रेयसीति च संकीर्णेनेव वाक्येन बुद्धिं मोहयसीव मोहं नयसीव मे । तत्तस्मादेवमनु-
ष्ठेयं निश्चित्य वद । येनानुष्ठितेन श्रेयोऽहमाप्नुयाम् ॥ २ ॥

श्रीमगवानुवाच—

लोकेशस्मिन्द्विविधा निष्ठा पुरा प्रोक्ता मयाऽनघ ।

ज्ञानयोगेन सांख्यानं कर्मयोगेन (ण) योगिनाम् ॥ ३ ॥

लोकेशस्मिन्शास्त्रानुष्ठानाधिकृतेषु पुरुषेषु द्विविधा द्विप्रकारा निष्ठा स्थितिरनुष्ठे-
यतात्पर्यं पुरा पूर्वं सर्गादौ प्रमाः सृष्ट्वा तासामभ्युदयनिःश्रेयसप्राप्तिसाधनं वेदार्थ-
संप्रदायं कुर्वता पुरा प्रोक्ता मया सर्वज्ञेश्वरेणानघापप । का निष्ठा द्विविधेत्यत
आह—तत्र ज्ञानमेव योगस्तेन सांख्यानामात्मविषयविवेकज्ञानवतां निष्ठा प्रोक्ता ।
कर्मयोगेन (ण) कर्मैव योगः । अनेन कर्मयोगेन (ण) कर्मिणां कर्मनिष्ठा
प्रोक्तेत्यर्थः ॥ ३ ॥

घोरं कर्म न कर्तव्यमिति मन्यमानमर्जुनं प्राति कर्माधिकारिणा कर्म कर्तव्यमिति
प्रतिपादयितुमाह—

न कर्मणामनारम्भात्कर्म्यं पुरनोऽश्नुते ।

न च संन्यसनादेव सिद्धिं समधिगच्छति ॥ ४ ॥

कर्मणामनारम्भात्कर्म्यं नैककर्म्यलक्षणात्मककर्मात्मज्ञानलक्षणां सिद्धिं
पुरुषो नाश्नुते । यथा ज्ञानाधिकारी ज्ञानेन । तर्हि सकलकर्मसंन्यास एव पुरुषार्थ-
स्तमनुतिष्ठामीति चेत्तदपि न नियतः । न च संन्यसनादेव कर्मत्यागमात्रादेव सिद्धिं
नैककर्म्यलक्षणा सिद्धिं समधिगच्छति । किंच योगानुष्ठानपूर्वकात्सत्त्वशुद्धिजनिततात्मवि-
ज्ञानात्सिद्धिं समधिगच्छति ॥ ४ ॥

तत्र कश्चित्कृतो नैष्कर्म्यं नाशुन इति हेत्वाकाङ्क्षायामाह—

न हि कश्चित्सणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्मुनेः ॥ ५ ॥

न हि यस्मात्सणमपि जातु कदाचिन्, तिष्ठत्यकर्मकृदकर्मः । कस्मात्, कार्यते प्रवर्त्यते हि यस्मादवश एव कर्मैव सर्वः प्राणी प्रकृतिजैर्मुनेः सत्त्वरजस्तमोभिः । अज्ञ इति वाक्यशेषः ॥ ५ ॥

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥ ६ ॥

कर्मेन्द्रियाणि वाक्पाणिपादपायूपस्थानि संयम्य निरुध्य य आस्त उपविशति मनसेन्द्रियार्थान्विषयान्स्मरन्विमूढात्मा विमूढान्नःकरणो मिथ्याचारः पापाचारः स उच्यते । नासौ संन्यासी, मानसव्यापारस्यानुपरतत्त्वादित्यभिप्रायः ॥ ६ ॥

* यत एवमतः—

यस्त्विन्द्रियाणि मनसा नियम्याऽऽरमतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

यस्तु पुनः कर्मण्यधिकृतोऽज्ञो बुद्धीन्द्रियाणि मनसा नियम्याऽऽरमतेऽर्जुन कर्मेन्द्रियैर्वाक्पाण्यादिभिः । किमारमन इत्यत्राऽऽह—कर्मयोगम् । कर्मैव योग आराध्याराधकसंबन्धरूपकत्वात् । असक्तोऽकलाङ्क्षी ॥ विशिष्यते तस्मान्मिथ्याचारात् ॥ ७ ॥

यत एवमतः—

नियतं कुरु कर्म त्वं कर्म ज्यायो ह्यकर्मणः ।

शरीरयात्रापि च ते न प्रसिद्ध्येदकर्मणः ॥ ८ ॥

तस्मान्नियतं नित्यं कर्म त्वं कुरु । यतः कर्म ज्यायः श्रेष्ठं फलकरत्वात् । अकर्मणोऽनारम्भात् । इतश्च ज्यायः, शरीरयात्रा शरीरस्मितिरेव च ते तव न प्रसिद्ध्येत् प्रसिद्ध्यति । अकर्मणोऽकरणात्तस्मात्कर्तव्यमित्याभिप्रायः ॥ ८ ॥

यत्तु मन्यसे चण्डहेतुत्वात्कर्षं न कर्तव्यमिति तदमन् । कथम्—

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तमङ्गः समाचर ॥ ९ ॥

यज्ञार्थात् । यज्ञो विष्णु । “ यज्ञो वै विष्णुः ” इति श्रुतेः । सोऽर्थः प्रयोजनं

यस्य तद्यज्ञार्थं विष्ण्वाराधनार्थं तस्माद्विष्ण्वाराधनार्थकर्मणोऽन्यत्रायं लोकः कर्म-
बन्धनः । तदर्थं विष्ण्वाराधनार्थं यज्ञादिकर्म कौन्तेय मुक्तः सङ्क्षो येन स मुक्तसङ्गः
समाचरानुतिष्ठ ॥ ९ ॥

इतश्चाधिकृतेन कर्तव्यं कर्म—

सहयज्ञाः प्रजाः सृष्ट्वा पुनोवाच प्रजापतिः ।

अनेन प्रसविष्यध्वमेव वोऽस्त्विष्टकामधुक् ॥ १० ॥

सहयज्ञा यज्ञसहिताः प्रजाः प्राणिनो ब्राह्मणाद्यान्यज्ञाधिकारिणः सृष्ट्वा पुरा पूर्वं
सर्गादावुवाच प्रजापतिः प्रजाः सृष्टेरनन्तरम् । कथमुवाच । अनेन यज्ञेनोत्पादयत्व-
मेव यज्ञो वो युष्माकमस्तु भवस्त्विष्टकामधुक् । इष्टकामानभिमतान्फलविशेषान्दोषी-
तीष्टकामधुक् ॥ १० ॥

कथमिष्टकामधुयज्ञ इत्यत्राऽऽह—

देवान्भाषयतानेन ते देवा भावयन्तु यः ।

परस्परं भाषयन्तः श्रेयः परमवाप्स्यथ ॥ ११ ॥

देवान्भाषयतानेनेत्यादि । देवानिन्द्रादीन्भाषयत वर्धयतानेन यज्ञेन । ते देवा
वर्धिता युष्मान्भावयन्तु । परस्परं भाषयन्तः श्रेयः परं विज्ञानप्राप्तिक्रमेणावा-
प्स्यथ ॥ ११ ॥

किंच—

इष्टान्भोगान्नि वो देवा दास्यन्ते यज्ञभाविताः ।

तेर्दत्तानप्रदायैक्यो यो भुङ्क्ते स्तेन एव सः ॥ १२ ॥

इष्टान्भोगानभिमतान्स्वर्गपुत्रादीन्वो युष्मभ्यं देवा इन्द्रादयो दास्यन्ते. यज्ञभा-
विताः । अतस्तेर्देवैर्दत्तान्पारिगृह्याप्रदाय चरुपुरोडाशादिरूपेणादत्त्वा (सै) [म्यो]
यो भुङ्क्ते स्तेन एव सः । आनृण्यमकृत्वा तेर्दत्तोपभोगादीनामित्यभिप्रायः ॥ १२ ॥

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकारणात् ॥ १३ ॥

यज्ञाः पञ्च महायज्ञाः । देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति ।
एते पञ्च महायज्ञास्तेषां शिष्टं यज्ञश्चिष्टम् । देवयज्ञादीनिर्वर्त्य तच्छिष्टमशनममृता-
रूपमशितुं शीलं येषां ते यज्ञशिष्टाशिनः । सर्वकिल्बिषैः सर्वपापैर्मुच्यन्ते [यज्ञ]-
शिष्टाशिनः । चुल्लीपेषण्यवस्केरीखण्डनीकुम्भलक्ष्णपञ्चसूनाकृतैः प्रमादकृतहिंस्रानजितैश्च
किल्बिषैर्मुच्यन्ते । ये स्वात्मकारणात्पचन्ति ते तु पापाः पापस्वरूपा अघं पापमेष
भुञ्जते । तस्मादवश्यं पञ्च महायज्ञाः कर्तव्याः ॥ १३ ॥

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

अन्नाद्भवन्ति जायन्ते भूतानि कार्यकरणसंघातात्मकानि । पर्जन्यादवृष्टेरन्नसंभवः ।
यज्ञाद्भवति पर्जन्यः ।

अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥ इति स्मृतेः ।

यज्ञाद्यागक्रियासमुद्भवयज्ञा (यज्ञो) द्भवति पर्जन्यः । यज्ञः कर्मसमुद्भवो याग-
क्रियासमुद्भवो धर्मः कर्मसमुद्भवः, कर्मविवर्धमानस्यापारात्मको यागः समुद्भवः
कारणं यस्यासौ कर्मसमुद्भवो यागक्रियासमुद्भव इत्यर्थः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

कर्म ब्रह्मोद्भवं ब्रह्म वेदः प्रकाशकं यस्य तत्कर्म ब्रह्मोद्भवं विद्धि विजानीहि ।
ब्रह्म पुनर्बेदाख्यमक्षरसमुद्भवं विद्धि । अक्षरः परमात्मा समुद्भवः कारणं यस्य ब्रह्म-
णस्तदक्षरसमुद्भवम् । अक्षरात्पुरुषानिःश्वासवत्समुद्भूतं ब्रह्म । तस्मात्सर्वार्थप्रकाशकत्वा-
त्सर्वगतं ब्रह्म वेदः यज्ञप्रकाशकत्वाद्यज्ञे प्रतिष्ठितम् ॥ १५ ॥

एवं प्रवर्तितं चक्रं नानुवर्तयतीह यः ।

अघायुरिन्द्रियारामो मोघं पार्थ स जीवति ॥ १६ ॥

एवमैतत्पूर्वकं प्रवर्तितं चक्रं निष्पादितं चङ्क्रमणशीलं नानुवर्तयति नानुतिष्ठति
योऽघायुरघमात्मन इच्छतीत्यघायुः । इन्द्रियाणामाराम इन्द्रियक्रीडास्थानं मोघं वृथा
हे पार्थ स जीवति स ग्रीणं धारयति । तस्मादज्ञेन कर्मण्यधिकृतेन यज्ञाः कर्तव्या
इत्यभिप्रायः ॥ १६ ॥

कर्मण्यनधिकृतस्य ज्ञानिनः कर्म न कर्तव्यमित्याह—

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥ १७ ॥

यस्तिवति । यस्तु सांख्य आत्मज्ञाननिष्ठ आत्मरतिरात्मानि रतिर्यस्य [स] आत्म-
रतिः । आत्मन्ये (नै) च तृप्ते नाक्षरसादिना । आत्मन्येव च संतुष्टः संतुष्टो नाह्वार्य-
लाभे भवति तमनपेक्षयाऽऽत्मन्येव च संतुष्टः । आत्मविदस्तस्य कार्यं करणीयं न
विद्यते ॥ १७ ॥

किंच—

नैव तस्य कृतेनार्यो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

तस्याऽऽत्मरतेः कृतेन करणेन नार्यः प्रयोजनमेवं नाप्यकृतेनाकरणेन कश्चित्प्रत्य-
यायः । न चास्य विदुषः कश्चिद्ब्रह्मादिस्थावरान्तोष्वर्थव्यपाश्रयः कार्यार्थमाश्रय-
णम् ॥ १८ ॥

त्वं तु कर्मण्यधिकृतः—

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ १९ ॥

तस्मादसक्तः फलसङ्गवर्जितः सततं सदा कार्यं कर्तव्यं कर्म युद्धादि समाचरानु-
तिष्ठ । किं तत इति चेत् । असक्तः सङ्गवर्जितो हि यस्मादाचरन्ननुतिष्ठन्कर्म परं
परमात्मानमाप्नोति पूरुषः, तस्मान्नित्यं कर्म कुर्वति संवन्धः ॥ १९ ॥

इतश्च [कर्म कर्तव्यम्—]

कर्मणैव हि संसिद्धिमाप्स्यता जनकादयः ।

लोकसंग्रहमेवापि संपश्यन्कर्तुमर्हसि ॥ २० ॥

कर्मणैव हि पूर्वं क्षत्रिया जनकप्रभृतयः संसिद्धिं मोक्षं प्राप्सुं प्रवृत्ताः । यदि ते
प्राप्तसम्पददर्शनाः केवलं लोकसंग्रहार्थं कर्मणि प्रवृत्तास्तर्हि त्वमपि लोकसंग्रहं लोकस्य
धर्मपरिसंग्रहं पश्यंस्तदर्थमेव कर्म कर्तुमर्हसि ॥ २० ॥

लोकसंग्रहार्थं किं कर्तव्यमित्युच्यते—

यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥ २१ ॥

यद्यत्कर्माऽऽचरति श्रेष्ठः प्रधानस्तत्तदेव कर्माऽऽचरतीतरो जनस्तदनुगतः । किंच
स श्रेष्ठो यद्यौक्तिकं वैदिकं वा प्रमाणं कुरुते प्रत्येति लोकस्तदनुवर्तते तदेव प्रमाणी
करोतीत्यर्थः ॥ २१ ॥

तद्दर्शयति—

न मे पार्यास्ति कर्तव्यं त्रिषु लोकेषु किंचन ।

नानवाप्तमवाप्तव्यं वर्त्त एव च कर्मणि ॥ २२ ॥

मे मम पार्यं कर्तव्यमनुष्ठेयं त्रिषु लोकेषु किंचन किमपि न । कुन इति चेत्, न
मेऽनवाप्तमप्राप्तमवाप्तव्यं प्राप्तव्यं प्रापणीयं नास्ति तथाऽपि कर्मण्येव वर्त्ते ॥ २२ ॥

यदि पुनरहमिव त्वं कृतार्थबुद्धिरात्माविद्वन्यो वा तस्याऽऽत्मविदः कर्तव्याभावेऽपि
परानुग्रहः कर्तव्य इत्यात्मैसम इदमुच्यते—

यदि ह्यहं न वर्तेय जातु कर्मण्यतन्द्रितः ।

मम वर्त्मानुवर्तन्ते मनुष्याः पार्थ सर्वशः ॥ २३ ॥

[यदि ह्यहमिति] ॥ २३ ॥

ततश्च को दोष इत्यत आह—

उत्सीदेयुरिमे लोका न कुर्या कर्म चेदहम् ।

संकरस्य च कर्ता स्याद्युपहन्यामिमाः प्रजाः ॥ २४ ॥

उत्सीदेयुरिमे लोका इति । अनेन कारणेनोपहन्यामिमाः प्रजाः प्रजानामनुग्रहाय प्रवृत्तः कर्मोपहतिं कुर्यामिति । ततश्च ममेश्वरस्यानुरूपमापद्येत ॥ २४ ॥

ततश्च—

सक्ताः कर्मण्यविद्वांसो यया कुर्वन्ति भारत ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

सक्ताः प्रसक्ताः फलाभिसंधौ । विद्वाब्ज्ज्ञानी तथा तेन प्रकारेण । असक्तः फलाभिसंधिरहितः । चिकीर्षुः कर्तुमिच्छुः । लोकसंग्रहं कर्तव्यं धर्मोत्पादनम् ॥ २५ ॥

किंच—

न युद्धिमेदं जनयेदज्ञानां कर्मसङ्गिनाम् ।

जोषयेत्सर्वकर्माणि विद्वान्युक्तः समाचरन् ॥ २६ ॥

समाचरन्कर्म न कर्तव्यमिति बुद्धेरन्यथाभावं न जनयेन्नोत्पादेयत् । केषामज्ञाना-
मविवेकिनां कर्मसङ्गिनामेदं विशिष्टफलसाधनमिति कर्मसङ्गिनाम् । किं तु कुर्यात् ।
जोषयेत्कारयेत्सर्वकर्माणि यज्ञादीनि विद्वान्स्वयं तदेवाविदुषां कर्म युक्तोऽभियुक्तः
समाचरन् ॥ २६ ॥

इदं च कर्तृत्वमात्मनोऽपरमार्थरूपम् । कथम्—

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥ २७ ॥

प्रकृतेर्व्यक्तस्य गुणैः सत्त्वरजस्तमोभिः क्रियमाणानि कर्माणि लौकिकानि शास्त्री-
याणि च सर्वशः सर्वप्रकाराणि । अहंकारविमूढात्माऽहंकारोऽव्यक्त[कार्य]करणसंघाते-
ष्वनात्मन्यहमिति बुद्धिस्तेनाहंकारेण विमूढो व्यामूढ आत्मा यस्य सोऽयमहंकारवि-
मूढात्मा कर्ताऽहमेषां कर्मणामिति (कर्तृत्वमिति) मन्यते ॥ २७ ॥

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥ २८ ॥

सत्त्वविदकर्ता स्वरूपवित् । गुणाः सत्त्वादयः । गुणानां कर्तृभूतानां कर्मणां च कार्य-
भूतानां विभागयोः सतोः । गुणाः सत्त्वरजस्तमांसि गुणेषु तत्कार्येषु गमनागमनादि-
कर्मसु कर्तृत्वेन वर्तन्ते इति तु मन्यमानो न सज्जते । नाहं कर्तेति मन्यत इत्यर्थः ॥ २८ ॥
ये पुनः—

प्रकृतेर्गुणसम्पदाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥ २९ ॥

प्रकृतेर्गुणैर्वयं कर्तार इति सम्पदाः सन्तः सज्जन्ते गुणानां कर्मसु वयं कर्म कुर्मः
फलयेति सज्जन्ते मन्यन्ते । तानकृत्स्नविदः कर्मफलमात्रदर्शिनो मन्दान्मन्दप्रज्ञाकृ-
त्स्नविस्तर्षविद्वद्भ्रष्टविन्न विचालयेत् । बुद्धिभेदकारणमेव चालनं तन्न कुर्यादित्यर्थः ॥ २९ ॥
त्वं तु कर्माधिकारी—

मयि सर्वाणि कर्माणि संन्यस्याध्यात्मचेतसा ।

निराशीर्निर्भयो भूत्वा युध्यस्व विगतज्वरः ॥ ३० ॥

मयि वासुदेवे परमेश्वरे सर्वज्ञे सर्वकर्मभोक्तुरि सर्वाणि कर्माणि संन्यस्याध्यात्म-
चेतसा विवेकबुद्ध्या निराशीर्निर्भयः कर्मणि तत्फले च ममत्ववर्जितो युध्यस्व विगत-
ज्वरो विगतसंतापः ॥ ३० ॥

यदेतन्मम मतं कर्म कर्तव्यमिति सप्रमाणमुक्तं तत्तत्पा—

ये मे मतमिदं नित्यमनुतिष्ठन्ति मानवाः ।

भद्रावन्तोऽनसूयन्तो मुच्यन्ते तेऽपि कर्मभिः ॥ ३१ ॥

येऽधिकारिणो मे मम मतमिदमुक्तस्वरूपं नित्यं सदाऽनुतिष्ठन्ति मानवाः श्रद्धा-
वन्तः श्रद्धवाना अनसूयन्तो मयि वासुदेव उपदेष्टर्यसूयहृहितास्तेऽपि कर्मभिः
सकलकिल्बिषैर्मुच्यन्ते ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढास्तान्विद्धि नष्टानचेतसः ॥ ३२ ॥

ये त्वेतन्मम मतमभ्यसूयन्त ईर्ष्यन्तो नानुतिष्ठन्ति न कुर्वन्ति मे ममेश्वरस्य मतं
सर्वाणि च तानि ज्ञानानि तेषु विमूढानपरमार्थविदो विद्धि विजानीहि नष्टानचेतसोऽ-
विवेकिनः ॥ ३२ ॥

तथा हि—

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

एष कामः क्रोधश्च रजोगुणसमुद्भवः । महाशनः । महदशनं यस्य स महाशनो
विषयसेवानुपरतः । अत एव महापाप्मा । महान्पाप्मा पापं यस्माद्भवति स महा-
पाप्मा । एनं कामं क्रोधं च, इहाधिकारिपुरुषाणां विषये शत्रुं विद्धि ॥ ३७ ॥

कथं स वैरित्यत्राऽऽह—

धूमेनाऽऽग्नियते वह्निर्यथाऽऽदर्शो मलेन च ।

यथोल्बेनाऽऽवृतो गर्भस्तथा तेनेदमावृतम् ॥ ३८ ॥

धूमेनाऽऽग्नियते विधीयते वह्निर्यथा । यथा चाऽऽदर्शो दर्पणो मलेन च कालिमा-
ह्वरेण विधीयते । यथा चोल्बेन जरायुणा गर्भाशयगतः प्राणी तथा तद्वत्तेन कामेन
क्रोधेनेदं विवेकप्रमत्तं ज्ञानमावृतमाच्छन्नम् । सकलपुरुषार्थप्रकाशकज्ञानावरणद्वारेणार्थं
कामः क्रोधश्च वैरित्यभिप्रायः ॥ ३८ ॥

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥ ३९ ॥

आवृतं पिहितं विवेकज्ञानमेतेन कामेन क्रोधेन च ज्ञानिनोऽपि किमु न मूर्खस्ये
नित्यवैरिणा नित्यं वैरी तेन । नित्यवैरित्वं ज्ञानाधिष्ठानद्वारकम् । कामरूपेण दुष्पूरेणा-
नलेन च । दुःखेन पूर्यत इति दुष्पूरः । न विद्यतेऽलं पर्याधिरस्येत्यनलः । भूयो भूयो
विषयसेवया वर्धमानेन कामेन प्रयुक्तः श्रेयोर्थां पुरुषः पापं चरतीत्यर्थः ॥ ३९ ॥

किं चास्य कामस्य कारणमुच्यते—

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४० ॥

इन्द्रियाणि लोचनादीनि । मनः संकल्पात्मकम् । बुद्धिरध्यवसायात्मिका । अस्य
कामस्याधिष्ठानं कारणमुच्यते । इन्द्रियेण ग्रहितं प्रथमं मदलीढं विषयमालोच्य मनसा
तस्य सुखहेतुत्वं संकल्पाहमनेनेन्द्रियेणैवं विषयं सेव इति बुद्ध्याऽध्यवस्य पुरुषः
कामयते । तस्मादिन्द्रियादीनि कामस्याधिष्ठानं कारणम् । एतैरिन्द्रियादिभिः कारणैरेनं
देहिनं विमोहयति । भोक्तृत्वप्रतिपत्तौ हि कारणं भवतीति ज्ञानं सम्यग्ज्ञानमावृ-
त्याऽऽच्छाद्य यत एवमतः ॥ ४० ॥

यस्मादिन्द्रियाणि रागद्वेषमूलम्—

तस्मात्त्वमिन्द्रियाण्यादौ नियम्य भरतर्षभ ।

पाप्मानं प्रजहि ह्येनं ज्ञानविज्ञाननाशनम् ॥ ४१ ॥

तस्मात्तान्यादौ प्रथमं नियम्य निरुध्यैनं प्रकृतं धैर्येण पाप्मानं सकलपापहेतुं कामं
प्रजहीति । ज्ञानमात्मशास्त्राचार्योपदेशजनितं विज्ञानं तत्पूर्वकः प्रत्यगात्मानुभवस्तयो-
र्नाशनं प्रजहि ॥ ४१ ॥

यं ज्ञानरूपमात्मनः काम आगृणोति तस्य स्वरूपमाह—

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतन्तु सः ॥ ४२ ॥

इन्द्रियाणि श्रोत्रादीनि पराणि प्रकृतानि सूक्ष्मत्वात्सकलदेहव्यापित्वाद्याऽऽहुः
कथयन्ति । तेभ्योऽर्थान्द्रियेभ्यः परं प्रकृतं मन आहुः । तत्पूर्वस्त्वादिन्द्रियाणां प्रवृत्तेः ।
मनसोऽपि परा बुद्धिः । बुद्धिरध्यवसायात्मिका तद्दर्शनात्मनसः । यो बुद्धेः परतो
बोद्धा स कामेनाऽऽवृत्त इत्यभिप्रायः ॥ ४२ ॥

एवं बुद्धेः परं बुद्ध्या भंस्तभ्याऽऽम्भानमात्मना ।

जहि शत्रुं महाबाहो कामरूपं दुरासदम् ॥ ४३ ॥

इति श्रीमहाभारते शतसाहस्र्यां महिम्नायां भैरवागम्यां श्रीमदप्यर्षिणि

श्रीमद्भगवद्गीतासु निवसतु प्रज्ञाविद्यायां योगशास्त्रे श्रीकृष्णार्जु-

नसंवादे कर्मयोगो नाम तृतीयोऽध्यायः ॥ ३ ॥

एवं बुद्धेः संभवं यतो बुद्धेः परं बोद्धारमात्मनं बुद्ध्या ज्ञात्याऽन्नःकरणमात्मनेन
संस्तभ्य कामरूपं शत्रुं जहि । दुरासदं दुर्गेनाऽऽमाद्येन विनाश्यत इति दुरासद-
[१] ॥ ४३ ॥

इति श्रीमद्भगवद्गीतासु निवसतु प्रज्ञाविद्यायां योगशास्त्रे श्रीमद्भगवद्गीतासु निवसतु

तृतीयोऽध्यायः ॥ ३ ॥

(आदिः श्लोकानां समग्रसूत्र—१६३)

(अथ षष्ठोऽध्यायः) ।

पूर्वोक्तं योगमनेकशेषमिहैव च(५)नैति प्ररोचनार्थं श्रीमद्वानु—

श्रीमद्वानुवाच—

इमं विवस्वते योगं प्रोक्तवानहमव्ययम् ।

विवस्वान्मनवे माह मनुरिदंवाक्येऽमर्षितम् ॥ १ ॥

इमं पूर्वोक्तं विवस्वते प्रोक्तवानहमव्ययमविनाशिनम् । स च विवस्वान्मनवे स्वप्न-
प्राप माह । स च मनुरिदंवाक्येऽमर्षितम् ॥ १ ॥

एवं परम्परानाममिमं राजर्षयो विदुः ।

स कान्तेनैव महता योगो नष्टः परंतप ॥ २ ॥

एवं साधयपरम्परामार्गं प्रोक्तमिदं रभिषयो मनुप्रभृतयो विदुर्विजानन्ति । स
योगो महता कालेन नेष्टो विच्छिन्नसंप्रदायः संवृत्तः । परंतप परंस्तापयतीति परं
तपः । शत्रून्तप इत्यभिप्रायः ॥ २ ॥

सं पंचाय पयो तस्य योगः प्रोक्तः पुरातनः ।

प्रोक्ताऽसि मे संस्था चेति रहस्यं ह्येतदुत्तमम् ॥ ३ ॥

स एव विच्छिन्नसंप्रदायो योगः प्रोक्तः पुरातनः । ते तपः । रहस्यमप्रकाश्यमु-
त्तमं निरुपमम् ॥ ३ ॥

एवं श्रुत्वाऽर्जुन उवाच—

अर्जुन उवाच—

अपरे भवती जन्म परं जन्म विवस्वतः ।

कथमेतद्विजानीयां त्वमादौ प्रोक्तवानिति ॥ ४ ॥

अपरमर्चायै वसुदेवगृहे मयतो जन्म, परं पूर्वं विवस्वत आदित्यस्य जन्म सर्गा-
दायतः कथमेतद्विजानीयां त्वमादौ विवस्वते प्रोक्तवानिति ॥ ४ ॥

आत्मनो निरीश्वरतां भूर्भुवर्द्धिपरिकल्पितां परिहरन्ममवानुवाच—

श्रीभगवोऽनुवाच—

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्स्य परंतप ॥ ५ ॥

बहूनीति । तान्यहं वेद विजानाम्यनावरणज्ञानत्वात्त्वं तु न वेत्स्य न जानीषेऽ-
विद्याकामकमावृतत्वात् ॥ ५ ॥

कथं तर्हि तव नित्येश्वरस्य धर्माधर्माभावे जन्मेत्यर्जुनस्य प्रश्ने सति मगवानाह—

अजोऽपि संशय्ययात्मा भूतानामीश्वरोऽपि सन् ।

प्रकृतिं स्वामधिष्ठाय सम्भवाम्यात्ममायया ॥ ६ ॥

अजोऽपि जन्मरहितोऽपि संशय्ययात्माऽनुपदीयज्ञानशक्तिरधर्माधो भूतानामीश्वर-
स्तन्मपर्यन्तानामीश्वर ईशानशीलोऽपि प्रकृतिं मम वेष्णवीं मायां त्रिगुणात्मिकां यस्या
यशे सर्वं जगद्वर्तते यया मोहितं स्वर्मात्मानं वासुदेवं मां न जानीति तां प्रकृतिं
स्वामधिष्ठाय स्वीकृत्य सम्भवामि देहवानिव जात इव च भवामि । आत्ममाययाऽऽ-
त्मनो मायया । मे परमार्थतो लोकवत् ॥ ६ ॥

तच्च जन्म कदा किमर्थं चेत्यत्रोत्थते—

यदा यदा हि धर्मस्य ग्लानिर्भवति भारत ।

अभ्युत्थामि मम धर्मस्य सदाऽऽत्मानं धृजाम्बहम् ॥ ७ ॥

यदा यदा यस्मिन्यस्मिन्काले धर्मस्य प्राणिनामभ्युदयस्य निः(यनि)र्भयससाध-
नस्य ग्लानिर्भवति । अधर्मस्य यदाऽभ्युत्थानमुद्भवो भवति तदाऽहमात्मानं सृजाम्यु-
त्पत्स्यामीति ॥ ७ ॥

किमर्थमित्यत्राऽऽह—

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥ ८ ॥

परित्राणायोति । युगे युगे प्रतियुगम् ॥ ८ ॥

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

जन्म मायारूपं कर्म च धर्मसंस्थापनार्थाय कंसवधादिरूपं दिव्यमप्राकृतमैश्वर्यं यो
वेत्ति तत्त्वतो यथावद्देहं त्यक्त्वा पुनर्जन्म न गच्छति किं तु मामेवेति प्राप्नोति
मुच्यते इत्यर्थः ॥ ९ ॥

नैव मोक्षमार्गं इदानीं प्रवृत्तः किं तर्हि पूर्वमपि—

बीतरागमयक्रोधा मन्मया मामुपाश्रिताः ।

बहवो ज्ञानतपसा पूता मद्भावमागताः ॥ १० ॥

मन्मया ब्रह्मविदो मामुपाश्रिता मामेव परमेश्वरमाश्रिताः । ज्ञानमेव तपस्तेन ज्ञान-
तपसा पूताः शुद्धाः । मद्भावमीश्वरभावमागता मुक्ता इत्यर्थः ॥ १० ॥

मद्भावमागता इत्युपश्रित्य मोक्षमेव प्रयच्छति भगवान्मक्तानां न ज्ञानैश्वर्यादिकल-
मित्यर्जुनस्य वचनमाशङ्क्याऽऽह—

ये यथा मां प्रपद्यन्ते तांस्तथैव भजाम्यहम् ।

मम वर्त्मानुवर्तन्ते मनुष्याः पार्थ सर्वशः ॥ ११ ॥

ये यत्फलप्रार्थिनः पुरुषा यथा येन प्रकारेण सात्त्विकराजसतामसभावेन मां प्रप-
द्यन्ते तांस्तथैव तत्फलदानेनैवैश्वर्यादिकलार्थिनस्तद्दानेनैवेत्यभिप्रायः । ममेश्वरस्य
वर्त्म मां यथाभिलषितफलप्रदत्वमनुवर्तन्तेऽनुसरन्ति । यद्यत्फलमाभिलषितं तदेव मां
प्रार्थयन्त इत्यभिप्रायः ॥ ११ ॥

किं च—

काङ्क्षन्तः कर्मणां सिद्धिं यजन्त इह देवताः ।

सिद्धिं हि मानुषे लोके सिद्धिर्भवति कर्मजा ॥ १२ ॥

काङ्क्षन्तः कामयमानाः कर्मणां यज्ञादीनां सिद्धिं स्वर्गादिकलं यजन्ते पूजयन्तीह
लोके देवता इन्द्राद्याः । यतः सिद्धिं शान्तिं मानुषे लोके कर्मजा सिद्धिः कर्मफलं
भवति जायते न लोकान्तरे वर्णाश्रमादिविशेषालामात् ॥ १२ ॥

अत एव—

चातुर्वर्ण्यं मया सृष्टं गुणकर्मविभागशः ।

तस्य कर्तारमपि मां विद्वद्यकर्तारमव्ययम् ॥ १३ ॥

* चत्वारो वर्णाश्चातुर्वर्ण्यं मयेश्वरेण सृष्टम् । गुणाः सत्त्वाद्यस्तद्विभागेन च । तत्र सात्त्विकस्य ब्राह्मणस्य शमो दमस्तप इत्यादीनि कर्माणि । सत्त्वोपसर्जनस्य रजःप्रधानस्य क्षत्रियस्य शौर्यतेजःप्रभृतीनि कर्माणि । रजःप्रधानस्य वैश्यस्य कृष्यादीनि कर्माणि । तामसस्य शूद्रस्य शुश्रूषेव कर्मेत्येवंगुणकर्मविभागश्चातुर्वर्ण्यं मया सृष्टमित्यर्थः । तस्य चातुर्वर्ण्यस्य कर्मणः शमप्रभृतेः कर्तारं मामीश्वरं विद्धि जानीहि । वस्तुतोऽकर्तारमव्ययमविकारिणम् ॥ १३ ॥

कर्तृत्वे कर्मफलसंबन्धात्तत्त्वानीश्वरत्वमित्याशङ्क्याऽऽह—

न मां कर्माणि लिम्पन्ति न कर्मफले स्पृहा ।

इति मां योऽभिजानाति कर्मभिर्न स बध्यते ॥ १४ ॥

न मां कर्माणि यज्ञादीनि लिम्पन्ति, उपलिप्यन्ति देहाद्यारम्भकत्वेनाहंकारमावात् । न मे कर्मफले स्पृहा । अतो हेतोरकर्मात्मज्ञानादहं कर्माभिरलिप्त इत्यतोऽपि मां परमात्मानं योऽभिजानात्यवगच्छति कर्मभिर्न स बध्यते न लिप्यते ॥ १४ ॥

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥

अहमेवेश्वरः कर्मणः स्रष्टाऽहमेव च कर्तेति ज्ञात्वा पूर्वैः पुरुषैः पूर्वतरमेव कृतं कर्म, त्वं तस्मादेव हेतोः कुरु ॥ १५ ॥

अध्यात्मज्ञानेन कर्मफलं प्राप्तं मन्यमानः स्वयमेव कर्मणामाध्यात्मिकस्वरूपाविवर्णार्थमाह—

किं कर्म किमकर्मेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षसेऽशुभात् ॥ १६ ॥

किं कर्म किमकर्मेति । कर्माकर्मस्वरूपमज्ञानतः कवयोऽपि मोहिताः परममूढाः । तत्त्वतस्तत्ते कर्म प्रवक्ष्यामि यत्कर्मस्वरूपं ज्ञात्वाऽशुभात्संसारोद्विग्नमोक्षयसे ॥ १६ ॥

कर्म नाम शरीरेन्द्रियव्यापारस्तदभावव्याकर्म कथमत्र कवयोऽपि मोहिता इति चेदुच्यते—

कर्मणोऽपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

कर्मणो ह्यपि बोद्धव्यं शरीरेन्द्रियव्यापारनिर्वर्त्य रूपं बोद्धव्यं किञ्चिदस्ति । तथा विकर्मणः प्रतिपिद्धस्यापि बोद्धव्यं प्रतिषेध्यरूपमस्ति । तथाऽकर्मणः कर्माभावस्यापि बोद्धव्यं रूपमस्ति । यतः कर्मणो गतिर्गहना दुर्बोधा ॥ १७ ॥

इदानीं कर्माकर्मविकर्मणां बोद्धव्यं रूपं दर्शयितुमाह—

कर्मण्यकर्म यः पश्येदकर्मणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

कर्मणि शरीरेन्द्रियव्यापारलसंगे कर्मण्यकर्म नित्यसिद्धत्वादात्मस्वरूपं, द्रष्टव्यमिति शेषः । यथा मरीचयुक्त उदकस्य स्वरूपमूता मरीचयस्तदभाव उदकस्य नैरात्म्यप्रसङ्गादेवं कर्मणि अकर्त्रात्मस्वरूपमस्ति । तथाऽकर्मके वस्तुनि निश्चले कर्मस्वरूपं द्रष्टव्यम् । यथा नावि स्थितस्य निश्चले तटगो भ्रमिकर्मदर्शनम् । अत एव यः कर्मण्यकर्मरूपमकर्मणि कर्मरूपं पश्यति स मनुष्येष्वधिकारिषु पुरुषेषु बुद्धिमान् । स च युक्तो योगी । स च कृत्स्नकर्मकृत्सकलकर्मकृदित्यर्थः । तस्मात्समपि कर्माकर्मणोर्यथावत्स्वरूपपरिज्ञानेन कर्माणि कुर्वित्यर्थः ॥ १८ ॥

तस्मात्—

यस्य सर्वे समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥ १९ ॥

यस्य कर्माकर्मविदः सर्वाः क्रियाः कामसंकल्पवर्जिताः फलसंस्काररहितास्तं ज्ञानाग्निदग्धकर्माणं कर्माकर्मतत्त्वज्ञानमेव ज्ञानाग्निस्तेन दग्धकर्माणं बुधा ब्रह्मविदः पण्डितमाहुः ॥ १९ ॥

त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

॥ पण्डितः कर्मफलासङ्गं त्यक्त्वा निराश्रय आश्रयितव्यवर्जितः । कर्मण्यभिप्रवृत्तोऽपि नैव किञ्चित्करोति सः । कर्मणां तस्य बद्धत्वाभावादित्याभिप्रायः ॥ २० ॥

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाऽऽप्नोति किल्बिषम् ॥ २१ ॥

निराशीः प्रार्थनारहितः, यतचित्तात्मा संयतान्तःकरणस्त्यक्तसर्वपरिग्रहः शारीरं केवलं कर्म शरीरस्थितिसाधनं कर्म कुर्वन्नाऽऽप्नोति किल्बिषं पापम् ॥ २१ ॥

यदृच्छालाभसंतुष्टो द्रुंदापीतो विमत्सरः ।

समः सिद्धावसिद्धौ च कृत्वाऽपि न निबध्यते ॥ २२ ॥

अथ हस्तमालामसंतुष्टोऽपार्थितलामसंतुष्टः । द्वंद्वतीतः शीतोष्णमुसुदुमृदादिरहितः ।
विमरस्तः श्लोषवर्जितः न कर्मणां फलमावाभावयोः समाचितः । स एवभूतः कृत्वाऽपि
न निवध्यते न कर्मफलं शरीरादिप्राप्नोति ॥ २२ ॥

गतसङ्गस्य मुक्तस्य ज्ञानावस्थितचेतसः ।

यज्ञायाऽऽधरतः कर्म समग्रं प्रविष्टीयते ॥ २३ ॥

गतसङ्गस्य फलसंस्पर्शहेतुस्थ, ज्ञानावस्थितचेतसः परमात्मनि व्यवस्थितबुद्धेः,
अज्ञानेश्वराराधनार्थमाधरतः कर्मानुष्ठानस्तत्कर्म समग्रं प्रविष्टीयते फलप्रदं भवेत्,
अमर्यकं भवति ॥ २३ ॥

अग्रसमरो स्मोताः—

अक्षार्पणं अक्षहविर्ब्रह्माग्नौ ब्रह्मणा हुतम् ।

अक्षोषं तेन गन्तव्यं ब्रह्मकर्मसमाधिना ॥ २४ ॥

'अक्ष' परमात्माऽर्प्यते हूयतेऽनेनेति अर्पणं हुंवादित्देव ब्रह्म तदेव हुयत इति
हविश्चरुपुरोडाशादिकं तथा ब्रह्मैवाग्निस्तत्र 'ब्रह्मणा हुतं' प्रक्षिप्तं यस्यैतत्सर्वं तेन पुरु-
षेण ब्रह्मैव गन्तव्यम् । कथंभूतेन, ब्रह्मकर्मसमाधिना । ब्रह्मणा कर्मणि समाधिं प्रति
'पर्यवस्यते(ता) । अत्र श्लोकेऽविदुषोऽर्पणादिपञ्चके ब्रह्महृष्टिः कर्तव्यतयोपदिश्यते ।
विदुषामात्मेवेदं सर्वमिति परमार्थरूपत्वं विद्यमानमुपदिश्यते ॥ २४ ॥

इदानीं ब्रह्मोपासनपसङ्गेनोपासनान्तराणि सत्त्वशुद्धयर्थमविदुषामाह—

देवमेवापरे यज्ञं योगिनः पर्युपासते ।

ब्रह्मामावपरे यज्ञं यज्ञेनैवोपजुहति ॥ २५ ॥

देवा इन्द्रादपस्तेषामिदं देवं सोमयागादि । अपरे योगितोऽनुष्ठानमन्तरेणापि
देवमेव यज्ञं ध्यानेन निष्पादयन्ति सत्त्वशुद्धयर्थं ब्रह्मैवाग्निर्वैष्णोपस्ये ब्रह्मा-
ग्निस्तस्मिन्ब्रह्माग्नौ । अपरे यज्ञं परमात्मानं यज्ञेन सोमयागादिनोपजुहति ध्यानेन
संपादयन्ति होममित्यर्थः ॥ २५ ॥

श्रोत्रादीनीन्द्रियाण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥ २६ ॥

श्रोत्रमादिर्वेषां तानि श्रोत्रादीनीन्द्रियाणि, अन्ये ब्रह्मविदः संयमाग्निषु विद्यमि-
रोवाग्निषु जुहति ध्यानेन संपादयन्ति । अन्ये योगिनः शब्दादीन्शब्दस्पर्शरूपरस-
गन्धादीन्वि(न्वान्)विषयानिन्द्रियाग्निषु जुहति ॥ २६ ॥

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुहति ज्ञानदीपिते ॥ २७ ॥

इन्द्रियाणां कर्माणि प्रेक्षणादीनि, तथा प्राणकर्माण्युच्छ्वासादीनि, अपरे योगिन आत्मनोऽन्तःकरणस्य संयमः स एव योगः स एवाग्निरात्मसंयमयोगाग्निस्तस्मिन्ज्ञानदीपिते विवेकज्ञानेन प्रज्वलिते जुहति । एवं होमं संपादयन्तीत्यर्थः ॥ २७ ॥

द्रव्ययज्ञास्त्रयोपज्ञा योगयज्ञास्तथाऽपरे ।

स्वाध्यायज्ञानयज्ञाश्च यतयः संशितव्रताः ॥ २८ ॥

द्रव्यादीनां हिस्त्वगवादीना दानमेव यज्ञो येषां ते द्रव्ययज्ञाः । दानमेव यज्ञमुपासत इत्यर्थः । आरे तु तपोयज्ञाः । तपः कृच्छ्रचान्द्रायणादिकं तदेव यज्ञबुद्ध्या कुर्वन्ति । योगयज्ञा योगव्यवृत्तिनिरोधः स एव यज्ञो येषां ते योगयज्ञाः । यज्ञबुद्ध्या चित्तवृत्तिनिरोधमेव कुर्वन्तीत्यर्थः । स्वाध्यायज्ञानयज्ञाः । यज्ञशब्दः प्रत्येकमभिज्ञंभवत्येते । स्वाध्यायो वेदश्रवणः स एव यज्ञो येषां ते तथा । ज्ञानं शास्त्रपरिज्ञानं तदेव यज्ञो येषां ते ज्ञानयज्ञाः । यज्ञबुद्ध्या ज्ञानं कुर्वन्तीत्यर्थः । सर्व एव यतयो यैतन्मन्त्रिणः । संशितं तीक्ष्णकृत्वं त्र्यं येषां ते संशितव्रताः ॥ २८ ॥

अपाने जुहति प्राणं प्राणेऽपानं तथाऽपरे ।

प्राणापानगती रुद्ध्वा प्राणायामपरायणाः ॥ २९ ॥

अपानेऽपानत्रायो प्राणं जुहति, उपासनया प्राणहोमं संपादयन्तीत्यर्थः । प्राणारूपे वायवपानं जुहति । यथाऽग्निं घृतादिकं तथा होमं ध्यानेन संपादयन्ति । कथंमृताः सन्तः । प्राणश्चापानश्च तयोर्गतिं प्राणापानगती रुद्ध्वा निरुध्य प्राणायामपरायणाः । प्राणायामः परमयत्नं स्थितिर्येषां ते प्राणायामपरायणाः ॥ २९ ॥

अपरे नियताहाराः प्राणान्प्राणेषु जुहति ।

सर्वेऽप्येते यज्ञविदो यज्ञक्षपितकल्मषाः ॥ ३० ॥

अपरे योगिनो नियतं संकुचितं येषां भोजनं ते नियताहाराः । अनशनलक्षणं तपसि व्यवस्थिता इत्यर्थः । प्राणान्प्राणेषु जुहति प्राणहोमं ध्यानेन संपादयन्तीत्यर्थः । सर्वेऽप्येते यज्ञविदो यज्ञोपासकाः ॥ ३० ॥

यज्ञशिष्टामृतभुजो यान्ति ब्रह्म सनातनम् ।

नायं श्लोकोऽस्त्वयज्ञस्य कुतोऽप्यः कुरुसत्त्वम् ॥ ३१ ॥

यज्ञस्य शिष्टं यज्ञशिष्टम् । यज्ञशिष्टमेकमृतं, यज्ञशिष्टं तथाऽमृतमिति श्रुतेः । अतो यज्ञविदो यज्ञपरिश्रान्ताः सन्तः शरीरयात्रार्थं यद्भुज्जने तद्यज्ञशिष्टामृतं भुज्जना [यज्ञशिष्टामृतभुज] इत्यर्थः । यान्ति गच्छन्ति ब्रह्म सनातनं नित्यम् । यज्ञस्य पुंसोऽयमपि श्लोको नास्ति, विशिष्टेर्निष्प्रमानत्वात् । कुतोऽप्यः परश्लोकोऽनेकसाधनसाध्यज्ञादिताव्यसास्माच्छतः प्रयत्नेनैतः कार्य इत्यर्थः ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्विद्धि तान्सर्वानिवं ज्ञात्वा विमोक्ष्यसे ॥ ३२ ॥

एषमुक्तप्रकारेण बहुविधा बहु प्रकारा यज्ञा वितता विस्तीर्णा ब्रह्मणः परमात्मनो मुख आस्ये । एते यज्ञाः परमात्मनः प्रत्यासन्नाराधनमृता इत्यर्थः । तांश्च यज्ञान्कर्मजान्वाद्मनःनायककर्मात्मनः । स्वरूपभूतात्मनः शुद्धकूटस्थस्वरूपात् ॥ ३२ ॥

श्रेयान्द्रव्यमयाद्यज्ञाज्ज्ञानयज्ञः परंतप ।

सर्वं कर्मास्त्रिलं पार्थ ज्ञाने परितप्तप्यसे ॥ ३३ ॥

श्रेयानिति । ज्ञाननिर्वृत्तो यज्ञो ज्ञानयज्ञः । मनोनिवमरूपात्त्वेन परमात्मसंबोधस्य प्रत्यासन्नरूपत्वात् । [सर्वे] क्रियानुरूपमुपासनानुरूपं च । ज्ञाने परमात्मसंबोधे परितप्तप्यसे विलीयते । विलयनं गच्छतीत्यर्थः ॥ ३३ ॥

एवंभूतं परमात्मानं कथमहं जानीयामित्यप्राप्स्यह—

तद्विद्धि प्रणिपातेन परिमश्रेण सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तज्ज्ञानरूपं ब्रह्म विद्धि विजानीहि । प्रणिपातेन प्रकर्षेण नीचेर्दण्डवत्पतनं प्रणिपातो नमस्कारविशेषस्तेन । परिमश्रेण परितः सर्वतोऽवलोक्य गुरोश्चित्तप्रसादावगत्या प्रशस्तेन च । सेवयेच्छानुवर्तनेन । एवं सत्युपदेसन्ति ते तव ज्ञानं परमार्थसंबोधनस्वरूपं ब्रह्म । ज्ञानिनो ज्ञानवन्तस्तत्त्वदर्शिनः साक्षात्कृतपरमार्थाः ॥ ३४ ॥

तज्ज्ञानं विशिनाष्टि—

यज्ज्ञात्वा न पुनर्मोहमेवं यास्यासि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

यज्ज्ञानरूपं ब्रह्म ज्ञात्वा पुनः पश्चादेवं मोहं व्यामोहं न यास्यासि न गन्तासि । तज्ज्ञानमुपदेक्ष्यन्तीत्यर्थः । पुनरपि विशिनाष्टि—येन ज्ञानेन भूतानि कार्यकरणसंघातानि भूतान्यशेषेण द्रक्ष्यसि, उपलक्षयिष्यसि । आत्मनि प्रत्यगात्मनि, मयीश्वरे प्राप्नुवेवात्मनि ॥ ३५ ॥

आत्मनि च ज्ञानफलमाह—

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनैव वृजिनं संतरिष्यसि ॥ ३६ ॥

अपि चेदसि मयसि सर्वेभ्यः पापवृद्धयोऽतिशयेन पापकृत्पापकृत्तमः । सर्वं ज्ञानप्लवेनैव प्लवतेऽनेनेति प्लवो जलतरणं ज्ञानमेव प्लवो ज्ञानप्लवस्तेनैव वृजिनं पापं संतरिष्यसि ॥ ३६ ॥

ब्रह्मज्ञानस्य सकलवृत्तिनिराकरणत्वमाह—

यथैषां सि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

यथाऽयं दृष्टान्तः । एषां सि काष्ठानि समिद्धो ज्वलितोऽग्निर्भस्मसात्सर्वं कुरुतेऽर्जुन ।
तथा ज्ञानमेवाग्निः सर्वकर्माणि नित्यनैमित्तिकसाम्यप्रतिषिद्धरूपाणि भस्मसात्कुरुते
* तथा ॥ ३७ ॥

यत एवमतः—

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनाऽऽत्मनि विन्दति ॥ ३८ ॥

ज्ञानेन तत्त्वावबोधेन सदृशं पवित्रं पावनमिह लोके न विद्यते । तज्ज्ञानं योगसं-
सिद्धो योगानुष्ठानेन संस्कृतान्त करणः कालेन परिपाकेनाऽऽत्मन्यन्तःकरणे विन्दति
छमते स्वयमेव ॥ ३८ ॥

इदानीं ज्ञानप्राप्त्युपाय उच्यते—

श्रद्धावाक्लुप्तमते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

श्रद्धावाक्श्रद्धधानः । छमते प्राप्नोति । तत्परस्तदेव परं प्रधानं यस्य स तत्परो
ज्ञाननिष्ठ इत्यर्थः । संयतेन्द्रियः संयतानि निरुद्धानीन्द्रियाणि चक्षुरादीनि येन स
संयतेन्द्रियः । अनेनोपायेन ज्ञानप्राप्तौ किं लभ्यत इत्यत्राऽऽह—ज्ञानमेकत्वावबोधं
लब्ध्वा प्राप्य परां मोक्षलक्षणां शान्तिमचिरेणाल्पकालेनाधिगच्छति ॥ ३९ ॥

इदानीं ज्ञानप्राप्तौ बाधकम् ह—

अज्ञश्चाश्रद्धानश्च संशयात्मा विनश्यति ।

नाथं लोकोऽस्ति न परो न सुखं संशयात्मनः ॥ ४० ॥

अज्ञश्चेति । अज्ञो ज्ञानप्राप्तौ विमुखोऽश्रद्धानः श्रद्धाशून्यश्च संशयात्मा । संशय
इति पञ्चादच् । संशयः सर्वत्र संदेहवानात्मा यस्य स संशयात्मा विनश्यति । ज्ञान-
लक्षणात्पुरुषार्थाद्भ्रश्यत इत्यर्थः । किंचान्यत्संशयात्मनस्तस्यायं सर्वसाधारणोऽपि
लोको नास्ति । न च परः स्वर्गाख्यः । नाप्यस्यान्नपानादि किमपि सुखमस्तीति ॥ ४० ॥

असंशयानं तु—

* इदमधिकम् ।

योगसंन्यस्तकर्माणं ज्ञानसंछिन्नसंशयम् ।

आत्मवन्तं न कर्माणि निबध्नन्ति धनंजय ॥ ४१ ॥

योगसंन्यस्तकर्माणं योगेन फलत्यागेन संन्यस्तानि त्यक्तानि कर्माणि येन तं ज्ञान-
संछिन्नसंशयं ज्ञानं परमात्मावबोधस्तेन संछिन्नाः संशया यस्य तमात्मवन्तं जितेन्द्रियं
कर्माणि बन्धकान्यपि न निबध्नन्ति । इष्टानिष्टानि शरीरेन्द्रियविषयप्रापकाणि न भव-
न्तीत्यर्थः ॥ ४१ ॥

अत उपसंहरति—

तस्मादज्ञानसंभूतं हृत्स्थं ज्ञानासिनाऽऽत्मनः ।

छित्तवैनं संशयं योगमातिष्ठोच्छिष्ट भारत ॥ ४२ ॥

इति श्रीमहाभारते शतसाहस्र्यां संहितायां वैयासक्या भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे ज्ञानकर्मसंन्यासयोगो नाम चतुर्थोऽध्यायः ॥ ४ ॥

यस्मात्सर्वानर्थहेतुः संशयस्तस्मादज्ञानसंभूतमाविद्याप्रभवं हृत्स्थं हृदि तिष्ठतीति
हृत्स्थस्तं ज्ञानप्रतिपक्षतया ज्ञानावकाशं हृदयदेशमविधाय वर्तमानं ज्ञानमेवासिज्ञाना-
सिस्तेन च छित्तवैनं विनाश्यैनं पूर्वोक्तसंशयं योगं फलसङ्करहितं कर्माऽऽतिष्ठ सेवस्य ।
उत्तिष्ठ योद्धा मय हे पारतेति ॥ ४२ ॥

इति श्रीमद्भगवद्भिरचित्तपेशाचभाष्यनामके श्रीमद्भगवद्गीताव्याख्याने
चतुर्थोऽध्यायः ॥ ४ ॥

(आदितः श्लोकानां समष्टयङ्काः—२०४) ।

(अथ पञ्चमोऽध्यायः) ।

[संन्यासकर्मयोगान्यतरश्रेष्ठ्यविविदिषया] अर्जुन उवाच—

अर्जुन उवाच—

संन्यासं कर्मणां कृष्ण पुनर्योगं च शंससि ।

यच्छ्रेष्ठ एतयोरेकं तन्मे ब्रूहि सुनिश्चितम् ॥ १ ॥

* एतदमे सकलादर्शपुस्तकेषु “मुहुर्भूयो भूय चक्षयमानः” इत्यधिकम् ।

सकलकर्मसंन्यासेन शमदयादिसाधनानुष्ठानेन ब्रह्म जिज्ञासमानस्य ब्रह्मावबोधः
स्यादेव । तथा मुमुक्षोः सकलकाम्यप्रतिषिद्धकर्मसंन्यासेन वासुदेवार्चन्मुद्धया कर्मा-
ण्यनुतिष्ठतः सत्त्वशुद्धेर्नान्तराधिक्यत्वेन संबोधः स्यादेवेत्यभिप्रायः ॥ १ ॥

भगवाननुनस्यामिप्रायं विदितवानुवाच—

श्रीभगवानुवाच—

संन्यासः कर्मयोगश्च निःश्रेयसकराद्युभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

संन्यासः कर्मयोगश्चोभौ निःश्रेयसकरौ मोक्षकरावेव । तर्हि तयोः को विशेष इति
चेत्तयोस्तु कर्मसंन्यासात्कर्मत्यागात्कर्मयोगः श्रेयान् । कर्मणां ज्ञानफलकत्वेन विस्पष्टं
विधानात्सर्वकर्मणां तन्मयचर्यं सिद्धिं विन्दति मानव इति ॥ २ ॥

कथं श्रेयानिति चेत्—

ज्ञेयः स नित्यसंन्यासी यो न द्वेष्टि न काङ्क्षति ।

निर्व्विद्धो हि महाबाहो सुखं बन्धात्प्रमुच्यते ॥ ३ ॥

ज्ञेयो बोद्धव्यः । स नित्यसंन्यासी यो न द्वेष्टि न काङ्क्षति, कथमिति चेत्कामक्रो-
धादयो द्वंद्वान्द्विहो निर्द्विद्धः । हि यस्मान्महाबाहो सुखमक्लेशेन बन्धात्संसारान्प्रमु-
च्यते मुक्तो भवति । कर्मयोगी क्लृप्तसकलकर्मसंन्यास एवेत्यभिप्रायः । रागद्वेषवियो-
गात् ॥ ३ ॥

इदानीं योगस्य संन्यासयोगत्वात्स्वरूपैक्येन(१) कलैक्यं दर्शयितुमाह—

सांख्ययोगौ पृथग्वालाः प्रवदन्ति न पण्डिताः ।

एकमप्यास्थितः सम्यग्बुधोर्विन्दते फलम् ॥ ४ ॥

सांख्ययोगौ पृथग्भिन्नौ बाला मन्दाः प्रवदन्ति न पण्डिता बुद्धिमन्तः । यस्मादेक-
मप्यास्थितः सेवमानः सम्यग्बावदुभयोः सांख्ययोगयोः फलं विन्दते लभते ॥ ४ ॥

यत्सांख्यैः प्राप्यते स्थानं तद्योगैरपि गम्यते ।

एकं सांख्यं च योगं च यः पश्यति स पश्यति ॥ ५ ॥

यत्सांख्यैर्ज्ञाननिष्ठैः प्राप्यते स्थानं मोक्षारूपं तद्योगैः कर्मभिरपि गम्यते । अत
एवामिदं सांख्यं योगं च यः पश्यति स पश्यति सम्यग्दर्शात्यर्थः ॥ ५ ॥

कर्मसंन्यासात्कर्मयोगो विशिष्ट इत्युक्तं कथं विशिष्ट इत्यत्राऽऽह—

संन्यासस्तु महाबाहो दुःखमाप्नुमयोगतः ।

योगयुक्तो मुनिर्ब्रह्म नचिरेणाभिगच्छति ॥ ६ ॥

संन्यासो ज्ञाननिष्ठा महाबाहोऽयोगिभिर्दुःखेन प्राप्यते कर्मभिस्तु सुखेन सत्त्वशुद्धि-

द्वारेण प्राप्यतेऽतः कर्मयोगो विशिष्यत इत्युक्तम् । यतो योगयुक्तो मुनिर्ज्ञानी ब्रह्मा-
चिरेणाधिगच्छति प्राप्नोति ॥ ९ ॥

अतः—

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥ ७ ॥

योगयुक्तो विशुद्धात्मा प्राप्तसत्त्वशुद्धिविजितात्मा रागद्वेषाभ्यामनाष्टप्यमाणो जिते-
न्द्रियः सर्वभूतात्मभूतात्मा सर्वेषु भूतेष्वस्मैकत्वदर्शी कर्माणि कुर्वन्नपि तत्फलैर्न
लिप्यते न संवध्यते ॥ ७ ॥

यत एवमतः—

नैव किञ्चित्करोमीति युक्तो मन्येत तत्त्रावेत् ।

पश्यन्शृण्वन्स्पृशन्निघ्नन्नश्रन्गच्छन्स्वपञ्चसन् ॥ ८ ॥

आत्मनोऽकर्तृत्वात् नैव किञ्चिदहं करोमीति मन्येत तद्दर्शनादिषु कर्तृत्वस्याविद्यातः
प्रतिभासे सत्यपि । पश्यन् रूपमालोचयन् शृण्वन् शब्दं शृण्वन्निघ्नन्गन्धानुपादनोऽश्र-
न्लोदनाम्मुक्तानो गच्छन्पद्भ्यां विहरन्स्वपञ्चशयानः श्वसन्श्वासं विमृजन्नपि ॥ ८ ॥

तथा—

प्रलपन्विमृजन्गृह्णन्निषन्निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

प्रलपन्प्रमाथमाणो विमृजन्मूत्रपुरीषे विमृजन्गृह्णन्हस्तेनोपादत्तान् लम्बिषन्निमिषन्नु-
न्मीलन्निर्मालयन्निन्द्रियाणि चक्षुरादीनीन्द्रियार्थेषु विषयाभिमुखं वर्तन्त इति धारय-
न्मन्यमानो नैव किञ्चित्करोमीति युक्तो मन्येत तत्त्वविदिति पूर्वेण संबन्धः । तस्यैवं
तत्त्वविदः सर्वकार्यकारणवेष्टासु कर्मस्वकर्मैव संपश्यतः सम्यग्दर्शिनः सर्वकर्मसंन्यास
एवाधिकारस्तत्तत्कर्मणोऽभावदर्शनात् । न हि मृगतृष्णिकायामुदकमुद्धृत्वा पानाय प्रवृ-
त्तावुदकाभावज्ञानेऽपि तत्रैव पानप्रयोजनाय प्रवर्तन्ते ॥ ९ ॥

यस्तु पुनरेतत्त्ववित्प्रवृत्तश्च कर्मयोगे भवति(?)—

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा । १० ॥

कर्माणि ब्रह्मणीश्वर आधाय तदर्थं करोमीति मृत्यु इव स्वात्मार्यं मोक्षेऽपि फले
सङ्गं त्यक्त्वा करोति यः कर्माणि लिप्यते न स पापेन संबध्यते पद्मपत्रमिवाम्भसो-
दकेन । केवलं सत्त्वशुद्धिफलमात्रमेव स्यात् ॥ १० ॥

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११ ॥

केवलैर्ममत्ववर्जितैरीश्वराय करोमि न कर्मफलायेति ममत्वबुद्धिशून्यैरिन्द्रियैः । केवलशब्दः कायादिभिरपि प्रत्येकमभिसंबध्यते । सर्वव्यापारादिषु ममतावर्जिता योगिनः कर्माणि कुर्वन्ति । सङ्गं त्यक्त्वा फलविषयमात्मशुद्धये सत्त्वशुद्धय इत्यर्थः । तस्मात्तत्रैवाधिकार इति कर्मैव कुरु ॥ ११ ॥

तस्माच्च—

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥ १२ ॥

युक्तः कर्मफलं त्यक्त्वा युक्त ईश्वराय कर्माणि न कर्मफलायेत्येवं समाहितः सङ्कर्मफलं त्यक्त्वा शान्तिं मोक्षारूपामाप्नोति नैष्ठिकीं निष्ठाया भवाम् । सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाकामेणेति वाक्यशेषः । यस्तु पुनरयुक्तोऽसमाहितः । कामेन करणं कामकारस्तेन कामकारेण कामभरणेत्यर्थः । मम फलायेदं करोमि कर्मेत्येवं फले सक्तो निबध्यते । न मुक्तो भवेदित्यर्थः ॥ १२ ॥

सर्वकर्माणि मनसा संन्यस्याऽऽस्ते सुखं वशी ।

नवद्वारे पुरे देही नैव कुर्वन्न कारयन् ॥ १३ ॥

यस्तु परमार्थदर्शी स नित्यं नैमित्तिकं कान्धं प्रतिषिद्धं च सर्वाणि कर्माणि तानि मनसा विवेकबुद्ध्याऽकर्मदर्शनेन संत्यजेदित्यर्थः । आस्ते तिष्ठति सुखमित्यर्थः । वाङ्मनःकायचेष्टानिरायांसः प्रसन्नचित्त आत्मनोऽयत्र निवृत्तबाह्यसर्वप्रयोजन इति सुखमास्त इत्युच्यते । वशी नितेन्द्रिय इत्यर्थः । काऽऽस्त इत्यत्राऽऽह—नवद्वारे । सप्त शीर्षप्यान्यात्मन उपलब्धिद्वाराणि । अथो द्वे मूत्रपुरीषविसर्गौ इति । तैर्द्वारैर्नवद्वारं पुरमुच्यते । शरीरं पुरमिव पुरमात्मैकस्वात्मिकं तदर्थप्रयोजनेन्द्रीयमनोबुद्धिविषयैरेकफलविज्ञानोत्पादकैः पौरैरिवाधिष्ठिते देहे देही सर्वाणि संन्यस्याऽऽस्ते । किं विशेषेण, सर्वोऽपि देही संन्यस्य संन्यासीव देह एवाऽऽस्त इति चेत् । उच्यते—यस्त्वज्ञो देहेन्द्रियसंघातमात्रात्मदर्शनः स सर्वोऽपि देहे (ही !) भूमावासने वाऽऽस्त इति मन्यते । नहि देहमात्रात्मदर्शिनो गेह इव देह आस्त इति प्रत्यय उपपद्यते । परकर्मणां च परमिन्नात्मन्यविद्ययाऽध्वारोपिताना विद्यया विवेकज्ञानेन मनसा संन्यास उपपद्यते । उत्पन्नविवेकज्ञानस्य सर्वकर्मसंन्यासिनोऽपि देह एव नवद्वार आसनं प्रवृत्तं प्रारब्धकर्मादिसंस्कारशेषानुवृत्त्या देह एव विशेषज्ञानोत्पत्तेर्देह एवाऽऽस्त

इत्यस्त्येव विशेषणफलं विद्वद्विद्वत्प्रत्ययभेदापेक्षत्वात् । यद्यपि कर्माण्य-
विद्ययाऽध्वारोपितानि संन्यस्यतीत्युक्तं तथाऽऽत्मात्मसमवायि कर्तृत्वं कारयितृत्वं च
स्यादित्याशङ्क्याऽऽह—नेव कुर्वन्नुपयं न च कार्यकरणानि कारयन्क्रियासु न प्रव-
र्तयन् । किं तत्कर्तृत्वं कारयितृत्वं च देहेनः स्वात्मसमवायि सत्संन्यासाज्ज भवति
यथा गच्छतो गतिः, किंवा स्वत एवाऽऽत्मनो नास्ति । अत्रोच्यते—नास्ति
स्वात्मनः कर्तृत्वं कारयितृत्वं वा । उक्तं हि—“ अविकार्योऽयमुच्यते ” इति ।
“ शरीरस्योऽपि कोन्तेय न करोति न लिप्यते ” इति । “ व्यापतीव लेलापतीव ”
इति श्रुतेः ॥ १२ ॥

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्धते ॥ १४ ॥

न कर्तृत्वं स्वतो न च कुर्वन्नपि कर्माणि रथप्रासादादीनीप्सिततमानि लोकस्य सृज-
त्युत्पादयति प्रभुरात्मा । नापि रथादि कृतवतस्तत्फलेन संयोगं कर्मसंयोगम् । यदि
किञ्चिदपि स्वतो न करोति न कारयति च देही कस्तर्हि कुर्वन्कारयंश्च प्रवर्तते इत्यु-
च्यते—स्वभावस्तु स्वभावोऽविद्यालक्षणा प्रकृतिर्माया प्रवर्तते ॥ १४ ॥

परमार्थतस्तु—

नाऽऽदत्ते कस्यचित्पापं न चैव सुकृतं विभुः ।

अज्ञानेनाऽऽवृतं ज्ञानं तेन मुह्यन्ति जन्तवः ॥ १५ ॥

नाऽऽदत्ते न गृह्णति भक्ष्यापि कस्यचित्पापं नेवाऽऽदत्ते सुकृतं भक्षैः प्रयुक्तं
विभुः । कथं तर्हि भक्षैः पूजलक्षणागदानानि सुकृतं प्रयुज्यत इत्यत्राऽऽह—
अज्ञानेनाऽऽवृतं ज्ञानं तेन मुह्यन्ति करोमि कार्यामि भोक्ष्ये भोजयामीत्येवं मोहं
गच्छन्त्यविबोकिनः संसारिणो जन्तवः ॥ १५ ॥

ज्ञानेन तु तदज्ञानं येषां नाशितमात्मनः ।

तेषामादित्यवज्ञानं प्रकाशयति तत्परम् ॥ १६ ॥

ज्ञानेन तु येनाज्ञानेनाऽऽवृता मुह्यन्ति जन्तवस्तदज्ञानं येषां जन्तूनां विवेकज्ञाने-
नाऽऽत्मविषयेण नाशितमात्मनो भवति तेषां जन्तूनामादित्यवत् । यथाऽऽदित्यः
समस्तरूपादिमातमवभासयति तद्वज्ज्ञानं ज्ञेयं वस्तु सर्वं प्रकाशयति तत्परम् ॥ १६ ॥

तद्व्युद्भयस्तदात्मानस्वभिष्टास्वत्परायणाः ।

गच्छन्त्यपुनराद्यं ज्ञाननिर्धुंजकमपाः ॥ १७ ॥

आत्मतत्त्वं यत्परं ज्ञानं प्रकाशितं तस्मिन्मत्ता बुद्धिर्येषां ते तद्व्युद्भयः । तदेव परं
ब्रह्माऽऽत्मा येषां ते तदात्मानः । तजिष्ठास्वात्मिजिष्ठाऽभिनिवेशस्तात्पर्यं सर्वाणि
कर्माणि संन्यस्य ब्रह्मण्येवावस्थानं येषां ते तजिष्ठाः । तत्परायणास्तदेव परमयनं परा
गतिर्येषां भवति [ते] तत्परायणाः । केवलात्मरता इत्यर्थः । ते गच्छन्त्येवंविधा अपु-

नरावृत्तिं न पुनर्देहसंबन्धम् । ज्ञाननिर्घृतकल्मषाः । यथोक्तज्ञानेन निर्घृतो(तं)
नाशितः(तं) कल्मषः(यं) पापादिसंसारकारणदोषो येषां ते ज्ञाननिर्घृतकल्मषा यतय
इत्यर्थः ॥ १७ ॥

येषां ज्ञानेन नाशितमात्मनोऽज्ञानं ते पण्डिताः । कथं ते तत्त्वं पश्यन्तीत्यत्रोच्यते—

विद्याविनयसंपन्नो ब्राह्मणे गवि हस्तिनि ।

शुनि चैव श्वपाके च पण्डिताः समदर्शिनः ॥ १८ ॥

विद्याविनयसंपन्न उक्तमसंस्कारवति ब्राह्मणे सत्त्विके । मध्यमाया राजस्या गवि
संस्कारहीनायाम् । अत्यन्तमेव केवलतामसे हस्त्यादौ सत्त्वादिगुणैस्तज्जैश्च संस्का-
रैस्तथा रजसा राजसेस्तमसा तामसैश्च संस्कारैरत्यन्तमेवास्पृष्टं सममेवाविक्रियं ब्रह्म
द्रष्टुं शीलं येषां ते पण्डिताः समदर्शिनः ॥ १८ ॥

नन्वभोज्यान्नास्ते दोषवन्तः, समासमाश्या विषमसमे पूजात इति स्मृतेर्न ते दोष-
वन्तः । कथम्—

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥

इहैव जीवद्भिः समदर्शभिः पण्डितैर्जितो बधीकृतः सर्गो जन्म येषां साम्ये सर्व-
भूतेषु ब्रह्मणः समभावे स्थितं मनोऽन्तःकरणम् । निर्दोषम् । यद्यपि दोषवत्सु श्वपा-
कादिषु मूढैस्तद्वेषवदिव विभाव्यते तथाऽपि तद्वेषैरस्पृष्टमिति निर्दोषं दोषवर्जितं हि
यस्मान्नापि स्वगुणभेदाद्भिन्नं निर्गुणत्वाच्चैतन्यस्य । वक्ष्यति भावानिच्छादीनां क्षेत्रघ-
र्भत्वमनादित्वाभिर्गुणत्वादिति च । नाप्यन्या विशेषा आत्मनो भेदकाः सन्ति ।
प्रतिशरीरं तेषां सत्त्वे प्रमाणांशुरपत्तेः । अत्र समं च ब्रह्मैकं तस्माद्ब्रह्मण्येव ते
स्थिताः । तस्मान्न दोषगन्धमात्रमपि तान्स्पृशति, देहादिसंघातात्मदर्शनाभिमानाभावा-
त्तेषाम् । देहादिसंघातः त्मदर्शनाभिमानवद्विषयं तु तत्सत्त्वं समासमाश्या विषमसमे
पूजात इति । पूजाविषयत्वेन विशेषणात् । दृश्यो हि ब्रह्मविषयब्रह्मविद्युर्वेदमिदिति
पूजादानादौ गुणविशेषसंबन्धः । कारणं ब्रह्म तु सर्वगुणदोषवर्जितमित्यती ब्रह्मणि ते
स्थिता इति युक्तम् । कर्मविषयं तु समासमाश्यामि-यादि । इदं तु सर्वसंन्यासविषयं
प्रस्तुतं सर्वकर्माणि मनसा संन्यस्येत्यारम्भाऽऽद्यापरिसमाप्तेः ॥ १९ ॥

यस्मादेवं समं ब्रह्माऽऽप्ता तस्मात्—

न प्रहृष्येतिभयं प्राप्य नोद्विजेत्याप्य चाभियम् ।

स्थिरबुद्धिरसंमूढो ब्रह्मविद्ब्रह्मणि स्थितः ॥ २० ॥

१५. परसु विनयधं आदिभूः । २ ख. ग घ ङ. 'साधेतनत्वस्य । ३ ख. ग घ ङ. 'प्यन्ये
वि' । ४ ङ. 'कं यस्मा' ।

न प्रहृष्येत्प्रहर्षं न कुर्यात्प्रियमिष्टं प्राप्य नोद्विजेत्प्राप्य चाप्रियमनिष्टं लब्ध्वा ।
 देहमात्रात्मदर्शिनो हि प्रियाप्रियप्राप्ती हर्षविषादौ कुर्वति न केवलात्मदर्शिनस्तस्य
 प्रियाप्रियप्राप्त्यसंभवात् । किंच सर्वभूतेष्वेकः समो निर्दोष आत्मेति स्थिरा निर्वि-
 चिकित्सा बुद्धिर्यस्य स स्थिरबुद्धिरसंमूढः संमोहवर्जितश्च स्याद्यथोक्तब्रह्मविद्वत्प्राणि
 स्थितः । अकर्मकृत्सर्वकर्मसंन्यासीत्यर्थः ॥ २० ॥

किंच ब्रह्मणि स्थितः—

बाह्यस्पर्शेष्वसक्तात्मा विन्दत्यात्मानि यत्सुखम् ।

स ब्रह्मयोगयुक्तात्मा सुखमस्यमश्नुते ॥ २१ ॥

बाह्यस्पर्शेषु बाह्याश्च ते स्पर्शाश्च । स्पृश्यन्त इति स्पर्शाः शब्दादयो विषयास्तेषु
 न ह्यस्पर्शेष्वसक्त आत्माऽन्तःकरणं यस्य सोऽयमसक्तात्मा विषयेषु प्रीतिवर्जितः स
 विन्दति लभत आत्मनि यत्सुखं तद्विन्दतीत्येतत् । स ब्रह्मयोगयुक्तात्मा ब्रह्मणि योगः
 समाधिब्रह्मयोगस्तेन युक्त आत्माऽन्तःकरणं यस्य स ब्रह्मयोगयुक्तात्मा सुखमस्य-
 मश्नुते प्राप्नोति । तस्माद्बाह्यविषयेषु प्रीतो क्षणिकायामिन्द्रियाणि निवर्तयेत् ॥ २१ ॥

ये हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते बुधः ॥ २२ ॥

ये हि संस्पर्शजा भोगाः, ये हि यस्मात्—संस्पर्शजा विषयेन्द्रियसंस्पर्शेभ्यो जाता
 भोगा मुक्तयो दुःखयोनय एव तेऽविद्याकृतत्वात् । स्पृश्यन्ते ह्याध्यात्मिकानि
 दुःखानि तन्निमित्तान्येव । यथेह लोके तथा परलोकेऽपीति गम्यत एवशब्दात् । न
 संसारे सुखस्य गन्धमात्रमप्यस्तीति बुद्ध्वा विषयगृगतृप्तिक्षाया इन्द्रियाणि निवर्त-
 येत् । न केवलं दुःखयोनय आद्यन्तवन्तश्च । आदिर्विषयेन्द्रियसंयोगो भोगानामन्तश्च
 तद्वियोगभावोऽतः(वस्तुतस्त)अद्यन्तवन्तः । अनित्या मध्यक्षणभावित्वादित्यर्थः ।
 कौन्तेय, न तेषु रमते बुधो विवेकयवगतपरमार्थतत्त्वः । अत्यन्तमूढानामेव विषयेषु
 रतिर्दृश्यते । यथा पशुप्रभृतीनाम् ॥ २२ ॥

अथ च श्रेयोमार्गपरिषण्णिकप्रतमो दोषो दुर्वारश्चातस्तत्परिहारे यतः कर्तव्य
 इत्याह गगवान्—

शक्नोतीहैव यः सोढुं प्राक्शरीरविमोक्षणात् ।

कामक्रोधोद्भवं वेगं स युक्तः स सुखी नरः ॥ २३ ॥

शक्नोत्युत्सह्यत इहैव जीवन्नेव यः सोढुं प्रसाहिषुं प्राक्पूर्वं शरीरविमोक्षणान्मर-
 णात् । मरणक्षीमाकरणं जीवनेऽवश्यं भवीति कामक्रोधोद्भवो वेगोऽनन्तनिमित्तवान्नि-
 स इति । यावन्मरणं तावत्स न विश्रम्भणीय इत्यर्थः । कामश्चेन्द्रियगोचरप्राप्त इष्टवि-

पये दृश्यमाने श्रूयमाणे वाऽनुभूते सुखहेतौ या गर्विस्तृष्णा स कामः । क्रोधश्चाऽऽत्मनः प्रतिकूलेषु दुःखहेतुषु दृश्यमानेषु श्रूयमाणेषु स्मर्यमाणेषु वा यो द्वेषः स क्रोधः । तौ कामक्रोधोद्भवौ यस्य ॥ कामक्रोधोद्भवः । रोमाञ्चपङ्कजवदननेत्रलिङ्गान्तःकरणप्रक्षोभरूपः कामोद्भवो वेगः । गात्रप्रकम्पप्रस्वेदसंदष्टौष्ठपुटरक्तनेत्रादिलिङ्गः क्रोधोद्भवो वेगस्ते कामक्रोधोद्भवं वेगं यः प्रस(मोत्स)हते सोढुं ॥ युक्तो योगी सुखी बेह छोके नरः ॥ २३ ॥

कथंभूतश्च ब्रह्मणि स्थितो ब्रह्म प्राप्नोतीत्यत्राऽऽह भगवान्—

योऽन्तःसुखोऽन्तरारामस्तथाऽन्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

योऽन्तःसुखोऽन्तरात्मनि सुखं यस्य सोऽन्तःसुखः । तथाऽन्तरेवाऽऽत्मन्यारामः श्रीडा यस्य सोऽन्तरारामः । तथाऽन्तरोऽस्मैव ज्योतिः प्रकाशो यस्य सोऽन्तर्ज्योतिः । य ईदृशः स योगी ब्रह्मनिर्वाणं ब्रह्मनिर्वृतिमिह जीवन्नेव ब्रह्मभूतः सन्नधिगच्छति प्राप्नोतीति ॥ २४ ॥

किंच—

लभन्ते ब्रह्मनिर्वाणमृषयः क्षीणकल्मषाः ।

छिन्नद्वेषा यतात्मानः सर्वभूतहिने रताः ॥ २५ ॥

लभन्ते ब्रह्मनिर्वाणं मोक्षमृषयः सम्यग्दर्शिनः संन्यासिनः । क्षीणकल्मषाः क्षीणपापादिदोषादिछिन्नद्वेषादिछिन्नसंशया यतात्मानः संयतेन्द्रियाः । सर्वभूतहिने रताः सर्वेषां भूतानां हित आनुकूल्ये रता अहिंसका इत्यर्थः ॥ २५ ॥

कामक्रोधवियुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥ २६ ॥

कामक्रोधवियुक्तानाम् । कामश्च क्रोधश्च तौ कामक्रोधौ ताम्यां वियुक्तानाम् । यतचेतसां संयतान्तःकरणानाम् । अभिन उभयतो जीवितं मृतानां च ब्रह्मनिर्वाणं मोक्षो वर्तते । विदितात्मनां विदितो ज्ञात आत्मा येषां ते विदितात्मानस्तेषां सम्यग्दर्शिनामित्यर्थः ॥ २६ ॥

सम्यग्दर्शिनो संन्यासिनो सद्योमुक्तिरुक्ता, कर्मयोगश्चेत्परिणामसर्वभाष्येनेश्वरे ब्रह्मण्याधाय क्रियमाणः सत्त्वशुद्धिज्ञानप्राप्तिद्वारेण सर्वकर्मसंन्यासक्रमेण मोक्षायेति भगवान्पदे पदेऽब्रवीद्दशति च । अथेदानीं सम्यग्दर्शनान्तरङ्गं ध्यानयोगं विस्तरेण वक्ष्यामीति तत्र सूत्रस्थानीयाञ्छ्लोकानुपदिशति—

स्पर्शान्कृत्वा बहिर्वाक्षाश्चक्षुष्यैवान्तरे भ्रूवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

स्पर्शान्शब्दादीन्कृत्वा बहिर्वाक्छ्रोत्रादिद्वारेणान्तरे बुद्धौ प्रवेशिताः शब्श-
दयो विषयास्तानचिन्तयतो बाह्या बहिरेव कृता भवन्ति । तानेव बहिः कृत्वा चक्षु-
ष्यैवान्तरे भ्रूवोः कृतवत्यनुपज्यते ॥ २७ ॥

यतेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

यतेन्द्रियमनोबुद्धिर्यतानीन्द्रियाणि मनो बुद्धिश्च यस्य स यतेन्द्रियमनोबुद्धिः ।
मननान्मुनिः संन्यासी । मोक्षपरायणो मोक्ष एव परमयत्नं परा गतिर्यस्य स मोक्ष-
परायणो मुनिर्भवेत् । विगतेच्छाभयक्रोधः । इच्छा च मयं च क्रोधश्चेच्छाभयक्रोधाः ।
विगता इच्छाभयक्रोधा यस्य सः । य एवं वर्तते संन्यासी स सदा मुक्त एव । न
तस्य मोक्षादन्यः कर्तव्योऽस्ति ॥ २८ ॥

एवंसमाहितचित्तेन किञ्चिज्ज्ञेयमुच्यते—

भोक्तारं यज्ञतपसां सर्वलोकमहेश्वरम् ।

मुह्यद् सर्वभूतानां ज्ञात्वा मां शान्तिमुच्छति ॥ २९ ॥

इति श्रीमहाभारते अतसाद्वैष्णवां संहितायां वैयासक्या भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-
नसंवादे संन्यासयोगो नाम पञ्चमोऽध्यायः ॥ ५ ॥

यज्ञानां तपसां च कर्तृरूपेण देवतारूपेण च भोक्तारं सर्वलोकमहेश्वरं सर्वलोकानां
महान्तर्माश्वरं सर्वलोकमहेश्वरम् । मुह्यद् सर्वभूतानां सर्वप्राणिनां प्रत्युपकारनिरपेक्षत-
योपकारिणं सर्वभूतहृदयेऽं सर्वकर्मफलप्राप्तं सर्वप्रत्ययसाक्षिणं सकललोककर्मभूतं
सदा शुद्धरूपमत्यन्तसुविमलं ज्योतिषां परमात्मानं नारायणं मां ज्ञात्वा शान्तिं संसा-
रोपरतिमुच्छति प्राप्नोति ॥ २९ ॥

इति श्रीमद्भगवद्गीतासु पैशाचभाष्यनामके श्रीमद्भगवद्गीताव्याख्याने
पञ्चमोऽध्यायः ॥ ५ ॥

(अथ षष्ठोऽध्यायः) ।

अतीताध्यायान्ते योगस्य सम्यग्दर्शनं प्रत्यन्तरङ्गस्य ध्यानस्य सूत्रभूताः श्लोकाः
स्पर्शाङ्गृत्वा बहिर्बाह्यमित्यादय उपदिष्टान्तेषां वृत्तिस्थानीयोऽयं षष्ठोऽध्याय आर-
भ्यते—

श्रीभगवानुवाच—

अनाश्रितः कर्मफलं कार्यं कर्म करोति यः । .

स संन्यासी च योगी च न निरर्क्षिर्न चाक्रियः ॥ १ ॥ .

अनाश्रितः कर्मफलमित्यादि । x स संन्यासी चानाश्रितो नाऽऽश्रितः कर्मफलं
तुल्यया न प्रयुज्यत इत्यर्थः । कार्यं कर्म कर्तव्यं नित्यं कर्माग्निहोत्रादि करोति यः
स संन्यासी च योगी च । योगाङ्गत्वेन कर्मानुष्ठानान् । न केवलमनश्रितिरपि पर-
मार्थसंन्यासी योगी चेति मन्तव्यः ॥ १ ॥

कर्मकारणात्कर्मयोगित्वं तावत्सिद्धं संन्यासित्वं तु साग्री सक्रिये नैव सिद्धं लोक
इति तत्संपादयति भगवान्—

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

यं संन्यासमिति प्राहुर्लौकिका योगं कर्मयोगं तं विद्धि विजानीहि पाण्डव । अस्ति
हि तस्मिन्निरग्निनाऽक्रियेण परमार्थसंन्यासिना साम्यम् । किं तदित्यत्राऽऽह—परमार्थ-
संन्यासी भूतभविष्यद्वर्तमानेषु सर्वविषयसंकल्पं संन्यस्यति । अयं च कर्मा न ह्यव-
न्यस्तसंकल्पो योगी भवति कर्मा च स उच्यते । कश्चन कश्चिदपि संन्यासी नोच्यते
॥ २ ॥

ध्यानयोगस्य बहिरङ्गं कर्मेति यावद्विज्ञानयोगारोहणसमर्पस्तावद्ब्रह्मधेनाधिकृतेन
कर्म कर्तव्यमतः स्तौति भगवान् । ननु किमर्थं ध्यानयोगारोहणसीमाकरणं यतोऽ-
नुष्ठेयमेव विहितं कर्म यावज्जीवं नेतु—

आरुरुक्षोर्भुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

योगमारुरुक्षोरारोढुं मेच्छोर्भुनेः कर्म कारणं साध्यसाधनमुच्यते । योगारूढस्य तस्यैव
कर्मणः शम उपशमः सर्वकर्मभ्यो निवृत्तिः । कारणं योगारूढस्य साधनमुच्यते इत्यर्थः ।
आरुरुक्षोर्भुनेर्योगं कर्म कारणमुच्यत इति विशेषणादारूढस्य च शमेनेव संबन्धकर-

x ' स संन्यासी च ' इत्यधिकम् ।

णात् । आररसोरारुदरय च शमः कर्म चोभयं कर्तव्यत्वेनाभिधेते चेत्पुनरतदारुस्तो-
 रारुदरय चेति विशेषणं विभागकरणं चोपपद्यत एवेति चेत् । न । तस्यैवेति वचनात्पुन-
 र्गोपग्रहणाच्च । योगारुदरयेति, ॥ आसीत्पूर्वमेवाऽऽररक्षुस्तस्यैवाऽऽरुदरय शम एव
 कर्तव्यं कारणं योगफलं प्रत्युच्यत इति । अतो न यावज्जीवं कर्तव्यत्वप्राप्तिस्तस्यापि
 कार्मणः । योगभ्रष्टादिवचनाच्च । गृहस्थस्य चेत्कर्मयोगो विहितः पष्ठेऽध्याये स
 योगभ्रष्टः कर्मगतिं कर्मफलं प्राप्नोतीति तस्य नाशाशङ्काऽनुपपन्ना स्यात् । अवश्यं
 कृतं कर्म काम्यं नित्यं वा मोक्षस्य नित्यत्वादनारभ्यत्वेन स्वं फलमारभते । एवं
 नित्यस्य च कर्मणो वेदप्रमाणावबुद्धत्वात्फलत्वेन भवितव्यमित्यवोचामान्यथा वेदस्याऽऽ-
 नर्थक्यप्रसङ्गादिति । न च कर्मणि सत्युपयभ्रष्टवचनमर्थवत्कर्मणो विभ्रंशकरा-
 (रत्वा)नुपपत्तेः । कर्म कृतमीश्वरे संन्यस्येत्यतः कर्तारि कर्मफलं नाऽऽश्नुत इति चेत् ।
 न । ईश्वरे संन्यासस्याधिकारफलहेतुत्वोपपत्तेः । मोक्षायैवेति चेत्स्व+कर्मणां
 कृतानामीश्वरे संन्यासो मोक्षायैव न फलान्तराय । योगसहितो योगाच्च भ्रष्ट इत्यतस्तं
 प्रति नाशाशङ्का युक्तैवेति चेन्न । “ एकाकी यतचित्तात्मा निराशीरपरिग्रहः ”
 “ ब्रह्मचारिभवे स्थितः ” इति च गृहस्थवानप्रस्थयोः कर्मसंन्यासविधानात् । न
 चात्र ध्यानकाले स्त्रीसहायाशङ्का येनैकाकित्वं विधीयते । न च गृहस्थस्य निराशी-
 रपरिग्रह इति वचनमनुकूलम् । “ विहाय कामान्यः सर्वान्पुमांश्चरति निःस्पृहः ”
 “ सर्वारम्भपरित्यागी ”

‘ नैतादृशं ब्राह्मणस्यास्ति वित्तं यथैकता सपता सत्यता च ।

शीलं स्थितिर्दण्डनिधानमार्मवं ततस्ततश्चोपरमः क्रियाम्पः ’ ॥

इति तत्र तत्र वचनानि दर्शितानि । तैर्विरुध्यते चतुर्थोऽश्रमप्रतिषेधः । तस्मा-
 न्मुनेर्योगमारुस्तोः प्रपन्नगार्हस्थ्यस्याग्निहोत्रादि फलनिरपेक्षमनुधीयमानं ध्यानयो-
 गारोहणसाधनत्वेन सत्त्वशुद्धिद्वारेण प्रतिपद्यत इति संन्यासी च योगी चेति
 स्तूयते ॥ १ ॥

अथ तपोगी कदा योगारूढो भवतीत्युच्यते—

यदा हि नेन्द्रियार्थेषु न कर्मस्वनुपज्जते ।

सर्वसंकल्पसंन्यासी योगारूढस्तदोच्यते ॥ ४ ॥

यदा समाधानचित्तो योगी हि यस्मादिन्द्रियार्थेष्विन्द्रियाणामर्थाः शब्दादयस्तोष्वि-
 न्द्रियार्थेषु । कर्मसु नित्यनेमित्तिककाम्यप्रतिषिद्धेषु प्रयोजनाभावबुद्ध्या नानुपज्जते । अनु-

+ स्वकर्मणामित्यादायि चेदित्यन्ते पूर्वोक्तस्यैव मोक्षायैवेत्यादौर्ध्वरणमिति भाति ।

पक्षं कर्तव्यताबुद्धिं न करोतीत्यर्थः । सर्वसंकल्पसंन्यासी सर्वान्संकल्पानिहामुत्रार्थकामहेतुसंन्यसितुं शील यस्य स सर्वसंकल्पसंन्यासी । योगारूढ प्राप्नोति इत्येतत् । तदा तस्मिन्काले उच्यते सर्वसंकल्पसंन्यासीति । भगवद्वचनात्सर्वकामान्सर्वाणि कर्माणि च संन्यसेदित्यर्थः । संकल्पमूला हि सर्वे कामाः ।

संकल्पमूला कामा वै यज्ञा संकल्पसम्भवाः ।

काम जानामि ते मूलं संकल्पात्किञ्च जायसे ॥

न त्वा संकल्पादिप्यामि समूहो विनशिष्यासि ॥ इति स्मृतेः ।

सर्वसंकल्पपरित्यागे सर्वकर्षपरित्यागः सिद्धो भवति । “ स यथाकामो भवति तत्कुरुष्वेति तत्कर्म कुरुते ” इत्यादिश्रुतिभ्यः । “ यद्यद्वि कुरुते कर्म तत्तत्कामस्य चेष्टितम् ” इति स्मृतिभ्यश्च । न्यायाच्च । सर्वसंकल्पसंन्यासे न हि कश्चित्पान्दित्यमपि शक्तः । तस्मात्सर्वसंकल्पसंन्यासवचनात्सर्वकामान्सर्वाणि च कर्माणि त्याजयति च भगवान् ॥ ४ ॥

यदेव योगारूढस्तदाऽऽत्माऽऽत्मनोद्धृतो भवति संसारोद्वेगपदादयम्—

उद्धरेदात्मनाऽऽत्मानं नाऽऽत्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

उद्धरेत्संसारसागरे निमग्नमात्मानमात्मना तत् ऊर्ध्वं हरेद्योगारूढतामापादयेदित्यर्थः । नाऽऽत्मानमवसादयेन्नाघो नयेत् । आत्मैव हि यस्मादात्मनो बन्धु संसारमुक्तये भवति । बन्धुरपि तावन्मोक्षं प्रति प्रतिकूल एव छेदनिबन्धनायतनत्वात् । तस्माद्युक्तमवधारणमात्मैव ह्यात्मनो बन्धुरिति । आत्मैव रिपुः शत्रुर्वोऽन्योऽपकारी बाह्य शत्रु सोऽ(ह्युस्तद्बाह्योऽ) प्यात्मनि युक्त एवेति युक्तमवधारणमात्मैव रिपुरात्मन इत्युक्तम् ॥ ५ ॥

तत्र निष्कण्ठ आत्मनो बन्धु किंक्षणे वा रिपुरात्मन इत्यत्रोच्यते—

बन्धुरात्माऽऽत्मनस्तस्य येनाऽऽत्माऽऽत्मना जितः ।

अनात्मनस्तु शत्रुत्वे वर्तेताऽऽत्मैव शत्रुवत् ॥ ६ ॥

बन्धुरात्माऽऽत्मनस्तस्याऽऽत्मा तस्याऽऽत्मनो बन्धुः । येनाऽऽत्मैवाऽऽत्मना जित आत्मा कार्यकरणसम्प्राप्तः कार्यं शरीरं करणानीन्द्रियाणि । येनै स्वीकृतो जितेन्द्रिय इत्यर्थः । अनात्मनस्तु शत्रुभावे वर्तेताऽऽत्मैव शत्रुवत् । यथा शत्रुरात्मनोऽपकारी तथाऽऽत्माऽऽत्मनोऽपकारे वर्तेतेत्यर्थः ॥ ६ ॥

जितात्मनः प्रशान्तस्य परमात्मा समाहितः ।

श्रीतोष्णसुखदुःखेषु तथा मानापमानयोः ॥ ७ ॥

‘जितात्मनोः प्रशान्तस्य कार्यकरणसंघात आत्मा जितो येन स जितात्मा तस्य जितात्मनः । प्रशान्तस्य परमात्मा समाहितः साक्षादात्मभावेन वर्तत इत्यर्थः । किञ्च शीतोष्णसुखदुःखेषु तथा मानापमानयोः पूजापरिमवयोः समस्य ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोप्टाश्मकाञ्चनः ॥ ८ ॥

ज्ञानं शास्त्रोक्तपदार्थानां परिज्ञानं विज्ञानं विशेषतो ज्ञानं स्वानुभवकरणं ताम्बां तृप्तात्मा कूटस्थोऽप्रकम्प्यो भवतीत्यर्थः । विजितेन्द्रियश्चेदृशो युक्तः समाहितः स उच्यते समलोप्टाश्मकाञ्चनः ॥ ८ ॥

किञ्च—

सुहृन्मित्रार्युदासीनमध्यस्थद्वेषवन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

श्लोकार्धमेकं पदम् । सुहृदिति प्रत्युपकारमनपेक्षोपकर्ता । मित्रं स्नेहवान् । अरिः शत्रुः । उदासीनो न कस्यचित्पक्षं भजते । मध्यस्थो विरुद्धयोरुभयोर्हितैषी । द्वेष आत्मनोऽप्रियः । बन्धुः संपन्धीत्येतेषु साधुषु शास्त्रार्थानुवर्तिष्वपि च पापेषु प्रतिविद्धकारिषु सर्वेष्वेतेषु समबुद्धिः कः किं कर्मस्यग्राहृतबुद्धिरित्यर्थः । विशिष्यते योगारूढानां सर्वेषां युक्ततम इत्यर्थः ॥ ९ ॥

अत एवायमुक्तफलप्राप्तये—

योगी युज्यते सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ १० ॥

योगी स्वाध्यायी युज्यते समादध्यास्तततमात्मानमन्तःकरणम् । रहसि स्थित एकांस्ते गिरिगुहादौ स्थितः सन् । एकाक्यसहायः । एकाकीति विशेषगात्संन्यासं कृत्वेत्यर्थः । यतचित्तात्मा निराशीर्वितृष्णोऽपरिग्रहश्च परिग्रहरहितः । संन्यासित्वेऽपि त्यक्तसर्वपरिग्रहः संयुज्यतेत्यर्थः ॥ १० ॥

अपेक्षानीं योगं युज्जानस्याऽऽहारादीनां योगसाधनत्वेन नियमो वक्तव्यः । प्राप्नोत्यस्य लक्षणं फलं चेत्यादि वक्तव्यमित्येतद्वारम्भते । तत्राऽऽप्तनमेव तावत्प्रथममुच्यते—

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

शुचौ विविक्ते स्वभावतः संस्कारतो वा देशे स्थाने प्रतिष्ठाप्य स्थिरमचलमात्मन आसनं नात्युच्छ्रितं नातिनीचं तच्च चैलाजिनकुशोत्तरं चैलमजिनं कुशाश्चोत्तरा यस्मिन् आसने तदासनं चैलाजिनकुशोत्तरम् । विपरीतक्रमः ॥ ११ ॥

चैलाग्निनकुशोत्तरं प्रतिष्ठाप्य किम्—

तत्रैकाग्रं मनः कृत्वा यतचित्तेन्द्रियक्रियः ।

उपविश्याऽऽसने युञ्ज्याद्योगमात्मविशुद्धये ॥ १२ ॥

तत्र तस्मिन्नासने उपविश्य योगं युञ्ज्यात् । कथं, सर्वविषयेष्वप्युपसंहृत्यैकाग्रं मनः कृत्वा यतचित्तेन्द्रियक्रियः । 'स किमर्थं' 'योगं युञ्ज्यादित्यत्राऽऽह—आत्मविशुद्धये । अन्तःकरणस्य विशुद्ध्यर्थमित्येतत् ॥ १२ ॥

बाह्यमासनमुक्तमधुना शरीरधारणमुच्यते—

समं कायशिरोग्रीवं धारयन्नचलं स्थिरः ।

संभेक्ष्य नासिकाग्रं स्वं दिशश्चानवलोकयन् ॥ १३ ॥

समं कायशिरोग्रीवमिति । कायश्च शिरश्च ग्रीवा च कायशिरोग्रीवम् । तत्समं धारयन् । अचलं समं धारयतोऽपि चलनं भवतीत्यतो विशिनष्टि—अचलमिति । स्थिरः स्थिरो भूयैत्यर्थः । संभेक्ष्य सम्यक्प्रेक्षणं संदर्शनं कृत्वेवेति वशब्दो लुप्तो द्रष्टव्यः । स्वनाभिकाग्रप्रेक्षणमिह न विधीयते, किं तर्हि चक्षुषोर्दृष्टिसंनिपातः । स चान्तःकरणसमाधानप्रेक्षो विवक्षितः । संप्रेक्षणमेव चेद्विवक्षितं तर्हि मनस्तत्रैव समाधीयेत । आत्मनि हि मनःसमाधानं वक्ष्यति—आत्मसंस्थं मनः कृत्वेति । तस्मादिवशब्दलोपस्तेनाक्ष्णोर्दृष्टिपात एव संभेक्ष्येत्युच्यते । दिशश्चानवलोकयन् । दिशां नावलोकनं कुर्वन्निश्चेत् ॥ १३ ॥

प्रशान्तात्मा विगतभीर्ब्रह्मचारिव्रते स्थितः ।

मनः संयम्य मच्चित्तो युक्त आसीत मत्परः ॥ १४ ॥

प्रशान्तात्मा विगतभीर्ब्रह्मतमयो ब्रह्मचारिव्रते स्थितो ब्रह्मचार्य-गुरुशुश्रूषणमिहाभूवत्यादि तस्मिन्स्थितस्तदनुष्ठाना भवेदित्यर्थः । किं च मनः संयम्य मनसो वृत्तिमुपसंहृत्य मच्चित्तो मयि परमेधरे चित्तं यस्य सोऽयं मच्चित्तः । युक्तः समाहितः सन्नासीतोपविशेत् । मत्परः कश्चिद्वागी स्त्रीचित्तोऽपि न स्त्रियमेव परस्त्वेन गृह्णाति । किं तर्हि राजानं महादेवं वा । अयं तु मच्चित्तो मत्परश्च ॥ १४ ॥

अपेक्षानी योगकलमुच्यते—

युञ्जन्नेवं सदाऽऽत्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥ १५ ॥

युञ्जन्मनःसमाधानं कुर्वन्नेवं यपोक्तेन प्रकारेण योगी नियतमानसो नियतं संगतं

मानसं यस्य स शान्तिमुपरतिं निर्वाणपरमां निर्वाणं मोक्षः परमा निष्ठा यस्याः शान्तेस्तां निर्वाणपरमां मत्संस्थां मदधीनामधिगच्छति प्राप्नोति ॥ १५ ॥

योगिन आहारादिनियम उच्यते—

नात्यश्नन्नस्तु योगोऽस्ति न चैकान्तमनश्नतः ।

न चातिस्वप्नशीलस्य जाग्रतो नैव चार्जुन ॥ १६ ॥

नात्यश्नतः । आत्मसंमितमन्नमतीत्याश्नतः । “अस्याशनादतीपानाद्यश्च उग्रात्प्रति-
ग्रहात्” इति श्रुतेः । तस्माद्योगी नाऽऽत्मसंमितादधिकं न्यूनं वाऽश्नीयात् । अथवा
योगिनो योगशास्त्रपरिमितादन्नपरिमाणादतिमात्रमश्नतो योगो नास्तीत्युक्तम् ।

अर्धमन्नस्य सद्यश्ननस्य तृतीयमुदकस्य तु ।

वायोः संचरणार्थं तु चतुर्थमवशेषयेत् ॥

इत्यादि परिमाणम् । तथा न चातिस्वप्नशीलस्य योगो भवति चार्जुन ॥ १६ ॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

युक्ताहारविहारस्य । अद्विपत इत्याहारेऽनं विहरणं विहारः पादकमस्तौ युक्तौ
नियतपरिमाणावाहारविहारौ यस्य । तथा नियता चेष्टा यस्य कर्मसु । युक्तस्वप्नावबो-
धस्य योगिनो योगो भवति दुःखहा । सर्वसंपारदुःखस्य ह्नुयोगो भवतीत्यर्थः ॥ १७ ॥

अथाधुना कदा युक्तो भवतीत्यश्रोच्यते—

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा विनियतमिति । यदा विनियतं विशेषेण नियतं संयतमेकग्रनामापन्नं चित्तं
हित्वा बाह्यमात्मन्येव केवलमवतिष्ठते । स्वात्मनि स्थितिं लभत इत्यर्थः । निःस्पृहः
सर्वकामेभ्यो निर्गता स्पृहा दृष्टादृष्टविषयेभ्यस्तृष्णा यस्य योगिनः स युक्तः समा-
हित इत्युच्यते तदा ॥ १८ ॥

योगिनः समाहितस्योपमोच्यते—

यथा दीपो निवानस्यो नेङ्गते सोपमा स्पृता ।

योगिनो यतचित्तस्य युञ्जतो योगमात्मनः ॥ १९ ॥

यथा दीपो निव तस्यः । निगते वातवर्जिते देशे स्थितो नेङ्गते न जगति । सोपमा ।
उपमीयतेऽन्येन्युपमा । स्पृता योगक्षेत्रित्तप्रकारदर्शनाभिधित्ता । योगिनो यतचित्तस्य
संयतान्तःकरणस्य युञ्जतो योगं समाधिमुत्प्रेषित इत्यर्थः ॥ १९ ॥

यत्रोपरमते चित्तं निरुद्धं योगसेवया ।

यत्र चैवाऽऽत्मनाऽऽत्मानं पश्यन्नात्मनि तुष्यति ॥ २० ॥

एवं योगाभ्यासबलादेकाग्रभूतं निवातप्रदीप इव यत्र यस्मिन्काल उपरमने चित्त-
मुपरतिं गच्छति । निरुद्धं सर्वतो निवारितप्रचारम् । योगसेवया योगानुष्ठानेन ।
यत्र चैव यस्मिन्श्च काल आत्मनाऽऽत्मानं परं चैतन्यं ज्योतिःस्वरूपं पश्यन्नुपलभ-
मानः स्व एवाऽऽत्मानि तुष्यति तुष्टिं भजने ॥ २० ॥

किंच—

सुखमात्यन्तिकं यत्तदबुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

सुखमात्यन्तिकमत्यन्तमेव मरतीत्यात्यन्तिकमत्यन्तमित्यर्थः । यत्तदनुद्वेगैवेन्द्रिय-
निरपेक्षया गृह्यत इति बुद्धिग्राह्यमतीन्द्रियमिन्द्रियगोचरातीतं तदविषयजनितमित्यर्थः ।
वेत्ति तादृशं सुखमनुभवति यत्र यस्मिन्काले । न चैवायं विद्वानात्मन्वरूपे स्थितस्तस्माच्च-
लति तत्त्वतस्तत्त्वरश्मिरूपात्तत्त्ववत इत्यर्थः ॥ २१ ॥

किंच—

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचार्यते ॥ २२ ॥

यमात्मानं लब्ध्वा प्राप्यापरं लाभं न मन्यते लाभान्तरं न मन्यते न चिन्तयति ।
किंच यस्मिन्नात्मैकत्वे स्थितो दुःखेन शस्त्रपातादिलक्षणेन गुरुणाऽपि गरीयसाऽपि
न विचार्यते ॥ २२ ॥

यत्रोपरमते इत्यारम्य यावद्भिर्विशेषणैर्विशिष्ट आत्मावस्थाविशेष उक्तः—

तं विद्याद्दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

तं विद्याद्दुःखसंयोगवियोगम् । दुःखेन संयोगो दुःखसंयोगस्तेनासंयोगो दुःखसंयोग-
वियोगस्तं दुःखसंयोगवियोगं योग इत्येव संज्ञितं विपरीतं विद्यादित्यर्थः । योगफल-
मुपसंहृत्य पुनरन्वारम्भेण कर्तव्यतोच्यते निश्चयानिर्वेदयोः साधनत्वविधानार्थम् । स
यथोक्तफलो योगो निश्चयेनाध्यवसायेन योक्तव्यः । अनिर्विण्णचेतसा । न निर्विण्णम-
निर्विण्णं किं तच्चेतस्तेन निर्वेदराहितेन चित्तेनेत्यर्थः ॥ २३ ॥

किंच—

संकल्पप्रभवान्कामास्त्यक्त्वा सर्वानशेषतः ।

मनमैवेन्द्रियग्राहं चिन्तयन्त्य समन्ततः ॥ २४ ॥

मानसं यस्य ॥ शान्तिमुपरतिं निर्वाणपरमां निर्वाणं मोक्षः परमा निष्ठा यस्याः शान्तेस्तां निर्वाणपरमां मत्संस्थां मदधीनामाधिगच्छति प्राप्नोति ॥ १५ ॥

योगिन आहारादिनियम उच्यते—

नात्यश्रनस्तु योगोऽस्ति न चैकान्तमनश्नतः ।

न चातिस्वप्नशीलस्य जाग्रतो नैव चार्जुन ॥ १६ ॥

नात्यश्रतः । आत्मसंमितमन्नमतीत्याश्रतः । “अस्याश्नादतीपानाद्यश्च उग्र्यात्मति-
ग्रहात्” इति श्रुतेः । तस्माद्योगी नाऽऽत्मसंमितादधिकं न्यूनं वाऽश्नीयात् । अथवा
योगिनो योगशास्त्रपरिमितादन्नपरिमाणादतिमात्रमन्नतो योगो नास्तीत्युक्तम् ।

अर्धमन्नस्य सव्यञ्जनस्य तृतीयमुदकस्य च ।

वायोः संचरणार्थं तु चतुर्थमवशेषयेत् ॥

इत्यादि परिमाणम् । तथा न चातिस्वप्नशीलस्य योगो भवति चार्जुन ॥ १६ ॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

युक्तहारविहारस्य । अद्वियत इत्याहारेऽन्नं विहरणं विहारः पादक्रमस्तौ युक्तौ
नियतपरिमाणावाहारविहारौ यस्य । तथा नियता चेष्टा यस्य कर्मभु । युक्तस्वप्नावबो-
धस्य योगिनो योगो भवति दुःखहा । सर्वसंपारदुःखसयकृद्योगो भवतीत्यर्थः ॥ १७ ॥

अथाधुना कदा युक्तो भवतीत्यश्रोव्यते—

यदा विनियतं चित्तपात्मभ्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा विनियतमिति । यदा विनियतं विशेषेण नियतं संयतमेकग्रनामापन्नं चित्तं
हित्वा बाह्यमात्मभ्येव केवलमवतिष्ठते । स्वात्मनि स्थितिं लभत इत्यर्थः । निःस्पृहः
सर्वकामेभ्यो निर्गता स्पृहा दृष्टादृष्टविषयेभ्यस्तृष्णा यस्य योगिनः स युक्तः समा-
हित इत्युच्यते तदा ॥ १८ ॥

योगिनः समाहितरूपोपमोच्यते—

यथा दीपो निवातरथो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥ १९ ॥

यथा दीपो निव तस्यः । निवाते वातवर्जिते देशे स्थितो नेङ्गते न चञ्चति । सोपमा ।
उपमीयतेऽनयेत्युपमा स्मृता योगज्ञेचित्तप्रकारदर्शभिश्चिन्तिता । योगिनो यतचित्तस्य
संयतान्तःकरणस्य युञ्जतो योगं समाधिपन्नं निष्ठत इत्यर्थः ॥ १९ ॥

यत्रोपरमते चित्तं निरुद्धं योगसेवया ।

यत्र चैवाऽऽत्मनाऽऽत्मानं पश्यन्नात्मनि तुष्यति ॥ २० ॥

एवं योगाभ्यासचलादेकाग्रभूतं निवातप्रदीप इव यत्र यस्मिन्काल उपरमते चित्त-
मुपरतिं गच्छति । निरुद्धं सर्वतो निवारितप्रचारम् । योगसेवया योगानुष्ठानेन ।
यत्र चैव यस्मिंश्च काल आत्मनाऽऽत्मानं परं चैतन्यं ज्योतिःस्वरूपं पश्यन्नुपलभ-
मानः एव एवाऽऽत्मनि तुष्यति तुर्गि भजने ॥ २० ॥

किंच—

सुखमात्यन्तिकं यत्तदबुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

सुखमात्यन्तिकमत्यन्तमेव मरतीत्यात्यन्तिकमत्यन्तमित्यर्थः । यत्तदबुद्ध्येवेन्द्रिय-
निरपेक्षया गृह्यत इति बुद्धिग्राह्यमतीन्द्रियमिन्द्रियगोचरातीतं तदविषयजनितमित्यर्थः ।
वेत्ति तादृशं सुखमनुभवति यत्र यस्मिन्काले । न चैवायं विद्वानात्मस्वरूपे स्थितस्तस्माच्च-
लति तत्त्वतस्तत्त्वरूपपात्रच्यवत इत्यर्थः ॥ २१ ॥

किंच—

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचार्यते ॥ २२ ॥

यमात्मानं लब्ध्वा प्राप्योपरं लाभं न मन्यते लाभान्तरं न मन्यते न चिन्तयति ।
किंच यस्मिन्नात्मैकत्वे स्थितो दुःखेन शस्त्रपातादिदुःखेन गुरुणाऽपि गरीयसाऽपि
न विचार्यते ॥ २२ ॥

यत्रोपरमते इत्यारभ्य यावद्भिविशेषणैर्विशिष्ट आत्मावस्थविशेष उक्तः—

तं विद्याद्दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

तं विद्याद्दुःखसंयोगवियोगम् । दुःखेन संयोगो दुःखसंयोगस्तेनासंयोगो दुःखसंयोग-
वियोगस्तं दुःखसंयोगवियोगं योग इत्येव संज्ञितं विपरीतं विद्यादित्यर्थः । योगफल-
मुपसंहृत्य पुनरन्वारम्भेण कर्तव्यतोच्यते निश्चयानिर्वेदयोः साधनत्वविधानार्थम् । स
योक्तव्यो योगो निश्चयेनाध्यवसायेन योक्तव्यः । अनिर्विण्णचेतसा । न निर्विण्णम-
निर्विण्णं किं तच्चेतस्तेन निर्वेदरहितेन चित्तेनेत्यर्थः ॥ २३ ॥

किंच—

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

संस्कारः प्रभवो येषां कामानां ते संस्कारप्रभवाः । कामास्तांस्त्यक्त्वा परित्यज्य सर्वा-
नशेषतो निःशेषं निर्लेपम् । किंच मनसैव विवेकयुक्तेन, इन्द्रियग्राममिन्द्रियसमुदायं
विनियम्य नियतं कृत्वा समन्ततः समन्तात् ॥ २४ ॥

ज्ञानैः शनैरुपरमेदुर्मुद्रया धृतिगृहीतया ।

आत्मसंस्थं मनः कृत्वा न किंचिदपि चिन्तयेत् ॥ २५ ॥

ज्ञानैः शनैर्न सहस्रोपरमेदुपरति कुर्यात् । केन, मुद्रया धृतिगृहीतया धैर्ययुक्तये-
त्यर्थः । आत्मसंस्थमात्मानि स्थितमात्मैव सर्वं न ततोऽन्यत्किंचिदस्तीत्येवमात्मसंस्थं
मनः कृत्वा न किंचिदपि चिन्तयेत् । एष यो यस्य परमोऽवधिः ॥ २५ ॥

तत्रैवाऽऽत्मसंस्थं मनः कृत्वा प्रवृत्तौ योगी—

यतो यतो निश्चरति मनश्चञ्चलमस्थिरम् ।

ततस्ततो नियम्येतदात्मन्येव वशं नयेत् ॥ २६ ॥

यतो यतो यस्माद्यस्मान्निमित्ताच्छब्दादेर्निश्चल(र)ति निर्गच्छति स्वभावदोषादितन्मन-
श्चञ्चलमत एवास्थिरं ततस्ततस्तस्मात्तस्माच्छब्दादेर्निमित्तान्नियम्येतन्निमित्तपाथात्म-
निरूपणेनामावीकृत्य वैराग्यभावमयं वाऽऽत्मन्येव वशमेति (शं नयेत्) । तथाऽऽ-
(था)[सति]त्मन्येव प्रज्ञाप्यति ॥ २६ ॥

प्रशान्तमनसं ह्येतं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २७ ॥

प्रशान्तं मनो यस्य स प्रशान्तमनस्तं प्रशान्तमनसं ह्येतं योगिनं सुखमुत्तमं निर-
तिशयमुपैत्युपगच्छति । शान्तरजसं प्रक्षीणमोहादिक्लेशरजसमित्यर्थः । ब्रह्मभूतं जीव-
न्मुक्तं ब्रह्मैव सर्वमित्येव सर्वनिश्चयं ब्रह्मभूतमकल्मषमधर्मवर्जितम् ॥ २७ ॥

युञ्जन्नेवं सदाऽऽत्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

युञ्जन्नेवं यद्योक्तेन क्रमेण सदाऽऽत्मानं योगी विगतकल्मषो विगतपापः सुखेनाना-
यासेन ब्रह्मसंस्पर्शमत्यन्तं सुखमश्नुते ॥ २८ ॥

इदानीं योगसाफल्यं ब्रह्मेकत्वदर्शनं प्रदर्शयेत्—

सर्वभूतस्यमात्मानं सर्वभूतानि चाऽऽत्मानि ।

ईदं योगयुक्तात्मा सर्वत्र समदर्शनः ॥ २९ ॥

सर्वभूतस्य सर्वेषु भूतेषु स्थितं स्वात्मानं सर्वभूतानि च ब्रह्मादीन्वात्मैकतां गतानी-
क्षते पश्यति । योगमुक्तात्मा समाहितान्तःकरणः-सर्वत्रसमदर्शनः ॥ २९ ॥

तस्यैकात्मकत्वदर्शनस्य फलमुच्यते—

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥ ३० ॥

यो मां व सुदेवं सर्वत्र सर्वभूतेषु सर्वं च ब्रह्मादिभूतजातं मयि सर्वात्मनि पश्यति-
तस्यैवमात्मैकत्वदर्शिनोऽहमिच्छामि न प्रणश्यामि न परोक्षतां गमिष्यामि । स च मे-
न प्रणश्यति न परोक्षी भवति । तस्य च मम चैकात्म्यकत्वात् । स्वात्मा हि नामाऽऽ-
त्मनः प्रकाश एव भवति । यस्माच्च हमेव सर्वैकात्म्यकत्वदर्शीत्येतत् ॥ ३० ॥

पूर्वश्लोकार्थं तस्यदर्शनमनूय तत्फलं मौक्तोऽभिधीयते—

सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥ ३१ ॥

सर्वभूतस्थितमित्यादिना । सर्वथा सर्वपरिवर्तमानोऽपि सम्पदार्था योगी-
मयि विष्णो परदेवने वर्तते नित्ययुक्त एव सः । न मोक्षं प्रति केनचित्प्रतिषिध्यतः
इत्यर्थः ॥ ३१ ॥

किंच—

आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो यतः ॥ ३२ ॥

आत्मा स्वयमेवोपमा तद्भावात् आत्मौपम्यं तेनाऽऽत्मौपम्येन सर्वत्र सर्वभूतेषु समं सुखं
पश्यति योऽर्जुन । किं पश्यतीत्यश्रोच्यते—यथा मम सुखमिष्टं तथा प्राणिनां सुख-
मनुकूलम् । वाशब्दश्चाप्ये । यदि वा यथा च दुःखं मम प्रतिकूलमिष्टं तथा सर्व-
प्राणिनामनिष्टं प्रतिकूलमित्येवं स्वौपम्येन सुखदुःखे चानुसूलप्रतिकूले सुखतया सर्व-
भूतेषु समं पश्यति न कस्यचित्प्रतिकूलमाचरति । अहिंसक इत्यर्थः । एवमहिंसकः
सम्यग्दर्शननिष्ठः ॥ योगी परम उत्कृष्टो मतोऽभिमतश्चिन्तित इत्यर्थः ॥ ३२ ॥

सर्वयोगिनां (णा) मेतस्य यथोक्तस्य समदर्शनलक्षणस्य योगस्य दुःसंपादता-
मालक्ष्य नुद्गुप्तप्रपञ्चयुगायमर्जुन उवाच—

अर्जुन उवाच—

योऽयं योगस्त्वया प्रोक्तः साम्येन मधुसूदन ।

एतस्याहं न पश्यामि चञ्चलत्वात्स्थितिं स्थिराम् ॥ ३३ ॥

योऽयं योगस्त्वया प्रोक्तः साम्येन । एतस्य योगस्याहं न पश्यामि । नोपलभे
चञ्चलत्वान्मनसः स्थितिं स्थिराम्चलाम् ॥ ३३ ॥

१ च 'वै सर्वस्याऽऽत्मानं स' । २ क. ख ग. घ ङ. मोक्षममि' । ३ क घ. 'ते ।

सर्वया ।

तत्र योगिनां कुले तं बुद्धिमयोगं लभते । पौर्वदेहिकं पूर्वदेहभवं पौर्वदेहिकं बुद्धिसं-
योगं लभते । यतते च यत्नं करोति च । ततस्तस्मात्पूर्वकृतास्संस्काराद्भूयो बहुतरं
संसिद्धौ संसिद्धिनिमित्तं कुरुनन्दन ॥ ४३ ॥

पूर्वाभ्यासेन तेनैव हि गते ह्यवशोऽपि सा ।

जिज्ञासुरपि योगस्य शब्दब्रह्मातिवर्तते ॥ ४४ ॥

पूर्वजन्मनि कृतोऽभ्यासस्तेन पूर्वाभ्यासेन बध्वता तेनैव हि गते हि यस्मात्प्राप्यते
बुद्धिसंयोगं प्रत्यवशोऽपि स योगध्राटः । किंच जिज्ञासुर्योगस्य ज्ञातुमिच्छया
योगमार्गे प्रवृत्तः संन्यासी सामर्थ्यात्सोऽपि शब्दब्रह्म वेदोक्तं केषलं कर्मानुष्ठातुमति-
वर्तते । योगजिज्ञासाऽपि केवलान्तर्यामिणो गुरुं परेत्यभिप्रायः । किमुत बुद्ध्या योगनि-
ष्ठाभ्यासं कुर्वन् ॥ ४४ ॥

अथ योगित्वं श्रेय इति [प्रतिपादयति]—

मयत्नाद्यतमानस्तु योगी संशुद्धकिंस्वपः ।

अनेकजन्मसंसिद्धस्ततो याति परां गतिम् ॥ ४५ ॥

मयत्नादधिकं मयत्तमान इत्यर्थः । ततो योगी विद्वान्संशुद्धकिंस्वपः संशुद्धपा-
पोऽनेकेषु जन्मसु किंचित्किंचित्संशुद्धसंस्कृतात्मुपचित्य तेनोपचितेन संस्कारेणा-
नेकजन्मकृतेन संसिद्धोऽनेकजन्मसंसिद्धः । ततो लब्धसम्पददर्शनः संन्यासी याति
परां प्रकृत्यां गतिम् ॥ ४५ ॥

यस्मादेवं तस्मात्—

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

तपस्विभ्योऽधिको योगी । ज्ञानमत्र शास्त्रपाण्डित्यं तद्विज्ञानिभ्योऽपि मतो ज्ञानि-
भ्योऽधिक इति । कर्मिभ्योऽग्निहोत्रादिकर्मिभ्यस्तद्वत्तेभ्योऽधिको योगी । तस्माद्योगी
भवार्जुन ॥ ४६ ॥

योगिनामपि सर्वेषां मद्गतेनान्तरात्मना ।

अद्धावान्मज्जे योऽप्यास मे युक्तनमो मतः ॥ ४७ ॥

इति श्रीमहाभारते शतसाहस्र्या संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मनिद्यायां योगशास्त्रे श्रीकृष्णा-

र्जुनसंवादे ध्यानयोगो नाम षष्ठोऽध्यायः ॥ ६ ॥

योगिनामपि सर्वेषां रुद्रादित्यादिपराणां मद्भक्तेन वासुदेवे मयि समागतेनान्तरात्म-
नाऽन्तःकरणेन च श्रद्धावान्भजते यो मां स मे युक्ततमोऽतिशयेन युक्तो मतोऽभिप्रेत
इति ॥ ४७ ॥

इति श्रीमद्भगवद्गीतादिपराणां पेशाचभाष्यनामके श्रीमद्भगवद्गीताव्याख्याने
पष्ठोऽध्यायः ॥ ६ ॥

(आदितः श्लोकानां समष्टयङ्का — २८०) ।

(अथ सप्तमोऽध्यायः) ।

योगिनामित्यादिश्लोकेन प्रश्नबीजमुपपन्नस्य स्वयमेवेदंशं मदीयं तत्त्वं मद्भक्तान्तरा-
त्मा स्यादित्येतद्विषयभूतानुवाच —

श्रीभगवानुवाच —

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यासि तच्छृणु ॥ १ ॥

मय्यासक्तमनाः पार्थेत्यादि । मयि वक्ष्यमाणविशेषणे परमेश्वर आसक्तं मनो यस्य
स मय्यासक्तमनाः । पार्थ योगं युञ्जन्मनःसमाधानं कुर्वन्मदाश्रयोऽहमेव परमेश्वर
आश्रयो यस्य स मदाश्रयः । योगी पुरुषार्थेन केनचिदर्थं तत्साधनं कर्माग्निहोनादि
तपो दानं वा किञ्चिदाश्रयं प्रतिपद्यते । अथ तु योगी मामेकमाश्रयं प्रतिपद्यते । हित्वाऽ-
न्यत्साधनान्तरं मय्येवाऽऽपक्तमना भवति । यन्त्वेतन्भूतं सोऽप्यंशुयं समग्रं सम-
स्तविभूतिबलशक्त्यैश्वर्यादिगुणसंपन्न [मा] यथा यत्प्रकारेणैवमेवायं भगवानिति
ज्ञास्यासि तच्छृण्वथ वक्ष्यमाणं मया ॥ १ ॥

तच्च महिषयम् —

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञानव्यमवशिष्यते ॥ २ ॥

ज्ञानं ते तुभ्यमहं सविज्ञानं विज्ञानसहितं स्वानुभवयुक्तमिदं वक्ष्याम्यशेषतः ।
तज्ज्ञानं विवक्षितं स्तौति श्रोतुरभिमुखीकरणाय । यज्ज्ञात्वा यज्ज्ञानं ज्ञात्वा नेह
भूयः पुनर्ज्ञातव्यमवशिष्यते । तत्तज्ज्ञो यः स सर्वज्ञो भवतीत्यर्थः । ततो विशिष्टफल-
त्वाद्दुर्लभं ज्ञानम् ॥ २ ॥

+ अन्यत्साधनमिति पठितुं युक्तम् ।

कथमित्यत्रोच्यते—

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

मनुष्याणां मध्ये सहस्रेष्वनेकेषु कश्चिद्यतति सिद्धये सिद्धचर्यम् । तेषां यततामपि सिद्धानां सिद्धा एव हि ते ये मोक्षाय यतन्ते । तेषां कश्चिदेव मां वेत्ति तत्त्वतो यथावत् ॥ ३ ॥

श्रोतारं प्ररोचनेनाभिमुखीकृत्याऽऽह—

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

भूमिर्गन्धतन्मात्रमापो रसतन्मात्रमनलो रूपतन्मात्रं वायुः स्पर्शतन्मात्रं खं शब्दतन्मात्रम् । मन इति मनसः कारणमहंकारो बुद्धिर्महान्बुद्धिरित्यहंकारो महानहंकारोऽव्यक्तमहंकार इत्यविद्यासंयुक्तमित्यव्यक्तम् । ननु प्रसिद्धं भूम्यादिशब्दैर्महाभूतानां ग्रहणं युक्तम् । मनःशब्देनापीन्द्रियस्य । बुद्ध्यहंकारशब्दाभ्यामध्यवसायवृत्तेरभिमानवृत्तेश्च ग्रहणम् । नैवमुपपद्यते । प्रकृतिरिति च द्रव्यमाणत्वात् । इतीयं मे ममेश्वरस्य शक्तिभूतविद्यात्मिका भिन्ना विभक्ता प्रकृतिः कारणमष्टप्रकारम् ॥ ४ ॥

अपरेषमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ ५ ॥

अपरा निकृष्टाऽशुद्धा बन्धात्मिकेत्यर्थः । इयं यथोक्ता । इतोऽस्या अन्यामान्तरामान्तरभूता मे ममेश्वरस्य परा प्रकृष्टा जीवभूतामात्मभूता महाबाहो तदेदं धार्यतेऽन्तःप्रविष्टया जगत् ॥ ५ ॥

एतद्योनीनि भूतानि सर्वाणीत्युपधारय ।

अहं कृत्स्नस्य जगतः प्रभवः प्रलयस्तथा ॥ ६ ॥

एषा परापरत्वेन विभक्ता प्रकृतिर्योनिः कारणं येषां तान्येतद्योनीनि भूतानि सर्वाणीत्युपधारयावगच्छ । अतः परं(र)प्रकृतिरूपेण स्थितोऽहं विश्वस्य जगतः प्रभव उत्पत्तिस्थानं प्रलयस्तथा ॥ ६ ॥

मत्तः परतरं नान्तरात्किंचिदस्ति घनंजय ।

मयि सर्वमिदं प्रोक्तं सूत्रे मणिगणा इव ॥ ७ ॥

मत्तः परमेश्वरात्परतरमन्तरात्किंचिदस्ति । घनंजय मयि सर्वाधारे सर्वमिदं प्रोक्तं स्यूतं सूत्रे मणिगणा इव ॥ ७ ॥

रसोऽहमप्सु कौन्तेय प्रयाऽस्मि शशिसूर्ययोः ।

प्रणवः सर्ववेदेषु शब्दः खे पौरुषं नृपु ॥ ८ ॥

रसो माधुर्यमहमप्सु कौन्तेय । प्रया प्रकाशोऽस्म्यहं भवामि शशिसूर्ययोः ।
प्रणव ओंकारः सर्ववेदेषु । शब्दः ख आकाशे । पौरुषं पुंस्त्वं पुंबुद्धिर्नृपु पुरुषेषु ॥ ८ ॥

पुण्यो गन्धः पृथिव्यां च तेजश्चास्मि विभासती ।

जीवनं सर्वभूतेषु तपश्चास्मि तपस्विषु ॥ ९ ॥

पुण्यो गन्धः सुरभिः पृथिव्यां च । तेजो दीप्तिश्चास्मि विभावसौ बद्धौ । जीवनं
प्राणः सर्वभूतेषु । तपश्च स्वधर्म(र्मश्चा) चास्मि तपस्विषु ॥ ९ ॥

वीजं मां सर्वभूतानां विद्धि पार्थ सनातनम् ।

बुद्धिर्युद्धिमतामस्मि तेजस्तेजस्विनामहम् ॥ १० ॥

बीजं प्ररोहणसमर्थं मां सर्वभूतानां विद्धि । पार्थ सनातनं चिरंतनम् । बुद्धिर्बुद्धिमता-
मस्मि । तेजः प्रागल्भ्यं तेजस्विनामहम् ॥ १० ॥

घलं घलवतां चाहं कामरागविवर्जितम् ।

धर्माविरुद्धो भूतेषु कामोऽस्मि भरतर्षभ ॥ ११ ॥

कामरागविवर्जितम् । कामश्च रागश्च ताभ्यां विवर्जितम् । कामो दृश्यमानेषु तृष्णा,
स्मर्यमाणेषु राग इति विशेषः । धर्माविरुद्धो भूतेषु प्राणिषु कामोऽस्मि भरतर्षभ ॥ ११ ॥

ये चैव सात्त्विका भावा राजसास्तामसाश्च ये ।

मत्त एवेति तान्विद्धि न त्वहं तेषु ते मयि ॥ १२ ॥

ये चैव सात्त्विकाः सत्त्वगुणनिर्वृत्ता भावाः प्राणिनो राजसा रजोगुणनिर्वृत्तास्ता-
मसास्तमोगुणनिर्वृत्ताश्चेति मत्त एवेश्वराजनातास्तान्विद्धि । यद्यप्येषं न त्वहं तेषु
तद्वशोऽहं न भवामि । ते मयि मद्वशा इत्यर्थः ॥ १२ ॥

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

त्रिभिर्गुणमयैः सत्त्वरजस्तमोगमयैर्भावैः प्राणिभिरेभिः सर्वमिदं जगद्वर्तते । मम मा-
यया मोहितं नाभिजानाति मामेभ्यो गुणेभ्यः परं कारणत्वेन स्थितमव्ययम् ॥ १३ ॥

देवी क्षोणा गुणमयी मम माया दुरत्यया ।

मामेव ये प्रपद्यन्ते मायामेवां तरन्ति ते ॥ १४ ॥

देवस्य ममेश्वरस्य विष्णोः स्वभावभूता दैव्यप्राकृता । हि यस्मादेषा गुणमयी
गुणात्मिका मम माया दुरत्यया दुस्तरा तस्मान्मामेव मे प्रपद्यन्ते शरणं गच्छन्ति
मायामेतां तरन्ति ते ॥ १४ ॥

न मां दुष्कृतिनो मूढाः प्रपद्यन्ते नराधमाः ।

माययाऽपहृतज्ञाना आसुरं भावमाश्रिताः ॥ १५ ॥

न मां दुष्कृतिनः पापकर्माणो मूढाः प्रपद्यन्ते न शरणं गच्छन्ति नराधमा मायया
मदीययाऽपहृतज्ञाना अपहृतं तिरोहितं ज्ञानं येषां तेऽपहृतज्ञाना आसुरं भाव-
माश्रिताः ॥ १५ ॥

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ १६ ॥

चतुर्विधाश्चतुष्पकारा भजन्ते मां जनाः सुकृतिनोऽर्जुन । आर्तो दुःखी । ज्ञातुमि-
च्छुर्जिज्ञासुः । अर्थार्थी । ज्ञानी, आत्मवित् । भरतर्षभ ॥ १६ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

तेषां मध्ये ज्ञानी नित्ययुक्त एकभक्तिर्विशिष्यते श्रेयान् । प्रियो हि ज्ञानिनोऽ-
त्यर्थमंतिशयेनाहं, स च मम प्रियः ॥ १७ ॥

उदाराः सर्व एवैते ज्ञानी स्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥ १८ ॥

उदारा उन्तकृष्टाः सर्व एवैते आर्तादयः । ज्ञानी स्वात्माऽहमेवेत्यभिप्रायः ।
आस्थितः संपाप्तः । स हि ज्ञानी युक्तात्मैकाग्रचित्तो मामेवानुत्तमां गतिम् ॥ १८ ॥

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

बहूनां जन्मनामन्तेऽवसाने ज्ञानवान्मां प्रपद्यते वासुदेवः सर्वमिति प्रतिपद्यमानः ।
स च महात्मा सुदुर्लभः ॥ १९ ॥

कामैश्चैस्तेऽर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

कामैर्बहुविधैरपहृतज्ञानाः प्रपद्यन्त आश्रयन्तेऽन्यदेवता मद्ब्रह्मतिरिक्ताः । तं तं नियमं
प्रतमास्यायाऽऽश्रित्य प्रकृत्या स्वभावेन नियता बधीकृताः स्वयाऽऽत्मीयया ॥ २० ॥

यो यो यां यां तनुं भक्तः श्रद्धयाऽर्चितुमिच्छति ।

तस्य तस्याचला श्रद्धा तामेव विदधाम्यहम् ॥ २१ ॥

यो यो र्यां यां तनुं देवताविग्रहं श्रद्धयाऽर्चितुमिच्छति तस्य तस्याचला निश्चला
श्रद्धा तामेव तद्विषयां विदधामि करोम्यहम् ॥ २१ ॥

स तथा श्रद्धया युक्तस्तस्याऽऽराधनमीहते ।

लभते च ततः कामान्मयैव विहितान्हितान् ॥ २२ ॥

स तया विहितया श्रद्धया युक्तस्तेदेवविशेषस्याऽऽराधनमीहते करोति । छमते
 च तत आराधनात्कामानीप्सितान्मयैव विहितान्हितान्मयैव दत्ताननुकूलान् ॥ २२ ॥

अन्तवज्जु फलं देवां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

अन्तवस्त्वन्तो विनाशो विद्यते यस्य तदन्वत्फलं तु तेषां देवतान्तरपूजकानाम-
 ल्पमेधसामल्पबुद्धीनाम् । देवानभिमतान्देवान्यजन्तीति देवयजो यान्ति गच्छति ।
 मयि भक्ता मद्भक्ता यान्ति मामपि । तस्मादनन्त(न्तं) पूजाफलम् ॥ २३ ॥

किंनिमित्तं भगवन्तं विहाय देवतान्तरं यजन्तीत्यर्जुनवचनमाशङ्क्याऽऽह—

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

अव्यक्तमविद्यमानव्यक्तिमावमिमं संसारिपुरुषपदा(द्वय)[क्तिमा]पन्नं प्राप्तं मन्यन्ते
 जानन्ति मामबुद्धयोऽविवेकिनो लौकिका जनाः । मम परं प्रकृतं परमात्मभावमजान-
 न्तोऽचिन्तयन्तोऽव्ययमविनाशिनमनुत्तमं निरुत्तमम् । तं (अतो) मां विहाय देवता-
 न्तरं पूजयन्ति ॥ २४ ॥

नाहं प्रकाशः सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥ २५ ॥

नाहं प्रकाशः सर्वस्य लोकस्य केषांविदेव मद्भक्तानां प्रकाशोऽहमित्यभिप्रायः ।
 गुणैर्योग एव माया, योगमायासमावृतो मूढोऽयमविवेकी लोको नाभिजानाति माम-
 जमव्ययमुत्पत्तिविनाशरहितम् ॥ २५ ॥

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

वेद ज्ञानान्यहं समतीतान्यतिक्रान्तानि वर्तमानानि चार्जुन । भविष्याणि भावीनि
 च भूतानि पदार्थान्मां तु वेद विजानाति न कश्चन न कोऽपीति ॥ २६ ॥

इच्छाद्वेषसमुत्थेन द्वंद्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

इच्छाद्वेषसमुत्थेन प्रकाशितेन द्वंद्वमोहेन सुरां मे स्याद्दुःखं मे मा भूदित्येवमर्थ-
 रूपाण द्वंद्वमोहेन सर्वानि भूतानि संमोहं भ्रमं सर्गे मृष्टो यान्ति परंतप ॥ २७ ॥

येषां त्वन्तर्गतं पापं जनानां पुण्यकर्मणाम् ।

ते द्वंद्वमोहनिर्मुक्ता भजन्ते मां हृदयताः ॥ २८ ॥

येषां त्वन्तर्गतं पापं दुष्कृतं जनानां पुण्यकर्मणां ते पुण्यकर्मणो द्वंद्वमोहनिर्मुक्ता
 द्वंद्वभ्रमरहिता भजन्ते सेवन्ते मां हृदयता हृदयंरुसाः ॥ २८ ॥

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

जरामरणमोक्षाय मामाश्रित्य यतन्ति प्रयतन्ते ये ते ब्रह्म तद्विदुर्विजानन्ति कृत्स्न-
मध्यात्ममध्यात्ममृतं प्रत्यगात्ममृतं कर्म चाखिलं समस्तम् ॥ २९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे ज्ञानविज्ञानयोगो नाम सप्तमोऽध्यायः ॥ ७ ॥

साधिभूताधिदैवमधिभूताधिदैवैः सहितं साधियज्ञं यज्ञसहितं च ये विदुर्विजानन्ति
प्रयाणकाले मरणकाले चापि मां ते विदुर्विजानन्ति युक्तचेतस इति ॥ ३० ॥

इति श्रीमद्भनुमद्विरचिते पैशाचभाष्यन.मके श्रीमद्भगवद्गीताव्याख्याने
सप्तमोऽध्यायः ॥ ७ ॥

(आदितः श्लोकानां समष्टयङ्काः—११०) ।

(अथाष्टमोऽध्यायः) ।

ते ब्रह्म तद्विदुः कृत्स्नमित्यादिना भगवताऽर्जुनस्य प्रश्नानीनान्युपसिद्धान्यतस्तत्प्र-
श्नार्थमर्जुन उवाच—

अर्जुन उवाच—

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं मोक्षमधिदैवं किमुच्यते ॥ १ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

किं तद्ब्रह्मेत्यादिना ॥ १ ॥ २ ॥

एषां प्रश्नानां निर्णयार्थं भगवानुवाच—

श्रीभगवानुवाच—

अस्मरं ब्रह्म परमं स्वभावोऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

अक्षरं न क्षरतीत्यक्षरं परमात्मरूपं तद्ब्रह्मेत्युच्यते । “एतस्य वा अक्षरस्य प्रशा-
सने गार्गि” इत्येषा श्रुतिः । तस्यैवास्य ब्रह्मणः प्रतिदेहं प्रत्यगात्मभावोऽध्यात्ममु-
च्यते । आत्मानं देहमधिकृत्य प्रत्यगात्मतया प्रवृत्तमध्यात्मशब्देनोच्यत इत्यर्थः ।
भूतानां प्राणिनां भावो भूतभावस्तस्योद्भवमुत्पत्तिं करोतीति भूतभावोद्भवकरः । विसर्गो
यागो देवतोद्देशेन द्रव्यत्यागरूपत्वात् । ॥ यागः कर्मसंज्ञितस्तस्य भूतभावोद्भवकर-
त्वम् “अग्नौ प्रास्ताऽऽहुतिः सभ्यगादित्यमुपतिष्ठते” इत्यादिस्मृत्यैः ॥ ३ ॥

अधिभूतं क्षरो भावः पुरुषश्चाधिदेवतम् ।

अधियज्ञोऽहमेवात्र देहे देहभृतां वर ॥ ४ ॥

अधिभूतं प्राणिजातमधिकृत्य भवतीति । तदेव दर्शयति—क्षरो भावः । क्षरति
विनश्यतीति क्षरो भावो वस्तु । विनाशि वास्वित्यर्थः । पुरुषः पूर्णमनेन सर्वमिति पुरी-
शयनाद्वाऽऽदित्यान्तर्गतो हिरण्यगर्भः सर्वप्राणिकरणानुप्राहकः । स एवंभूतः पुरुषोऽ-
धिदेवतमित्युच्यते । अधियज्ञः सर्वयज्ञाभिमानी देवता विष्णवरूपा । “यज्ञो वै
विष्णुः” इति श्रुतेः । अत्र देहे कर्ममये शरीरे देहभृतां वर ॥ ४ ॥

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

अन्तकाले मरणकाले च मामेव विष्णवरूपं स्मरन्मुक्त्वा परित्यज्य कलेवरं शरीरं
यः प्रयाति म्रियते स मद्भावं विष्णुभावं वैष्णवं पदं यातीत्यत्र संशयो नास्ति ॥ ५ ॥

यं यं वाऽपि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ॥ ६ ॥

यं यं वाऽपि स्मरन्भावं पदार्थं तेन भावेन भावितः ॥ ६ ॥

तस्मात्सर्वेषु कालेषु मामनुस्मर युध्य च ।

मय्यर्पितमनोबुद्धिर्मयैवैक्यस्यसंशयः ॥ ७ ॥

तस्मात्सर्वेषु कालेष्विविधे । स्पष्टोऽर्थः ॥ ७ ॥

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

अभ्यासयोगयुक्तेनेति । अभ्यस्यत इत्यभ्यासः । अभ्यासश्चासौ योगश्चेत्य-
भ्यासयोगस्तेन युक्तेनाभ्यासयोगयुक्तेन परमं श्रेष्ठतमं दिव्यमप्राकृतं पार्थानुचिन्तय-
न्याति तं नान्यगतिमित्यर्थः ॥ ८ ॥

कविं पुराणमनुशासितार-

मणोरणीनां समनुस्मरेद्यः ।

सर्वस्य घातारमचिन्त्यरूप-

मादित्यवर्णं तमसः परस्तात् ॥ ९ ॥

कवि क्रान्तदर्शिनं सर्वज्ञं पुराणं पुरातनमनुशासितारं सर्वपाणिनां स्वधर्मस्थितिनिमित्तमणोरणीयांसं मूर्धमादपि सूक्ष्मतरमनुस्मरेद्यः सर्वस्य घातारमचिन्त्यरूपमचिन्त्यं रूपं यस्य तमादित्यवर्णं प्रकाशरूपं तमसः परस्तात्परतो वर्तमानम् ॥ ९ ॥

प्रयाणकाले मनसाऽचलेन

भक्त्या युक्तो योगबलेन चैव ।

भ्रुवोर्मध्ये प्राणमावेश्य सम्य-

क्वस तं परं पुरुषमुपैति दिव्यम् ॥ १० ॥

प्रयाणकाले मनसाऽचलेन । चलनवर्जितेन भक्त्या युक्तो योगबलेन चैव योगस्य बलं योगबलं तेन भ्रुवोर्मध्ये प्राणमावेश्य व्यवस्थाप्य सम्यग्यथाशास्त्रं स तं परं ब्रह्म पुरुषमात्मानं दिव्यमुपैति ॥ १० ॥

यदक्षरं वेदविदो वदन्ति

विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति

तत्ते पदं संग्रहेण प्रवक्ष्ये ॥ ११ ॥

अक्षरं न क्षरतीत्यक्षरम् । “एतस्य वा अक्षरस्य प्रशासने गार्गि” इति श्रुतेः । वेदविदो वदन्ति विशन्ति प्रविशन्ति ब्रह्मचर्यं ब्रह्मचारिभूतं चरन्त्यनुतिष्ठन्ति । संग्रहेण संक्षेपेण प्रवक्ष्ये ॥ ११ ॥

सर्वद्वाराणि संयम्य मनो हृदि निरुध्य च ।

मूर्ध्न्यर्धाधायऽऽत्मनः प्राणमास्थितो योगधारणाम् ॥ १२ ॥

सर्वद्वाराणि नव द्वाराणि संयम्य सम्प्रवर्त्तय हृदि हृन्पुण्डरीके मूर्ध्न्यर्धाधायऽऽत्मनः प्राणमास्थितः प्रवृत्तो योगधारणां योगाभ्यासं धारयितुं तत्रैव धारयेत् ॥ १२ ॥

ओमित्येकाक्षरं ब्रह्म व्याहरन्माभ्यनुस्मरन् ।

यः प्रयाति त्यजन्नेहं स याति परमां गतिम् ॥ १३ ॥

ओमित्येकाक्षरं प्रधानाक्षरमित्यर्थः । नञ् ब्रह्मप्राप्तिहेतुत्वाद्वाह्यलुच्चारयन्माभ्यनुस्मरन्प्रयाति प्रतिक्षिप्य (स्त्रिय) ते त्यजन्नेहं परमां गतिं याति ॥ १३ ॥

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

अनन्यचेता यो मां स्मरति नित्यशः । सुलभः सुखेन लभ्यः । नित्ययुक्तस्य नित्यं युक्तो नित्ययुक्तस्तस्य योगिनः ॥ १४ ॥

मामुपेत्य पुनर्जन्म दुःखालयमश्नतम् ।

नाऽऽप्नुवन्ति महात्मानः संसिद्धिं परमां गताः ॥ १५ ॥

संसिद्धिं परमां मोक्षम् ॥ १५ ॥

आश्रित्य भुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥ १६ ॥

॥ १६ ॥

सहस्रयुगपर्यन्तमहर्षद्भ्यश्च गोविन्दः ।

रात्रिं युगसहस्राणां तेऽहोरात्रविदो जनाः ॥ १७ ॥

सहस्रयुगपर्यन्तं युगसहस्रममाणं ब्रह्मणो यदहस्तद्युगसहस्रममाणं विदुः । ब्रह्मणो
रात्रिमपि युगसहस्राणामहोरात्रविदो जना ज्ञानेन एवं विदुः ॥ १७ ॥

अव्यक्ताद्यक्तयः सर्वाः प्रभवन्त्यहरागमे ।

राज्यागमे प्रलीयन्ते तत्रैवाव्यक्तसंज्ञके ॥ १८ ॥

अव्यक्तात्प्रकृतेर्व्यक्तयो महदाद्याः प्रभवन्ति—अहनि अद्धि संजायन्ते । राज्यागमे
रात्रौ प्रलीयन्ते लयं गच्छन्ति तत्रैवाव्यक्तसंज्ञके प्रकृतौ ॥ १८ ॥

भूतग्रामः स एवायं भूत्वा भूत्वा प्रलीयते ।

राज्यागमेऽवशः पार्थ प्रभवत्यहरागमे ॥ १९ ॥

भूतग्रामो भूतसमूहः । भूत्वा भूत्वा प्रलीयत उत्पद्योत्पद्य विनश्यति । अवशः
परवशः प्रभवत्युत्पद्यते । अहरागमोऽह्न आगमः ॥ १९ ॥

परस्तस्मात्तु भावोऽन्यो व्यक्तोऽव्यक्तात्सनातनः ।

यः स सर्वेषु भूतेषु नश्यत्सु न विनश्यति ॥ २० ॥

पर उत्कृष्टः । तस्माद्भूतग्रामात् । भावः पदार्थः । व्यक्तो नित्यमिन्द्रः । अव्यक्ता-
त्प्रकृतेः । समातनो नित्यः । यो भावः सर्वेषु भूतेषु नश्यत्सु न विनश्यति ॥ २० ॥

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्तन्ते तद्धाम परमं मम ॥ २१ ॥

अव्यक्तः प्रत्यक्षादिप्रमाणागोचरः । अक्षर इत्युक्तस्तमव्यक्तमाहुः । यं भावं
प्राप्य न निवर्तन्ते संभारमवतरन्ति । तत्परमं धाम मम ॥ २१ ॥

युष्माकं स परः पार्थ भवत्या लभ्यस्त्वनन्यथा ।

यस्यान्तास्थानि भूतानि येन सर्वमिदं ततम् ॥ २२ ॥

यस्यान्तःस्थानि मूतानि, अन्तस्तिष्ठन्तीत्यन्तःस्थानि । येनाव्यक्तेनेदं सर्वं तत्
व्याप्तम् ॥ २२ ॥

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

यत्र काले त्वनावृत्तिमपुनरागमनमावृत्तिं पुनरागमनं यान्ति तं कालं वक्ष्यामि
भरतर्षभ ॥ २३ ॥

अग्निज्योतिरहः शुक्लः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

अग्निज्योतिरहर्दिवा शुक्लः पूर्वपक्षः । षण्मासा उत्तरायणारूपाः । तत्र तस्मिन्-
न्मार्गे प्रयाताः शरीरं त्यक्त्वा गच्छन्ति ब्रह्म ब्रह्माणम् । ब्रह्मविदो हिरण्यगर्भोपा-
सकाः । अग्निज्योतिर्ब्रह्मलोकमभिमुखस्याऽऽतिवाहकदेवतोच्यते । अहरित्यहरभिमामिनी
देवता । असावातिवाहिकपक्षेः परमतिवहति । शुक्लपक्षाभिमानिनी देवता साऽहः(हः)
परमतिवहति । उत्तरायणाभिमानिनी देवता सा शुक्लपक्षात्परमतिवहति । उत्तरायण-
मेव योगिनं ब्रह्म प्रापयति ॥ २४ ॥

धूमो रात्रिश्चन्द्रा कृष्णः षण्मासा दक्षिणायनम् ।

तत्र चान्द्रमसं ज्योतिर्योगी प्राप्य निवर्तते ॥ २५ ॥

धूमो रात्रिश्चन्द्रलोकमभिमुखस्य कर्मिणः स्वर्गं प्रापयति साऽऽतिवाहिकी देवतोच्यते ।
धूमो धूमाभिमानिनी देवता । रात्री रात्र्याभिमानिनी देवता । साऽप्यातिवाहिकी धूमा-
त्परमतिवहति । तथा कृष्णपक्षाभिमानिनी देवता रात्रेः परमतिवहति । षण्मासा दक्षि-
णायनमातिवाहिकी देवता कृष्णपक्षात्परमतिवहति । गृहीत्वा गच्छतीत्यर्थः । तत्र
प्रयाताः कृष्णकर्मणः चन्द्रमस इदं चान्द्रमसं ज्योतिः कर्मणा योगी प्राप्य निवर्तते ।
पुनः शरीरान्तरं मनुष्यलोके गृह्णातीत्यर्थः ॥ २५ ॥

शुक्लकृष्णे गती ह्येते जगतः शाश्वते मसे ।

एकया यात्यनावृत्तिमन्ययाऽऽवर्तते पुनः ॥ २६ ॥

शुक्ला च कृष्णा च शुक्लकृष्णे गती मार्गौ । ज्ञानप्रकाशयुक्तस्य योगिनः शुक्लपक्षो
गतिः । ज्ञानप्रकाशरहितस्य कर्मिणः कृष्णपक्षो गतिः । जगत् इति योगिनः कर्मि-
णश्चोच्यन्ते । शाश्वते नित्ये प्रवाहनित्यत्वात् । एकया यात्यनावृत्तिमन्ययाऽऽवर्तते पुनरागच्छति मनुष्यलोके । तत्र प्रयाता गच्छन्ति
[ब्रह्मेत्यत्र] परमेव कथं न गृह्णते । तत्र परस्मिन्ब्रह्मणि प्रयाणनिषेधान् । “अथाकामय-
मानो योऽकामो निष्काम आत्मकाम आर्षकामो न तस्य प्राणा उत्क्रामन्ति । अत्रैव

समवलीयन्ते ब्रह्मैव सन्ब्रह्माप्येति ” इति श्रुतेः । “ तद्वै तत्पश्यन्नृषिर्ब्रह्मदेवः प्रति-
पेदे, अहं मनुरभवं सूर्यश्च ” इति ॥ २६ ॥

नैते सृती पार्थ जानन्योगो मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

नैते सृती मार्गो जानन्नवगच्छन्न्योग्युपासकः कश्चन कोऽपि मुह्यति क्रमादर्चिरादि-
मार्गेण ब्रह्मलोकमुत धूमादिमार्गेण पितृलोकादि(मे)ति ॥ २७ ॥

शृणु योगस्य माहात्म्यम्—

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा

योगी परं स्थानमुपैति चाऽऽद्यम् ॥ २८ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे तारकब्रह्मयोगो नामाष्टमोऽध्यायः ॥ ८ ॥

वेदेषु सभ्यगवीतेषु यज्ञेषु यथावदनुष्ठितेषु तपःसु चान्द्रायणादिषु तपेषु दानेषु च
यत्पुण्याख्यं फलमुपदिष्टमत्येत्यतिवर्तते तत्सर्वमिदं विदित्वा सप्तप्रश्ननिर्णयद्वारेणोक्त-
मर्थनातं योगी परं प्रकृष्टं स्थानमुपैति प्राप्नोति चाऽऽद्यमादौ भवं परं ब्रह्मे-
त्यर्थः ॥ २८ ॥

इति श्रीमद्भगवद्गीतासु वैशाखभाष्यनामके श्रीमद्भगवद्गीतास्यारूपानेऽ-

ष्टमोऽध्यायः ॥ ८ ॥

(आदितः श्लोकानां समष्टयङ्काः—३३८) ।

(अथ नवमोऽध्यायः) ।

सप्तप्रश्ननिर्णयानन्तरमर्जुनायं तं(स)प्रत्यष्टममप्यर्थमुपदेष्टुं भगवानुवाच—

श्रीभगवानुवाच—

इदं तु ते गुह्यतमं प्रवक्ष्याम्यनमूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

इदं वक्ष्यमाणं तव गुह्यतमं रहस्यतमं प्रवक्ष्यामि । अनसूये । गुणेषु दोषाविक-
रणमसूया । ज्ञानमवबोधं विज्ञानसहितमनुभवयुक्तम् । यज्ज्ञात्वा मोक्षपतेऽशुभात् ॥ १ ॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुमुखं कर्तुमव्ययम् ॥ २ ॥

विद्यानां राजा राजाविद्येयं ब्रह्मविद्या । राजगुह्यं विष्वक्कादिभी राजनी रक्षितत्वात् ।
पवित्रं पावनं प्रत्यक्षावगमं स्वानुभवं धर्म्यं धर्मादनपेतं सुमुखं कर्तुं सुखेनाशुष्ठेयमव्य-
यमविनाशि ॥ २ ॥

अश्रद्धाणाः पुरुषा धर्मस्यास्य परंतप ।

अप्राप्य मां निवर्तन्ते मृत्युसंसारवर्त्मनि ॥ ३ ॥

अश्रद्धाणाः अद्वारहिताः पुरुषा धर्मस्यास्य ज्ञानलक्षणस्यानुष्ठानेऽश्रद्धाणा इति
संबन्धः । अप्राप्य मां परमात्मानं निवर्तन्ते प्रत्यागच्छन्ति । मृत्युयुक्तसंसार एव वर्त्म
तत्र मृत्युसंसारवर्त्मनि ॥ ३ ॥

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

मया ततं व्याप्तमिदं सर्वं जगत् । अव्यक्ता मूर्तिर्यस्य सोऽव्यक्तमूर्तिस्तेन मयेश्व-
रेणेन्द्रियागोचरस्वरूपेणेत्यर्थः । मत्स्थानि सर्वभूतानि सर्वप्राणिनः । न चाहं तेषु भू-
तेषु व्यवस्थितः ॥ ४ ॥

न च मत्स्थानि भूतानि पश्य मे योगमैश्वरम् ।

भूतमृन् च भूतस्पो ममाऽऽत्मा भूतभावनः ॥ ५ ॥

न च मत्स्थानि भूतानि । मयि तिष्ठन्तीति मत्स्थानि । न चेमानि भूतानि
मत्स्थानि । “असङ्को न हि सज्जते ” इति श्रुतेः । पश्यऽऽलोकय मे योगमैश्वरमी-
श्वरसंबन्धिनम् । भूतानि विमर्शन्तीति भूतमृत् । न च भूतस्पो न च भूतेषु [तिष्ठति] ।
ममेश्वरस्याऽऽत्मा भूतभावनो भूतान्युत्पादयतीति भूतभावनः ॥ ५ ॥

यथाऽऽकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

यथाऽयं दृष्टान्त आकाशस्थितोऽचलो नित्यं सर्वकालं वायुः सर्वत्रगो महान्महा-
पारिमाणः सर्वभूताधारत्वेन तथा तद्वत्सर्वाणि भूतानि मत्स्थानि मयि स्थितानीत्युपधा-
रयावगच्छ ॥ ६ ॥

सर्वभूतानि कौन्तेय प्रकृतिं यान्ति मामिकाम् ।

कल्पस्ये पुनस्तानि कल्पादौ विसृजाम्यहम् ॥ ७ ॥

सर्वभूतानि कौन्तेय मामेकां प्रकृतिं प्रसवधर्मिणीं यान्ति गच्छन्ति । तत्र लीयन्त इत्यर्थः । वरूपक्षये कल्प्यते सृज्यते इति कल्पो महदादिपञ्चस्तस्य सप्तो महाप्रलयस्तत्र । पुनस्तानि भूतानि कल्पान्तरादौ विसृजामि ॥ ७ ॥

प्रकृतिं स्वामवष्टभ्य विसृजामि पुनः पुनः ।

भूतग्राममिमं कृत्स्नमवशं प्रकृतेर्वशात् ॥ ८ ॥

प्रकृतिं स्वामवष्टभ्याऽऽश्रित्य विसृजामि पुनः पुनर्भूयो भूयः । अवशं परवशं प्रकृतेर्वशात्प्राधान्यात् ॥ ८ ॥

किञ्चान्यत्—

न च मां तानि कर्माणि निबध्नन्ति धनंजय ।

उदासी नवदासीनमसक्तं तेषु कर्मसु ॥ ९ ॥

न च मां तानि कर्माणि निबध्नन्ति । नेति प्रकृतेन संबन्धः । धनंजय । जगदुत्पत्तिस्थापनसंहारकर्माणि बन्धहेतवो न भवन्तीत्यर्थः । कुत इत्यत्राऽऽह—उदासीन उपेक्षकस्तद्वदासीनमपक्षपातेनाऽऽसीनमसक्तं फलसङ्गरहितं तेषु सृष्टिस्थितिसंहारेषु कर्मसु । अतोऽवगम्यते फलसङ्गरहितं कर्माणि न निबध्नन्तीति ॥ ९ ॥

आत्मन उदासीनत्वं दर्शयितुमाह—

मयाऽध्यक्षेण प्रकृतिः सूयते सचराचरम् ।

हेतुनाऽनेन कौन्तेय जगद्विपरिवर्तते ॥ १० ॥

मयाऽध्यक्षेण साक्षिणा प्रकृतिः सूयते सचराचरं स्थावरजङ्गमभूतसहितम् । हेतुना निमित्तमात्रेणानेनेश्वरेण जगद्विपरिवर्तते संत्यज्यते (संप्रवर्तते?) संहियते । वेत्यर्थः ॥ १० ॥

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

अवजानन्ति मां मूढा अज्ञा मानुषीं मनुष्योचितां तनुं शरीरमाश्रितमधिष्ठितं परं प्रकृतं भावमनुभावमजानन्तोऽनवगच्छन्तो ममेश्वरस्य भूतमहेश्वरं भूतानि प्राणिनस्तेषां महान्तमश्वरम् ॥ ११ ॥

कथंभूतास्तेऽजानन्त इत्यत्राऽऽह—

मोघाशां मोघकर्माणो मोघज्ञाना विचेनसः ।

राक्षसीमासुरीं चैव प्रकृतिं मोहिनीं विताः ॥ १२ ॥

मोघा आशा येषां ते मोघाशा मोघप्रार्थना मृगतृष्णाजलपिपासा(सु)वत् । मोघानि

कर्माणि येषां ते मोषकर्माणो मृगतृष्णोदकपानार्थमन्तवत् । मोषं ज्ञानं येषां ते मोष-
ज्ञानं मृगतृष्णानलज्ञातवत् । विचेतसो विगतविवेकाः । राक्षसामियं राक्षसी प्रकृ-
तिस्तामसी । असुराणामियमासुरी प्रकृती राजसी । राक्षसीमासुरी चैव प्रकृतिं
मोहिनीं श्रिताः ॥ १२ ॥

महात्मानस्तु मां पार्थ देवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम् ॥ १३ ॥

महात्मानोऽक्षुद्रान्तःकरणा मामीश्वरं पार्थ । देवानामियं देवी सात्त्विकी तामा-
श्रिता भजन्ति सेवन्ते । अनन्यमनसः । न विद्यत ईश्वरादन्वय मनो येषां तेऽनन्य-
मनसो ज्ञात्वाऽवगत्य भूतादिं मां सकलभूतान्तःकरणमव्ययं विनाशरहितम् ॥ १३ ॥

सततं कीर्तयन्तो मां यत्तन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

सततं सर्वकालं कीर्तयन्तो भाषमाणो यत्तन्तो यतमाना दृढव्रता दृढं व्रतं येषां ते
दृढव्रता नमस्यन्तो नमस्कारं कुर्वन्तो मामीश्वरं भक्त्या प्रीत्या नित्ययुक्ता उपासते
सेवन्त इत्यर्थः ॥ १४ ॥

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

ज्ञानयज्ञेन ज्ञानमेवेश्वराविषयं यज्ञस्तेन यज्ञेन च । अन्येऽपरे जन्तवो यजन्तः
पूजयन्तो मामीश्वरमुपासते सेवन्ते । एकत्वेनैकमेव परं ब्रह्मेति । पृथक्त्वेनेन्द्रमित्रय-
ज्ञादिस्वादिरूपेण । बहुधा बहुप्रकारैर्व्यवस्थितम् । तथा विश्वरूपेण विश्वतोमुखं तथा
विश्वरूपधरं विश्वतोमुखम् ॥ १५ ॥

कथमेकस्यैव भगवतो बहुविधत्ववचनमित्याशङ्क्याऽऽत्मनो बहुविधत्वं दर्शयि-
षुमाह—

अहं क्रतुरहं यज्ञः स्वधाऽहमहमौषधम् ।

मन्त्रोऽहमहमेवाऽऽज्यमहमग्निरहं हुतम् ॥ १६ ॥

अहं क्रतुः सोमयागप्रभेदोऽग्निष्टोमादिः । अहं यज्ञोऽहरहः क्रियमाणो देवयज्ञा-
दिः । अहं स्वधा पितृपूजात्मको यज्ञः स्वधेत्युच्यते पितृयज्ञादिः । अहमौषधं यद्व्या-
ध्यादिनिवृत्त्यर्थमुपयुज्यते तदौषधं हरीतक्यादि । मन्त्रोऽहं येन देवेभ्यो हविर्दायते
यजुरादिः स मन्त्रः । अहमेवाऽऽज्यं घृतम् । अहमग्निः, यत्र हविर्हूयते स आह-
वनीयादिः । अहं हुतं होमस्तदग्न्यहम् ॥ १६ ॥

पिताऽहमस्य जगतो माता धाता पितामहः ।

वेद्यं पवित्रमोङ्कार ऋक्साम यजुरेव च ॥ १७ ॥

पिता जनकोऽहमस्य जगतः । माता चाहं धाता दाता कर्मफलस्य प्राणिभ्यः ।
पितामहः पितुः पिता । वेद्यं वेदितव्यम् । पवित्रं पावनम् । ओङ्कारः । ओमिति
ब्रह्मेति श्रुतेः । ऋग्मन्त्रविशेषः । साम मन्त्रविशेषः । एवं यजुर्मन्त्रविशेषः ॥ १७ ॥

गतिर्भर्ता प्रभुः साक्षी निवासः शरणं सुहृत् ।

प्रभवः प्रलयः स्थानं निधानं बीजमव्ययम् ॥ १८ ॥

गतिः कर्मफलम् । भर्ता पोष्टा । प्रभुः स्वामी । साक्षी प्राणिनां शुभाशुभस्य
कर्मणः । निवासो यस्मिन्प्राणिनो निवसन्ति । शरणं प्राणिनामार्तिहरम् । सुहृत्प्रत्युपका-
रानपेक्ष उपकारी । किञ्च प्रभव उत्पत्तिस्थानं जगतः । प्रलयो यस्मिन्प्रलयते सोऽ-
हम् । जगत्तिष्ठत्यस्मिन्निति स्थानमहम् । निधानं जगतो यस्कालान्तरोपभोगाय
निधीयते तदहमिति । बीजं जगतः प्ररोहणसमर्थमव्ययं बीजमिति संबन्धः ॥ १८ ॥

तपाम्यहमहं वर्षं निगृह्णाम्पुत्सृजामि च ।

अमृतं चैव मृत्युश्च सदसचाहमर्जुन ॥ १९ ॥

तपाम्यादिभ्यो भूत्वा कैश्चिद्द्रविमभिरष्टौ मासान्वर्षं निगृह्णामि । पुनश्च कैश्चिद्-
द्रविमिधुसुरो मासानुसृजाम्यहम् । अमृतमेवाहं देवानाम् । मृत्युश्च मर्त्यानाम् ।
यस्य यत्संबन्धितया विद्यमानं तत्सत्त्वद्विपरीतमसज्ज पुनरत्यन्तमेवासत्कार्यकारणे
सदसती ॥ १९ ॥

त्रैविद्या मां सोमपाः पूतपापाः

यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-

मश्नन्ति दिव्यान् दिवि देवभोगान् ॥ २० ॥

त्रैविद्या ऋग्जु.सामविदो मां सर्वेश्वरं सोमपाः सोमयाजिनः पूतपापाः क्षालित-
कर्मपा यज्ञैरिष्ट्वा मां विद्वान्पुत्राऽऽराध्य स्वर्गतिं स्वर्गलोकाप्राप्तिं प्रार्थयन्त आशासते ।
ते पुण्यमासाद्य सुरेन्द्रलोकमश्नन्ति मुञ्जते दिव्यानप्राकृतान्देवभोगान् ॥ २० ॥

ते तं भुज्ज्वा स्वर्गलोकं विशालं

क्षीणे पुण्ये मर्त्यलोकं विशन्ति ।

एवं त्रयीधर्ममनुप्रपन्ना

गनागनं कामकामा लभन्ते ॥ २१ ॥

ते स्वर्गिणो विशालं विस्तीर्णं क्षीणे पुण्ये मर्त्यलोकं विशन्ति । एवं यपोक्तेन

प्रकारेण त्रयीधर्ममृगयजुःसामवेदोक्तधर्ममनुग्रजना आश्रिता गतागतं गमनागमनं विष-
यान्कामान्कामयन्त इति कामकामा लभन्ते प्राप्नुवन्ति ॥ २१ ॥

अनन्याश्रिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ २२ ॥

न विद्यते मत्त ईश्वरादन्य उपास्यो येषां तेऽनन्याश्रिन्तयन्तो ये नराः पर्युपासते
तेषां मयीश्वरे नित्याभियुक्तानां योगश्च क्षेमश्च योगक्षेमं वहामि विभर्ष्यहम् ॥ २२ ॥

येऽप्यन्यदेवताभक्ता यजन्ते श्रद्धयाऽन्विताः ।

तेऽपि मामेव कौन्तेय यजन्त्यविधिपूर्वकम् ॥ २३ ॥

ये पुरुषा अन्यदेवताभक्ता अन्यस्यां देवतायां भक्ता यजन्ते तेऽपि मां परमेश्वर-
मेव पूजयन्ति । आविधिपूर्वकमतानपूर्वकमिति ॥ २३ ॥

अहं हि सर्वज्ञानां भोक्ता च प्रभुरेव च ।

न तु मामभिजानन्ति तत्त्वेनातश्च्यवन्ति ते ॥ २४ ॥

अहं वासुदेवः सर्वेषां यज्ञानां भोक्ता च प्रभुः स्वाम्येव च । न तु मामभिजानन्ति
तत्त्वेन परमार्थतः । अतः कारणाच्च्यवन्ति च्यवन्ते फलाद्भ्रश्यन्ति ते यजिनः ॥ २४ ॥

यान्ति देवम्रता देवान्पितॄन्पान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् ॥ २५ ॥

देवेषु व्रतं येषां ते देवम्रता देवान्यान्तीति प्रकृतेन संबन्धः । पितृनमिष्वात्तादिवर्हि-
षदादीन् । पितृव्रताः पितृषु व्रतं यज्ञो येषां ते पितृव्रताः । भूतानि मद्रकालीममृतीनि
यान्ति । भूतेज्येज्या येषां ते भूतेज्याः । मद्याजिनो मां परमेश्वरं यष्टुं शीलं येषां ते
मद्याजिनः । तेऽपि मां यान्तीति संबन्धः ॥ २५ ॥

पशं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयतात्मनः ॥ २६ ॥

भक्त्या प्रयच्छति ददाति तदहं भक्त्या दत्तमश्नामि भुञ्जे । प्रयतात्मनः प्रयतः शुद्ध
आत्मा यस्य तस्य प्रयतात्मनो भक्तस्य संबन्धि पत्रादि द्रव्यं मम प्रीतये मध-
तित्यर्थः ॥ २६ ॥

यत्करोषि यदश्नासि यज्जुहोषि ददासि यत् ।

यत्तपस्पसि कौन्तेय तत्कुरुष्व मदर्पणम् ॥ २७ ॥

यत्करोषि यद्यौक्तिकं वैदिकं वा कर्म करोषि यदश्नास्योदनादि भुङ्क्ते यदाज्यादि
जुहोषि देवतार्थं यद्विरण्णादिकं ददासि यत्कृच्छ्रवान्द्राघणादिकं तपश्चरसि तत्सर्वं
कौन्तेय कुरुष्व मदर्पणं मदाराधनम् ॥ २७ ॥

शुभाशुभफलैरेवं मोक्षयसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २८ ॥

एवं मदर्थनानुष्ठाने सति शुभाशुभफलेः पुण्यपापफलैर्मोक्षयसे मुक्तो मविष्यसि कर्माण्येष बन्धनानि तैः कर्मबन्धनैः । संन्यासयोगयुक्तात्मा संन्यास एव योगस्तेन युक्तात्मा त्यक्तफलासक्त इत्यर्थः । कर्मबन्धनैर्विमुक्तो मा नित्यमुक्तं वासुदेवमुपैष्यसि प्राप्स्यसि ॥ २८ ॥

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

समस्तुल्यचित्तोऽहं वासुदेवः सर्वभूतेषु सर्वप्राणिषु मम द्वेष्यो नास्तीति प्रकृतेन संबन्धः । न प्रियः प्रियोऽपि नास्तीति । ये तु मां भजन्ति सेवन्ते मामीश्वरं भक्त्या प्रीत्या मयीश्वरे ते निवसन्ति । अहमपि तेषु वसामि ॥ २९ ॥

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः । ३० ॥

सुदुराचारोऽपि मामीश्वरं भजते चेदन्यं न भजतीत्यनन्यभाक्साधुरेव धार्मिक एव स मन्तव्यो बोद्धव्यः । हि यस्मादर्थे । सम्यक्शोभनं व्यवसितो निश्चितस्तस्माद्धार्मिक एव स मन्तव्य इत्यभिप्रायः ॥ ३० ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानीहि न मे भक्तः प्रणश्यति ॥ ३१ ॥

क्षिप्रं क्षीप्रं भवति जायते । धर्मात्मा धर्मस्वरूपः । शश्वज्जित्या शान्तिं मोक्षलक्षणां निगच्छति प्राप्नोति ॥ ३१ ॥

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्त्रेऽपि यान्ति परां गतिम् ॥ ३२ ॥

[मां] हि यस्मात्पार्थ व्यपाश्रित्य येऽपि स्युर्भवेयुः पापयोनयः पापिष्ठजन्मानः । स्त्रियो वैश्याश्च शूद्राश्च तेऽपि यान्ति परां गतिं मोक्षम् ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३३ ॥

किं पुनर्वक्तव्यं ब्राह्मणाः पुण्या धर्मात्मानो भक्ता ईश्वरं प्रपन्ना राजर्षयः परां गतिं यान्तीत्यत्र किमु वक्तव्यमित्यभिप्रायः । तस्मादनित्यमसुखं सुखरहितं लोकं पुरुषार्थसाधनमिमं मानुषं प्राप्याधिगम्य भजस्व सेवस्व मामीश्वरम् ॥ ३३ ॥

मन्मना भव मद्भक्तो मद्याजी मां नमस्कुरु ।

मामेवैष्यसि युक्त्वैवमात्मानं मत्परायणः ॥ ३४ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे राजविद्याराजगुह्ययोगो नाम

नवमोऽध्यायः ॥ ९ ॥

मन्मना मयि मनो यस्य स मन्मना भव जायस्व । मयि भक्तिर्यस्य स मद्भक्तः ।
मां यष्टुं शीलं यस्येति स मद्याजी भवेति संबन्धः । मामीश्वरं नमस्कुरु वन्दस्व ।
एवं मन्मना भूत्वा मामेवैष्यसि प्राप्स्यसि । युक्त्वा समाधाय । एवमुक्तेन प्रकारेणाऽऽ-
त्मानम् । मत्परायणः । अहमेव वासुदेवः परमधनमाश्रयो यस्य स मत्परायणः ।
एवमात्मानं युक्त्वा मत्परायणश्च भूत्वा मामेवैष्यसीति संबन्धः ॥ ३४ ॥

इति श्रीमद्भगवद्विरचिते पैशाचमाध्यनामके श्रीमद्भगवद्गीताव्याख्यानं

नवमोऽध्यायः ॥ ९ ॥

(आदितः श्लोकानां सप्तत्यष्टाः—१०२) ।

(अथ दशमोऽध्यायः) ।

एवमर्जुनाय विज्ञानसहितं ज्ञानं साक्षान्मोक्षसाधनमुपदिश्येदानीं येषु भावेषु चिन्त-
नीयो भगवास्ते भावाः भगवत्तत्त्वं च प्रागुक्तमपि दुर्विज्ञानत्वात्पुनरेकैक्यमिति कृत्वा
भगवानुवाच—

भीमगवानुवाच—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

भूय एव भूयोऽपि महाबाहो शृण्वारुण्य । मे मम परमं श्रेष्ठं वचनम् । यद्वचस्ते
तुभ्यं प्रीयमाणाय तर्प्यमाणाय वक्ष्याम्यभिधास्यामि । हितकाम्यया हितेच्छया ॥ १ ॥

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

न मे विदुर्विजानन्ति सुरगणाः प्रपन्नमुत्पत्तिं न महर्षयः । ममोत्पत्तिः सुरगणा

महर्षयश्च न जानन्तीत्यर्थः । अहमादि कारणं हि यस्माद्देवानां महर्षीणां च सर्वशः सर्वेषाम् । यस्माद्देवानां सर्वेषां महर्षीणां चाहमादिः कारणं तस्माद्देवा महर्षयश्च ममोत्पत्तिं न जानन्तीत्यर्थः ॥ २ ॥

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

यो मा परमेश्वरं जन्मरहितं च वेत्ति विजानाति लोकमहेश्वरं लोकानां महान्तमीश्वरमसंमूढं, संमोहरहितः स मर्त्येषु मनुष्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चामयमेव च ॥ ४ ॥

बुद्धिः सूक्ष्मावबोधसामर्थ्यम् । ज्ञानं पदार्थावबोधः । असंमोह उपस्थितप्रतिपत्ति-सामर्थ्यम् । क्षमाऽऽकृष्टस्य ताडितस्य वाऽविकृतचित्तता । सत्यं यथादृष्टश्रुतार्थप्रतिपादनम् । दमः कर्मेन्द्रियोपरतिः । शमोऽन्तःकरणोपरतिः । सुखमाह्लादः । दुःखं तापः । भव उद्भवः । अभावस्ताद्विपर्ययः । भयं त्रासः । अमयं तद्विपर्ययः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

अहिंसाऽपीडा प्राणिनाम् । समता समचित्तता । तुष्टिः संतोषः । तप इन्द्रियनिग्रहपूर्वकः कायक्लेशः । दानं यथाशक्ति संविभागः । यशो धर्मनिमित्ता कीर्तिः । अयशोऽधर्मनिमित्ताऽकीर्तिः । भवन्ति जायन्ते । भावाः पदार्थाः । भूतानां प्राणिनाम् । मत्तः परमेश्वरात् । एवावधारणे । नान्येभ्य इत्यभिप्रायः । पृथग्विधाः पृथक्प्रकाराः ॥ ५ ॥

किंच—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयो भृगादयः । पूर्वे पूर्वकालसंवन्धिनः । चत्वारो मनवः सावर्णिकादयः । मत्तः सद्भावो येषां ते मद्भावा मच्छब्दव्यात्मानः । मनसि भवा मानसाः । येषां महर्षीणां मनूनां च सृष्टिजा लोक इमाः प्रजाः स्थावरजङ्गमलक्षणाः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽविकल्पेन योगेन युज्यते नात्र संशयः ॥ ७ ॥

एतां विभूतिं विस्तारं योगं च विभूतिहेतुभूतं मदीयं यो वेत्ति तत्त्वतो यथावत्सोऽविकल्पेन योगेन समाधिना युज्यते ॥ ७ ॥

मन्मना भव मद्भक्तो मद्याजी मां नमस्कुरु ।

मामेवैष्यसि युक्त्वैवमात्मानं मत्परायणः ॥ ३४ ॥

इति श्रीमहाभारते शतसाहस्रं संहितायां वैयासव्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे राजविद्याराजगुह्ययोगो नाम

नवमोऽध्यायः ॥ ९ ॥

मन्मना मयि मनो यस्य स मन्मना भव जायते । मयि भक्तिर्यस्य स मद्भक्तः ।

मां यष्टुं शीलं यस्येति स मद्याजी भवेति संबन्धः । मामीश्वरं नमस्कुरु वन्दस्व ।

एवं मन्मना भूत्वा मामेवैष्यसि प्राप्त्यसि । युक्त्वा समाधाय । एवमुक्तेन प्रकारेणाऽऽ-

त्मानम् । मत्परायणः । अहमेव वासुदेवः परमयनमाश्रयो यस्य स मत्परायणः ।

एवमात्मानं युक्त्वा मत्परायणश्च भूत्वा मामेवैष्यसीति संबन्धः ॥ ३४ ॥

इति श्रीमद्भगवद्विरचिते पैशाचमाण्यनामके श्रीमद्भगवद्गीताव्याख्यानं

नवमोऽध्यायः ॥ ९ ॥

(आदितः श्लोकानां समष्टयङ्काः—१५२) ।

(अथ दशमोऽध्यायः) ।

एवमर्जुनाय विज्ञानसहितं ज्ञानं साक्षान्मोक्षसाधनमुपदिश्येदानीं येषु भावेषु चिन्त-

नीयो भगवांस्ते भावा भगवत्तत्त्वं च प्रागुक्तमपि दुर्विज्ञानत्वात्पुनर्वक्तव्यमिति कृत्वा

भगवानुवाच—

श्रीभगवानुवाच—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

भूय एव भूयोऽपि महाबाहो शृण्वारुण्य । मे मम परमं श्रेष्ठं वचनम् । यद्वचस्ते

सुखं प्रीयमाणाय तर्प्यमाणाय वक्ष्याम्यभिवास्यामि । हितकाम्यया हितेच्छया ॥ १ ॥

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

न मे विदुर्विजानन्ति सुरगणाः प्रभवमुत्पत्तिं न महर्षयः । समोत्पत्तिः सुरगणा

महर्षयश्च न जानन्तीत्यर्थः । अहमादिः कारणं हि यस्माद्देवानां महर्षीणां च सर्वशः सर्वेषाम् । यस्माद्देवानां सर्वेषां महर्षीणां चाहमादिः कारणं तस्माद्देवा महर्षयश्च ममोत्पत्ति न जानन्तीत्यर्थः ॥ २ ॥

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

यो मां परमेश्वरं जन्मरहितं च वेत्ति विजानाति लोकमहेश्वरं लोकानां महान्तमीश्वरमसंमूढः संमोहरहितः स मर्त्येषु मनुष्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चामयमेव च ॥ ४ ॥

बुद्धिः, सूक्ष्मावबोधसामर्थ्यम् । ज्ञानं पदार्थावबोधः । असंमोह उपस्थितप्रतिपत्ति-सामर्थ्यम् । क्षमाऽऽकृष्टस्य ताडितस्य वाऽविकृतचित्तता । सत्यं यथादृष्टश्रुतार्थप्रतिपादनम् । दमः कर्मेन्द्रियोपरतिः । शमोऽन्तःकरणोपरतिः । सुखमाह्लादः । दुःखं तापः । भव उद्भवः । अभावस्ताद्विपर्ययः । भयं त्रासः । अमयं तद्विपर्ययः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

अहिंसाऽपहिंसा प्राणिनाम् । समता समचित्तता । तुष्टिः संतोषः । तप इन्द्रियनिग्रहपूर्वकः कायक्लेशः । दानं यथाशक्ति संविभागः । यशो धर्मनिमित्ता कीर्तिः । अयशोऽधर्मनिमित्ताऽकीर्तिः । भवन्ति जायन्ते । भावाः पदार्थाः । भूतानां प्राणिनाम् । मत्तः परमेश्वरात् । एवाविवारेण । नान्येभ्य इत्यभिप्रायः । पृथग्विधाः पृथक्प्रकाराः ॥ ५ ॥

किंच—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयो भृगवादयः । पूर्वे पूर्वकालसंबन्धिनः । चत्वारो मनवः सार्वर्णिकादयः । मत्तः सद्भावो येषां ते मद्भावा मच्छब्दव्यात्मानः । मनसि भवा मानसाः । येषां महर्षीणां मनूनां च सृष्टिना लोक इमाः प्रजाः स्थावरजङ्गमलक्षणाः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

एतां विभूतिं विस्तारं योगं च विभूतिहेतुभूतं मदीयं यो वेत्ति तत्त्वतो यथावत्सोऽविकम्पेन योगेन समाधिना युज्यते ॥ ७ ॥

अहं सर्वस्य प्रभवो मत्तः सर्वं भवतीते ।

इति मत्वा भजन्ते मां बुधा भावसमन्विताः ॥ ८ ॥

प्रभव उत्पत्तिकारणम् । मत्तः परमेश्वरात्सर्वं क्रियाकारकफलरूपं जगत्प्रवर्तते इत्येवं मत्वा भजन्ते सेवन्ते मां बुधा अवगतपरमार्थतत्त्वार्थाः । भावस्तत्त्वार्थाभिनिवेशस्तेन समन्विताः संयुक्ता इत्यर्थः ॥ ८ ॥

इत्थम्—

मच्चित्ता मद्गतप्राणा बोधयन्तः परस्परम् ।

कथयन्तश्च मां निरर्थं तुष्यन्ति च रमन्ति च ॥ ९ ॥

मच्चित्ता मद्गतचित्ता मद्गतप्राणा मयि व्यवस्थितप्राणा मद्गतजीवना बोधयन्तोऽन्योन्यं कथयन्तो मामीश्वरं निरातिशयज्ञानबलवर्धिसंपन्नं रमन्ति च प्रियसंगमेनैव ॥ ९ ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

तेषां सततयुक्तानां नित्याभियुक्तानां प्रीतिपूर्वकं ह्यहपूर्वकं भजताम् । बुद्धियोगं तं येन बुद्धियोगेन मामीश्वरमुपयान्ति ॥ १० ॥

तेषामेवानुक्तस्वार्थमहमज्ञानजं तमः ।

नाशयाम्यात्मभावस्यो ज्ञानदीपेन भास्वता ॥ ११ ॥

अज्ञानजमविवेकजं तमो मिथ्याप्रत्ययरूपमात्मभावस्यो ज्ञानदीपेन ज्ञानमेव दीपो ज्ञानदीपस्तेन भास्वता [नाशयामि] ॥ ११ ॥

भक्तानामन्तःकरणस्यो भास्वता ज्ञानदीपेन विवेकमिथ्याप्रत्ययरूपं तमो नाशयामीति मगद्वचनं श्रुत्वा महान्तमनुग्रहमात्मनि मन्यमानोऽन्यमप्यभिमतमर्थं मम वक्ष्यतीति मत्वा प्रष्टुकामोऽर्जुन उवाच—

अर्जुन उवाच—

परं ब्रह्म परं धाम पवित्रं परमं भवान् ।

शुरुषं शाश्वतं दिव्यमादिदेवमजं विशुद्धम् ॥ १२ ॥

परं ब्रह्म भवान् । परं धाम परमं तेजो भवान् । परमं पवित्रं पावनं भवान् ॥ १२ ॥

आहुस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं चैव ब्रवीषि मे ॥ १३ ॥

स्वयं चैवाऽऽत्मानं तेऽऽ ॥ १३ ॥

सर्वमेतद्वर्तं मन्ये यन्मां वदसि केशव ।

न हि ते भगवन्व्यक्तिं विदुर्देवा न दानवाः ॥ १४ ॥

वचनात्तत्त्ववचनोद्योक्तं सर्वमृतं सत्यं मन्ये । व्यक्तिमुत्पत्तिम् ॥ १४ ॥

स्वयमेवाऽऽत्मनाऽऽत्मानं वेत्त्य त्वं पुरुषोत्तम ।

भूतभावन भूतेश देवदेव जगत्पते ॥ १५ ॥

स्वयमेवाऽऽत्मनैव । भूतानि भावयतीति भूतभावनस्तस्य संनोधनम् ॥ १५ ॥

वक्तुमर्हस्यशेषेण दिव्या ह्यात्मविभूतयः ।

याभिर्विभूतिभिर्लोकानिमास्त्वं व्याप्य तिष्ठसि ॥ १६ ॥

आत्मविभूतयो दिव्या अप्राकृतास्तस्मात्स्वयमेव वक्तुमर्हसि ॥ १६ ॥

कथं विद्यामहं योगिस्त्वां सदा परिचिन्तयन् ।

केषु केषु च भावेषु चिन्तयोऽसि भगवन्मया ॥ १७ ॥

कथं विद्यां विजानीयाम् । भावेषु पदार्थेषु ॥ १७ ॥

विस्तरेणाऽऽत्मनो योगं विभूतिं च जनार्दन ।

भूयः कथय तृप्तिर्हि शृण्वतो नास्ति मेऽमृतम् ॥ १८ ॥

विस्तरेणाऽऽत्मनो योगं विभूतिं विस्तरम् । अमृतं [शृण्वतः] ॥ १८ ॥

श्रीभगवानुवाच—

श्रीभगवानुवाच—

हन्त ते कथयिष्यामि दिव्या ह्यात्मविभूतयः ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥

हन्तेति । हन्त ते प्राधान्यतः प्राधान्यात् ॥ १९ ॥

अहमात्मा गुडाकेश सर्वभूताशयः स्थितः ।

अहमादिक्ष्व मध्यं च भूतानामन्त एव च ॥ २० ॥

गुडाः पिण्डीकृताः केशा यस्य स गुडाकेशः । सर्वाणि भूतान्याशयो यस्य स सर्वभूताशयः ॥ २० ॥

आदित्यानामहं विष्णुर्ज्योतिषां रविरंशुमान् ।

मरीचिर्मरुतामस्मि नक्षत्राणामहं शशी ॥ २१ ॥

द्वादशादित्यानां मध्ये विष्णुरहम् । तेजसां मध्ये रविरहम् । मरुतां देवानां मध्ये मरीचिरहम् । नक्षत्राणां मध्येऽहं शशी । ननु नक्षत्राणां मध्ये शशिनो निर्धारणं नोपपद्यते । कस्मात्, अनक्षत्ररूपत्वात् । नैतदेवम् । शशी च नक्षत्रमेव । कथम् । इह

पुण्यतः फलभोगार्थममुं लोकं नक्षत्रं ते (नक्षन्ति) गच्छन्तीति नक्षत्रम् । तथा हि
श्रुतिः—“यो वा इह यजमानोऽमुं लोकं नक्षते तेनक्षत्राणां नक्षत्रत्वम्” इति ॥ २१ ॥

वेदानां सामवेदोऽस्मि देवानामस्मि वासवः ।

इन्द्रियाणां मनश्चास्मि भूतानामस्मि चेतना ॥ २२ ॥

वेदानां सामवेदोऽस्मि । सूतानां कार्यकारणसंघानां संबन्धिनी चेतना ॥ २२ ॥

रुद्राणां शंकरश्चास्मि विदेशो यसरससाम् ।

वसूनां पावकश्चास्मि मेरुः शिखरिणामहम् ॥ २३ ॥

रुद्राणामेकादशानां शंकरश्चास्मि । विदेशो वैश्ववर्णः । वसूनां मध्ये पाव-
कोऽस्मि ॥ २३ ॥

पुरोधसां च मुख्यं मां विद्धि पार्थ बृहस्पतिम् ।

सेनानीनामहं रक्तन्दः सरसामस्मि सागरः ॥ २४ ॥

पुरोधसां च मुख्यं मां बृहस्पतिं सुरगुरुम् । २४ ॥

महर्षीणां भृगुरहं गिरामस्म्येकमक्षरम् ।

यज्ञानां जपयज्ञोऽस्मि स्यावराणां हिमालयः ॥ २५ ॥

महर्षीणां भृगुरहम् । गिरां वाचां मध्य एकमक्षरं प्रणवोऽस्मि ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥ २७ ॥

॥ २६ ॥ २७ ॥

आयुधानामहं धञ्जं धेनूनामस्मि कामधेनुम् ।

प्रजमश्चास्मि कन्दर्पः सर्पाणामस्मि वासुकिः ॥ २८ ॥

प्रजनः प्रजनयिता ॥ २८ ॥

अनन्तश्चास्मि नागानां वरुणो यादसामहम् ।

पितृणामर्यमा चास्मि यमः संयमतामहम् ॥ २९ ॥

यादसां जलौकसाम् । संयमतां संयमनं कुर्वताम् ॥ २९ ॥

ब्रह्मादश्चास्मि दैत्यानां कालः कलयतामहम् ।

मृगाणां च मृगेन्द्रोऽहं वैनतेयश्च पक्षिणाम् ॥ ३० ॥

कलयतां विच्छेत्तुणाम् ॥ ३० ॥

पवनः पवतामस्मि रामः शस्त्रभृतामहम् ।

क्षपाणां मकरश्चास्मि स्रोतसामस्मि जाह्नवी ॥ ३१ ॥

पवतां गच्छताम् । रामो दाशरथिरहम् । स्या हिंसनलचराः ॥ ३१ ॥

सर्गाणामादिरन्तश्च मध्यं चैवाहमर्जुन ।

अध्यात्मविद्या विद्यानां वादः प्रवदतामहम् ॥ ३२ ॥

सर्गाणां सृष्टीनामादिरन्तश्च मध्यं च सृष्टिरिति संहाराः । प्रवदतां सन्धी
वादोऽहम् । प्रमाणतर्कसाधनोपाङ्गमसिद्धान्ताविरुद्धः पञ्चावयवव्योपपन्नपक्षप्रतिपक्षप-
रिमहो वादः ॥ ३२ ॥

अक्षराणामकारोऽस्मि द्वंद्वः सामासिकस्य च ।

अहमेवाक्षयः कालो धाताऽहं विश्वतोमुखः ॥ ३३ ॥

समासे भवः सामासिको द्वंद्वः । धाता कर्मफलमावनाहं ईश्वरः । विश्वतोमुखो
विश्वरूपः ॥ ३३ ॥

मृत्युः सर्वहरश्चाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिर्मेधा धृतिः क्षमा ॥ ३४ ॥

पर एवेश्वरः सर्वहरो मृत्युरुच्यते । प्रलये सर्वहरणात् । भविष्यतामुद्बुभूषतामुद्भ-
वोऽभ्युदयोऽहम् । स्वरूपेण कथनं कीर्तिः । श्रीलक्ष्मीः । वाक्सरस्वती । स्मृतिः
स्मरणशक्तिः । मेधा धारणाशक्तिः । धृतिर्धैर्यम् । क्षुत्पिपासादिसहनं क्षमा ।

अ कुष्टोऽभिहतो वाऽपि नाऽऽकोलेशैव ताडयेत् ।

अदुष्टो बाह्मनःकायैः सा क्षमा परिकीर्तिता ॥

एता उत्तमाः स्त्रियोऽहं, यासामामासमाग्रसंबन्धेन लोकः कृतार्थमात्मानं
मन्यते ॥ ३४ ॥

बृहत्साम तथा साम्ना गायत्री छन्दसामहम् ।

यासानां मार्गशीर्षोऽहमृतूनां कुसुमाकरः ॥ ३५ ॥

बृहत्साम नाम साम्ना प्रधानं साम । गायत्री छन्दोविशिष्टानामृचां गायत्र्युगहम् ।
कुसुमाकरो वसन्तर्तुः ॥ ३५ ॥

द्युतं छल्यतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

छलयतां छद्मगतीनां द्युतमस्मि । जेतृणां जयोऽस्मि । व्यवसायिनां व्यवसायोऽ-
स्मि । सत्त्ववतां सात्त्विकानां सत्त्वमहमस्मि । ॥ ३६ ॥

वृष्णीनां वासुदेवोऽस्मि पाण्डवानां धनंजयः ।

मुनीनामप्यहं व्यासः कवीनामुग्रना कविः ॥ ३७ ॥

वृष्णीनां वासुदेवोऽस्मि । मुनीनां मननशीलानां सकलपदार्थतत्त्वज्ञानिनां, कवीनां
श्रान्तदर्शिनाम् ॥ ३७ ॥

दण्डो दमयतामस्मि नीतिरस्मि निगीषताम् ।

मौनं चेवास्मि गुह्यानां ज्ञानं ज्ञानवतामहम् ॥ ३८ ॥

दमयितृणां संबन्धी दण्डोऽस्मि, अदान्तानां दमनकारणम् । निगीषतां निगीषूणां नीतिरस्मि । नीतिः पाद्गुण्यम् । गुह्यानां गोप्यानां गुप्तिहेतुर्मौनमस्मि ॥ ३८ ॥

यच्चापि सर्वभूतानां बीजं तद्दहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

बीजं प्ररोहकारणम् । न तदिति संक्षेपमाह । मया विना यत्स्याच्चराचरं चरमचरं वा न तदस्ति ॥ ३९ ॥

नान्तोऽस्ति मम दिव्यानां विभूतीनां परंतप ।

एष तूद्देशतः प्रोक्तो विभूतेर्विस्तरो मया ॥ ४० ॥

॥ ४० ॥

यद्यद्विभूतिमस्तत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽशसंभवम् ॥ ४१ ॥

तेजसोऽशस्तेजोऽशः । [स] संभवः कारणं यस्य तत्तेजोऽशसंभवम् ॥ ४१ ॥

अथवा बहुनेने किं ज्ञातेन तवार्जुन ।

विष्टभ्याहमिदं कृत्स्नपेकाशेन स्थितो जगत् ॥ ४२ ॥

इति श्रीमहाभारते शतसाहस्रं संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे विभूतियोगो नाम दशमोऽध्यायः ॥ १० ॥

अथवा बहुनेनेवमादिना किं ज्ञातेन तवार्जुन स्यात्सावशेषेण । अपेशतस्त्वमिदं शृणु । अहमेकेन सूक्ष्मांशेनेदं कृत्स्नं जाद्विष्टम् व्याप्य स्थित इति मन्तव्यम् ॥ ४२ ॥

इति श्रीमद्भनुमद्विरचिते पेशाचभाष्यनामके श्रीमद्भगवद्गीताव्याख्याने

दशमोऽध्यायः ॥ १० ॥

(आदितः श्लोकानां समष्टयद्वयः—४१४) ।

(अथैकदशोऽध्यायः) ।

एवं भगवन्मुस्तासोपविस्तराभ्यां विभूतिं श्रुत्वा पररूपं द्रष्टुकामोऽर्जुन उवाच—
अर्जुन उवाच—

मदनुग्रहाय परमं शुभमध्यात्मसंज्ञितम् ।

यत्त्वयोक्तं वचस्तेन मोहोऽयं विगतो मम ॥ १ ॥

अध्यात्मसंज्ञितमध्यात्मप्रतिपादकं वचनमप्युपचारेणाध्यात्मसंज्ञितमित्युच्यते ॥ १ ॥

मवाप्ययौ हि भूतानां श्रुतो विस्तरशो मया ।

त्वत्तः कमलपत्रास माहात्म्यमपि चावपयम् ॥ २ ॥

मवाप्ययावुत्पत्तिमल्लयौ ॥ २ ॥

एवमेतद्यथाऽऽत्य स्वमात्मानं परमेश्वरम् ।

द्रष्टुमिच्छामि ते रूपमेश्वरं पुरुषोत्तम ॥ ३ ॥

ईश्वरस्यैवमेश्वरम् ॥ ३ ॥

मन्यसे यदि तच्छक्यं मया द्रष्टुमिति ममो ।

योगेश्वर ततो मे त्वं दर्शयाऽऽत्मानमव्ययम् ॥ ४ ॥

योगशब्दात्समाधिबचनादर्शादित्वादकम्प्रत्ययः । योगो विद्यते येषां ते योगाः ।

योगानामीश्वरो योगिनामीश्वरो योगेश्वरस्तस्य संबोधनम् ॥ ४ ॥

एवमर्जुनेन स्वरूपदर्शनं प्रार्थितं तद्दर्शयितुकामो भगवानुवाच—

श्रीभगवानुवाच—

पश्य मे पार्थ रूपाणि शतशोऽथ सहस्रशः ।

नानाविधानि दिव्यानि नानावर्णाकृतीनि च ॥ ५ ॥

शतशः शतानि । सहस्रशः सहस्राणि । नानावर्णाकृतीनि नानाविषवर्णसंस्था-

[ना]नि ॥ ५ ॥

पश्याऽऽदित्यान्वसून्क्रदानभिनौ परतस्तथा ।

बहून्पहृष्टपूर्वाणि पश्याऽऽश्चर्याणि भारत ॥ ६ ॥

॥ ६ ॥

इहैकस्मिज्जगत्कृत्स्नं पश्याथ सचराचरम् ।

मम देहे गुडाकेश यच्चान्यद्द्रष्टुमिच्छसि ॥ ७ ॥

इह मम देहे । गुडाका निद्रा । तस्या ईश्वरः स्वामी गुडाकेशः । जितनिद्र

इत्यर्थः ॥ ७ ॥

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमेश्वरम् ॥ ८ ॥

॥ ८ ॥

संजय उवाच—

संजय उवाच—

एवमुक्त्वा ततो राजन्महायोगेश्वरो हरिः ।

दर्शयामास प्रार्थय परमं रूपमेश्वरम् ॥ ९ ॥

एवमुक्त्वेति । राजन्निति घृतराष्ट्रस्य संबोधनम् । योगो विद्यते येषां ते योगाः ।
महायोगानामीश्वरो हरिः ॥ ९ ॥

अनेकवक्त्रनयनमनेकाद्भुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

दिव्यमाल्याम्बरधरं दिव्यगन्धानुलेपनम् ।

सर्वाश्चर्यमयं देवमनन्तं विश्वतोमुखम् ॥ ११ ॥

अनेकवक्त्रनयनमनेकानि वक्त्राणि नयनानि च यस्मिन्नूपे तदनेकवक्त्रनयनम् ।
अनेकानि च याग्यद्भुतान्यनेकाद्भुतानां दर्शनमुपलब्धिर्यत्र रूपे तद्रूपमनेकाद्भुत-
दर्शनम् । दिव्यान्यनेकान्युद्यतान्यायुधानि यत्र रूपे तददिव्यानेकोद्यतायुधम् ॥ १० ॥
॥ ११ ॥

दिवि सूर्यसहस्रस्य भवेद्युगपदुत्थिता ।

यदि भाः सदृशी सा स्याद्भासस्तस्य महात्मनः ॥ १२ ॥

॥ १२ ॥

तत्रैकस्थं जगत्कुत्स्नं प्रविभक्तमनेकधा ।

अपश्यद्देवदेवस्य शरीरे पाण्ड्यस्तदा ॥ १३ ॥

तत्र देवस्य शरीरे कृत्स्नं जगदनेकधा प्रविभक्तमेकस्थमपश्यदिति व्यवहितेन
संख्यः ॥ १२ ॥

ततः स विस्मयाविष्टो हृष्टरोमा धनंजयः ।

मणम्य शिरसा देवं कृताञ्जलिरभाषते ॥ १४ ॥

अर्जुन उवाच—

पश्यामि देवांस्तव देव देहे

सर्वास्तथा भूतविशेषसंचान् ।

ब्रह्माण्मीशं कपलासनस्थ-

मूर्ध्नाश्च सर्वानुरगांश्च दिव्यान् ॥ १५ ॥

अनेकबाहूदरवक्त्रनेत्रं

पश्यामि त्वां सर्वतोऽनन्तरूपम् ।

जान्तं न मध्यं न पुनस्तथाऽऽदिं

पश्यामि विश्वेश्वर विश्वरूप ॥ १६ ॥

॥ १४ ॥ १५ ॥ १६ ॥

किरीटिनं गदिनं चक्रिणं च

तेजोरार्शिं सर्वतोदीप्तिमन्तम् ।

पश्यामि त्वां दुर्निरीक्ष्यं समन्ता-
दीप्तानलार्कद्युतिमप्रमेयम् ॥ १७ ॥

त्वमक्षरं परमं वेदितव्यं
त्वमस्य विश्वस्य परं निधानम् ।
त्वमव्ययः शाश्वतधर्मगोप्ता
सनातनस्त्वं पुरुषो मतो मे ॥ १८ ॥

अनादिमध्यान्तमनन्तवीर्य-
मनन्तबाहुं शशिसूर्यनेत्रम् ।
पश्यामि त्वां दीप्तहुताशवक्त्रं
स्वतेजसा विश्वमिदं तपन्तम् ॥ १९ ॥

द्यावापृथिव्योरिदमन्तरं हि
व्याप्तं त्वयैकेन दिशश्च सर्वाः ।
दृष्ट्वाऽद्भुतं रूपमुग्रं तवेदं
लोकत्रयं प्रव्यथितं महात्मन् ॥ २० ॥
अमी हि त्वां सुरसंघा विशन्ति
केचिद्भीताः प्राञ्जलयो गृणन्ति ।
स्वस्तीत्युक्त्वा महर्षिसिद्धसंघाः
स्तुवन्ति त्वां स्तुतिभिः पुष्कलाभिः ॥ २१ ॥

॥ १७ ॥ १८ ॥ १९ ॥ २० ॥ २१ ॥

रुद्रादित्या वसवो ये च साध्या
विश्वेऽश्विनौ मरुतश्चोष्मपाश्च ।
गन्धर्वयक्षासुरसिद्धसंघा
वीक्षन्ते त्वां विस्मितयैव सर्वे ॥ २२ ॥

रुद्रादित्येति । विश्वे हि विश्वे देवाः । ऊष्मपाः पितरः ॥ २२ ॥

रूपं महत्ते बहुवक्त्रनेत्रं
महाबाहो बहुबाहुरूपादम् ।
बहूदरं बहुदंष्ट्राकरालं
दृष्ट्वा लोकाः प्रव्यथितास्त्वयाऽहम् ॥ २३ ॥

॥ २३ ॥

नमःस्पृशं दीक्षमनैरुवर्णं

व्यात्ताननं दीक्षविशालनेत्रम् ।

दृष्ट्वा हि त्वीं प्रव्यपितान्तरात्मा

मूर्तिं न विन्दामि शमं च विष्णो ॥ २४ ॥

नम इति । व्यात्ताननं व्यात्तानि विवृतान्धानानि यस्यासौ व्यात्ताननः ॥ २४ ॥

दंष्ट्राकरालानि च ते मुखानि

दृष्ट्वैव काळानलसंनिभानि ।

दिशो न जाने न रुमे च शर्म

मसीद देवेश जगन्निवास ॥ २५ ॥

शर्म मुक्तम् ॥ २५ ॥

अमी च त्वौ धृतराष्टस्य पुत्राः

सर्वे सदैवावनिपाळसंघैः ।

भीष्मो द्रोणः सूतपुत्रस्तथाऽसौ

सदास्पदीयैरपि योगमुख्यैः ॥ २६ ॥

वज्रभाणि ते स्वरमाणा विद्यन्ति

दंष्ट्राकरालानि भयानकानि ।

केचिद्विलम्बा ददनान्तरेषु

संहृद्यन्ते चूर्णितेरुक्तपाङ्क्तैः ॥ २७ ॥

यथा नदीनां यद्बोऽभ्युवेगाः

समुद्रमेवाभिमुखा द्रवन्ति ।

तथा तवाभी नरलोक्तीरा

विद्यन्ति वज्रभाणमिविज्वलन्ति ॥ २८ ॥

यथा मदीप्तं उवलनं पतङ्गा

विद्यन्ति नाशाय समृद्धवेगाः ।

तथैव नाशाय विद्यन्ति लोका-

स्तवापि वज्रभाणि समृद्धवेगाः ॥ २९ ॥

॥ २९ ॥ २० ॥ २८ ॥ २९ ॥

छलिद्यसे प्रसमानः समन्ता-

ष्टोकान्समग्रान्वदनैर्ज्वलद्भिः ।

तेजोभिरापूर्य जगत्समग्रं

धासन्त्वयोद्याः पश्यन्ति विष्णो ॥ ३० ॥

लेखिष्येऽत्यर्थमास्वादयति ॥ ३० ॥

आरूपाहि मे को भवानुग्रहो
नमोऽस्तु ते देववर प्रसीद ।
विज्ञातुमिच्छामि भवन्तमाद्यं
न हि प्रजानामि तव महत्तिम् ॥ ३१ ॥

॥ ३१ ॥

अर्जुनस्य वचनं श्रुत्वा तस्योत्तरं श्रीमगवानुवाच—

श्रीमगवानुवाच—

कालोऽस्मि लोकसयकृत्प्रवृद्धो
लोकान्समाहर्तुमिह प्रवृत्तः ।
ऋतेऽपि त्वे न भविष्यन्ति सर्वे
येऽवस्थिताः प्रत्यनीकेषु योधाः ॥ ३२ ॥

कालोऽस्मीति । लोकानिह मच्छरिरे समाहर्तुं पिण्डीकर्तुं प्रवृत्तः । ऋतेऽपि
[स्वा]स्वामन्तरेणापि न भविष्यन्ति ॥ ३२ ॥

तस्मात्त्वमुत्तिष्ठ यशो लभस्व
जित्वा शत्रून्भुङ्क्ष्व राज्यं समृद्धम् ।
मयैवैते निहताः पूर्वमेव
निमित्तमात्रं भव सम्यसाचिन् ॥ ३३ ॥

॥ ३३ ॥

द्रोणं च भीष्मं च जयद्रथं च
कर्णं तथाऽन्यान्पि योधवीरान् ।
मया हतास्त्वं जहि मा व्यथिष्ठा
युध्यस्व जेतासि रणे सपत्नान् ॥ ३४ ॥

द्रोणं चेति । जहि व्यापादय । मा व्यथिष्ठा मा शङ्किष्ठाः । मयचक्ष्णे मा कार्षी-
रित्यर्थः । जेतासि जेष्यासि ॥ ३४ ॥

संजय उवाच—

एतच्छ्रुत्वा वचनं केशवस्य
कुताञ्जलिर्वेपमानः किरीटी ।
नमस्कृत्वा भूय एवाऽऽह कृष्णं
सगद्गदं भीतभीतः प्रणम्य ॥ ३५ ॥

वेपमानः कम्पमानः । किरीटचर्चुनः । सगद्गदं भीतभीतः प्रकरम्(१) ॥ ३५ ॥

एवं प्रणामपूर्वकं भगवन्तमर्चुन उवाच—

अर्चुन उवाच—

स्थाने हृषीकेश तव प्रकीर्त्या

जगत्प्रहृष्यत्यनुरज्यते च ।

रक्षांसि भीतानि दिशो द्रवन्ति

सर्वे नमस्यन्ति च सिद्धसंघाः ॥ ३६ ॥

स्थाने युक्तम् । प्रकीर्त्या प्रकर्षेण कीर्त्येत्यर्थः ॥ ३६ ॥

कस्माद्य ते न नमेरन्महात्म-

न्मरीयसे ब्रह्मणोऽध्यादिकर्त्रे ।

अनन्त देवेश जगद्धिवास

त्वमक्षरं सदसत्तत्परं यत् ॥ ३७ ॥

न नमेरन् नमस्युः । अक्षरं ब्रह्म । सच्चासच्च सदसत्, सदसदात्मकमित्यर्थः ।

ताम्यां सदसदूर्म्यां परं यत्तदपि त्वम् ॥ ३७ ॥

त्वमादिदेवः पुरुषः पुराण-

स्त्वमस्य विश्वस्य परं निधानम् ।

वेत्ताऽसि वेद्यं च परं च धाम

त्वया तत्तं विश्वमनन्तरूप ॥ ३८ ॥

निधीयतेऽस्मिन्निति निधानम् । वेत्ताऽसि वेदिताऽसि । धाम तेजः । तत्तं व्याप्तम् ॥ ३८ ॥

वायुर्यमोऽग्निर्वरुणः शशाङ्कः

प्रजापतिस्त्वं प्रपितामहश्च ।

नमो नमस्तेऽस्तु सहस्रकृत्वः

पुनश्च भूयोऽपि नमो नमस्ते ॥ ३९ ॥

प्रजापतिर्दक्षः । पितामहो ब्रह्मा । तस्य पिता प्रपितामहः ॥ ३९ ॥

नमः पुरस्तादयं पृष्ठवस्ते

नमोऽस्तु ते सर्वत एव सर्व ।

अनन्तवीर्यामितचक्रमस्त्वं

सर्वं समामोषि ततोऽसि सर्वः ॥ ४० ॥

पुरस्तादमतः । पृष्ठतः पश्चात् । सर्वतः पुरस्तात्पार्श्वतः पश्चाच्च । हे सर्व । अनन्ते

वीर्यं यस्य सोऽनन्तवीर्यस्तस्य संवोधनम् । अमितोऽपरिच्छिन्नो विक्रमः पराक्रमो
यस्य सोऽमितविक्रमः । सर्वं व्याप्नोति ततः सर्वो भवसि ॥ ४० ॥

सखेति मत्वा प्रसभं यदुक्तं

हे कृष्ण हे यादव हे सखेति ।

अजानता महिमानं तवेदं

मया प्रमादात्प्रणयेन वाऽपि ॥ ४१ ॥

सखेति । प्रसभम् । तथा हे सखेत्यत्र परलोपो द्रष्टव्यः । तवेदं तवेद(म)
मित्यर्थः ॥ ४१ ॥

यश्चावहासार्थमसत्कृतोऽसि

विहारशय्यासनभोजनेषु ।

एकोऽथवाऽप्यच्युत तत्समस्तं

तत्क्षामये त्वामहमभयेयम् ॥ ४२ ॥

विहारः क्रीडा । एकोऽमहायो बहुजनप्रत्यक्षं क्षामये प्रसादये ॥ ४२ ॥

पिताऽसि लोकस्य चराचरस्य

त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो

लोकजनेऽप्यप्रतिमप्रभावः ॥ ४३ ॥

॥ ४३ ॥

तस्मात्प्रणम्य प्रणिधाय कायं

प्रसादये त्वामहमीशमीड्यम् ।

पितेव पुत्रस्य सखेव सख्युः

प्रियः प्रियायार्हसि देव सोढुम् ॥ ४४ ॥

तस्मादिति । प्रणिधाय प्रकर्षेण नीचेर्दण्डवद्भूमौ कायं निपात्य । सोढुम-
पत्तारान् ॥ ४४ ॥

अदृष्टपूर्वं हृषितोऽस्मि दृष्ट्वा

भयेन च प्रव्यथितं मनो मे ।

तदेव मे दर्शय देव रूपं

प्रसीद देवेश जगन्निवास ॥ ४५ ॥

हृषितो दृष्टरोमा ॥ ४५ ॥

किरीटिनं गदिनं चक्रदन्त-

मिच्छामि त्वां द्रष्टुमहं तथैव ।

तेनैव रूपेण चतुर्भुजेन

सहस्रपादो मय विश्वपूर्णे ॥ ४६ ॥

यथा पूर्वं दृष्टवानहं तथैव संयुक्तो मय ॥ ४६ ॥

एतदर्जुनस्य वचनं श्रुत्वा श्रीभगवानुवाच--

श्रीभगवानुवाच--

यथा प्रसन्नेन तत्त्वार्जुनेन

रूपं परं दर्शितमात्मयोगात् ।

तेजोमयं विश्वमनन्तमार्घं

यन्मे त्वदग्नयेन न दृष्टपूर्वम् ॥ ४७ ॥

आत्मयोगादात्मस्वरूपेण योगस्तस्मात् ॥ ४७ ॥

न वेदयन्नाध्ययनेन दाने-

न च क्रियाभिर्न तपोभिरग्नैः ।

एवंरूपः श्रवय अहं नृलोके

द्रष्टुं त्वदग्नयेन कुरुमवीर ॥ ४८ ॥

अध्ययनैरङ्गाध्ययनैः । न च क्रियाभिर्गुरुरित्त्वयो[दि]भिः ॥ ४८ ॥

मा ते व्यथा मा च विमूढभावो

इहा रूपं घोरमीदृक् ममेदम् ।

व्यपेतधीः प्रीतमनाः पुनस्त्वं

तदेव मे रूपमिदं प्रपश्य ॥ ४९ ॥

॥ ४९ ॥

संजय उवाच--

इत्यर्जुनं वासुदेवस्तथोक्त्वा

स्वकं रूपं दर्शयामास भूयः ।

आश्वासयामास च भीतमेनं

भूत्वा पुनः सौम्यवपुर्महात्मा ॥ ५० ॥

॥ ५० ॥

अर्जुन उवाच—

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

इदं परमपदप्राप्तिकारणम् ॥ ५१ ॥

श्रीभगवानुवाच—

मुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

नाहं वेदैर्न तपसा न दानेन न चेज्जया ।

शक्य एनंविधौ द्रष्टुं दृष्टवानसि मां यथा ॥ ५३ ॥

भक्त्या त्वनन्यया शक्य अहमेनंविधौऽर्जुन ।

ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

॥ ५२ ॥ ५३ ॥ ५४ ॥

मत्कर्मकृन्मत्परमो भक्तः सङ्गवर्जितः ।

निर्वैरः सर्वभूतेषु यः स मामेति पाण्डव ॥ ५५ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे विश्वरूपदर्शनं नामैकादशोऽध्यायः ॥ ११ ॥

।

अहं वासुदेवः परमं प्रधानं यस्य स मत्परमः ॥ ५५ ॥

इति श्रीमद्भगवद्गीतासुपनिषत्सु ब्रह्मविद्यायां योगशास्त्रे श्रीमद्भगवद्गीतासु

एकादशोऽध्यायः ॥ ११ ॥

(आवृत्तः श्लोकानां समष्टयः—४६९) ।

(अथ द्वादशोऽध्यायः) ।

एवं सुदर्शनं भगवद्भूषणं प्रत्यक्षेणोपलभ्य तस्योपास्यत्वं च भगवद्भक्त्यादेव श्रुत्वा
किमेवं साकारं भगवद्भूषणमुपास्यमाहोस्विदव्यक्तं ब्रह्मरूपमुपास्यामिति संशयानस्तन्निर्ग-
द्यार्थमर्जुन उवाच—

अर्जुन उवाच—

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

सततयुक्ताः साकारध्याननिष्ठाः । योगवित्तमाः परमात्मवित्तमाः ॥ १ ॥

श्रीभगवानुवाच—

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

मयि भगवति साकारे विश्वरूपे ॥ २ ॥

ये त्वत्परमनिर्देश्यमव्यक्तं पर्युपासते ।

सर्वभ्रगमचिन्त्यं च कूटस्थमचलं ध्रुवम् ॥ ३ ॥

संनियन्धेन्द्रियग्राह्यं सर्वत्र समबुद्धयः ।

ते माप्नुवन्ति मामेव सर्वभूतहिते रताः ॥ ४ ॥

अनिर्देश्यमोदशं तदिति निर्देष्टुमयोग्यमव्यक्तं प्रत्यक्षादिप्रमाणैरप्रतीयमानम् ।

कूटस्थं कूटः पर्वतस्तद्वात्तिष्ठतीति कूटस्थम् ॥ ३ ॥ ४ ॥

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवज्जिरधाम्पते ॥ ५ ॥

अव्यक्ता गतिरव्यक्तं ज्ञानम् ॥ ५ ॥

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि नचिरात्पार्थ मय्यावेशितचेतसाम् ॥ ७ ॥

अनन्यो न विद्यतेऽन्यथास्मिन्योगे सोऽनन्यः ॥ ६ ॥ ७ ॥

मय्येव मन आधत्स्व मयि युद्धि निवेश्य ।

निवसिष्यसि मय्येव अत ऊर्ध्वं न संशयः ॥ ८ ॥

अथ चित्तं समाधातुं न श्रवणोपि मयि स्थिरम् ।

अभ्यासयोगेन ततो मामिच्छाऽऽप्नुं धनंजय ॥ ९ ॥

अभ्यासेऽप्यसमर्थोऽसि मात्कर्षपरमो भव ।

मर्दयामपि कर्माणि कुर्वन्सिद्धिमवाप्स्यसि ॥ १० ॥

अथैतदप्यशक्तोऽसि कर्तुं मयोगमाधिरः ।

सर्वकर्मफलं यागं ततः कुरु यथात्मवान् ॥ ११ ॥

॥ ८ ॥ ९ ॥ १० ॥ ११ ॥

श्रेयो हि ज्ञानमभ्यासाज्ज्ञानाद्ध्यानं विशिष्यते ।
ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

॥ १२ ॥

अद्वेष्टा सर्वभूतानां मैत्रः करुण एव च ।

निर्ममो निरहंकारः समदुःखसुखः समी ॥ १३ ॥

संतुष्टः सततं योगी यतात्मा दृढनिश्चयः ।

दय्यपि तमनोमुद्भिर्यो मद्भक्तः स मे प्रियः ॥ १४ ॥

कृष्णाय यस्यास्ति स करुणः । अर्शआदिभ्योऽञ् ॥ १३ ॥ १४ ॥

दस्मान्नोद्विजते लोको लोकाश्चोद्विजते च यः ।

हर्षमिर्षयोद्वेगैर्मुक्तो यः ॥ च मे प्रियः ॥ १५ ॥

उद्वेगः छवितता । अमर्षः क्रोधः ॥ १५ ॥

अनपेक्षः शुचिर्दक्ष उदासीनो मतव्ययः ।

सर्वारम्भपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काङ्क्षति ।

शुभाशुभपरित्यागी भक्तिमान्यः स मे प्रियः ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

॥ १६ ॥ १७ ॥ १८ ॥

तुल्यनिन्दास्तुतिर्भौनी संतुष्टो येन केनचित् ।

अनिकेतः स्थिरमतिर्भक्तिमान्मे प्रियो नरः ॥ १९ ॥

अनिकेतोऽगृहः ॥ १९ ॥

ये तु धर्म्यामृतमिदं यथोक्तं पश्येतासते ।

श्रद्धयान्ता मत्परमा भक्तास्तेऽतीव मे प्रियाः । २० ॥

इति श्रीमहाभारते शतसाहस्रं ॥ सहिताया वैशाख्या भूमिपर्वाणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे भक्तियोगो नाम द्वादशोऽध्यायः ॥ १२ ॥

धर्मादनपेक्षं धर्म्यममृतमिवोक्तमिदम् । व्याघ्रादित्वात्समाप्तः ॥ २० ॥

इति श्रीमद्भगवद्गीतासु पञ्चाध्यायनामके श्रीमद्भगवद्गीताव्याख्याने

द्वादशोऽध्यायः ॥ १२ ॥

(अथ त्रयोदशोऽध्यायः) ।

भूम्याद्यष्टविधा प्रकृतिरित्यपरेश्वरस्य शक्तिरूपा पुरा प्रतिपादिता-भूमिराप इत्यादिना ग्रन्थेन । तपेश्वरस्य स्वरूपभूता जीवभूता च परा प्रकृतिः प्रतिपादिता-अपरेयमितस्त्वन्यामित्यादिना ग्रन्थेन । तत्र तत्प्रकृतिद्वयं क्षेत्रक्षेत्रज्ञरूपमीश्वरस्य स्वरूपा-वबोधार्थमेवं यथावदर्जुनाय वक्ष्यामीति [भगवानुवाच-]

श्रीभगवानुवाच--

इदं शरीरं कौन्तेय क्षेत्रमिन्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः ॥ १ ॥

सर्वम् (?) ॥ १ ॥

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥

॥ २ ॥

तत्क्षेत्रं यद्य यादृक्च यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

तदिति प्रकृतं क्षेत्रं निर्दिशति । यद्यदात्मकम् । अशब्दः समुच्चये । यादृग्वादृशं स्वकीयैर्धर्मैः । अशब्दः पूर्ववत् । यद्विकारि विकारोऽस्यास्तीति विकारि । येन विकारि । सह सुपेति योगविभागात्समासः । येषां यत्कार्यमुपपद्यत इति वाक्यशेषः । अशब्दः पूर्ववत् । तत्समासेन मे शृणु ॥ ३ ॥

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैद्यैव हेतुमद्भिर्विनिधितैः ॥ ४ ॥

ऋषिभिर्बसिष्ठादिभिः । गात्रादीनि च्छदाति । तन्मन्त्रैर्विविधैर्नामप्रकारैः पृथग्विवेकाद्रीतं दर्शितम् । किञ्च ब्रह्मणः प्रतिपादकानि सूत्राणि पदानि । पृथक्ते रौन्धत् एभिरिति ॥ ४ ॥

महाभूतान्यहंकारो बुद्धिरप्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

अहंकारो महाभूतकारणं तत्कारणमव्यक्तमीश्वरशक्तिः । मम माया दुरत्ययेत्युक्तम् । पञ्च बुद्ध्युत्पादकत्वान्नित्यकत्वात् । पञ्च बुद्धीन्द्रियाणि मनश्च (?) पञ्च

चेन्द्रियगोचराः शब्दस्पर्शरूपरसगन्धाः । तान्येतानि सांख्याश्चतुर्विंशति(तिं) तत्त्वान्याचक्षते ॥ ९ ॥

इच्छा द्वेषः सुखं दुःखं संघातश्चेतना घृतिः ।

एतत्संघं समासेन सविकारमुदाहृतम् ॥ ६ ॥

अथेदानीमात्मगुणा इति यान्, चक्षते वैशेषिकास्तेऽपि क्षेत्रधर्मा एव न तु क्षेत्रज्ञ-
स्येत्याह भगवान् । संघातः कार्यकरणसंवातात्मकं शरीरम् । चेतना शरीरस्य नित्य-
सिद्धात्मचेतन्यप्रकाशः । घृतिरुत्साहः । एतदिति सर्वान्त करणधर्मोपलक्षणार्थम् ।
सविकारं विकारसहितम् । विकारा इन्द्रियाणि ॥ ९ ॥

अमानित्वमदम्भित्वमहिंसा सान्तिरार्जवम् ।

आचार्योपासनं शौच स्थैर्यमात्मविनिग्रहः ॥ ७ ॥

मान आत्मश्लाघित्वं तदमर्षोऽमानित्वम् । दम्भो धर्माविष्करणं तदमावोऽदम्भि-
त्वम् । क्षान्तिः क्षमा । आर्जवमृजुभावः । शुचित्वं शौचं शारीरमलशोधनम् । स्थैर्यं
स्थिरत्वम् । आत्मविनिग्रहः शरीरस्य प्रवृत्तिनियमः ॥ ७ ॥

इन्द्रियार्थेषु वैराग्यमनर्हकार एव च ।

जन्ममृत्युजराव्याधिदुःखदोषानुदर्शनम् ॥ ८ ॥

वैराग्यं शब्दादिविषयेषु । अनर्हकारोऽहंकाराभावः । एवं च जन्मादिदोषदर्श-
नम् ॥ ८ ॥

असक्तिरनाभिप्रेक्षः पुत्रदारगृहादिषु ।

निरत्यं च समाचित्तत्वमिष्टानिष्टोपपत्तिषु ॥ ९ ॥

असक्तिः सङ्गाभावः । अनभिप्रेक्षोऽमिप्रेक्षोऽन्यस्मिन्नहंभुद्धिः । ९ ॥

मायि चानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसादि ॥ १० ॥

विविक्तदेशसेवित्वं रहस्यदेशसेवित्वम् ॥ १० ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥ ११ ॥

॥ ११ ॥

ज्ञेयं यत्तत्त्ववक्ष्यामि यज्ज्ञात्वाऽमृतमश्नुते ।

अनादि मत्परं ब्रह्म न सत्तन्नासदुच्यते ॥ १२ ॥

मत्परं मदात्मकम् ॥ १२ ॥

यावत्संजायते किञ्चित्सत्त्वं स्थावरजङ्गमम् ।

क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

समं सर्वेषु भूतेषु तिष्ठन्तं परमेश्वरम् ।

विनश्यत्स्वविनश्यन्तं यः पश्यति स पश्यति ॥ २७ ॥

॥ २६ ॥ २७ ॥

समं पश्यन्ति सर्वत्र समवस्थितमीश्वरम् ।

न हिनस्त्यात्मनाऽऽत्मानं ततो याति परां गतिम् ॥ २८ ॥

न हिनस्ति न व्यापादयति ॥ २८ ॥

प्रकृत्यैव च कर्माणि कियमाणानि सर्वशः ।

यः पश्यति तथाऽऽत्मानमकर्तारं स पश्यति ॥ २९ ॥

प्रकृत्याऽविद्यया । सर्वशः सर्वप्रकारैः ॥ २९ ॥

पुनरपि सप्रदर्शनं शब्दान्तरेण प्रपञ्चयते—

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपश्यते तदा ॥ ३० ॥

यदेति । एकस्थमेकस्मिन्नात्मनि स्थितम् । विस्तारं विकासम् ॥ ३० ॥

अनादिश्वाभिर्गुण-वात्परमात्माऽयमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

शरीरस्थः शरीर उपलब्धमानः ॥ ३१ ॥

यथा सर्वगतं सौक्ष्मादाकाशं नोपलिप्यते ।

सर्वत्रावास्थितो देहे तथाऽऽत्मा नोपलिप्यते ॥ ३२ ॥

धूमशुषारादिमिर्नोपलिप्यते ॥ ३२ ॥

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥ ३३ ॥

॥ ३३ ॥

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३४ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसं-
वादे प्रकृतिपुरुषविवेकयोगो नाम त्रयोदशोऽध्यायः ॥ १३ ॥

भूतप्रकृतिर्माया तस्या मोक्षो भूतप्रकृतिमोक्षस्तम् ॥ १४ ॥

इति श्रीमद्भुमद्विरचिते पैशाचमध्यनामके श्रीमद्भगवद्गीताव्याख्याने
त्रयोदशोऽध्यायः ॥ १३ ॥

(आदितः शोकानां समष्टयइह — ५२३) ।

(अथ चतुर्दशोऽध्यायः) ।

स्वतन्त्रपरन्त्रयोः क्षेत्रक्षेत्रज्ञयोर्जगत्कारणं [णत्वं] न तु साहयानामिव (१) गुणेषु
च सङ्गः संसारकारणमित्युक्तम् । गुणेषु कथं सङ्गः के वा गुणाः कथं बध्नन्ति
गुणेष्वथ मोक्षार्थं कथं स्यादित्येतत्प्रतिपादनार्थमुक्तवृत्तं वक्तव्यमित्येतमर्थं च भग-
वानुवाच—

श्रीभगवानुवाच—

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

परं प्रकृष्टं भूयः पुनरपि ज्ञानानां [मुत्तम] मितो देहबन्धनात् ॥ १ ॥

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

ममेश्वरस्य साधर्म्यं सधर्मताम् । न व्यथन्ति न चलन्ति ॥ २ ॥

मम योनिर्महद्ब्रह्म तस्मिन्गर्भे दधाम्यहम् ।

संभवः सर्वभूतानां ततो भवति भारत ॥ ३ ॥

मम मत्संविधिनी । [योनिः] प्रकृतिः । सर्वकार्यप्रेक्षया वर्धमानाच्च (नत्वाच्च)
[महत्त्वात्] महद्ब्रह्मेति योनिरेव विशि (शे) ऽप्यते । गर्भं हिरण्यगर्भस्य बीजं वीर्यं
क्षेत्रक्षेत्रज्ञप्रकृतिद्वयशक्तिमान्निश्चरोऽहं दधामि । क्षेत्रज्ञं क्षेत्रेण संयोजयामीत्यर्थः ।
संभव उत्पत्तिः सर्वभूतानां हिरण्यगर्भोत्पत्तिद्वारेणेत्यर्थः । ३ ॥

सर्वयोनिषु कौन्तेय मूर्तयः संभवन्ति याः ।

तासां ब्रह्म महद्योनिरहं बीजसदः पिता ॥ ४ ॥

सर्वयोनिषु देवाद्याः मूर्तयः संस्थानानि विशिष्टानि भूतानि तासां त्रयं महद्यो-
निरहं त्रैलोक्यः ॥ ४ ॥

के गुणाः कथं वा बध्नन्तीत्यत्रोच्यते—

सत्त्वं रजस्तम इति गुणाः प्रकृतिसंभवाः ।

निबध्नन्ति महाबाहो देहे देहिनमव्ययम् ॥ ५ ॥

सत्त्वमिति । प्रकृतिसंभवा अविद्यासंभवाः । निबध्नन्ति नियच्छन्ति । अव्यय-
मविनाशिनम् ॥ ५ ॥

तत्रैतेषु सत्त्वादिगुणेषु सत्त्वस्य लक्षणमुच्यते—

तत्र सत्त्वं निर्मलत्वात्मकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ ६ ॥

तत्रेति । निर्मलत्वात्स्फटिकमणिरिव प्रकाशकम् । अनामयं निरवद्रवमित्यर्थः ।
सुखसङ्गेन, सुखेच्छया ॥ ६ ॥

रजो रागात्मकं बिद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ ७ ॥

रजो रागात्मकमिच्छात्मकम् । तृष्णाऽप्राप्ताभिलाषः । आसङ्गः प्राप्तविषये मनसः
प्रीतिः । तृष्णासङ्गसमुद्भवं तृष्णासङ्गकारणम् । कर्मसङ्गेन कर्मपरतया ॥ ७ ॥

तमस्त्वज्ञानजं बिद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥ ८ ॥

अज्ञानजमज्ञानजातम् । मोहनं मोहकारणमविवेककारणमित्यर्थः । प्रमादालस्य-
निद्राभिर्देहिनं तमो निबध्नाति ॥ ८ ॥

सत्त्वं सुखे संजयति रजः कर्मणि भारत ।

ज्ञानमावृत्य तु तमः प्रमादे संजयत्युत ॥ ९ ॥

कर्मणि क्रियायाम् । ज्ञानमावृत्य ज्ञानमाच्छाद्य । तमः प्रमादे प्राप्ताप्रतिपत्तौ ॥ ९ ॥

रजस्तमथाभिभूय सत्त्वं भवति भारत ।

रजः सत्त्वं तमश्चैव तमः सत्त्वं रजस्तथा ॥ १० ॥

अभिभूयान्यद्भावं (य न्यग्भावयित्वा?) भवति ॥ १० ॥

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विष्टुर्दं सत्त्वमित्युत ॥ ११ ॥

सर्वद्वारेषु सर्वेन्द्रियेषु प्रकाशो ज्ञानं प्रकाशशब्दवाच्यम् ॥ ११ ॥

लोभः मत्तित्तिरारम्भः कर्मणामशमः स्पृहा ।

रजस्येतानि जायन्ते विवृदे भरतर्षभ ॥ १२ ॥

लोभ इति । शस्त्रेण प्राप्त्यागानामत्यागः । तथा शस्त्रेण निषिद्धपरिग्रहण-
परिग्रहश्च । प्रवृत्तिः प्रकर्षेण वर्तनं चेष्टा स्वभावतः । आरम्भः कर्मणां लौकिकवैदि-
कानाम् । अशमः [शमः] क्रोधहर्षादिसाम्यं तदभावः । स्पृहेच्छा ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्येतानि जायन्ते विवृद्धे कुरुनन्दन ॥ १३ ॥

अप्रकाशोऽज्ञानम् । अप्रवृत्तिरालम्ब्यम् । प्रमादः प्राप्ताप्रतिपत्तिः । मोहोऽ-
विवेकः ॥ १३ ॥

यदा सत्त्वे प्रवृद्धे तु प्रलयं याति देहभृत् ।

सदोत्तमविदां लोकानमलान्प्रतिपद्यते ॥ १४ ॥

प्रलयं मरणम् । उत्तमविदां महदादितस्त्वस्वरूपविदाम् ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

रजसि प्रवृद्धे कर्मसङ्गिषु जायते । प्रलीनां मृतस्तमसि प्रवृद्धे मूढयोनिषु
तिर्यङ्मु ॥ १५ ॥

कर्मणः सुकृतस्याऽऽहुः सात्त्विकं निर्मलं फलम् ।

रजसस्तु फलं दुःखमज्ञानं तमसः फलम् ॥ १६ ॥

सुकृतस्य पुण्यस्य फलं सात्त्विकं सत्त्वप्रधानं निर्मलं शुद्धं सुखस्वरूपम् । रजसो
राजसस्य कर्मणः । अज्ञानं मोहानुविद्धमित्यर्थः ॥ १६ ॥

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

॥ १७ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो गच्छन्ति तामसाः ॥ १८ ॥

सात्त्विका देहं त्यक्त्वा स्वकर्मफलमेतर्ध्वं देवलोकादीनाच्छन्ति । राजसाः
स्वकर्मफलभोगार्थं मनुष्यलोके तिष्ठन्ति । जघन्यगुणस्तमोगुणैः । जघन्यगुणस्तमो-
जघन्यगुणवृत्तिस्थाम्तामसाः पुरा जघन्यगुणवृत्तिस्था मोहनिष्ठा कश्चेत्य-
न्तीत्यर्थः ॥ १८ ॥

नान्यं गुणेभ्यः कर्तुं यदा द्रष्टाऽनुपश्यति ।

गुणेभ्यश्च परं वेत्ति मन्त्रां मोऽपिगच्छति ॥ १९ ॥

द्रष्टा विद्वान् । गुणेश्वरः परं गुणव्यापारसाक्षिमूतम् मद्भावमीश्वरभावम् ॥ १९ ॥

गुणानेतानतीत्य त्रीन्देहे देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

देहसमुद्भवान्देहस्य कारणभूतान् ॥ २० ॥

अर्जुन उवाच—

कैलिंल्लैस्त्रीःगुणानेतानतीतो भवति प्रभो ।

किमाचारः कथं चेतास्त्रीन्गुणानतिवर्तते ॥ २१ ॥

लिङ्गैश्चिह्नैरतीतोऽतिक्रान्तः ॥ २१ ॥

श्रीभगवानुवाच—

प्रकाशं च प्रवृत्तिं च मोहमेव च पाण्डव ।

न द्वेष्टि संभवूतानि न निवृत्तानि काङ्क्षति ॥ २२ ॥

॥ २२ ॥

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽवतिष्ठति नेङ्गते ॥ २३ ॥

नेङ्गते न चाल्यते । कार्यकारणसंघाताविपर्ययरूपणिता गुणेषु वर्तन्त इति योऽव-
तिष्ठति यः प्रतिपद्यते स न चलति ॥ २३ ॥

समदुःखसुखः स्वस्थः समलोद्धात्मकाश्रयः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

स्वस्मिन्नात्मनि तिष्ठतीति स्वस्थः । धीरो धीमान् ॥ २४ ॥

किं च—

मानापमानयोस्तुल्यस्तुल्यो मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

देहेन्द्रियविषयाकारपरिणतान्गुणानतीतोऽतिक्रान्तस्तेषु निःस्पृहः ॥ २५ ॥

मां च योऽव्यभिचारेण भक्तियोगेन सेवते ।

स गुणान्समतीत्यैतान्ब्रह्मभूयाय कल्पते ॥ २६ ॥

भक्तिरेव योगो भक्तियोगः । ब्रह्मभूयाय । ब्रह्मभावाय कल्पते समर्थो भवति ॥ २६ ॥

कुत इति चेत्—

ब्रह्मणो हि प्रतिष्ठाऽहममृतस्य व्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे गुणत्रयविभागयोगो नाम

चतुर्दशोऽध्यायः ॥ १४ ॥

ब्रह्मणः परमात्मनः । हि यस्मात् । प्रतिष्ठा प्रतिष्ठते गच्छति क्षेत्रज्ञोऽभिमुखमने-
नेति प्रतिष्ठा । अहमीश्वरः । अमृतस्याव्ययस्याविनाशिनः शाश्वतस्य नित्यस्य धर्मस्य
मोक्षसाधनस्य सुखस्य ब्रह्मानन्दस्य चैकान्तिकस्याव्यभिचारेण । तस्मान्मामव्यभिचारेण
भक्तियोगेन यः सेवते स त्रीन्गुणान्समतीत्य ब्रह्मभूयाय कल्पते समर्थो भवति ॥ २७ ॥

इति श्रीमद्भगवद्गीतायामेकविंशोऽध्यायः

चतुर्दशोऽध्यायः ॥ १४ ॥

(आदितः श्लोकानां समष्ट्यङ्काः—'५०) ।

(अथ पञ्चदशोऽध्यायः) ।

श्रीभगवानुवाच—

ऊर्ध्वमूलमधःशाखमश्वत्थं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

यत्सर्वेषां लोकानामुपरिष्ठाद्वर्तमानं सत्यलोकनिवासिहिरण्यगर्भान्तःकरणाभिव्यक्तं
सर्वस्य जगतः सृष्टिस्थितिसंहारहेतुभूतमव्यक्तात्मकं ब्रह्मलोकं तदूर्ध्वं [तन्मूलं] कारणं
यस्य ॥ ऊर्ध्वमूलः संसारवृक्षः । अश्वत्थः श्वो न तिष्ठतीति । अधःशाखं तस्मात्स-
त्यलोकादधोभूतलोकान्तर्वासिशाखमश्वत्थं प्राहुः पण्डिताः । अव्ययमविनाशिनम् ।
छन्दांसि वेदाः पर्णानि । आवरणरूपत्वात् । सोऽश्वत्थस्तं क्षणध्वंसिनमश्वत्थं यस्तं
(यो) वेद स वेदवित्त्वेदार्थविदित्यर्थः ॥ १ ॥

अथ ऊर्ध्वं प्रसृतास्त्वस्य शाखा

गुणप्रवृद्धा विषयप्रवालाः ।

अथ मूलान्यनुसंततानि

कर्मानुबन्धानि मनुष्यलोके ॥ २ ॥

अथश्चोर्ध्वं महर्लोकप्रभृत्यूर्ध्वं जनलोके प्रसृताः प्रसृतिं गतास्तस्य शाखाः कर्म-
ज्ञानवासनारूपाः शरीरेन्द्रियविषयरूपाः कर्मफलभूताः । गुणप्रवृद्धा गुणैः सत्त्वरज-
स्तमोभिरुपादानकारणभूतैः प्रवृद्धाः । विषयप्रवाला विषयाः शब्दस्पर्शरूपरसगन्धाः
प्रवाला इव यासां शाखानां ताः । अथश्च महर्लोकप्रभृति मूलानि निवृत्तघर्माणि तदु-
पकरणानि चानुसंततान्यनुसृतानि कर्मानुबन्धीनि कर्मनिमित्तानि । मनुष्यलोकप्र-
हणमुपलक्षणीयम् ॥ २ ॥

न रूपमस्येह तयोपलभ्यते

नान्तो न चाऽऽदिर्न च संप्रतिष्ठा ।

अश्वत्थमेनं सुविरुद्धमूल-

मसङ्गशस्त्रेण दृढेन च्छित्त्वा ॥ ३ ॥

अस्य संसारवृक्षस्य यथोपवर्णितस्य यथोक्तं रूपं नोपलभ्यते । नान्तो न चाव-
सिन्मुपलभ्यते । न चाऽऽदिः । आदिरिदं प्रथमतया प्रवृत्तिरस्य संसारवृक्षस्य नोपल-
भ्यते । न च संप्रतिष्ठा मध्यम् । मायामरीच्युदकगन्धर्वनगरद्विचन्द्रदिङ्नीहादिस्वरूप-
त्वात् । अश्वत्थमेनं यथोक्तं सुविरुद्धमूलमसङ्गशस्त्रेण सङ्गस्याभावोऽसङ्गः शस्त्रमिव
शस्त्रं तेन दृढेन परमार्थनिश्चयदृढीकृतेन च्छित्त्वा संसारवृक्षं समूलमुद्धृत्य ॥ ३ ॥

ततः पदं तत्परिमार्गितव्यं

यस्मिन्गता न निवर्तन्ति मूषः ।

तमेव चाऽऽद्यं पुरुषं प्रपद्ये

यतः प्रवृत्तिः प्रसृता पुराणी ॥ ४ ॥

ततः पश्चात्तत्पदं वैष्णवं परिमार्गितव्यमन्वेष्टव्यं ज्ञातव्यमित्यर्थः । कथं परिमा-
र्गितव्यमित्यत्राऽऽह—तमेव विष्णुमात्ममादौ भवं पुरुषं जगत्पूर्वकं प्रपद्ये शरणं
मच्छामि । यतो यस्यमासंसारमायावृक्षस्य प्रवृत्तिराविर्भावः । प्रसृता निःसृता पुराणी
निरपेक्षेति ॥ ४ ॥

निर्मानमोहा जितसङ्गदोषा

अध्यात्मनित्या विनिवृत्तकायाः ।

द्वंद्वैर्बिभृक्षाः सुखंदुःखसंघै-

र्गच्छन्त्यमूढाः पदमव्ययं तत् ॥ ५ ॥

कृतचेतस्कतया जितसङ्गदोषाः । सङ्गो विषयसंकल्पः स एव दोषो जितः सङ्गदोषो
येस्ते जितसङ्गदोषाः । विषयसंकल्पराहिता इत्यर्थः । अध्यात्मनित्या आत्मज्ञाननि-

रताः । विनिवृत्तकामास्त्यक्तकामाः । द्वंद्वैर्विमुक्ताः सुखदुःखसंज्ञैः मुखादिशब्द-
वाच्यैः । गच्छन्ति प्राप्नुवन्ति । अमृता विवेकिनः । तद्वैष्णवं पदम(व्ययम)-
विनाशि ॥ ५ ॥

न तद्भासयते सूर्यो न शशाङ्को न पावकः ।

यद्गत्वा न निवर्तन्ते तद्धाम परमं मम ॥ ६ ॥

यन्मम परमं धाम तत्सूर्यो न भासयते । नापि शशाङ्कः । नापि पावकः ।
यद्गत्वा योगिनो न निवर्तन्ते नहि पुनरागच्छन्तीत्यर्थः ॥ ६ ॥

ममैवांशो जीवल्लोके जीवभूतः सनातनः ।

मनःपष्ठानीन्द्रियाणि प्रकृतिस्थानि कर्षति ॥ ७ ॥

ममैवांश एरुदेशो जीवल्लोके प्राणिसमूहे जीवभूतः क्षेत्रज्ञः सनातनो मनः पष्ठं
येषां तानि मनःपष्ठानीन्द्रियाणि प्रकृतौ कारणे मायारूपे तिष्ठन्तीति । प्रकृतिस्थानि
तानि शब्दादिविषयोपलभ्यार्थं तदभिमुखं कर्षत्याकर्षति श्रोत्रादीनीन्द्रियाणि शब्दादि-
भिर्विषयैः संयोजयतीत्यर्थः ॥ ७ ॥

शरीरं यदवाप्नोति यद्याप्युत्क्रामतीश्वरः ।

शरीरवैतानि संयाति वायुर्गन्धानिवाऽऽश्वात् ॥ ८ ॥

शरीरं यदवाप्नोति प्राप्नोति । यद्यापि यदा च प्राप्त उत्क्रामति निर्गच्छतीश्वरः
पुरस्वामी क्षेत्रज्ञस्तदेतानि वक्ष्यमाणानीन्द्रियाणि गृहीत्वा संयाति वायुराश्वाद्गन्धा-
निव ॥ ८ ॥

तानि-—

श्रोत्रं चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

अधिष्ठायऽऽश्रित्य मनश्चायं क्षेत्रज्ञो विषयान्शब्दादीनुपसेवते उपलभते ॥ ९ ॥

उत्क्रामन्तं स्थितं वाऽपि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

उत्क्रामन्तं शरीरादुद्गच्छन्तं स्थितं वाऽपि शरीरे भुञ्जानं वा विषयानुपलभमानं
गुणान्वितं गुणैः सत्त्वरजस्तमोभिर्बुद्ध्याद्याद्यारपरिणितैरन्वितं विमूढाः कार्यकरणसं-
घात आत्मत्वदर्शिनो नानुपश्यन्ति नोपलभन्ते । ज्ञानं चक्षुषेणां ते ज्ञानचक्षुषः ।
ज्ञानचक्षुषो भूत्वा किं नु पश्यन्तीत्यर्थः ॥ १० ॥

यतन्तो योगिनश्चैनं पश्यन्त्यात्मन्यवस्थितम् ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

यतन्तो यमनिष्पादियोगानुष्ठानेन प्रयत्नं कुर्वाणा यतमाना योगिनो योगः सम्भ-
 वज्ञानं तत्र प्रवृत्ता एनमात्मानं पश्यन्त्युपलभन्त आत्मनि शरीरे । यतन्तो योगानु-
 स्थाने प्रयतमाना अप्यकृतात्मानोऽभ्यासवैराग्याभ्यामसंस्कृतान्तःकरणा नैनं पश्यन्त्य-
 चेतसोऽविवेकिनः ॥ ११ ॥

अतो यतमाना अज्ञानचक्षुषो नैनं पश्यन्त्यपि । अहमात्माऽनेकयत्नात्मसंस्कार-
 साध्यत्वौदुर्बिज्ञेयस्तत्रा(पाऽ)पि सखल्लोक प्रसिद्धोऽहमित्याह —

यदादित्यगतं तेजो जगद्भासयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

यदादित्यगतं तेजः प्रकाशोऽखिलं जगद्भासयते यच्चन्द्रमसि तेजो यच्चाग्नौ तत्तेजो
 विद्धि मामकम् । तथा च श्रुतिः—“येन सूर्यस्तपति तेजसेद्वः” “तदहं
 ज्योतिः” इति ॥ १२ ॥

किंचान्यत्—

गामाविश्य च भूतानि धारयाम्यहमोजसा ।

पुष्णामि चोषधी सर्वाः सोमो भूत्वा रसात्मकः ॥ १३ ॥

गां शृषिषीमाविश्य भूतानि स्थावरजङ्गमात्मकानि धारयामि बिभर्मि । अहमात्मा ।
 ओजसा बलेन । किंचान्यत् । पुष्णामि सरसाः करोमि । रसात्मको रसाधार-
 भूतः ॥ १३ ॥

किंच—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥ १४ ॥

वैश्वानरो मूर्त्तौदयोऽग्निर्भूत्वा । प्राणश्चापानश्च प्राणापानौ ताम्बां समायुक्तः संवृत्ति-
 तश्चतुर्विधमशितं खादितं पीतं लीढम् ॥ १४ ॥

किं विशिष्यामिनीयते—

सर्वस्य चाहं हृदि सन्निविष्टो

मत्तः स्मृतिर्ज्ञानमपोहनं च ।

वेदैश्च सर्वैरहमेव वेद्योः

वेदान्तकृद्वेदविदेव चाहम् ॥ १५ ॥

सर्वस्य प्राणिजातस्य हृदि हृत्पण्डरीके सन्निविष्टः । अपोहनं हेयबुद्धिस्तस्योपल-
 क्षणार्थत्वेनोपादेयबुद्धिश्च । वेदान्तकृद्विद्वद्यकृत् । तथा च श्रुतिः—“यो ब्रह्माणं विद-

धाति पूर्वं यो वै वेदांश्च ग्रहिणोति तस्मै ” इति । ग्रहिणोति ददाति । उपदिशती-
त्यर्थः । वेदं वेत्तीति वेदाविद्वेदार्थाविदित्यर्थः । तस्मादहं सर्वलोकप्रसिद्धः ॥ १५ ॥

किंचान्यत्—

द्वाविमौ पुरुषौ लोके सरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

क्षर एकोऽपरोऽक्षरः । तत्र क्षरं दर्शयति—क्षरः सर्वाणि भूतानि प्राणिनः ।
अक्षरः पुरुषः । कूटस्थोऽचलोऽव्याकृतात्मा सोऽक्षर उच्यते ॥ १६ ॥

पुरुषान्तरं दर्शयितुमाह—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यन्यय ईश्वरः ॥ १७ ॥

उत्तमः प्रकृष्टतमः । पुरुषः पूर्णमनेन जगादिति परमात्मेत्युदाहृतः उक्तो वेदान्तेषु ।
विशिनष्टि—यः पुरुषो लोकत्रयं पृथिवीमन्तरिक्षं स्वर्गमाविश्य विभर्ति बलेन वारयति ।
तथा च श्रुतिः—“येन द्यौरुमा पृथिवी च दृढा येन स्वः स्तभितं येन नाकं” इति ।
ईश्वरः स्वामी ॥ १७ ॥

तन्नामानिर्वचनार्थमाह—

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यस्मात्क्षरं पुरुषमतीतोऽतिक्रम्य स्थितः । अक्षरादपि पुरुषादुत्कृष्टतमः । सर्वेभ्यः
पाप्मभ्य उदितत्वात् । तथा च श्रुतिः “उदितिनाम ॥ एव सर्वेभ्यः पाप्मभ्य उदितः ”
इति । अतो हेतोरस्मिँल्लोके वेदे च पुरुषोत्तम इति प्रथितस्तस्मादहं सर्वलोकप्रसिद्ध
इत्यर्थः ॥ १८ ॥

अपेक्षानीं यः पुरुषोत्तमनामानं पुरुषं वेद तस्य कछमुच्यते—

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ १९ ॥

यो मां परमेश्वरमेवमसंमूढो निश्चितबुद्धिर्वेत्ति पुरुषोत्तमम् । नामकर्मस्वरूपवन्नदीर्घं
तेजोमिरित्यर्थः ॥ १९ ॥

इति गुह्यतमं शास्त्रमिदमुक्तं मयाऽनघ ।

एतदबुद्ध्वा बुद्धिमान्स्यात्कृतकृत्यश्च भारत ॥ २० ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृ-

ष्णार्जुनसंवादे पुरुषोत्तमयोगो नाम

पञ्चदशोऽध्यायः ॥ १५ ॥

=====

इत्थं गुह्यतमं शास्त्रं शासनाघ्राणनाच्च । उक्तमभिहितमेतच्छास्त्रं बुद्ध्वा बुद्धिमा-
न्ब्रह्मविद्यात्कृतकृत्यश्च । कृतं कृत्यं येन ॥ कृतकृत्यः ॥ २० ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताव्याख्याने

पञ्चदशोऽध्यायः ॥ १५ ॥

(आदितः श्लोकानां समष्टयद्वयः— ५५०) ।

(अथ षोडशोऽध्यायः) ।

नवमेऽध्याये दैव्यासुरी राससी चेति प्राणिनां प्रकृतय उक्ता [अधुना ता एव]
विस्तरेण प्रतिपादयितुमध्याय आरभ्यते—

श्रीभगवानुवाच—

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

अभयमभीरता । सत्त्वसंशुद्धिरवच्छेदनम् । ज्ञानं शास्त्राचार्योपदेशेनाऽऽत्मादिपदार्था-
वगमः । अवगतार्ता योगानुष्ठानेन साक्षात्करणं योगः । ज्ञानं च योगश्च ज्ञानयोगी
तयोर्व्यवस्थितिः । दानमर्पिभ्यः स्वद्रव्यसमर्पणम् । दमोऽन्तर्करणोपरतिः । यज्ञाः
स्मार्ताः पञ्च महायज्ञाः श्रौता अग्निष्टोमादयः । स्वाध्यायो वेदाभ्यासः । तपस्ति देहं
कायिकं वायुिकं मानसं चेति । आर्जवमवकता ॥ १ ॥

किं—

अहिंसा सत्यमक्रोधस्त्यागः शान्तिरपैशुनम् ।

दया भूतेष्वलोलुप्त्वं मार्दवं ह्रीरचापलम् ॥ २ ॥

अहिंसा प्राणिनामपीडा । अक्रोधः प्रसक्तस्य क्रोधस्य त्यागः । शान्तिर्महोन्मि-
दोपरतिः । अपैशुनं परर-भ्रष्टच्छदनम् । दया भूतेषु राक्षित्तद्बुद्धिः । अलोलुप्त्वाभि-
न्द्रियाणां विषयसंनिधावविक्रिया । मार्दवमक्रौर्यम् । अचापलं व्यर्थचेष्टावर्जनम् ॥ २ ॥

तेजः क्षमा धृतिः शौचपद्रोहो नातिमानिता ।

भवन्ति संपदं दैवीमभिजातस्य पाण्डव ॥ ३ ॥

तेजः प्रतापः । क्षमा क्रोधकारणेषु सत्सु चित्तस्याविक्रिया । धृतिः क्षुत्पिपासा-
दिसहनम् । शौचं मलशोधनम् । अद्रोहः परजिघांसाभावः । नातिमानिताऽऽत्मनः
पूज्यताप्रतिपत्तिः । एतेऽभयादयो भवन्ति जायन्ते । संपदं लाभम् । देवानामियं दैवी
तामभिलक्ष्य जातस्य । संपदं लब्ध्वा जातस्येत्यर्थः ॥ ३ ॥

दम्भो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

दम्भो धर्मध्वजः । दर्पो घनादिनिमित्तश्चित्तोत्तरेकः । अभिमान आत्मनः पूज्यता-
प्रतिपत्तिः । क्रोधः क्रोधः । पारुष्यं क्रौर्यम् । अज्ञानमनयबोधः । असुराणामियं
संपदमासुरी ॥ ४ ॥

अनयोः संपदोः फलमाह—

दैवी संपद्विमोक्षाय निबन्धायाऽऽसुरी मता ।

मा शुचं संपदं दैवीमभिजातोऽसि पाण्डव ॥ ५ ॥

विमोक्षाय संसारविमोक्षाय । निबन्धोऽविद्याकामकर्मनिबन्धः । मा शुचः शोकं
मा कार्षीः ॥ ५ ॥

द्वौ भूतसर्गौ लोकेऽस्मिन्द्वौ आसुर एव च ।

दैवो विस्तरशः प्रोक्त आसुरं पार्थ मे शृणु ॥ ६ ॥

सर्गः सृष्टिः । देवानामयं दैवः । असुराणामयमासुरः । दैवः सर्गः । विस्तरशो
विस्तरेण ॥ ६ ॥

प्रवृत्तिं च निवृत्तिं च जना न विदुर्मासुराः ।

न शौचं नापि चाऽऽचारो न सत्यं तेषु विद्यते ॥ ७ ॥

प्रवृत्तिं कर्तव्यानुष्ठानं न विदुर्न जानन्ति । आसुरीं संपदं प्राप्ता आसुराः । आचारः
शिष्टान्तरणम् । सत्यमावितथ्यवचनम् ॥ ७ ॥

असत्यमप्रतिष्ठं ते जगदाहुरनीश्वरम् ।

अपरस्परसंभूतं किमन्यत्कामहेतुकम् ॥ ८ ॥

असत्यं धर्माधर्मा [यस्य न विद्यते] । न यतोऽस्य प्रतिष्ठा तदप्रतिष्ठम् । [ईश्वरः]
स्वामी यस्य न विद्यते तदनीश्वरम् । स्त्रीपुंसयोर्मैथुनं संयोगस्तेन संभूतमपस्परसंभू-
तम् । कामहेतुरेव कामहेतुकम् ॥ ८ ॥

एतां दृष्टिपवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः सयाय जगतोऽहिताः ॥ ९ ॥

एतां दृष्टिं लोकायतदर्शनमवष्टभ्याऽऽश्रित्य नष्टात्मानोऽल्पबुद्धयो विषयेषु मोक्ष-
भोक्तृमतिमाश्रयुक्ताः प्रभवन्ति जायन्ते उग्रकर्माणो वधवन्वादिर्मनिरताः । सयाय
जगतः प्रभवन्तीति संबन्धः । अहिता आपत्कराः ॥ ९ ॥

कामपाश्रित्य दुष्पूरं दम्भमानमदान्विताः ।

मोहाद्गृहीत्वाऽसद्ग्राहान्प्रवर्तन्तेऽशुचिप्रताः ॥ १० ॥

दुष्पूरमशक्यपूरणम् । दम्भश्च मानश्च मदश्च तैरन्विताः । दम्भो धर्मध्वनो धार्मि-
कत्वरूपापनम् । मान आत्मानि संभावनम् । मदो दर्पः । मोहादविवेकाद्गृहीतयोपादा-
यासद्ग्राहान्शुभविश्वासान्प्रवर्तन्ते लोकेऽशुचीनि प्रतानि येषां तेऽशुचिप्रताः सपणका-
दिप्रतानुसारिणः ॥ १० ॥

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

अपरिमेयार्थवच्छेदरहितां प्रलयान्तामुपाश्रिताः सदा चिन्तापरा इत्यर्थः । कामो-
पभोगपरमा विषयोपभोगप्रधानाः । एतावदिति निश्चिता एतावान्पुरुषार्थो यदुत शब्दा-
दिविषयोपभोग इति निश्चिताः कृताध्यवसायाः ॥ ११ ॥

आशापाशश्चतैर्वद्धाः कामक्रोधपरायणाः ।

ईहन्ते कामभोगार्थमन्यायेनार्थसंचयान् ॥ १२ ॥

पाश इव पाशः । बद्धा आकृष्यमाणाः । कामक्रोधौ परमघनं येषां ते कामक्रो-
धपरायणाः । कामक्रोधवशा इत्यर्थः । ईहन्त आर्जयन्ति कामभोगप्रयोजनार्थमन्याये-
नाशास्त्रविहितोपायैर्यसंचयान्द्रव्यसंचयान् ॥ १२ ॥

इदमद्य मया लब्धमिमं प्राप्तये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

इदं द्रव्यं सुवर्णाद्यस्मिन्नहनि प्राप्तम् । इयं मनोरथं प्राप्तयेऽहम् । मनोरथमभि-
मतविषयम् । इदं धनमस्ति । इदमपि धनं भविष्यति ॥ १३ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

ईश्वरोऽहं सर्वप्रकारेण धरः । भोगी विषयोपभोगवान्सिद्धः संपन्नो बलवान्बल-
संपन्नः ॥ १४ ॥

आदयोऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोक्षिष्य इत्यज्ञानविमोहिताः ॥ १५ ॥

अभिजनवानन्धुजनवान् । दास्यामि गोभूहिरण्याद्यर्थिभ्यो विनिरिष्यामि । मोक्षिष्ये हर्षातिशयं च प्राप्स्यामीत्येवमज्ञानविमोहिता अविवेकेन विमोहिताः सन्तः ॥ १५ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽग्नौ ॥ १६ ॥

अनेकचित्तविभ्रान्ता अनवस्थिताः । [मोहो] जाल इ(लमि)वं जालं मोहजालम् । पतन्ति निर्पीदन्ति ॥ १६ ॥

आत्मसंभाविताः स्तब्धा घनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

आत्मना संभाविताः पूजिताः । स्तब्धा गुरुदेवते अप्यप्रणताः । घननिमित्तो मानो घनमानो घनमानश्च मदश्च घनमानमदौ । ताम्यामभिता यजन्ते पूजयन्ति । नाम-यज्ञैर्नामप्रधानयज्ञैः । दम्भेन धार्मिकत्वख्यापनेनाविधिपूर्वकम् ॥ १७ ॥

अहंकारं घलं दर्पं कामं क्रोधं च संश्रिताः ।

मामात्मपरदेहेषु प्रद्विपन्तोऽभ्यसूयकाः ॥ १८ ॥

अविद्यमानैरपि गुणैरारम्यध्यारोगितिरप्यहं गुणशानिति प्रतिपत्तिरहंकारस्तमा-श्रिता मामीश्वरमात्मपरदेहेषु व्यवस्थितं प्रद्विपन्तोऽसहमाना अभ्यसूयका आत्मपरदे-हेषु व्यवस्थित ईश्वरेऽप्यन्यवद्गुणदोषानाविद्वन्तः ॥ १८ ॥

तानहं द्विषतः क्रूरान्संसारेषु नराधमान् ।

सिपांश्च जस्रमशुभानासुरींश्चैव योनिषु ॥ १९ ॥

आसुरीषु सिंहव्याघ्रवराहादिषु ॥ १९ ॥

आसुरीं योनिमापन्ना मूढा जन्मानि जन्मानि ।

मामप्राप्यैव कौन्तेय ततो याम्यस्यधमां गतिम् ॥ २० ॥

आपन्नाः प्राप्ताः । मां सर्वज्ञमीश्वरम् । अधमां निकृष्टां नरकमित्यर्थः ॥ २० ॥

त्रिविधं नरकस्येदं द्वारं नाशनमात्मनः ।

कामः क्रोधस्तया लोभस्तस्मादेतच्चयं त्यजेत् ॥ २१ ॥

त्रिविधं त्रिप्रकारम् । द्वारं पन्थाः । आत्मनो नाशकारणमेतत्त्रयं जह्यात् ॥ २१ ॥

एतन्नयत्यागे किं फलमित्यत्राऽऽह—

एतैर्निमुक्तः कौन्तेय तमोद्वारैस्त्रिभिर्नरैः ।

आचरत्यात्मनः श्रेयस्ततो याति परां गतिम् ॥ २२ ॥

एतैस्तमोद्वारैर्नरकद्वारैर्विमुक्त आचरति [अनु] तिष्ठत्यनुगच्छति ॥ २२ ॥

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

सिद्धिं पुरुषार्थमाप्तिर्योग्यताम् । सुखं स्वर्गम् । परां गतिं मोक्षम् ॥ २३ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे दैवासुरसंपादिभागयोगो नाम

षोडशोऽध्यायः ॥ १६ ॥

तस्माच्छास्त्रं प्रमाणं ते तव [कार्याकार्यव्यवस्थितौ कार्याकार्य] व्यवस्थायाम् ।
शास्त्रविधानोक्तं विधानं विधिः शास्त्रमेव विधानं तेनोक्तं कर्म क्रियाम् । इह संमारे-
र्हसि योगोऽसि ॥ २४ ॥

इति श्रीमद्भगवद्भिरचिते पैशाचभाष्यनामके श्रीमद्भगवद्गीताव्याख्यानं

षोडशोऽध्यायः ॥ १६ ॥

(आदितः श्लोकानां समष्टयः—५९४) ।

(अथ सप्तदशोऽध्यायः) ।

ज्ञात्वा शास्त्रविधानोक्तं कर्म कर्तुमिहार्हसीति भगवद्वचनं श्रुत्वाऽर्जुन उवाच—
अर्जुन उवाच—

ये शास्त्रविधिमुत्सृज्य यजन्ते श्रद्धयाऽन्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

शास्त्रविधानमनवेक्ष्य ते देवताः पूजयन्ति तेषां निष्ठा स्थितिः सत्त्वमथवा रज-
साहो तम इत्यर्जुनस्य प्रश्नः ॥ १ ॥

तस्य प्रतिवचनं श्रीभगवानुवाच—

श्रीभगवानुवाच—

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति नां शृणु ॥ २ ॥

श्रद्धाऽऽभिव्यवृद्धि । स्वभावना जन्मान्तरानुष्ठिनपुण्यपापसंस्कारो मरणकालेऽ-
भिव्यक्तः स्वभाव उच्यते । सा च सत्त्वे भवा सात्त्विकी ॥ २ ॥

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः ॥ एव सः ॥ ३ ॥

सत्त्वानुरूपा स्वभावानुरूपा श्रद्धा प्राचुर्येण यस्मिन्पुरुषे [स श्रद्धामयः] । सा
श्रद्धा या धर्मादावस्तीति बुद्धिः । श्रद्धा या यस्य सात्त्विकी राजसी तामसी वा स
यच्छ्रद्धः । स पुरुषः स एव सेव श्रद्धा, [तच्छ्रद्धा]नुरूपकर्मकृत्पाक् । नन्वेवं तया
वै (स एव) सेति वक्तव्यम् । कथं स एव ॥ इति । नायं दोषः । सर्वनाम्नाऽ(ज्ञो)भि-
धेयवदनूद्यत्वा[दभिधेयतया विवक्षितपुरुषव]छिद्भवचना(न)भाषात् ॥ ३ ॥

तदेव दर्शयति—

यजन्ते सात्त्विकं देवान्यसुरक्षांसि राजसाः ।

भेताम्भूतगणाश्चान्ये यजन्ते तामसा जनाः । ४ ॥

यजन्ते पूजयन्ति सात्त्विकाः श्रद्धोपेताः ॥ ४ ॥

अशास्त्रविहितं धोरं तप्यन्ते ये तपो जनाः ।

दम्भाहंकारसंयुक्ताः कामरागबलान्विताः ॥ ५ ॥

॥ ५ ॥

कैर्क्षयन्तः शरीरस्थं भूतग्राममचेतसः ।

मां चैवान्तःशरीरस्थं तान्विद्ध्यासुरनिश्चयान् ॥ ६ ॥

कैर्क्षयन्तस्तनूजुर्वन्तः । भूतग्रामं श्रुतिव्यादिसंघातम् । शरीरान्तरस्थं मां कैर्क्षयन्त
इति । आसुरो निश्चयो येषां त आसुरनिश्चयास्तामसा इत्यर्थः ॥ ६ ॥

इदानीं सात्त्विकराजसतामसानां प्राणिनामाहारं दर्शयितुमाह—

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

आहृत्य इत्याहारोऽयमवधार्यम् । [सर्वस्य] सात्त्विकराजसतामसस्य प्राणि-
नस्त्रिविधस्त्रिप्रकारः सात्त्विको राजसस्तामसश्चेति भवति जायते प्रियोऽपिमत्तः ।
तथा तद्वस्त्रिविधस्य प्राणिनस्त्रिविधः सात्त्विको राजसस्तामसो यज्ञः प्रियो भवति ।
तथा तपस्तथा दानं तेषामाहारयज्ञतपोदानानां भेदमिमं सात्त्विकराजसतामसलक्षणं
शृणुवार्क्यम् ॥ ७ ॥

आयुःसत्त्वबलारोग्यमुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्त्विकमियाः ॥ ८ ॥

आयुर्जीवनकालः । सत्त्वं प्रकृतिः पूर्वसंस्कारः । बलं प्राणवायोः स्पर्धम् । मुख-
मानन्दः । संतोषः प्रीतिभेदः । विवर्धनाः । रस्या मधुराः । स्निग्धाः स्नेहवन्तः ।
स्थिरा दीर्घकालपरिणामिनः । हृद्या दर्शनमात्रेण प्रीतिहेतवः । एवमूता आहाराः
स्वयं सात्त्विकाः सात्त्विकस्य प्रिया भवन्ति ॥ ८ ॥

कट्वम्ललवणात्पुष्णतीक्ष्णरूक्षविदाहिनः ।

आहारा राजसस्येष्टा दुःस्वशोकापयप्रदाः ॥ ९ ॥

कट्वम्ललवणा रसविशेषाः । अतिशब्द उष्णादिभिः प्रेत्यकमभिसंध्यते । एते
कट्वादय आहारा दुःस्वशोकापयप्रदा राजसस्य पुरुषस्येष्टा अभिमताः स्वयमपि
राजसाः ॥ ९ ॥

पातयामं गतरसं पूति पर्युषितं च यत् ।

उच्छिष्टमपि चामेध्यं भोजनं तामसमियम् ॥ १० ॥

पातयामं गतरसं गतश्रेयं पूति क्षिप्तं विरसं पर्युषितं पक्कमुषसाऽतिक्रान्तमुच्छिष्टं
भुक्तावशिष्टम् । अपि चेति समुच्चये । अमेध्यमगृह्णाहं तामसानां प्रियं तामसप्रियं
स्वयमपि तामसम् ॥ १० ॥

अफलाकाङ्क्षाभिर्यत्नो विधिदृष्टो य इज्यते ।

यष्टव्यमेवेति मनः समाधाय स सात्त्विकः ॥ ११ ॥

यष्टव्यमेवेति मनः कृत्वा यज्ञः सात्त्विकः ॥ ११ ॥

अभिसंधाय तु फलं दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ १२ ॥

अभिसंधाय तु फलमेव फलं मे स्यादित्यभिसंधाय संकल्प्य दम्भार्थमपि चैव
यद्दामि तत्परुषार्थमेव यो यज्ञ इज्यते निर्वर्त्यते तं यज्ञं राजसं विद्धि ॥ १२ ॥

विधिहीनमष्टष्टान्नं मन्त्रहीनमदक्षिणम् ।

अद्धाविरहितं यज्ञं तामसं परिचक्षते ॥ १३ ॥

विधिहीनमष्टष्टान्नं यज्ञं । अष्टष्टान्नमन्नदानादिरहितम् । मन्त्रहीनं मन्त्रवर्जितम् ।
अदक्षिणं दक्षिणारहितं यज्ञं तामसं परिचक्षते कथयन्ति ॥ १३ ॥

इदानीं त्रिविधं तपः कायिकादि दर्शयितुमाह—

देवद्विजगुरुपान्नपूजनं शौचमार्जवम् ।

महत्तप्यमर्हिसां च शरीरं तप उच्यते ॥ १४ ॥

देवाश्च द्विजाश्च गुरवश्च प्राज्ञाश्च देवद्विजगुरुप्राज्ञाः । देवा अग्न्यादयः । प्राज्ञा-
स्तत्त्वविदः । तेषां पूजनम् । शौचं मृज्जलादिसाध्यम् । आर्जवमवक्रचित्तता । ब्रह्मचर्यं -
श्रीमोगवर्जितस्त्वम् । अहिंसाऽपीडनं प्राणिना शरीरसाध्यं तपो विधीयते ॥ १४ ॥

अनुद्वेगफरं वाक्यं सत्यं मियद्दिनं च यत् ।

स्वाध्यायाभ्यासनं चैव वाङ्मयं तप उच्यते ॥ १५ ॥

उद्वेगो दुःखं नोद्वेगकरम् । सत्यमवितथम् । प्रियं च हितं वा प्रियहितम् । स्वा-
ध्यायो वेदस्तस्य सदा पाठः स्वाध्यायाभ्यासनम् । इत्येतद्वाङ्मयं वाचा निर्वर्त्यम् ॥ १५ ॥

मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येत्तपो मानसमुच्यते ॥ १६ ॥

मनःप्रसादो मनःस्वच्छता । सौम्यत्वं * सौमनस्यता मुखादिप्रसादकारिण्यन्तःक-
रणवृत्तिः । मौनं वाक्संयमः । आत्मविनिग्रहो मनसो निरोधः । भावसंशुद्धिरवच्छेद-
मित्येतन्मानसं तप उच्यते । ॥ १६ ॥

श्रद्धया परया तप्तं तपस्ताद्विविधं नरैः ।

अफलाकाङ्क्षिभिर्भुक्तैः सात्त्विकं परिचक्षते ॥ १७ ॥

श्रद्धयाऽऽस्तिक्यबुद्ध्या परया प्रकृष्टया तप्तमार्जितं त्रिविधं तपः कायिकादि नरैः
पुरुषैः फलनिरपेक्षैर्भुक्तैः सात्त्विकमित्यभिधीयते ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह मोक्षं राजसं चलप्रभुवत् ॥ १८ ॥

सत्कारश्च मानश्च पूजा च सत्कारमानपूजाः । सत्कारः साधुरयं तपस्वीति
प्रत्ययः । मानः प्रत्युत्थानाभिनादनादिः । पूजा पादप्रक्षालनार्चनादिः ॥ १८ ॥

मूढग्राहेणाऽऽत्मनो यत्पीडया क्रियते तपः ।

परस्योन्मादनार्थं वा तत्तामसमुदाहृतम् ॥ १९ ॥

मूढग्राहेणाश्विवेगनिश्चयेनाऽऽत्मनः स्वस्य पीडया यत्तपः क्रियते परस्यान्यस्यो-
न्मादनार्थं विनाशार्थं वा तत्तामसमुदाहृतमुक्तमित्यर्थः ॥ १९ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

दातव्यमिति यद्दानं दीयते हिरण्याद्यनुपकारिणेऽनुपकाराय । देशे पुण्यदेशे ।
कालेऽयनसंक्रान्त्यादौ । पात्रे षडङ्गवेदविदादौ । तद्दानं सात्त्विकं स्मृतम् ॥ २० ॥

* क्षौमनस्यमिति युक्तम् ।

यत्तु प्रत्युपकारार्थं फलमुद्दिश्य वा पुनः ।

दीयते च परिक्रिष्टं तद्दानं राजसं स्मृतम् ॥ २१ ॥

दीयते प्रत्युपकारार्थमुपकृतवानुपकरिष्यतीति प्रत्युपकारं फलं स्वर्गादिफलमुद्दिश्य वा । परिक्रिष्टं क्लेशयुक्तं तद्दानं राजसं स्मृतम् ॥ २१ ॥

अदेशकाले यद्दानमपात्रेभ्यश्च दीयते ।

असत्कृतमवज्ञातं तत्तामसमुदाहृतम् ॥ २२ ॥

अदेशकाले पुण्यदेशकालावनपेक्षापात्रेभ्यश्च दीयते । अत्रान्नं संप्रदानं चासत्कृतं म्रियवचनपूजाराहितं संप्रदानसंप्रदेययोरवज्ञायुक्तं यदेवं दानं तत्तामसमुदाहृतम् ॥ २२ ॥

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

निर्दिश्यतेऽनेनेति निर्देशः । ब्रह्मणः परमात्मनः स्मृतो ब्रह्मविद्भिरोमिति तदिति सदिति त्रिविधो ब्रह्मणो निर्देशोऽभिधानं स्मृतमित्यर्थः । तेन त्रिविधेन निर्देशेन ब्राह्मणा वेदिनश्च वेदाश्च यज्ञाश्च विहिताः सृष्टाः पुरा पूर्वस्मिन्काले सृष्टिकाले सकलजगत्सृष्ट्या हिरण्यगर्भेण ॥ २३ ॥

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तस्मादोमित्युदाहृत्य प्रवर्तन्त इत्यस्योदाहृत्य प्रवर्तयितव्याः कर्तव्या इत्यर्थः । विधानोक्ताः शास्त्रोक्ताः । सततं ब्रह्मवादिना ब्रह्मवादिभिरित्यर्थः ॥ २४ ॥

तदित्यनभिसंधाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

क्रियन्ते कर्त्रेति क्रियाः । दानक्रियाश्च विविधाः क्रियन्ते मोक्षकाङ्क्षिभिः । तदिति ॐ तत्सदित्युपलक्षणं । ॐ तत्सदिति ब्रह्मस्वरूपं प्रतिपाद्य यज्ञदानतपःक्रियाणां फलं चानभिसंधात्पुण्यबुद्ध्या यज्ञदानतपःक्रिया समुत्सुभिः क्रियन्ते कर्त्रेत्यर्थः । दानक्रियाश्च विविधा गोभूहिरण्यादिविधाः । दानक्रियाश्च विविधा इति पुनः क्रिया-महणं दानस्य मोक्षं प्रति प्रकृष्टोपकारकत्वपददर्शनार्थम् ॥ २५ ॥

किं चान्यत्—

सज्जावे साधुभावे च सदित्येतत्प्रयुज्यते ।

मशस्ते कर्माणि तेषां सच्छब्दः पार्थ युज्यते ॥ २६ ॥

सद्भावेऽसतः पुत्रादेरुत्पादने कर्तव्ये तथा साधुभावेऽसत एव सद्दृत्तस्य सद्दृ-
त्ततायां कर्तव्यायामो तत्सदिति ब्रह्मणो निर्देशत्रयं प्रयुज्यते । प्रयोक्तव्यमित्यर्थः ।
प्रशस्ते कर्मणि तथा मङ्गले कर्मणि पुरुषार्थरूपे वा भावे तत्पदत्रयं ब्रह्मध्यानसाधन-
त्वेन प्रयोक्तव्यमित्यर्थः ॥ २६ ॥

किंचान्यत्—

यज्ञे तपसि दाने च स्थितिः सदिति चोच्यते ।

कर्म चैव तदर्थीयं सदित्येवाभिधीयते ॥ २७ ॥

यज्ञे तपसि दाने च स्थितिरनन्तर्येण प्रवृत्तिः । सा यदा साध्या भवति तदो-
त्तसदितिपदत्रयेण ब्रह्मोच्यते । नैरन्तर्येण निर्देष्टव्यमित्यर्थः । कर्म चैव तदर्थीयं कर्म
पुण्यदानतपःस्वाध्यायलक्षणं तदर्थीयं तदर्थं स्वार्थं ईयप्रत्ययः । तदर्थीयं यदा
क्रियते तदाऽनेन पदत्रयेण ब्रह्माभिधीयतेऽभिधातव्यमित्यर्थः ॥ २७ ॥

अथद्वया हुनं दत्तं तपस्तप्तं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

इति श्रीमहाभारते शतसाहस्र्यां संहितायां नैपासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे अर्द्धाप्रयविभागयोगो नाम सप्तदशोऽ-

ध्यायः ॥ १७ ॥

अथद्वया नास्तिननुद्वया हुनं दत्तं तपस्तप्तं कृतं च यस्त्वाध्यायादि तदसदित्यु-
च्यते तदाराधनमप्यसन्न सदसत्तदाराधनं तेन न भवतीत्युच्यते ब्रह्मवादिभिः । किं
तदित्यत्राऽऽह—न च तत्प्रेत्य न खलु परलोके स्थितस्योपकारकं नो इह । तस्माद-
दृष्टं दानतपःस्वाध्यायादिरक्षणं कर्म फलमङ्गं त्यक्त्वा प्रकृतपदत्रयनिर्देशेन ब्रह्म-
स्वरूपं ध्यात्वा महत्या अर्द्धया तदाराधनत्वेन कर्तव्यं मोक्षार्थभिरित्यर्थः ॥ २८ ॥

इति श्रीमद्भनुमद्विरचिते पेशाचमाध्यनामके श्रीमद्भगवद्गीताव्याख्याने
सप्तदशोऽध्यायः ॥ १७ ॥

(आदितः श्लोकानां समष्टयङ्काः—१२२) ।

(अथाष्टदशोऽध्यायः) ।

सर्वेष्वध्यायेषु भगवता बहुशः संन्यासस्त्यागोऽपि निर्दिष्टोऽतो विवेकेन तयोः
स्वरूपबुभुक्षसाऽर्जुन उवाच—

अर्जुन उवाच—

संन्यासस्य महाबाहो तत्त्वं विच्छामि वेदितुम् ।

त्यागस्य च हृषीकेश-पृथक्केशिनिपूदन ॥ १ ॥

संन्यासलक्षणस्यार्थस्य तत्त्वं तज्ज्ञातुं वेदितुमिच्छामि । पृथक्त्यागस्वरूपं भावितुम् ।
त्यागस्यापि स्वरूपं वेदितुमिच्छामि । केशी नाम कश्चिद्व्यच्छन्नाऽसुरस्तं निपूदितवा-
न्वामुदेवस्तस्य संबोधनम् ॥ १ ॥

अर्जुनेन बुभुक्षितमर्थं यथावद्वक्तुकामः श्रीभगवानुवाच—

श्रीभगवानुवाच—

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

काम्यानां कर्मणां फलानां कर्मणां कर्तव्यतया प्राप्तानां शास्त्रतो रागतो वा न्यासं
संन्यासं विदुर्विजानन्ति कवयः पण्डिताः । ननु काम्यानामिति विशेषणमनर्थकं याव-
ज्जीवमग्निहोत्रं क्षुह्रयादित्यादिश्रुतिचोदितानां व्यावृत्त्यर्थमिति चेत् । तेषामपि कमनी-
यफलत्वेन काम्यायात् । “अथ त्रयो लोका वै लोकानां श्रेष्ठाः श्रेष्ठतमास्तस्माद्विद्यां
प्रशंसन्ति” इति श्रुतेः । तथा सर्ववर्णानां स्वधर्मे वर्तमानानां परमिति श्रुतं सुखमिति
स्मृतेश्च । तथैव वदयति भगवान्—“अनिष्टमिष्टं मिश्रं च त्रिविधं कर्मणः फलम्”
इति । तस्मात्कमनीयफलत्वात्कर्तव्यतया प्राप्तानि नित्यनैमित्तिककाम्यप्रतिषेद्धानि-
कर्माणि काम्याग्रेवातः कर्तव्यतया प्राप्तानां कर्मणां काम्यानामिति स्वरूपानुवादः ।
सर्वाणि च तानि कर्माणि नित्यनैमित्तिकसंज्ञितानि तेषां फलत्यागमिदं मे फलं स्या-
दिति संकल्पत्यागं त्यागं प्राहुर्विचक्षणाः पण्डिताः । सर्वग्रहणेन काम्यकर्मग्रहणं
करमात्रं स्यात्काम्यकर्मत्यागेन तत्फलत्यागस्य सिद्धत्वात्त्याग[संन्यास]योः साकार्य-
प्रसङ्गात् । तस्मात्तेन नित्यनैमित्तिकफलत्यागः ॥ २ ॥

त्याज्यं दोषवादित्येके कर्म प्राहुर्मनीषिणः ।

यज्ञदानतपःकर्म न त्याज्यमिति चापरे ॥ ३ ॥

स्याज्यं त्यक्तज्यं दोषवत्कर्म तस्माद्वन्वहेतुत्वाच्चाज्यमित्येके मनीषिणः प्राहुः ।
अथवा दोषशब्देन रागद्वेषा उच्यन्ते । दोषवद्भागद्वेषवत्ताभ्यां तुल्यं कर्म स्याज्यं मेद-
वन्वक्तृत्वादित्येके मनीषिणः प्राहुः । नित्यं यज्ञदानतपःकर्म न स्याज्यमिति “स्वरूपेणा
तमस्यर्च्ये सिद्धिं विन्दति मानवः” इति वचनान्मोक्षार्थिनामपि न स्याज्यमित्यर्थः । १॥

तस्माद्द्वैविध्यस्यागमतमेदाद्य—

निश्चयं शृणु मे तत्र त्यागे भरतसत्तम ।

स्यागो हि पुरुषस्याग्नौ त्रिविधः संपत्कीर्तितः ॥ ४ ॥

तत्र त्यागे मेम निश्चयं शृणु ॥ ४ ॥

यज्ञदानतपःकर्म न स्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५ ॥

यज्ञदानतपःकर्म न स्याज्यं सत्त्वशुद्ध्यर्थमभिराराधनार्थं च कार्यमेव तत् । यज्ञो
दानं तपश्चैव पावनान्युपात्तदुरितक्षयार्थानि मनीषिणां ज्ञानिनाम् । यस्मात्तिथ्यानि
यज्ञदानतपस्युपात्तदुरितक्षयार्थं तस्मात्कार्येष्वेतेषु भिदागः ॥ ५ ॥

एवं तु कर्तव्यानि, कथम्—

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मनमुत्तमम् ॥ ६ ॥

एतानि कर्माणि यज्ञादीनि सङ्गं फलशृङ्गां फलानि च त्यक्त्वा कर्तव्यानीति
निश्चितमसंदिग्धमुत्तमं श्रेष्ठम् ॥ ६ ॥

काव्यकर्मणस्त्यागोऽस्तु—

नियतस्य तु संन्यासः कर्मणो नोपपद्यते ।

मोहात्तस्य परित्यागस्तमसः परिकीर्तितः ॥ ७ ॥

नियतस्य नित्यस्य कर्मणस्तस्य गो नोपपद्यते । सत्त्वशुद्ध्यर्थं सुमुष्णां कर्तृत्वम् ।

मोहादज्ञानात्तस्य नियतस्य कर्मणस्त्यागस्तमसः परिकीर्तितः ॥ ७ ॥

दुःखमित्येव यत्कर्म कायक्लेशमयात्पजेत् ।

स कृत्वा राजसं त्यागे नैव त्यागफलं लभेत् ॥ ८ ॥

यत्कर्म कायक्लेशमयाद्दुःखं दुःखतरमिति त्यजेत्स राजसं रमसि मयं त्यागे
कृत्वा नैव ज्ञानपूर्वस्यागफलं मोक्षं लभेत् । ८ ॥

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

कार्यं कर्म कर्तव्यमित्येव यश्चादि नियतं नित्यं क्रियते निर्वर्त्यते । सङ्गं फले-
च्छाम् । तदा विद्यमानसङ्गफलत्यागः सात्त्विकः सत्त्वनिर्वृत्तः । नियतं नित्यं कर्म सङ्गं
त्यक्त्वा फलानि च त्यक्त्वा यदा क्रियत (१) इतीश्वरवचनान्नित्यकर्मणां सफलत्वं
सिद्धम् ॥ ९ ॥

न द्वेष्ट्यकुशलं कर्म कुशले नानुपज्जते ।

त्यागी सत्त्वसमाविष्टो मेधावी छिन्नसंशयः ॥ १० ॥

न द्वेष्टि न कुप्यति, अकुशलं दुःखसाधनं कर्म हेमन्ते प्रातःस्नानम् । कुशले सुख-
साधनेऽपि तस्मिन्नेव फलेऽग्निसेवादौ नानुपज्जते । त्यागी कर्मफलानां सत्त्वसमाविष्टः
सात्त्विको मेधावी निवेकी । अत एव छिन्नसंशयः । सत्त्वशुद्धयर्थं नित्यानि कर्तव्या-
नीति निश्चयात् ॥ १० ॥

न हि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

देहं विभतीति देहभृदविद्याबान्देहात्मदर्शी तेन देहभृता, कर्माण्यशेषतस्त्यक्तुं न
शक्यम् । यस्तु विद्याया सत्त्वशुद्धयर्थं कर्माणि कुर्वन्कर्मफलत्यागी स कर्मसंन्यासीति
स्तूयते ॥ ११ ॥

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां येत्य न तु संन्यासिनां क्वचित् ॥ १२ ॥

अनिष्टं द्वेष्यमिष्टमिष्यमाणं मिश्रमुपयात्मकमिष्टानिष्टकर्मणः फलं फलगतया लीयत
इति फलम् । तच्च त्रिविधं त्रिप्रकारं भवति जायतेऽत्यागिनामज्ञानां कर्मिणाम् । पर-
मार्थसंन्यासिनां केवलज्ञाननिष्ठानां तु कृतसर्वकर्मसंन्यासाच्च तु भवतीति प्रकृतेन संव-
न्धः । इति कर्माशुष्ठानेन फलाभिसंभिराहेनेन प्राप्तसत्त्वशुद्धीनां, सकलकर्मसंन्यासो
विधीयते ॥ १२ ॥

पञ्चैतानि महाबाहो कारणानि निबोध मे ।

सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥

सांख्ये कृतान्ते प्रोक्तानि सिद्धये सर्वकर्मणां सांख्ये कृतान्ते पुरुषार्थ इति सांख्यो
वेदः स एव सांख्यम् । स्वार्थेऽणप्रत्ययः । कृतो निश्चयो यत्र तत्कृतान्तं तत्र कृतान्ते
प्रोक्तानि निश्चयाप्रोक्तानि कथितानि । निश्चितार्थे वेदे प्रोक्तानीत्यर्थः । सिद्धये निष्प-
त्तये । सर्वकर्मणां शारीरादीनाम् ॥ १३ ॥

तानि कानीत्यत्रोच्यते—

अधिष्ठानं तथा कर्ता करणं च पृथग्विधम् ।

विविधा च पृथक्चेष्टा देवं चैवात्र पञ्चमम् ॥ १४ ॥

अविष्टानं शरीरं तथा कर्तो योऽहमीश्वरोऽस्मीति मन्यते । करणं च श्रोत्रादी-
न्द्रियं पृथग्विवेकं पञ्चधा । विविधा नानाप्रकारा पृथक्चेष्टा प्राणादिवायूनां प्रवृत्तिः ।
अत्र कारणवर्गे पञ्चाना पूर्णं देवम् ॥ १४ ॥

शरीरवाङ्मनोभिर्यत्कर्म प्रारभते नरः ।

न्याय्यं वा विपरीतं वा पञ्चैते तस्य हेतवः ॥ १५ ॥

शरीरं च वाक्च मनश्च शरीरवाङ्मनासि । तैर्यत्कर्म क्रियारूपं प्रारभते नरो न्याय्यं
वा शास्त्रीयं वा (विपरीतं वाऽशास्त्रीयं वा) । तस्य कर्मण एते पञ्च हेतवः ॥ १५ ॥

तत्रैवं सति कर्तारमात्मनः केवलं तु यः ।

पश्यत्यकृतबुद्धित्वात् स पश्यति दुर्मतिः ॥ १६ ॥

तत्र कर्मण एव सति कर्तारं क्रियानिर्वृत्तिकारणं प्रत्यक्षबोधरूपं केवलमसहायं तु यः
पश्यति यो जानाति । अकृतबुद्धित्वाच्च शास्त्रार्थोपदेशासंस्कृतबुद्धित्वात् । न स
पश्यति न स जानाति दुर्मतिः । तस्याऽऽत्मनः कर्तृत्वमविद्याकृतं न वास्तवं कर्तृत्वम-
स्तीति । आत्मानं नित्यशुद्धबुद्धमुक्तस्वरूपं प्रतिपद्यमानस्य साहचर्याज्ञाननिष्ठस्य योगिनः
सकलकर्मसंन्यास एवेत्याभिप्रायः ॥ १६ ॥

न केवलं तस्य योगिनः सकलकर्मसंन्यास एव—

यस्य नाहंकृतो भावो बुद्धिर्धस्य न लिप्यते ।

हत्वाऽपि स इमाँल्लोकान् हन्ति न निबध्यते ॥ १७ ॥

यस्य शास्त्रार्थोपदेशन्यायैः संस्कृतात्मनोऽहं कर्तेत्येवंभूतो भावः प्रत्ययो न भव-
त्येत एवाधिष्ठानादयोऽधिष्ठानकर्तृकरणचेष्टादेवानि सर्वकर्मणा कारणान्यविद्यया चैवं
कल्पितानि सर्वकर्मणा कर्तारो नाहमहं तु तद्व्यापाराणां साक्षिभू इति पश्यतीति,
बुद्धिर्निश्चयो यस्य नानुशोचितो भवति तदहमकं तेन नरकं गमिष्यामीति न
लिप्यते । हत्वाऽपि स इमाँल्लोकान् प्राणिनो न हन्ति न च हननेककर्मणा निबध्यते ।
ननु हत्वाऽपि न हन्ति न निबध्यत इत्येतद्वचनं विरुद्धम् । नैव दोषः । लौकिकपार-
मार्थिकदृष्ट्यपेक्षया तदुपपत्तेः । तस्माद्युक्तं न हन्ति न निबध्यत इति ॥ १७ ॥

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

ज्ञायतेऽनेनेति ज्ञानं प्रकाशनम् । ज्ञायत इति ज्ञेयं ज्ञानक्रियाणां कर्मभूतम् । पारि-
ज्ञाता ज्ञानत्रिधाकर्तोऽविधाकल्पितः । एतत्रिविवं कर्मणः क्रियाणश्चोदना प्रवर्तिका ।
एतन्नित्यमनिधौ भवतो दृश्यतेऽत इयं कर्मचोदना ज्ञानज्ञेयपरिज्ञातात्मिका । क्रिय-
तेऽनेनेति करणं श्रोत्रादि बुद्धीन्द्रियं वागादि कर्मेन्द्रियं च । कर्म कर्तुः क्रिययाऽऽ-
भूमिपटतम् । कर्तो योऽहं करोमीति प्रतीयते । एतन्नित्यं कर्मसंग्रहं कर्म क्रियालु-

क्षणं संगृह्यत आत्मानि व्यवस्थाप्यतेऽनेनेति संग्रहः । करणकर्मकर्तृषु हि सर्वं कर्म
संभवेतमतोऽयं त्रिविधः वर्मसंग्रह इत्युच्यते ॥ १८ ॥

अथेदानीं क्रियाकारकफटानां सर्वेषां सत्त्वरजस्तमआत्मकत्वाच्चैविध्यमुच्यते—

ज्ञानं कर्म च कर्ता च त्रिधैव गुणभेदतः ।

प्रोच्यते गुणसंख्याने यथावच्छृणु तान्यपि ॥ १९ ॥

ज्ञानं पूर्वोक्तम् । कर्म क्रियारूपम् । कर्ता ज्ञाता निर्वर्तयिता च । त्रिधा त्रिप्रकारा
गुणभेदतः प्रोच्यते वक्ष्यते गुणसंख्याने गुणप्रतिपादके शास्त्रे यथावद्याथातट्येन
तान्यपि ज्ञानादीन्यपि ॥ १९ ॥

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

अव्यक्तादिस्थावरान्तेषु येन ज्ञानेनैकं भावम् । भावशब्दो वस्तुवाची । एकमा-
त्मनस्तत्त्वमित्यर्थः । ईक्षते पश्यति । येन ज्ञानेन । कथंभूतं भावमविभक्तमभिले-
ख्यदिस्थावरान्तेषु भूतेषु देहभेदेषु व्येक्यजिरन्तरं साधुज्ञानं विद्धि सात्त्विकं सत्त्व-
निर्वृतम् ॥ २० ॥

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

पृथक्त्वेन भेदेन नानाभावान्पृथग्विधांस्त्रिप्रकारान्वेति जानाति । करणं कर्तृत्वेनो-
पचर्यते । सर्वेषु भूतेषु तज्ज्ञानं विद्धि राजसम् ॥ २१ ॥

यत्तु कृत्स्नवदेकस्मिन्कार्ये सत्कमहेतुकम् ।

अतत्त्वार्थवदल्पं च तत्तामसमुदाहृतम् ॥ २२ ॥

यज्ज्ञानं कृत्स्नवत्सर्वेष्वेकस्मिन्कार्ये देहे प्रतिमादौ वा सत्कं निविष्टं नातः परम-
स्तीति । अहेतुकमयुक्तिर्निर्मितमतत्त्वार्थवदल्पं चापरमार्थविषयमल्पं चाल्पत्वादल्पवि-
षयत्वादल्पफलं वा तज्ज्ञानं तामसं तमःप्रभमुदाहृतमुक्तम् । तामसानां हि प्राणि-
नामविवेकिनामीदृशं ज्ञानं वक्ष्यते ॥ २२ ॥

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥ २३ ॥

नियतं नित्यं सङ्गरहितं फलेच्छावर्जितमरागद्वेषतः कृतं शास्त्रचोदितमित्यर्थः ।
अफलप्रेप्सुना कर्त्रा कृतं कर्म यत्तत्सात्त्विकमुच्यते ॥ २३ ॥

यत्तु कामप्रेप्सुना कर्म साहंकारेण वा पुनः ।

क्रियते बहुलायासं तद्राजसमुदाहृतम् ॥ २४ ॥

यत्तु कामेप्सुना फलार्थिना साहंकारेण कृतात्मसंभावनेनापरमार्थज्ञानेन बहुलायासं
तद्राजसम् ॥ २४ ॥

अनुबन्धं सयं हिंसात्मनवेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

अनुबन्धत इत्यनुबन्धः । कर्मणि क्रियमाणे^१ येन संघट्ट्यते सोऽनुबन्धस्तमनवेक्ष्य
कर्मनिमित्तां हिंसां पुरुषकारं वाऽनवेक्ष्य मोहादज्ञानादारभ्यते तत्तामसम् ॥ २५ ॥

मुक्तसङ्गोऽनहंवादी धृत्युत्साहसमन्वितः ।

सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

मुक्तसङ्गो मुक्तफलतृष्ण । अनहंवादी य आत्मानं संभावितं न वदति । धृतिरात्मनः
संघारणमुत्साहः प्रयत्नस्ताम्या समन्वितो धृत्युत्साहसमन्वितः । सिद्धिश्चासिद्धिश्च
सिद्धयसिद्धी । तयोर्निर्विकारो हर्षविषादरहितः कर्ता सात्त्विकः ॥ २६ ॥

रागी कर्मफलभेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

रागोऽस्यास्तीति रागी । लुब्धो दक्षिणात्यागवर्जितः । हर्षशोकान्वितो हर्ष-
शोकान्वितः । एवंभूतः कर्ता राजसः ॥ २७ ॥

अयुक्तः प्राकृतः स्तब्धः शठो नैष्कृतिकोऽलसः ।

विषादी दीर्घसूत्री च कर्ता तामस उच्यते ॥ २८ ॥

अयुक्तोऽसमाहितः । प्राकृतोऽपेक्षकनबुद्धिः । स्तब्धोऽपमाणशीलः । शठो बञ्चकः ।
निष्कृत्या चरेतीति नैष्कृतिकः क्रूरः । अलमोऽप्रवृत्तिशीलः । विषादी दीर्घसूत्री
चिरकारी यः प्राप्तं कर्म दीर्घेण कालेन निर्वर्तयति ॥ तामस ॥ २८ ॥

युद्धेभेदं धृतेथैव गुणतस्त्रिविधं शृणु ।

प्रोच्यमानमशेषेण पृथक्त्वेन धनंजय ॥ २९ ॥

युद्धेर्ज्ञानस्य धृतेर्धैर्यस्य चैव गुणतो गुणैः पृथक्त्वेन विवेकेनासंकरेण ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

प्रवृत्तिः प्रवर्तनं मोक्षार्थं निवृत्तिः संन्यासः । कार्याकार्ये कार्यं कर्तव्यमकार्यं तद-
भावः । भयाभये भयं संसारोऽभयं तदभावरूपो मोक्षः । बन्धो बन्धनं मोक्षो मुक्तिः ।
एतान्सर्वान्या बुद्धिर्वेत्ति सा सात्त्विकी ॥ ३० ॥

यया धर्ममधर्मं च कार्यं चाकार्यमेव च ।

अययावत्प्रजानाति बुद्धिः सा पार्थ राजसी ॥ ३१ ॥

यया बुद्ध्या धर्मं श्रेयःसाधनं कार्यमधर्ममकार्यं चाययावत्प्रजानात्यन्यथा प्रजानाति सा राजसी ॥ ३१ ॥

अधर्मं धर्ममिति या मन्यते तमसाऽऽवृता ।

सर्वार्थान्विपरीतांश्च धृतिः सा पार्थ तामसी ॥ ३२ ॥

अधर्ममश्रेयस्करं धर्ममिति धर्मस्वरूपेण । विपरीतान्विपर्यस्तान्सा तामसी ॥ ३२ ॥

धृत्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

धृत्या धैर्येण धारयति बिभर्ति प्राणा असवस्तेषां क्रिया व्यापारान् । योगेन समाधिना । अव्यभिचारिण्या नित्यया सा धृतिः सात्त्विकी ॥ ३३ ॥

यया तु धर्मकामार्थान्धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

यया तु धर्मकामार्थान्धारयते बिभर्ति प्रसङ्गेन प्रसक्त्या न तु नित्यमिरत्यर्थः ॥ ३४ ॥

यया स्वप्नं भयं शोकं विषादं मदमेव च ।

न विमुञ्चति दुर्मेधा धृतिः सा पार्थ तामसी ॥ ३५ ॥

तामसी तमःप्रमथा ॥ ३५ ॥

सुखं त्विदानीं त्रिविधं शृणु मे भरतर्षभ ।

अभ्यासाद्रमते यत्र दुःखान्तं च निगच्छति ॥ ३६ ॥

सुखं शर्म । अभ्यासादावृत्त्या । रमते रतिं गच्छति । दुःखान्तं दुःखावसानं गच्छति प्राप्नोति ॥ ३६ ॥

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

यत्तत्सुखमग्रे प्रथमम् । [परिणाम] उत्तरकालममृतोपमम् । आत्मबुद्धिप्रसादनं स्वबुद्धिप्रसादादन्तःकरणप्रसादाज्जातं तत्सात्त्विकम् ॥ ३७ ॥

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ ३८ ॥

विषयेन्द्रियसंयोगाच्छ्रोत्रादीनां शब्दादिभिः संयोगाद्यत्सुखमग्रेऽमृतोपमं परिणामे कालान्तरे विषमिव तद्वाजसम् ॥ ३८ ॥

यदग्रे चानुबन्धे च सुखं मोहनमात्मनः ।

निद्राल्लेस्यप्रमादोत्थं तत्तामसमुदाहृतम् ॥ ३९ ॥

यदग्रेऽवसाने च मोहनकरं निद्राल्लेस्यप्रमादोत्थं तत्तामसं सुखम् ॥ ३९ ॥

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्गुणैः यदेभिः स्याद्विभिर्गुणैः ॥ ४० ॥

न तदस्ति पृथिव्यां वा दिव्यन्तरिक्षे देवेषु देवैरिन्द्रादिभिरुपलक्षिते स्वर्गे वा ।
सत्त्वं वस्तु । एभिः प्रकृतिजैर्गुणैः सत्त्वरजस्तमोभिर्विना यस्यास्तत्त्वं सत्त्वं वस्तुज्ञानं
सत्त्वरजस्तमोगुणमयमेवेत्यर्थः ॥ ४० ॥

ब्राह्मणस्राग्निविशं शुद्राणां च परंतप ।

कर्माणि प्रविभक्तानि स्वभावप्रभवैर्गुणैः ॥ ४१ ॥

ब्राह्मणश्च सत्रियश्च विद् च ब्राह्मणसत्रियेविशस्तेषां शुद्राणां च कर्माणि कर्तव्यानि
प्रविभक्तानि । स्वभावो वक्तव्यं (वोऽव्यक्तं) प्रकृतिस्तद्भवैः सत्त्वरजस्तमोभिर्गुणैः ॥ ४१ ॥

ज्ञानो दमस्तेषां शौचं क्षान्तिरार्जवमेव च ।

ज्ञानं विज्ञानमास्तित्वयं ब्रह्मकर्म स्वभावजम् ॥ ४२ ॥

तपः स्वधर्मश्रुतिः । शौचं शुचिर्भावः । क्षान्तिः समा । आर्जवमृजोर्भावः । ज्ञान-
मात्मप्रबोधः । विज्ञानममत्वा (आस्तित्वमगमा) दिपदार्थेऽस्ति त्वमुद्धिः । ब्रह्मकर्म
ब्राह्मणस्येदं स्वभावजं प्रकृतिमवम् ॥ ४२ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च सात्रं कर्म स्वभावजम् ॥ ४३ ॥

शौर्यं मरणनिर्भयत्वम् । तेजः प्रतापः । धृतिर्धैर्यम् । दाक्ष्यं निपुणता । अपलायनं
शत्रूणामभिमुखावस्थानम् । दानं हिरण्यादेः पात्रे समर्पणम् । सात्रियस्येदं सात्रम् ।
स्वभावजं प्रकृतिमवम् ॥ ४३ ॥

कृषिगौरक्ष्यवाणिज्यं भैक्ष्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

गवां रक्षा रक्षणं गौरक्ष्यम् । वाणिज्यं क्रयविक्रीं तस्य भावो वाणिज्यम् । एतद्वैश्यस्य
स्वभावजम् ॥ ४४ ॥

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

स्वकीये कर्मण्यभिरतः सिद्धिं यथा विन्दति तच्छृणु ॥ ४५ ॥

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

यतो यस्मात्प्रवृत्तिरूपसिर्भूतानां पृथिव्यादीनाम् । येन सर्वमिदं तत् व्यासम् ।
आत्मीयेन कर्मणा तमीश्वरमभ्यर्च्यऽऽराध्य सिद्धिं मोक्षं विन्दति लभते । मानवो
मनुष्यः ॥ ४६ ॥

श्रेयाःस्वधर्मो विगुणः परधर्मात्स्वनुष्ठितात् ।

स्वभावानियतं कर्म कुर्वन्नाऽऽप्नोति किल्बिषम् ॥ ४७ ॥

श्रेयान्प्रशस्यतरः । विगुणो गुणरहितः । ज्ञानं समग्रमनुष्ठितो यस्तस्मात्परधर्मा-
स्वधर्मो विगुणोऽपि श्रेयात् । स्वभावानियतं कर्म कुर्वन्नाऽऽप्नोति किल्बिषं पापम् ।
तस्य दोषाश्च न भवति । विपनातस्य कृपेः सहस्रं विषं न मरणाय भवति ॥ ४७ ॥

किञ्चान्यत्—

सहस्रं कर्म कौन्तेय सदोषमपि न त्यजेत् ।

सर्वारम्भा हि दोषेण धूमेनाग्निरिषाऽऽवृत्ताः ॥ ४८ ॥

आरभ्यन्त इत्यारम्भाः सर्वारम्भाः सर्वाणि कर्माणि हि यस्माद्विगुणत्वाद्दोषेणाऽऽ-
वृता धूमदोषेणाग्निरिषाऽऽवृताः । तस्मात्सदोषमपि स्वधर्मं त्यक्त्वा परधर्मानुष्ठानेऽपि
तस्यानुष्ठीयमानस्य तःमसरोपयुक्तत्वादोषाज्ज मुच्यते ॥ ४८ ॥

असक्तबुद्धिः सर्वत्र जितात्मा विगवस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

इदं नष्टं चेन्नष्टोऽहमिति सत्त्वा निपण्णा बुद्धिर्यस्य नास्ति सोऽसक्तबुद्धिः ।
सर्वत्र कर्मसु तत्फलेषु पुत्रमित्रकलत्रादिषु चासक्तबुद्धिः । निर्गतानि कर्माणि यस्मा-
न्मायामरीच्युदकगन्धर्वनगरद्विचन्द्रदिङ्मोहादिषु शून्यबुद्धमुक्तस्वभावपरमात्मस्वरूप-
लामात्मा निष्कर्मा । तस्य भावो नैष्कर्म्यम् । तस्य निष्कर्म्यात्मस्वरूपावस्थानलक्षणस्य
सिद्धिं निष्पत्तिं परमां प्रकृष्टां पुत्रमित्रकलत्रादिबाह्येभ्यः । तथा च धृतिः—

आत्मानं चेद्विजानीयादयमस्मीति पुरुषः ।

किमिच्छन्कस्य कामाय शरीरमनुमंजरेत् ॥ इति ।

‘आत्मलाभात् परं विद्यते’ इति स्मृतिः । अतस्तां सिद्धिं संन्यासेनाधि-
गच्छति ॥ ४९ ॥

सिद्धिं प्राप्नोति यथा ब्रह्म तयाऽऽप्नोति निबोध मे ।

समासेनैव कौन्तेय निष्ठा ज्ञानस्य या परा ॥ ५० ॥

यथा सिद्धिं प्राप्नोति ब्रह्म नैष्कर्म्यमप्नोति तथा निबोधामंगच्छ । मे ममेधरस्य मतं
समासेनैव मंसेपेणेव । तथा निष्ठा स्थितिर्ज्ञानस्य या परा प्रकृष्टा तां निबोधेत्यर्थः ॥ ५० ॥

बुद्ध्या विशुद्धया युक्तो धृत्याऽऽत्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

बुद्ध्याऽध्यवसायात्मिकया विशुद्धया सात्त्विकया युक्तो धृत्या धैर्येण तथा च विशुद्धयाऽऽत्मानं कार्यकारणसंघातं नियम्य स्थापयित्वा शब्दादीन्विषयांस्त्यक्त्वा रागद्वेषौ व्युदस्य चापनीय ॥ ५१ ॥

विविक्तसेवी लब्धाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

विविक्तं योगविरोधिवस्तुनधिष्ठितं स्थानं तत्सेवितुं शीलं यस्य स विविक्तसेवी । लघु हितं मितं पश्यमशितुं शीलं यस्य ॥ लब्धाशी । ध्यानयोगपरो नित्यम् । ध्यानं चित्तस्थैकाम्रता योगस्तस्याऽऽत्मनि स्थापनं ध्यानं च योगश्च ध्यानयोगौ [ती] परं (परो) निष्ठा यस्य ॥ ध्यानयोगपरः । नित्यं सर्वकालम् । वैराग्यं विगतो रागो यस्मादसौ विरागोऽस्य भावो वैराग्यं समुपाश्रितो रागद्वेषवियुक्त इत्यर्थः । ५२ ॥

अहंकारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

देहादिष्वात्मबुद्धिरहंकारः । बलं सामर्थ्यं कामरागसंयुक्तं नेतरदेहादिसामर्थ्यम् । तस्य स्वभाविकत्वेन त्यक्तुमशक्यत्वात् । ततः केवलशब्दयुक्तापनादि बलशब्देनोच्यते । दर्पो हर्षः । कामो रागः । क्रोधो द्वेषः । परिग्रहो ममेदमित्यर्थानां वशीकरणम् । एतदहंकारादि विमुच्य निर्ममः शरीरस्थितिसाधनेऽपि वस्तुनि ममत्वबुद्धिरहितोऽत एव शान्त उपरतान्तःकरणो ब्रह्मभूयाय कल्पते इत्युक्तम् ॥ ५३ ॥

इदानीं ब्रह्मभूतस्य लक्षणमुच्यते—

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु भज्जक्ति लभते पराम् ॥ ५४ ॥

ब्रह्मैव भूतो ब्रह्मभूतः । प्रसन्नः स्वच्छ आत्मा यस्य स प्रसन्नात्मा । रागद्वेषाभ्यामनाकृत्यमाणहृदय इत्यर्थः । न शोचति न काङ्क्षति । समः सर्वेषु भूतेषु प्राणिषु । एकमेव परमात्मानमात्मत्वेनावस्थितं पश्यन्त एवम्भूतो तद्भक्तिमीश्वरभक्तिं मननं तादात्म्यं परामुत्कृष्टां लभत इत्यर्थः ॥ ५४ ॥

इदानीं ब्रह्मस्वरूपावगती प्रत्यासन्नं कारणमाह—

भवत्या मामभिजानाति यावान्यथास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ५५ ॥

भवत्या भजनेन मां सर्वेश्वरमभिजानात्यवगच्छति । यावानहमुपाधिकृतमिन्नप्रपञ्च-स्वरूपेण यश्चास्मीत्यवाप्तसमस्तोपाधित्वरूपेणेति च तत्त्वतः परमार्थतः । एवं ततो मां

तत्त्वतो ज्ञात्वा तदनन्तरं विशते प्रविशति । ब्रह्मैव सर्वं प्रतिपद्यत इत्यर्थः । चतु-
र्थाध्याय उदाराः सर्व एवैते ज्ञानी त्वात्मैव मे मतमित्युक्तत्वात् ॥ ११ ॥

सर्वकर्माण्यपि सदा कुर्वाणो मद्ब्रह्मपाश्र्वयः ।

मत्प्रसादादवाप्नोति शाश्वतं पदमन्ययम् ॥ ५६ ॥

सर्वकर्माणि सर्वाणि कर्माणि प्रतिपिद्धान्यपि सदा कुर्वाणोऽहमात्मा ज्यपाश्र्वयो
यस्य स मद्ब्रह्मपाश्र्वयः । ईश्वरमेव हं शरणं प्रपन्नः स एव मम योगक्षेमनिर्वाहक इत्य-
भिनिवेशवानित्यर्थः । मत्प्रसादादवाप्नोति शाश्वतं पदमनादिमन्ययमनन्तं विष्णोः
प्राप्नोतीत्यर्थः ॥ ५६ ॥

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य माचेत्तः सततं भव ॥ ५७ ॥

सर्वलोकार्थसः सकलकर्मफलमोक्षा वामुदेवो मे शरणमित्यनेन सर्वकर्माणि ममेश्व-
रस्याऽऽराधनमिति मयि संन्यस्य समर्प्य मत्परोऽहं वामुदेवः परः प्रधानं यस्यासौ
मत्परः । बुद्धियोगमुपाश्रित्योक्त्या बुद्ध्या योगमाश्रित्य प्राप्य मयीश्वरे चित्तं यस्य
स मचित्तः सततं सर्वकालं भव जायस्व ॥ ५७ ॥

माचेत्तः सर्वदुर्गाणि मत्प्रसादात्तरिष्यसि ।

अथ चेत्स्वमहंकारात्तु श्रोष्यसि विनङ्क्ष्यसि ॥ ५८ ॥

सर्वदुर्गाणि सर्वाणि दुःखानि मत्प्रसादान्मम प्रसादात्तरिष्यसि । अथ त्वमहंकारा-
दहमेव सर्वशास्त्रविदिति बुद्ध्या न श्रोष्यसि चेन्नाऽऽकर्णयसि चेद्विनङ्क्ष्यसि विनाशं
गमिष्यसि ॥ ५८ ॥

यदहंकारमाश्रित्य न योस्स्य इति मन्यसे ।

मिथ्यैव व्यवसायस्ते प्रकृतिस्त्वां नियोक्ष्यति ॥ ५९ ॥

यदहंकारमाश्रित्य मद्ब्रह्मनमवज्ञायाहमेव सर्वशास्त्रविदिति मत्वा न योस्स्य इति
मन्यसे मिथ्यैव व्यवसायस्ते प्रकृतिस्त्वां नियोक्ष्यति तवैव निश्चयो मिथ्या वित्तपी-
भूतो यतः प्रकृतिः स्वभावस्त्वां नियोक्ष्यति ॥ ५९ ॥

स्वभावजेन कौन्तेय निबद्धः स्वेन कर्मणा ।

कर्तुं नेच्छसि यन्मोहात्करिष्यस्वपशोऽपि तत् ॥ ६० ॥

स्वभावजेन स्वभावसिद्धेन निबद्धो नियोगतो बद्धः सन्स्वेनाऽऽत्मीयेन कर्मणा
क्रियया कर्तुं निर्वर्तयितुं नेच्छसि त्वं यत्स्वभावसिद्धं कर्म ॥ ६० ॥

ईश्वरा सर्वभूतानां हृदयेऽर्जुन तिष्ठति ।

भ्रामयन्सर्वभूतानि यच्चाराद्वानि मायया ॥ ६१ ॥

ईश्वरो वासुदेवः सर्वभूतानां सर्वप्राणिनां हृद्देशे हृदयपुण्डरीके । अर्जुनं शुक्लं निर्मलमन्तःकरणं यस्य सोऽपि तत्सम्बन्धादर्जुनः । हेऽर्जुन तिष्ठति संनिधौ । यथा कश्चि स्कुशलो दारुचक्रयन्त्रारूढान्भ्रामयत्येवं सर्वप्राणिनोऽहं शयानोऽहमासीनोऽहं स्थितोऽहं जातोऽहं क्षीणोऽहमित्येवंप्रत्ययैः शरीराख्यं यन्त्रमारूढानि भ्रामये-
स्तिष्ठतीति विप्रकृष्टेन संबन्धः ॥ ११ ॥

तमेव शरणं गच्छ सर्वभावेन भारत ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

तमेव शरणं सकलदुःखनिवारणमाश्रयं गच्छ भजस्व । सर्वभावेन सर्व-संकल्पैरयं मम चास्ति स्वाम्ययं मम पोषकोऽयमेवाऽऽचार्य इत्येवमादिभिः । तत्प्रसादात्तस्य शरणागतवत्सलस्यानुमहात्परां प्रकृष्टा शान्तिमुपरातिमधिगम्य स्थानं वैष्णवं प्राप्स्यसि गमिष्यसि । शाश्वतं नित्यम् ॥ ६२ ॥

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण ययेच्छसि तथा कुरु ॥ ६३ ॥

इतीदं ते तव ज्ञानं ब्रह्मसंघोषलक्षणमाख्यातं कथितम् । गुह्यतरं रहस्यतरं विमृश्य विचार्यैतदशेषेण साकल्येन ययेच्छसि तथा कुरु ॥ ६३ ॥

सर्वगुह्यतमं भूयः शृणु मे परमं वचः ।

इष्टोऽमि मे दृढमिति ततो वक्ष्यामि ते हितम् ॥ ६४ ॥

सर्वगुह्यतमं सर्वरहस्यतमं भूयः पुनरपि शृणु मे परमं वचः । ततस्तस्मात् । हितं कुशलम् ॥ ६४ ॥

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

मन्मना मद्गतमनः । मद्याजी मत्पूजकः । मामीश्वरं सकलगुरुं नमस्कुरु । तत्फलमाह—मामेव वासुदेवाख्यं परमेश्वरमेष्यासि । प्रतिजाने उपदिशामि ॥ ६५ ॥

सर्वघर्मान्पारित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥ ६६ ॥

सर्वघर्माश्च्युतिस्मृत्याचारसिद्धान्परित्यज्य मां नारायणाख्यमाश्रयं ब्रज गच्छ । अहं पुनः सर्वज्ञः सर्वशक्तिर्वासुदेवस्त्वा सर्वपापेभ्यो मोक्षयिष्यामि । मा शुचो मा शोकं कार्षीः ॥ ६६ ॥

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मां योऽभ्यसूयति ॥ ६७ ॥

इदं शास्त्रं तव हिताय मयोक्तं संसारविच्छिद्यते । न विद्यते तपः स्वधर्मवृत्ति-
क्षणं यस्यासावतपस्कृतस्मै । न विद्यते मायि माक्तिर्मजनं सेवा यस्यासावमक्तस्तस्मै ।
कदाचन कदाचिदपि । न चाशुश्रूषवे यो गुरोरशुश्रूषस्तस्मै । न च मामीश्वरं सर्वपा-
णिशुद्धं योऽभ्यसूयति द्वेष्टि । इदं शास्त्रं त्वं वाऽतपस्कायाशिष्याय न वाच्यं तथैश्व-
रेऽपक्ताय न वाच्यं मां यो द्वेष्टि तस्मै न वाच्यम् ॥ ६७ ॥

य इदं परमं गुह्यं मद्भक्तेष्वभिधास्यति ।

भक्तिं मायि परां कृत्वा मामेवैष्यत्यसंशयः ॥ ६८ ॥

य इदमावयोः संवादरूपं परममुत्कृष्टं श्रेयःसाधनत्वाद्गोप्यं मद्भक्तेषु मायि परमे-
श्वरे भक्तिमत्स्वभिधास्यति वक्ष्यति । मायि परमेश्वरे परां भक्तिं कृत्वा विधाय । तस्येदं
फलमुच्यते—मामेवैष्यत्यसंशयः ॥ ६८ ॥

न च तस्मान्मनुष्येषु कश्चिन्मे प्रियकृतमः ।

भविता न च मे तस्मादन्यः प्रियतरो भुवि ॥ ६९ ॥

न च तस्माच्छास्त्रसंप्रदायकृतो मनुष्येषु मध्ये कश्चिन्मे प्रियकृतमोऽतिशयेन
प्रियकृतः । अन्यो नास्तीति प्रकृतेन संबन्धः । न च भविता तस्मादन्यः प्रियतरो
भुवि ममौ ॥ ६९ ॥

अध्येष्यते च य इमं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

अध्येष्यते पठिष्यति । य इममावयोः संवादं धर्म्यं धर्मादनपेतम् । तेन पाठकेन ज्ञान-
यज्ञेन द्रव्यजयोषांशुयज्ञेभ्यः फले, सहस्रगुणेश्चो विशिष्टतमेनाहमिष्टः पूजितः स्यां
भवेयमिति मे मतिर्निश्चयः ॥ ७० ॥

श्रद्धावाननसूयश्च शृणुयादपि यो नरः ।

सोऽपि मुक्तः शुभाष्टौकान्प्राप्नुयात्पुण्यकर्मणाम् ॥ ७१ ॥

श्रद्धावान्कर्मणां श्रद्धा विद्यते यस्यासौ श्रद्धावान् । अनसूयोऽसूयारहितोऽध्येतारि ।
शृणुयादपि किं पुनरर्थस्य प्रतिपत्तौ । सोऽपि श्रोता मुक्तो निर्धतोऽस्माच्छरीरात्प्रेत्ये-
त्यर्थः । शुभाष्टौकान्प्राप्नुयात्पुण्यकर्मणाम् । तेषां लोकाविति संबन्धः ॥ ७१ ॥

कचिदेतच्छ्रुत्वा पार्थ त्वयैकाग्रेण चेतसा ।

कचिदज्ञानममोहः प्रनष्टस्ते धनंजय ॥ ७२ ॥

कचिदिति प्रश्ने । यथोक्तं श्रुतमिति संबन्धः । अज्ञानमनिश्चयस्तन्निमित्तः संशयः
समोहः स कचिन्मनसः ॥ ७२ ॥

एवं पृष्टो भगवताऽर्जुन उवाच—

अर्जुन उवाच—

नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मि गतसंदेहः करिष्ये वचनं तव ॥ ७३ ॥

नष्टो मोह इति । नष्टो मोहो नष्टः संशयो यः पूर्वमासीद्गुरुपुत्रमित्रादयो हन्त-
व्या आहोस्विन्न हन्तव्या इति । स्मृतिर्लब्धा स्मृतिः सम्यग्ज्ञानं सा च प्राप्ता । त्वत्प्र-
सादात्तव प्रसादमाश्रित्य तेन मया । अच्युत स्वरूपात्कथमपि न च्यवन इत्युक्त-
म् । स्थितोऽस्मि स्थितोऽस्मि । करिष्ये वचनमाज्ञाम् ॥ ७३ ॥

संजय उवाच—

इत्यहं वासुदेवस्य पार्थस्य च महात्मनः ।

संवादमिममथौषमद्भुतं रोषहर्षणम् ॥ ७४ ॥

इमं यथोक्तम् ॥ ७४ ॥

व्यासप्रसादाच्छ्रुतवानेनद्भुतमहं परम् ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

व्यासो भगवान्कृष्णद्वैपायनः । परं प्रकृतं परमात्मविषयत्वात् । योगं सम्यग्ज्ञानम् ।
योगेश्वराद्योगा योगिनस्तेषामीश्वरात् । साक्षात्प्रत्यक्षं कथयतः स्वयं स्वमुखेन ॥ ७५ ॥

राजन्संस्मृत्य संस्मृत्य संवादमिममद्भुतम् ।

केशघार्जुनयोः पुण्यं हृष्यामि च मुहुर्मुहुः ॥ ७६ ॥

संस्मृत्य पुण्यं पापहारं हृष्यामि च तुष्यामि च मुहुर्मुहुर्भूयो भूयः ॥ ७६ ॥

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान्राजः हृष्यामि च पुनः पुनः ॥ ७७ ॥

तच्च रूपं विग्रहमत्यद्भुतम् । हरेर्नारायणस्य । विस्मयः कुतूहलम् ॥ ७७ ॥

यत्र योगेश्वरः कृष्णो यत्र पार्थो धनुर्धरः ।

तत्र श्रीर्बिजयो भूतिर्ध्रुवा नीतिर्मतिर्यम ॥ इति ॥ ७८ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसं-

वादे मोक्षसंन्यासयोगो नामाष्टादशोऽध्यायः ॥ १८ ॥

किं बहुना यत्र यस्मिन्मते योगेश्वरः कृष्णः स्थितः । यत्र पार्थो वनुर्वर उद्यत-
गाण्डीवः । तत्र तस्मिन्मते । आर्देवता विजयार्थी । विजयः शत्रूणां चर्षणम् ।
भूतिरैश्वर्यम् । नीतिर्नयः प्रज्ञा जयसाधिका । इतीत्थं मतिर्निश्चयः । इतिकरणं
गीताशास्त्रपरिसमाप्त्यर्थम् ॥ ७८ ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताभ्याख्यानस्य
छादशोऽध्यायः ॥ १८ ॥

(आदितः स्तोत्रानां समष्टयङ्काः—७००) ।

समाप्तेयं श्रीमद्भनुमद्विरचितपैशाचभाष्यनामकव्या-
ख्यानसमेता श्रीमद्भगवद्गीता ।

* एतदमे क पुस्तके—

भाष्यं भगवद्गीतायाः पित्तचेन विनिर्मितम् ।

आत्मनः प्रकृतिं प्राप्नु विज्ञानार्थेन लेखितम् ॥ इत्यधिकम् ।

१ क. ख. ग. ड. "पार्थो वि" ।

